


UNIVERSITY OF TORONTO



3 1761 00495600 9

PA

3949

A2

1855

v. 1

pars1

cop. 6

HANDBOUND  
AT THE



UNIVERSITY OF  
TORONTO PRESS





~~LG~~  
~~1870-8~~  
45<sup>12</sup>/100 I  
(ΔΗΜΟΣΘΕΝΟΥΣ  
ΛΟΓΟΙ)

DEMOSTHENIS ORATIONES

EX RECENSIONE  
GUILIELMI DINDORFII.

VOL. I. PARS I.  
Orationes I—XVII.

EDITIO TERTIA CORRECTIOR.



276580  
3 5.32

LIPSIAE

SUMPTIBUS ET TYPIS B. G. TEUBNERI.

MDCCCLV.

70.50  
A

PH

3949

H2

1855

41

part 1

cop 6

## ΔΙΒΑΝΙΟΥ ΥΠΟΘΕΣΕΙΣ

### ΤΩΝ ΛΟΓΩΝ ΔΗΜΟΣΘΕΝΟΥΣ.

**Ε**πειδὴ, κράτιστε ἀνθυπάτων Μόντιε, κατὰ τὸν Ὀμη-<sup>1</sup>  
 ρικὸν Ἀστεροπαῖον περιδέξιος τὰ εἰς λόγους ὧν πρωτεύεις (Birk.)  
 μὲν ἐν τῇ Ῥωμαίων φωνῇ καὶ τῆς παρ' ἐκείνοις παιδείας  
 ὁμολογουμένως τὸ πρεσβεῖον ἀνήρησαι, ἀμελεῖς δὲ οὐδὲ τῆς  
 Ἑλληνικῆς, ἅτε καὶ ἐν αὐτῇ διὰ τὸ τῆς φύσεως μέγεθος  
 ὑπερέχειν δυνάμενος, ἀλλὰ περὶ τε τοὺς ἄλλους διατρέβεις  
 καὶ περὶ τὸν τελεώτατον τῶν Ἑλληνικῶν ῥητόρων, τὸν Δη-  
 μοσθένην, καὶ δὴ καὶ ἡμᾶς ἐβουλήθης τὰς ὑποθέσεις τῶν  
 τούτου λόγων ἀναγράψασθαί σοι, δεχόμεθα μὲν ἄσμενοι  
 τὸ πρόσταγμα, ἴσμεν γὰρ ὅτι πλείω τὴν τιμὴν ἢ πόνον ἔχει,  
 ἀρξόμεθα δὲ τοῦ συντάγματος ἀπὸ τοῦ βίου τοῦ ῥήτορος,  
 οὐχ ὅλον αὐτὸν διεξιόντες, περιττὸν γὰρ τοῦτο, ἀλλὰ τοσου-<sup>2</sup>  
 των μνημονεύοντες ὅσα δοκεῖ καὶ πρὸς κατάληψιν ἀκριβε-  
 στέραν τῶν λόγων συντελεῖν.

Δημοσθένει τοίνυν τῷ ῥήτορι πατὴρ ἦν Δημοσθένης,  
 ἀνεπίληπτος τῷ γένει δοκῶν, ὥς καὶ Αἰσχίνης ἐχθρὸς ὧν  
 μαρτυρεῖ· εἴρηται γοῦν οὕτως αὐτοῖς ῥήμασι „τούτῳ πα-  
 τὴρ μὲν ἦν Δημοσθένης ὁ Παιανιεύς, ἀνὴρ ἐλεύθερος· οὐ  
 γὰρ δεῖ ψεύδεσθαι“· ἐργαστήριον δὲ οἰκετῶν μαχαιο-  
 ποιῶν κεκτημένος ἐντεῦθεν τὴν τοῦ μαχαιοποιοῦ κλήσιν  
 ἔλαβε. τὸ μέντοι μητρῶον γένος τοῦ ῥήτορος οὐκ ἦν, ὥς  
 φασι, καθαρῶς Ἀττικόν, Γύλωνος τοῦ πάππου τοῦ Δη-  
 μοσθένους φηγόντος μὲν ἐξ Ἀθηνῶν ἐπὶ προδοσίᾳ ἐγκλή-  
 ματι, οἰκῆσαντος δὲ περὶ τὸν Πόντον, καὶ κεῖ γυναῖκα ἀγα-

γομένου Σκύθιν τὸ γένος, ἐξ ἧς ἦν τοῦ Δημοσθένους ἡ μήτηρ Κλεοβούλη. εἰς τοῦτο γοῦν ἄλλοι τε λελοιδορήκασιν καὶ Αἰσχίνης, εἰπὼν ὡς ἄρα εἴη Σκύθης, βάρβαρος ἑλληνίζων τῇ φωνῇ. περὶ μὲν οὖν τοῦ γένους αὐτοῦ τοσαῦτα εἰρησθῶ. ὁρφανὸς δὲ καταλειφθεὶς ὑπὸ τοῦ πατρὸς κομιδῇ νέος ἦν μὲν, ὥς φασιν, ἀσθενὴς τῷ σώματι καὶ νοσώδης, ὥστε μὴδὲ εἰς παλαιστραν φοιτῆσαι, καθάπερ πάντες οἱ τῶν Ἀθηναίων παῖδες εἰώθεσαν. ὅθεν καὶ ἀνδρωθεὶς ὑπὸ τῶν ἐχθρῶν εἰς μαλακίαν ἐσκώπτετο καὶ Βάταλος ἐπωνυμίαν ἔσχεν. ἰστόρηται γάρ τινα Βάταλον Ἐφέσιον αὐλητὴν γενέσθαι, ὃς πρῶτος ὑποδήμασι γυναικείοις ἐπὶ τῆς σκηνῆς ἐχρήσατο καὶ μέλεσι κατεαγόσι, καὶ ὅλως τὴν τέχνην ἐμάλθαξεν. ἀπὸ τούτου δὲ τοὺς ἐκλύτους καὶ ἀνάνδρους Βατάλους ἐκάλουν.

Λέγεται δὲ τὸν Δημοσθένην τὴν πολλὴν καὶ σφοδρὰν ἐπὶ λόγους ὁρμὴν ἐντεῦθεν σχεῖν. Καλλίστρατος ἦν Ἀθηναῖος ρήτωρ ἔνδοξος· οὗτος ἔμελλε δημοσίαν τινὰ δίκην 3 ἀγωνίζεσθαι, φασίν, οἴμαι, τὴν περὶ Ὠρωποῦ. ὁ τοίνυν Δημοσθένης παῖς ὢν ἐδεῖτο τοῦ ἐφεστῶτος οἰκέτου συγχωρῆσαι παραβαλεῖν αὐτῷ τῇ δίκῃ· καὶ ὅς ἐπέτρεψεν. ἀκούσας δὲ οὕτω διετέθη ὥστε ἀπ' ἐκείνης τῆς ὥρας πάντα πάρεργα πρὸς τοὺς λόγους θέσθαι. διδασκάλῳ δὲ χρῆσάμενος Ἰσαίῳ, μάλα δεινῷ ρήτορι, εἰς ἄνδρας ἐγγραφεῖς εὐθύς ἀγῶνα κατὰ τῶν ἐπιτρόπων ἐνεστήσατο, κακῶς διωκηκότων τὴν οὐσίαν αὐτοῦ. καὶ εἶλε μὲν αὐτούς, οὐ μὲν ἡδυνήθη πάντα ἀπολαβεῖν ὅσα ἀπωλώλεκε. τοὺς δὲ λόγους τοὺς ἐπιτροπικοὺς εἰσὶν οἳ φασιν Ἰσαίου καὶ οὐ Δημοσθένους εἶναι, διὰ τὴν ἡλικίαν τοῦ ρήτορος ἀπιστοῦντες, ὁκτωκαίδεκα γὰρ ἔτων ἦν, ὅτε πρὸς τούτους ἀγωνίζετο, καὶ ὅτι δοκοῦσιν οἱ λόγοι τὸ τοῦ Ἰσαίου πως ἐπιφαίνειν εἶδος. ἔτεροι δὲ νομίζουσι συντετάχθαι μὲν ὑπὸ Δημοσθένους, διωρθῶσθαι δὲ ὑπὸ τοῦ Ἰσαίου. οὐδὲν δὲ θαυμαστόν, εἰ ὁ Δημοσθένης ἡδύνατο μὲν καὶ ἀπ' ἐκείνης τῆς ἡλικίας συγγράφειν τοιούτους λόγους, ἢ γὰρ ὕστερον ὑπεροχὴ καὶ τοῦτο πιστοῦται, ἀπὸ δὲ νεαρᾶς ἔτι τῆς ἀσκήσεως τῆς ὑπὸ τῷ διδασκάλῳ τὸν ἐκείνου χαρακτῆρα πολλαχῇ μεμίμηται. μετὰ μέντοι τούτους τοὺς ἀγῶνας βραχὺ τῇ ἡλικίᾳ προελθὼν



σοφιστεύειν ἐνεχείρησεν, εἴτα ἀπαλλαγείς τούτου συνηγόρησεν ἐν δικαστηρίῳ. τρύτοις δὲ ὥσπερ γυμνασίοις χρῆσάμενος ἐπὶ τὸ δημαγωγεῖν καὶ τὰ τῆς πόλεως πράττειν ἤλθεν.

Ἔτι καὶ κείνων μνημονευτέον, ὅτι τραυλὸς μὲν ἦν τὴν γλῶτταν ἐκ φύσεως, τὸ δὲ πνεῦμα ἀτονώτερος· ἐξ ὧν ἀμφοτέρων συνέβαινε φαυλοτάτην αὐτὸν τὴν ὑπόκρισιν παρεχόμενον οὐκ εὐδοκιμεῖν τὸ κατ' ἀρχὰς ἐπὶ τοῖς λόγοις. διὸ καὶ πρὸς τὸν ἐρωτήσαντα „τί ἐστι ρητορική“ ἀπεκρίνατο ὅτι ὑπόκρισις, δυσχεραίνων ὅτι διὰ ταύτην τῶν χειρόνων ἥτιων ἐφαίνετο. ἀλλὰ καὶ ταῦτα μελέτῃ κατάρθωσε καὶ ὅσα ἄλλα αὐτῷ πρὸς δημαγωγίαν ὑπὴν ἐλαττώματα καὶ γὰρ δειλὸς ἦν τὸ πρῶτον πρὸς τοὺς τοῦ δήμου θορύβους καὶ εὐκατάπληκτος, ὥστε εὐθύς ἐξίστασθαι. διὰ δὲ τοῦτό φασιν αὐτὸν ἄνεμον ῥαγδαῖον τηροῦντα καὶ κινουμένην σφοδρῶς τὴν θάλατταν παρὰ τοὺς αἰγιαλοὺς βαδίζοντα λέγειν, καὶ τῷ τῆς θαλάττης ἡχῷ συνεθίξασθαι φέρειν τὰς τοῦ δήμου καταβοάς. μνημονεύονται δὲ αὐτοῖ καὶ οἰκήσεις κατ'ἀγριοὺς καὶ ξυρήσεις ἀπρεπεῖς, ἵνα δι' αἰσχύνην μὴ προῖτοι τοῦ τῆς οἰκίας δωματίου, καὶ ὥς οὐδὲ τὰς νύκτας ἐκάθευδεν, ἀλλὰ διεπονεῖτο πρὸς φῶς περὶ λόγους. ὅθεν καὶ Πυθίας σκώπτων ἔφη τοὺς λόγους τοῦ Δημοσθένους λύχνων ἀπόζειν. πρὸς δὲ ὃν ὁ Δημοσθένης ἀστεῖως ἅμα καὶ πικρῶς „οἶδα“ εἶπεν „ὅτι σε λυπῶ λύχνον καίων.“ διεβέβλητο γὰρ ὥς λωποδυτῶν νύκτωρ ὁ Πυθίας. καὶ μὴν ὅτι γε ὕδωρ ἐπετήδευε πίνειν, ἵνα ἐργηγορυῖαν μᾶλλον παρέχεται τὴν διάνοιαν, ἅπασιν ὁμολόγηται, παρεξήφραμεν δὲ καὶ κείνο, ὥς καὶ ξίφος ποτὲ ἐκ τῆς ὀροφῆς ἀπήρτησε καὶ ἰστάμενος ὑπὸ τοῦτο ἔλεγεν. ἐποίει δὲ τοῦτο δι' αἰτίαν τοιαύτην. ἐν τῷ λέγειν ἀπρεπῶς τὸν ὦμον εἰώθει κινεῖν· ὑπερεκρέμασεν οὖν τοῦ ὦμου τὸ ξίφος ἐν χρῶ, καὶ οὕτω τῷ δέει τῆς πληγῆς ἠδυνήθη κατασχεῖν ἑαυτὸν ἐπὶ τοῦ πρέποντος σχήματος.

Ἀναγκαῖον δὲ διηγήσασθαι καὶ ὅπως εἶχε τὰ τε τῶν Ἑλλήνων καὶ τῶν Ἀθηναίων πράγματα, ὅτε ἐπὶ τὸ δημαγωγεῖν ἤλθε Δημοσθένης. Θηβαῖοι Λακεδαιμονίους ἄρχοντας τῶν Ἑλλήνων καὶ μεγίστην δύναμιν ἔχοντας ἐν Ἀεὺκτροις

τῆς Βοιωτίας μάχῃ νικήσαντες αὐτοὶ προῆλθον εἰς ἰσχὺν, καὶ μετ' ὀλίγον πρὸς Φωκέας πόλεμον ἐξήνεγκαν. ἦσαν δὲ οἱ Φωκεῖς ἔθνος ὁμορον τῇ Βοιωτίᾳ, πόλεις ἔχον δύο καὶ ὁ εἴκοσιν. οὗτοι καταλαβόντες τὸν τοῦ Πυθίου ναόν, πλησίον ὄντα, ἐσύλησαν· ἀνθ' ὅτου καὶ οἱ Θηβαῖοι πόλεμον ἐξήνεγκαν πρὸς αὐτούς. ἐπολέμουν δὲ καὶ Ἀθηναῖοι τὸν συμμαχικὸν κληθέντα πόλεμον· Χῖοι γὰρ καὶ Ρόδιοι καὶ Βυζάντιοι πάσαι ποτὲ ὄντες ὑπήκοοι Ἀθηναίων, τότε μετ' ἀλλήλῳ συστάντες καὶ συμμαχίαν ποιησάμενοι, πρὸς αὐτοὺς ἐπολέμουν. καὶ οὕτω μὲν ἡ Ἑλλὰς εἰς πολλὰ μέρη διήρητο, Ἀθηναίων πολεμούντων πρὸς τοὺς προειρημένους καὶ Θηβαίων πρὸς Φωκέας καὶ Λακεδαιμονίων πρὸς Πελοποννησίους. κατὰ δὲ τοῦτον τὸν καιρὸν Φίλιππος ὁ Ἀμύντου παῖς εἰς τὴν Μακεδόνων βασιλείαν παρῆλθεν. Ἀμύντα γὰρ τῷ Μακεδονίας βασιλεῖ τρεῖς ἐγένοντο παῖδες ἐξ Εὐρυνόκης τῆς Ἰλλυρίδος, Ἀλέξανδρος, Περδίκκας, Φίλιππος. τούτων ὁ μὲν πρεσβύτατος Ἀλέξανδρος δολοφονηθεὶς ἐτελεύτησεν, ὁ δὲ Περδίκκας πρὸς Ἰλλυριοὺς μαχόμενος· Φίλιππος δὲ ὁ νεώτατος ἐτύγχανε μὲν ἐν Θήβαις ὀμηρεῦων, ὥς δὲ ἐπύθετο τὸν Περδίκκου θάνατον, ὑπέξελθὼν λάθρα καὶ ὁξέως εἰς Μακεδονίαν ἀφικόμενος κατέσχε τὴν ἀρχήν. Ἀθηναῖοι δ' ἄρ' ἕτερόν τινα, γένους μὲν ὄντα τοῦ βασιλικοῦ, φυγάδα δὲ ἐκ Μακεδονίας, ἐπὶ βασιλείαν κατήγον μετὰ πολλοῦ πλήθους στρατιωτῶν. τούτοις ὁ Φίλιππος ἐπιθέμενος ἐνίκησε μάχῃ· καὶ ὅσους συνέλαβεν αἰχμαλώτους τῶν Ἀθηναίων, ἀφῆκεν ἄνευ λύτρων, οὐ κατ' εὐνοίαν τῆς πόλεως οὐδὲ δι' ἐπιείκειαν τρόπου.

## ΠΕΡΙ ΤΩΝ ΜΕΡΩΝ ΤΗΣ ΡΗΤΟΡΙΚΗΣ.

6.

Τῆς ῥητορικῆς μέρη τρία, ἐπιδεικτικόν, δικανικόν, συμβουλευτικόν. τοῖν μὲν οὖν δυοῖν ἄκρος ἀγωνιστῆς γέγονε, τοῦ τε δικανικοῦ καὶ τοῦ συμβουλευτικοῦ· ἐπιδεικτικούς δὲ οὐκ ἔχομεν αὐτοῦ λόγους. τοὺς γὰρ φερομένους οὐ πιστευτέον εἶναι Δημοσθένους, τὸν ἐπιτάφιον καὶ τὸν ἐρωτικόν· πολὺ γὰρ τῆς ἐκείνου δυνάμεως ἀπολείπονται. καὶ οὐχ ἡμετέραν γνώμην λέγομεν, ἀλλὰ καὶ Διονυσίῳ τῷ Ἀλικαρνασσεὶ τοῦτο συνδοκεῖ. ὅτι μὲν γὰρ εἶπε· ἐπιτάφιον λόγον Δημο-

σθένης ὁμολόγηται· οὐ μὲν τοῦτον εἰκὸς εἶναι τὸν ὑπ' ἐκείνου ῥηθέντα, πάνυ φανύως καὶ ἀσθενῶς ἔχοντα. τῶν δὲ συμβουλευτικῶν αὐτοῦ λόγων οἱ μὲν αὐτὸ τοῦτο ἔχουσιν ἐπίγραμμα, συμβουλευτικοί, οἱ δὲ οὐδὲν μὲν ἥττόν εἰσι συμβουλευτικοί, Φιλιππικοὶ δὲ ἐπιγράφονται, ἐκ τοῦ περὶ τῶν τοῦ Φιλίππου πραγμάτων εἰρησθαι τὴν κλῆσιν λαχόντες. καὶ τῶν Φιλιππικῶν ἕκαστος ἰδίαν τινὰ ἐπιγραφὴν ἔχει κατὰ τὴν τῶν πραγμάτων ἐκάστων ιδιότητα.

## ΟΛΥΝΘΙΑΚΟΣ Α.

ΛΙΒΑΝΙΟΥ ΥΠΟΘΕΣΙΣ. Ὀλυνθος ἦν πόλις ἐπὶ Θράκης, Ἑλληνικὸν δὲ ταύτῃ τῶν ἐνοικούντων τὸ γένος, ἀπὸ Χαλκίδος τῆς ἐν Εὐβοίᾳ· ἡ δὲ Χαλκὶς Ἀθηναίων ἄποικος. πολλοὶ δὲ πόλεμοι καὶ ἐνδοξοὶ τῆς Ὀλύνθου. Ἀθηναίοις τε γὰρ ἐπολέμησεν ἄρχουσι τῶν Ἑλλήνων τὸ παλαιὸν καὶ αὐθις Λακεδαιμονίοις, χρόνῳ τε εἰς δύναμιν προῆλθε μεγάλην καὶ τῶν συγγενῶν πόλεων ἐπῆρχεν· ἦν γὰρ ἐπὶ Θράκης πολὺ τι γένος Χαλκιδικόν. Φιλίππῳ δὲ τῷ Μακεδόνων βασιλεῖ συμμαχίαν οἱ Ὀλύνθιοι ποιησάμενοι, καὶ πολεμοῦντες μετ' αὐτοῦ πρὸς Ἀθηναίους τὸ κατ' ἀρχάς, καὶ τοῦτο μὲν Ἀνθεμοῦντα παρὰ τοῦ Μακεδόνος εἰληφότες, πόλιν ἀμφισβητήσιμον Μακεδόσι καὶ Ὀλυνθίοις, τοῦτο δὲ Ποτίδαιαν, ἣν Ἀθηναίων ἐχόντων ἐκπολιορκήσας ὁ Φίλιππος Ὀλυνθίοις παρέδωκεν, ὥστερον ὑποπιτενεῖν ἤρξαντο τὸν βασιλέα, ὀρῶντες αὐτοῦ ταχεῖαν καὶ πολλὴν τὴν αὔξησιν, οὐ πιστὴν δὲ τὴν γνώμην. ἀποδημοῦντα δὲ τηρήσαντες αὐτὸν, πέμψαντες πρέσβεις πρὸς Ἀθηναίους κατελύσαντο τὸν πρὸς αὐτοὺς πόλεμον, ποιοῦντες τοῦτο παρὰ τὰς συνθήκας τὰς πρὸς Φίλιππον· συνετέθειντο γὰρ καὶ κοινῇ πολεμεῖν πρὸς Ἀθηναίους, καὶν ἄλλο τι δόξῃ, κοινῇ σπείσασθαι. ὁ δὲ Φίλιππος πάλαι μὲν προφάσεως ἐπ' αὐτοὺς δεόμενος, τότε δὲ ταύτην λαβὼν, ὥς τὰς συνθήκας παραβεβηκόσι καὶ πρὸς τοὺς ἐχθροὺς τοὺς ἑαυτοῦ φιλίαν ἐσπείσμενοις πόλεμον ἐπήνεγκεν. οἱ δὲ πετόμφασι πρέσβεις εἰς Ἀθήνας περὶ βοηθείας,

οἷς ὁ Δημοσθένης συναγορεύει, βοηθεῖν κελύων τοῖς Ὀλυνθίοις. καὶ φησὶ τὴν Ὀλυνθίων σωτηρίαν ἀσφάλειαν εἶναι τῶν Ἀθηναίων· σωζομένων γὰρ τῶν Ὀλυνθίων οὐδέποτε ἥξειν εἰς τὴν Ἀττικὴν Φίλιππον, ἀλλὰ τοῖς Ἀθηναίοις ἐξουσίαν ἔσσεσθαι πλεῖν ἐπὶ τὴν Μακεδονίαν κακεῖ ποιεῖσθαι τὸν πόλεμον· εἰ δὲ ὑπὸ Φιλίππῳ γένοιτο ἡ πόλις αὕτη, ἀνεῖσθαι τὴν ἐπὶ τὰς Ἀθήνας ὁδὸν τῷ βασιλεῖ. φησὶ δὲ δύσμαχον εἶναι τὸν Φίλιππον οὐχ ὥς ὑπείληπται, θαρσύνων ἐπ' αὐτὸν τοὺς Ἀθηναίους.

Διέλεκται δὲ καὶ περὶ τῶν δημοσίων χρημάτων, συμβουλεύων ποιῆσαι αὐτὰ στρατιωτικὰ ἀντὶ θεωρικῶν. καὶ τὸ ἔθος οὐ πρόδηλον ὄν, ᾧ ἔχρῳντο οἱ Ἀθηναῖοι, ἀνάγκη σαφηνίσαι. οὐκ ὄντος τὸ παλαιὸν θεάτρου λιθίνου παρ' αὐτοῖς, ἀλλὰ ξυλίνων συμπηγνυμένων ἱκρίων, καὶ πάντων καταλαμβάνειν τόπον σπευδόντων, πληγαί τε ἐγίνοντο καὶ πού καὶ τραύματα. τοῦτο κωλύσαι βουλευθέντες οἱ προεστώτες τῶν Ἀθηναίων ὠνητοὺς ἐποίησαντο τοὺς τόπους, καὶ ἕκαστον ἔδει διδόναι δύο ὀβολοὺς καὶ καταβαλόντα θέαν ἔχειν. ἵνα δὲ μὴ δοκῶσιν οἱ πένητες λυπεῖσθαι τῷ ἀναλώματι, ἐκ τοῦ δημοσίου λαμβάνειν ἕκαστον ἐτάχθη τοὺς δύο ὀβολοὺς. ἐντεῦθεν μὲν οὖν τὸ ἔθος ἤρξατο, προῆλθε δὲ εἰς τοῦτο ὥστε οὐκ εἰς τοὺς τόπους μόνον ἐλάμβανον, ἀλλὰ ἀπλῶς πάντα τὰ δημόσια χρήματα διενέμοντο. ὅθεν καὶ περὶ τὰς στρατείας ὀκνηροὶ κατέστησαν. πάλαι μὲν γὰρ στρατευόμενοι μισθὸν παρὰ τῆς πόλεως ἐλάμβανον, τότε δὲ ἐν ταῖς θεωρίαις καὶ ταῖς ἑορταῖς οἴκοι μένοντες διενέμοντο τὰ χρήματα· οὐκέτι οὖν ἤθελον ἐξιέναι καὶ κινδυνεύειν, ἀλλὰ καὶ νόμον ἔθεντο περὶ τῶν θεωρικῶν τούτων χρημάτων, θάνατον ἀπειλοῦντα τῷ γράψαντι μετατεθῆναι ταῦτα εἰς τὴν ἀρχαίαν τάξιν καὶ γενέσθαι στρατιωτικά. διὸ ὁ Δημοσθένης εὐλαβῶς ἄπτεται τῆς περὶ τούτου συμβουλῆς, καὶ ὑπερωτήσας ἑαυτὸν ὅτι „σὺ γράφεις ταῦτα εἶναι στρατιωτικά;“<sup>9</sup> ἐπιφέρει „μὰ Δί' οὐκ ἔγωγε.“ τοσαῦτα μὲν περὶ τῶν θεωρικῶν.

Διέλεκται δὲ ὁ ρήτωρ καὶ περὶ πολιτικῆς δυνάμεως. ἀξιῶν αὐτοὺς στρατεύεσθαι καὶ μὴ διὰ ξένων, ὥσπερ εἰώ-

θεσαν, ποιεῖσθαι τὴν βοήθειαν· τοῦτο γὰρ αἷτιον εἶναί φησι τοῦ τὰ πράγματα ἀπολλύσθαι.

Ἀντὶ πολλῶν ἂν, ὧς ἄνδρες Ἀθηναῖοι, χρημάτων ὑμᾶς ἐλέσθαι νομίζω, εἰ φανερόν γένοιτο τὸ μέλλον συνοίσειν τῇ πόλει περὶ ὧν νυνὶ σκοπεῖτε. ὅτε τοίνυν τοῦθ' οὕτως ἔχει, προσήκει προθύμως ἐθέλειν ἀκούειν τῶν βουλομένων συμβουλεύειν· οὐ γὰρ μόνον εἴ τι χρήσιμον ἐσκεμμένος ἦκει τις, τοῦτ' ἂν ἀκούσαντες λάβοιτε, ἀλλὰ καὶ τῆς ὑμετέρας τύχης ὑπολαμβάνω πολλὰ τῶν δεόντων ἐκ τοῦ παραχρηῖμα ἐνίοις ἂν ἐπελθεῖν εἰπεῖν, ὥστ' ἐξ ἀπάντων ὁρᾶδιαν τὴν τοῦ συμφέροντος ὑμῖν αἴρεσιν γενέσθαι.

- 2 Ὁ μὲν οὖν παρῶν καιρὸς. ὧς ἄνδρες Ἀθηναῖοι, μόνον οὐχὶ λέγει φωνὴν ἀφιεῖς ὅτι τῶν πραγμάτων ὑμῖν ἐκείνων αὐτοῖς ἀντιληπτέον ἐστίν, εἶπερ ὑπὲρ σωτηρίας αὐτῶν φροντίζετε· ἡμεῖς δ' οὐκ οἶδ' ὄντινά μοι δοκοῦμεν ἔχειν τρόπον πρὸς αὐτά. ἔστι δὴ τὰ γ' ἐμοὶ δοκοῦντα ψηφίσασθαι μὲν ἤδη τὴν βοήθειαν, καὶ παρασκευάσασθαι τὴν ταχίστην, ὅπως ἐνθένδε βοηθήσετε καὶ μὴ πάθῃτε ταῦτόν ὅπερ καὶ πρότερον, πρεσβείαν δὲ πέμπειν, ἥτις ταῦτ' ἐρεῖ καὶ παρέσται τοῖς πράγμα-  
3 σιν· ὥς ἐστι μάλιστα τοῦτο δέος, μὴ πανοῦργος ὢν καὶ 10  
δεινὸς ἄνθρωπος πράγμασι χρῆσθαι, τὰ μὲν εἰκων, ἡνίκ' ἂν τύχῃ, τὰ δ' ἀπειλῶν (ἀξιόπιστος δ' ἂν εἰκότως φαίνοιτο), τὰ δ' ἡμᾶς διαβάλλων καὶ τὴν ἀπουσίαν τὴν ἡμετέραν τρέψῃ τε καὶ παρασπάσῃται τι τῶν ὅλων  
4 πραγμάτων. οὐ μὲν ἄλλ' ἐπεικῶς, ὧς ἄνδρες Ἀθηναῖοι, τοῦθ' ὃ δυσμαχώτατόν ἐστι τῶν Φιλίππου πραγμά-  
των, καὶ βέλτιστον ὑμῖν· τὸ γὰρ εἶναι πάντων ἐκείνων ἓνα ὄντα κύριον καὶ ὁρῶν καὶ ἀπορρήτων καὶ ἅμα



στρατηγὸν καὶ δεσπότην καὶ ταμίαν, καὶ πανταχοῦ αὐ-  
τὸν παρεῖναι τῷ στρατεύματι, πρὸς μὲν τὸ τὰ τοῦ πο-  
λέμου ταχὺ καὶ κατὰ καιρὸν πράττεσθαι πολλῷ προέ-  
χει, πρὸς δὲ τὰς καταλλαγὰς, ἃς ἂν ἐκεῖνος ποιήσαιτο  
5 ἄσμενος πρὸς Ὀλυνθίους, ἐναντίως ἔχει. δῆλον γάρ  
ἐστὶ τοῖς Ὀλυνθίοις ὅτι νῦν οὐ περὶ δόξης οὐδ' ὑπὲρ  
μέρους χώρας πολεμοῦσιν, ἀλλ' ἀναστάσεως καὶ ἀν-  
δραποδισμοῦ τῆς πατρίδος, καὶ ἴσασιν ἅ τ' Ἀμφιπολι-  
τῶν ἐποίησε τοὺς παραδόντας αὐτῷ τὴν πόλιν καὶ Πυ-  
δναίων τοὺς ὑποδεξαμένους· καὶ ὅλως ἄπιστον, οἶμαι,  
ταῖς πολιτείαις ἢ τυραννίς, ἄλλως τε καὶ ὁμορον χώραν  
6 ἔχωσι. ταῦτ' οὖν ἐγνωκότας ὑμᾶς, ὧς ἄνδρες Ἀθηναῖ-  
οι, καὶ τᾷλλ' ἂ προσήκει πάντα ἐνθυμουμένους φημὶ  
δεῖν ἐθέλῃσαι καὶ παροξυνθῆναι καὶ τῷ πολέμῳ προσ-  
έχειν, εἴπερ ποτὲ, καὶ νῦν, χρήματα εἰσφέροντας προ-  
θύμως καὶ αὐτοὺς ἐξιόντας καὶ μηδὲν ἐλλείποντας.  
οὐδὲ γὰρ λόγος οὐδὲ σκῆψις ἔθ' ὑμῖν τοῦ μὴ τὰ δέοντα  
7 ποιεῖν ἐθέλειν ὑπολείπεται. νυνὶ γάρ, ὃ πάντες ἐθρύ-  
λουν τέως, Ὀλυνθίους ἐκπολεμῆσαι δεῖν Φιλίππῳ, γέ- 11  
γονεν αὐτόματον, καὶ ταῦθ' ὥς ἂν ὑμῖν μάλιστα συμ-  
φέροι. εἰ μὲν γὰρ ὑφ' ὑμῶν πεισθέντες ἀνείλουντο τὸν  
πόλεμον, σφαλεροὶ σύμμαχοι καὶ μέχρι του ταῦτ' ἂν  
ἐγνωκότες ἦσαν ἴσως· ἐπειδὴ δ' ἐκ τῶν πρὸς αὐτοὺς  
ἐγκλημάτων μισοῦσι, βεβαίαν εἰκὸς τὴν ἐχθραν αὐ-  
8 τοὺς ὑπὲρ ὧν φοβοῦνται καὶ πεπόνθασιν ἔχειν. οὐ δεῖ  
δὴ τοιοῦτον, ὧς ἄνδρες Ἀθηναῖοι, παραπεπτωκότα και-  
ρὸν ἀφεῖναι, οὐδὲ παθεῖν ταὐτὸ ὅπερ ἤδη πολλάκις  
πρότερον πεπόνθατε. εἰ γὰρ, ὅθ' ἤκομεν Εὐβοεῦσι  
βεβοηθηκότες καὶ παρῆσαν Ἀμφιπολιτῶν Ἰέραξ καὶ  
Στρατοκλῆς ἐπὶ τουτὶ τὸ βῆμα, κελεύοντες ἡμᾶς πλεῖν  
καὶ παραλαμβάνειν τὴν πόλιν, τὴν αὐτὴν παρειχόμεθ'  
ἡμεῖς ὑπὲρ ἡμῶν αὐτῶν προθυμίαν ἦνπερ ὑπὲρ τῆς

Εὐβοέων σωτηρίας, εἵχετ' ἂν Ἀμφίπολιν τότε καὶ πάν-  
 των τῶν μετὰ ταῦτ' ἂν ἦτε ἀπηλλαγμένοι πραγμάτων.  
 9 καὶ πάλιν ἡνίκα Πύδνα, Ποτίδαια, Μεθώνη, Παργαί,  
 τᾶλλα, ἵνα μὴ καθ' ἕκαστα λέγων διατρίβω, πολιορκου-  
 μενα ἀπηγγέλλετο, εἰ τότε τούτων ἐνὶ τῷ πρώτῳ προ-  
 θύμως καὶ ὥς προσῆκεν ἐβοηθήσαμεν αὐτοῖς, ῥάονι καὶ  
 πολὺν ταπεινότερον νῦν ἂν ἐχρώμεθα τῷ Φιλίππῳ. νῦν  
 δὲ τὸ μὲν παρὸν ἀεὶ προῖέμενοι, τὰ δὲ μέλλοντα αὐτό-  
 ματ' οἴομενοι σχήσειν καλῶς, ἠὲ ξήσαμεν, ὧ ἄνδρες  
 Ἀθηναῖοι, Φίλιππον ἡμεῖς καὶ κατεστήσαμεν τηλικού-  
 τον ἡλίκος οὐδεὶς πω βασιλεὺς γέγονε Μακεδονίας.  
 νυνὶ δὲ δὴ καιρὸς ἦκει τις, οὗτος ὁ τῶν Ὀλυνθίων,  
 αὐτόματος τῇ πόλει, ὃς οὐδενός ἐστιν ἐλάττων τῶν  
 10 προτέρων ἐκείνων. καὶ ἔμοιγε δοκεῖ τις ἂν, ὧ ἄνδρες  
 Ἀθηναῖοι, δίκαιος λογιστὴς τῶν παρὰ τῶν θεῶν ἡμῖν 12  
 ὑπεργμένων καταστάς, καίπερ οὐκ ἐχόντων ὥς δεῖ  
 πολλῶν, ὅμως μεγάλην ἂν ἔχειν αὐτοῖς χάριν, εἰκότως·  
 τὸ μὲν γὰρ πολλὰ ἀπολωλεκέναι κατὰ τὸν πόλεμον τῆς  
 ἡμετέρας ἀμελείας ἂν τις θείῃ δικαίως, τὸ δὲ μήτε πάλαι  
 τοῦτο πεπονθέναι πεφηνέναι τέ τινα ἡμῖν συμμα-  
 χίαν τούτων ἀντίρροπον, ἂν βουλώμεθα χρῆσθαι, τῆς  
 11 παρ' ἐκείνων εὐνοίας εὐεργέτημ' ἂν ἔγωγε θείην. ἀλλ'  
 οἶμαι, παρόμοιόν ἐστιν ὅπερ καὶ περὶ τῆς τῶν χρη-  
 μάτων κτήσεως· ἂν μὲν γὰρ ὅσα ἂν τις λάβῃ καὶ σώ-  
 σῃ, μεγάλην ἔχει τῇ τύχῃ τὴν χάριν, ἂν δ' ἀναλώσας  
 λάθῃ, συνανήλωσε καὶ τὸ μεμνησθαι τὴν χάριν. καὶ  
 περὶ τῶν πραγμάτων οὕτως οἱ μὴ χρησάμενοι τοῖς και-  
 ροῖς ὀρθῶς, οὐδ' εἰ συνέβῃ τι παρὰ τῶν θεῶν χρηστὸν,  
 μνημονεύουσι· πρὸς γὰρ τὸ τελευταῖον ἐκβὰν ἑκαστου  
 τῶν προὑπαρξάντων [ὥς τὰ πολλὰ] κρίνεται. διὸ καὶ  
 σφόδρα δεῖ τῶν λοιπῶν ἡμᾶς, ὧ ἄνδρες Ἀθηναῖοι,  
 φροντίσαι, ἵνα ταῦτ' ἐπανορθώσαμενοι τὴν ἐπὶ τοῖς



- 12 πεπραγμένοις ἀδοξίαν ἀποτριψάμεθα. εἰ δὲ προησό-  
μεθα, ὧς ἄνδρες Ἀθηναῖοι, καὶ τούτους τοὺς ἀνθρώ-  
πους, εἴτ' Ὀλυνθον ἐκεῖνος καταστρέψεται, φρασάτω  
τις ἔμοι τί τὸ κωλύον ἔτ' αὐτὸν ἔσται βαδίζειν ὅποι  
βούλεται. ἄρα λογίζεται τις ὑμῶν, ὧς ἄνδρες Ἀθη-  
ναῖοι, καὶ θεωρεῖ τὸν τρόπον δι' ὃν μέγας γέγονεν  
ἀσθενὴς ὢν τὸ κατ' ἀρχὰς Φίλιππος; τὸ πρῶτον Ἀμ-  
φίπολιν λαβὼν, μετὰ ταῦτα Πύδναν, πάλιν Ποτίδαιαν,  
13 Μεθώνην αὖτις, εἴτα Θεσσαλίας ἐπέβη· μετὰ ταῦτα  
Φερὰς, Παγασὰς, Μαγνησίαν, πάνθ' ὃν ἐβούλετο εὐ-  
τρεπίσας τρόπον ὥχετ' εἰς Θράκην· εἴτ' ἐκεῖ τοὺς μὲν 13  
ἐκβαλὼν, τοὺς δὲ καταστήσας τῶν βασιλέων ἡσθάνησε·  
πάλιν ῥαῖσας οὐκ ἐπὶ τὸ ῥαθυμεῖν ἀπέκλινεν, ἀλλ' εὐ-  
θύς Ὀλυνθίοις ἐπεχείρησεν. τὰς δ' ἐπ' Ἰλλυριοὺς καὶ  
Παίονας αὐτοῦ καὶ πρὸς Ἀρύββαν καὶ ὅποι τις ἂν εἴποι  
παραλείπω στρατείας.
- 14 Τί οὖν, τις ἂν εἴποι, ταῦτα λέγεις ἡμῖν νῦν; ἵνα  
γινῶτε, ὧς ἄνδρες Ἀθηναῖοι, καὶ αἰσθησθε ἀμφοτέρω,  
καὶ τὸ προῖσθαι καθ' ἕκαστον αἰεὶ τι τῶν πραγμάτων  
ὥς ἀλυσιτελὲς, καὶ τὴν φιλοπραγμοσύνην ἣ χρῆται καὶ  
συζῇ Φίλιππος, ὑφ' ἧς οὐκ ἔστιν ὅπως ἀγαπήσας τοῖς  
πεπραγμένοις ἡσυχίαν σχήσει. εἰ δ' ὁ μὲν ὥς αἰεὶ τι  
μεῖζον τῶν ὑπαρχόντων δεῖ πράττειν ἐγνωκὼς ἔσται,  
ὑμεῖς δ' ὥς οὐδενὸς ἀντιληπτέον ἐρρωμένως τῶν πρα-  
γμάτων, σκοπεῖσθε εἰς τί ποτ' ἐλπίς ταῦτα τελευτηῆσαι.
- 15 πρὸς θεῶν, τίς οὕτως εὐήθης ἔστιν ὑμῶν ὅστις ἀγνοεῖ  
τὸν ἐκείθεν πόλεμον δεῦρο ἤξοντα, ἂν ἀμελήσωμεν;  
ἀλλὰ μὴν εἰ τοῦτο γενήσεται, δέδοικα, ὧς ἄνδρες Ἀθη-  
ναῖοι, μὴ τὸν αὐτὸν τρόπον ὥσπερ οἱ δανειζόμε-  
νοι ῥαδίως ἐπὶ τοῖς μεγάλοις τόκοις μικρὸν εὐπορή-  
σαντες χρόνον ὕστερον καὶ τῶν ἀρχαίων ἀπέστη-  
σαν, οὕτω καὶ ἡμεῖς ἐπὶ πολλῷ φανῶμεν ἐρρωθυ-

μηκότες καὶ ἅπαντα πρὸς ἡδονὴν ζητοῦντες πολλὰ καὶ χαλεπὰ ὧν οὐκ ἐβουλόμεθα ὕστερον εἰς ἀνάγκην ἔλθωμεν ποιεῖν, καὶ κινδυνεύσωμεν περὶ τῶν ἐν αὐτῇ τῇ χώρᾳ.

16. Τὸ μὲν οὖν ἐπιτιμᾶν ἴσως φῆσαι τις ἂν ῥάδιον καὶ παντὸς εἶναι, τὸ δ' ὑπὲρ τῶν παρόντων ὅτι θεῖ πράττειν ἀποφαίνεσθαι, τοῦτ' εἶναι συμβούλου. ἐγὼ δ' οὐκ ἄγνοῶ μὲν, ὧς ἄνδρες Ἀθηναῖοι, τοῦθ', ὅτι πολλάκις ὑμεῖς οὐ τοὺς αἰτίους, ἀλλὰ τοὺς ὑστάτους περὶ τῶν 14 πραγμάτων εἰπόντας ἐν ὀργῇ ποιεῖσθε, ἅν τι μὴ κατὰ γνώμην ἐκβῇ· οὐ μὴν οἶμαι δεῖν τὴν ἰδίαν ἀσφάλειαν σκοποῦνθ' ὑποστείλασθαι περὶ ὧν ὑμῖν συμφέρειν 17 ἡγοῦμαι. φημὶ δὴ διχῇ βοηθητέον εἶναι τοῖς πράγμασιν ὑμῖν, τῷ τε τὰς πόλεις τοῖς Ὀλυνθίοις σῶζειν καὶ τοὺς τοῦτο ποιήσοντας στρατιώτας ἐκπέμπειν καὶ τῷ τὴν ἐκείνου χώραν κακῶς ποιεῖν καὶ τριήρεσι καὶ στρατιώταις ἑτέροις· εἰ δὲ θατέρου τούτων ὀλιγωρήσετε, ὁκνῶ 18 μὴ μάταιος ὑμῖν ἡ στρατεία γένηται. εἴτε γὰρ ὑμῶν τὴν ἐκείνου κακῶς ποιούντων ὑπομείνας τοῦτο Ὀλυνθον παραστήσεται, ῥαδίως ἐπὶ τὴν οἰκίαν ἔλθων ἀμυνεῖται· εἴτε βοηθησάντων μόνον ὑμῶν εἰς Ὀλυνθον ἀκινδύνως ὄρῶν ἔχοντα τὰ οἴκοι προσκαθεδεῖται καὶ προσεδρεύσει τοῖς πράγμασι, περιέσται τῷ χρόνῳ τῶν πολιορκουμένων. δεῖ δὴ πολλὴν καὶ διχῇ τὴν βοήθειαν εἶναι.
- 19 Καὶ περὶ μὲν τῆς βοηθείας ταῦτα γινώσκω· περὶ δὲ χρημάτων πόρου, ἔστιν, ὧς ἄνδρες Ἀθηναῖοι, χρήματα ὑμῖν, ἔστιν ὅσα οὐδέσι τῶν ἄλλων ἀνθρώπων στρατιωτικά· ταῦτα δ' ὑμεῖς οὕτως ὥς βούλεσθε λαμβάνετε. εἰ μὲν οὖν ταῦτα τοῖς στρατευομένοις ἀποδώσετε, οὐδενὸς ὑμῖν προσδεῖ πόρου, εἰ δὲ μὴ, προσδεῖ, μᾶλλον δ' ἅπαντος ἐνδεῖ τοῦ πόρου. τί οὖν, ἅν τις εἴποι, σὺ γράφεις ταῦτ' εἶναι στρατιωτικά; μὰ Δί' οὐκ ἔγωγε.

20 ἐγὼ μὲν γὰρ ἡγοῦμαι στρατιώτας δεῖν κατασκευασθῆ-  
ναι καὶ μίαν σύνταξιν εἶναι τὴν αὐτὴν τοῦ τε λαμβά-  
νειν καὶ τοῦ ποιεῖν τὰ δεόντα· ὑμεῖς δὲ οὕτω πως ἄνευ  
πραγμάτων λαμβάνετε εἰς τὰς ἐορτάς. ἔστι δὲ λοιπὸν, 15  
οἶμαι, πάντας εἰσφέρειν, ἂν πολλῶν δέῃ, πολλὰ, ἂν  
ὀλίγων, ὀλίγα. δεῖ δὲ χρημάτων, καὶ ἄνευ τούτων οὐ-  
δὲν ἔστι γενέσθαι τῶν δεόντων. λέγουσι δὲ καὶ ἄλ-  
λους τινὰς ἄλλοι πόρους, ὧν ἔλεσθε ὅστις ὑμῖν συμ-  
φέρειν δοκεῖ· καὶ ἕως ἐστὶ καιρὸς, ἀντιλάβεσθε τῶν  
πραγμάτων.

21 Ἄξιον δ' ἐνθυμηθῆναι καὶ λογίσασθαι τὰ πράγμα-  
τα ἐν ᾗ καθέστηκε νυνὶ τὰ Φιλίππου. οὔτε γὰρ, ὥς  
δοκεῖ καὶ φήσειέ τις ἂν μὴ σκοπῶν ἀκριβῶς, εὐτρεπῶς  
οὐδ' ὥς ἂν κάλλιστ' αὐτῷ τὰ παρόντ' ἔχει, οὔτ' ἂν  
ἐξήνεγκε τὸν πόλεμόν ποτε τοῦτον ἐκείνος, εἰ πολεμεῖν  
ὤήθη δεῆσειν αὐτόν, ἀλλ' ὥς ἐπιὼν ἅπαντα τότε ἤλ-  
πιζε τὰ πράγματα ἀναιρήσεσθαι, καὶ τὰ διέψευσται.  
τοῦτο δὲ πρῶτον αὐτόν ταράττει παρὰ γνώμην γεγο-  
νὸς καὶ πολλὴν ἀθυρίαν αὐτῷ παρέχει. εἴτα τὰ τῶν

22 Θετταλῶν. ταῦτα γὰρ ἄπιστα μὲν ἦν δήπου φύσει καὶ  
ἀεὶ πᾶσιν ἀνθρώποις, κομιδῇ δ', ὥσπερ ἦν, καὶ ἔστι  
νῦν τούτῳ. καὶ γὰρ Παργασὶς ἀπαιτεῖν αὐτόν εἰσιν  
ἐψηφισμένοι καὶ Μαγνησίαν κεκωλύκασι τειχίζειν.  
ἤκουον δ' ἐγώ γε τινων ὥς οὐδὲ τοὺς λιμένας καὶ τὰς  
ἀγοράς ἔτι δώσοιεν αὐτῷ καρποῦσθαι· τὰ γὰρ κοινὰ  
τὰ Θετταλῶν ἀπὸ τούτων δέοι διοικεῖν, οὐ Φίλιππον  
λαμβάνειν. εἰ δὲ τούτων ἀποστερηθήσεται τῶν χρη-  
μάτων, εἰς στενὸν κομιδῇ τὰ τῆς τροφῆς τοῖς ξένοις

23 αὐτῷ καταστήσεται. ἀλλὰ μὴν τὸν γε Παίονα καὶ τὸν  
Ἰλλυριὸν καὶ ἀπλῶς τούτους ἅπαντας ἡγεῖσθαι χορῇ  
αὐτονόμους ἥδιον ἂν καὶ ἐλευθέρους ἢ δούλους εἶναι·  
καὶ γὰρ ἀήθεις τοῦ κατακούειν τινός εἰσι, καὶ ἀνθρω-

προς ὑβριστῆς, ὥς φασιν. καὶ μὰ Δί' οὐδὲν ἄπιστον  
 ἴσως· τὸ γὰρ εὖ πράττειν παρὰ τὴν ἀξίαν ἀφορμὴ τοῦ 16  
 κακῶς φρονεῖν τοῖς ἀνοήτοις γίγνεται, διόπερ πολλά-  
 κισ δοκεῖ τὸ φυλάξαι τὰ γὰρ τοῦ κτήσασθαι χαλεπώ-  
 24 τερον εἶναι. δεῖ τοίνυν ὑμᾶς, ὧ ἄνδρες Ἀθηναῖοι, τὴν  
 ἀκαίριαν τὴν ἐκείνου καιρὸν ὑμέτερον νομίσαντας ἐτοί-  
 μως συνάρασθαι τὰ πράγματα, καὶ πρεσβευομένους  
 ἐφ' ἃ δεῖ καὶ στρατευομένους αὐτοὺς καὶ παροξύνον-  
 τας τοὺς ἄλλους ἅπαντας, λογιζομένους, εἰ Φίλιππος  
 λάβοι καθ' ἡμῶν τοιοῦτον καιρὸν καὶ πόλεμος γένοιτο  
 πρὸς τῇ χώρᾳ, πῶς ἂν αὐτὸν οἴεσθε ἐτοίμως ἐφ' ὑμᾶς  
 ἐλθεῖν. εἴτ' οὐκ αἰσχύνησθε, εἰ μὴδ' ἃ πάθοιτ' ἂν, εἰ  
 δύναιτ' ἐκεῖνος, ταῦτα ποιῆσαι καιρὸν ἔχοντες οὐ τολ-  
 μήσετε;

25 Ἔτι τοίνυν, ὧ ἄνδρες Ἀθηναῖοι, μὴδὲ τοῦθ' ὑμᾶς  
 λανθανέτω, ὅτι νῦν αἴρεσίς ἐστιν ὑμῖν πότερ' ὑμᾶς  
 ἐκεῖ χρὴ πολεμεῖν ἢ παρ' ὑμῖν ἐκεῖνον. ἐὰν μὲν γὰρ  
 ἀντέχῃ τὰ τῶν Ὀλυνθίων, ὑμεῖς ἐκεῖ πολεμήσετε καὶ  
 τὴν ἐκείνου κακῶς ποιήσετε, τὴν ὑπάρχουσαν καὶ τὴν  
 οἰκείαν ταύτην ἀδεῶς καρπούμενοι· ἂν δ' ἐκεῖνα Φί-  
 26 λιππος λάβῃ, τίς αὐτὸν κωλύσει δευρὸ βαδίξειν; Θη-  
 βαῖοι; οἱ, εἰ μὴ λίαν πικρὸν εἰπεῖν, καὶ συνεισβαλοῦσιν  
 ἐτοίμως. ἀλλὰ Φωκεῖς; οἱ τὴν οἰκείαν οὐχ οἴοι τ' ὄντες  
 φυλάττειν, ἐὰν μὴ βοηθήσῃθ' ὑμεῖς. ἢ ἄλλος τις; ἀλλ',  
 ὧ τᾶν, οὐχὶ βουλήσεται. τῶν ἀτοπωτάτων μέντ' αὖ εἴη,  
 εἰ ἂν νῦν ἄνοιαν ὀφλισκάνων ὅμως ἐκλαλεῖ, ταῦτα δυ-  
 27 νηθεῖς μὴ πράξει. ἀλλὰ μὴν ἡλίκα γ' ἐστὶ τὰ διάφορα  
 ἐνθάδ' ἢ κεῖ πολεμεῖν, οὐδὲ λόγου προσδεῖν ἡγοῦμαι.  
 εἰ γὰρ ὑμᾶς δεήσειεν αὐτοὺς τριάκοντα ἡμέρας μόνας  
 ἔξω γενέσθαι καὶ ὅσα ἀνάγκη στρατοπέδῳ χρωμένους  
 τῶν ἐκ τῆς χώρας λαμβάνειν, μὴδενὸς ὄντος ἐν αὐτῇ 17  
 πολεμίου λέγω, πλεον ἂν οἶμαι ζημιωθῆναι τοὺς γεωρ-

γοῦντας ὑμῶν ἢ ὅσα εἰς ἅπαντα τὸν πρὸ τοῦ πόλεμου δεδαπάνησθε. εἰ δὲ δὴ πόλεμός τις ἦξει, πόσα χρη νομίσαι ζημιώσεσθαι; καὶ πρόσσεσθ' ἢ ὕβρις καὶ ἔτι ἢ τῶν πραγμάτων αἰσχύνη, οὐδεμιᾶς ἐλάττων ζημία τοῖς γε σώφροσιν.

28 Πάντα δὴ ταῦτα δεῖ συνιδόντας ἅπαντας βοηθεῖν καὶ ἀπαθεῖν ἐκεῖσε τὸν πόλεμον, τοὺς μὲν εὐπόρους, ἵν' ὑπὲρ τῶν πολλῶν ὧν καλῶς ποιοῦντες ἔχουσι μικρὰ ἀναλίσκοντες τὰ λοιπὰ καρπῶνται ἀδεῶς, τοὺς δ' ἐν ἡλικίᾳ, ἵνα τὴν τοῦ πολεμεῖν ἐμπειρίαν ἐν τῇ Φιλίππου χάρᾳ κτησάμενοι φοβεροὶ φύλακες τῆς οἰκείας ἀκεραίου γένωνται, τοὺς δὲ λέγοντας, ἵν' αἱ τῶν πεπολιτευμένων αὐτοῖς εὐθυναὶ ῥάδια γένωνται, ὥς ὅποι' ἂν εἴη ἂν ὑμᾶς περιστῇ τὰ πράγματα, τοιοῦτοι κριταὶ καὶ τῶν πεπραγμένων αὐτοῖς ἔσεσθε. χρηστὰ δ' εἶη παντὸς ἕνεκα.

## ΟΛΥΝΘΙΑΚΟΣ Β

## ΥΠΟΘΕΣΙΣ.

Προσῆκοντο μὲν τὴν πρεσβείαν τῶν Ὀλυνθίων οἱ Ἀθηναῖοι, καὶ βοηθεῖν αὐτοῖς κεκρίκασι· μέλλουσι δὲ περὶ τὴν ἔξοδον καὶ δεδιόσιν ὡς δυσπολεμήτου ὄντος τοῦ Φιλίππου, παρελθὼν ὁ Δημοσθένης πειρᾶται θαρσύνειν τὸν δῆμον, ἐπιδεικνὺς ὡς ἀσθενῇ τὰ τοῦ Μακεδόνης πράγματα. καὶ γὰρ τοῖς συμμάχοις αὐτὸν ὑποπτον εἶναι φησι καὶ κατὰ τὴν ἰδίαν δύναμιν οὐκ ἰσχυρόν· τοὺς γὰρ Μακεδόνας εἶναι ἀσθενεῖς καθ' ἑαυτούς.

Ἐπὶ πολλῶν μὲν ἂν τις ἰδεῖν, ὧς ἄνδρες Ἀθηναῖοι, 19  
δοκεῖ μοι τὴν παρὰ τῶν θεῶν εὐνοίαν φανερὰν γιγνέ-

μένην τῇ πόλει, οὐχ ἥκιστα δ' ἐν τοῖς παροῦσι πράγμα-  
 σι· τὸ γὰρ τοὺς πολεμήσοντας Φιλίππῳ γεγενῆσθαι καὶ  
 χάραν ὁμορον καὶ δύνάμιν τινα κεκτημένους, καὶ τὸ μέ-  
 γιστον ἀπάντων, τὴν ὑπὲρ τοῦ πολέμου γνώμην τοιαύ-  
 την ἔχοντας ὥστε τὰς πρὸς ἐκείνον διαλλαγὰς πρῶτον  
 μὲν ἀπίστους, εἴτα τῆς ἑαυτῶν πατρίδος νομίζειν ἀνά-  
 στασιν εἶναι, δαιμονία τινὲ καὶ θεία παντάπασιν ἔοι-  
 2 κεν εὐεργεσία. δεῖ τοίνυν, ὧς ἄνδρες Ἀθηναῖοι, τοῦτ'  
 ἤδη σκοπεῖν αὐτοὺς, ὅπως μὴ χείρους περὶ ἡμᾶς αὐ-  
 τοὺς εἶναι δόξομεν τῶν ὑπαρχόντων, ὡς ἔστι τῶν αἰσ-  
 χρῶν, μᾶλλον δὲ τῶν αἰσχίστων, μὴ μόνον πόλεων καὶ  
 τόπων ὧν ἡμὲν ποτε κύριοι φαίνεσθαι προῖεμένους,  
 ἀλλὰ καὶ τῶν ὑπὸ τῆς τύχης παρασκευασθέντων συμ-  
 μάχων καὶ καιρῶν.

3 Τὸ μὲν οὖν, ὧς ἄνδρες Ἀθηναῖοι, τὴν Φιλίππου  
 δώμην διεξιέναι καὶ διὰ τούτων τῶν λόγων προτρέπειν  
 τὰ δέοντα ποιεῖν ὑμᾶς οὐχὶ καλῶς ἔχειν ἡγοῦμαι. διὰ τί;  
 ὅτι μοι δοκεῖ πάνθ' ὅς' ἂν εἴπη τις ὑπὲρ τούτων, ἐκεί-  
 νῳ μὲν ἔχειν φιλοτιμίαν τινὰ, ἡμῖν δ' οὐχὶ καλῶς πε-  
 4 πρᾶχθαι. ὁ μὲν γὰρ ὅσῳ πλείονα ὑπὲρ τὴν ἀξίαν πε-  
 ποίηκε τὴν αὐτοῦ, τοσοῦτῳ θαυμαστότερος παρὰ πᾶσι  
 νομίζεται· ὑμεῖς δ' ὅσῳ χείρον ἢ προσῆκε κέχρησθε  
 τοῖς πράγμασι, τοσοῦτῳ πλείονα αἰσχύνην ὠφλήκατε.  
 41 αὐτὰ μὲν οὖν παραλείψω. καὶ γὰρ εἰ μετ' ἀληθείας  
 τις, ὧς ἄνδρες Ἀθηναῖοι, σκοποῖτο, ἐνθὲνδ' ἂν αὐτὸν 19  
 ἴδοι μέγαν γεγενημένον, οὐχὶ παρ' αὐτοῦ. ὧν οὖν ἐκεῖ-  
 νος μὲν ὀφείλει τοῖς ὑπὲρ αὐτοῦ πεπολιτευμένοις χά-  
 ριν, ὑμῖν δὲ δίκην προσῆκει λαβεῖν, τούτων οὐχὶ νῦν  
 ὁρῶ τὸν καιρὸν τοῦ λέγειν· ἃ δὲ καὶ χωρὶς τούτων ἐνι,  
 καὶ βέλτιόν ἐστιν ἀκηκοέναι πάντας ὑμᾶς, καὶ μεγάλα,  
 ὧς ἄνδρες Ἀθηναῖοι, κατ' ἐκείνου φαίνοιτ' ἂν ὀνειδῆ  
 βουλομένοις ὁρθῶς δοκιμάζειν, ταῦτ' εἰπεῖν πειράσομαι.



5 Τὸ μὲν οὖν ἐπίορκον καὶ ἄπιστον καλεῖν ἄνευ τοῦ  
 τὰ πεπραγμένα δεικνύναι λοιδορίαν εἶναί τις ἂν φή-  
 σειε κενὴν δικαίως· τὸ δὲ πάνθ' ὅσα πώποτ' ἐπραξε,  
 διεξιόντα ἐφ' ἅπασιν τούτοις ἐλέγχειν καὶ βραχέως λό-  
 γου συμβαίνει δεῖσθαι, καὶ δυοῖν ἕνεκα ἡγοῦμαι συμ-  
 φέρειν εἰρησθαι, τοῦ τ' ἐκείνον, ὅπερ καὶ ἀληθὲς ὑπάρ-  
 χει, φανῶν φαινέσθαι, καὶ τοῦ τοὺς ὑπερεκπεπλη-  
 γμένους ὥς ἄμαχόν τινα τὸν Φίλιππον εἶδεν ὅτι πάντα  
 6 διεξελέλυθεν οἷς πρότερον παρακρουόμενος μέγας  
 ἠϋξήθη, καὶ πρὸς αὐτὴν ἤκει τὴν τελευτήν τὰ πρά-  
 γματ' αὐτῷ. ἐγὼ γάρ, ὧς ἄνδρες Ἀθηναῖοι, σφόδρ' ἂν  
 ἡγούμην καὶ αὐτὸς φοβερόν τὸν Φίλιππον καὶ θαυμα-  
 στόν, εἰ τὰ δίκαια πράττοντα ἐώρων ἠϋξημένον· νῦν  
 δὲ θεωρῶν καὶ σκοπῶν εὐρίσκω τὴν μὲν ἡμετέραν εὐή-  
 θειαν τὸ κατ' ἀρχάς, ὅτε Ὀλυνθίους ἀπήλαντόν τινες  
 ἐνθ' ἐνδε βουλομένους ὑμῖν διαλεχθῆναι, τῷ τὴν Ἀμφί-  
 πολιν φάσκειν παραδώσειν καὶ τὸ θρυλοῦμενόν ποτε  
 7 ἀπόρρητον ἐκεῖνο κατασκευάσαι, τούτῳ προσαναγρό-  
 μενον, τὴν δ' Ὀλυνθίων φιλίαν μετὰ ταῦτα τῷ Ποτί-  
 δαιαν οὔσαν ὑμετέραν ἐξελεῖν καὶ τοὺς μὲν πρότερον 20  
 συμμάχους ὑμᾶς ἀδικῆσαι, παραδοῦναι δ' ἐκείνοις,  
 Θετταλοὺς δὲ νῦν τὰ τελευταῖα τῷ Μαγνησίαν παρα-  
 δώσειν ὑποσχέσθαι καὶ τὸν Φωκικὸν πόλεμον πολεμή-  
 σειν ὑπὲρ αὐτῶν ἀναδέξασθαι. ὅλως δ' οὐδεὶς ἔστιν  
 ὄντιν' οὐ πεφενάκιεν ἐκεῖνος τῶν αὐτῷ χρησαμένων·  
 τὴν γὰρ ἐκάστων ἄνοιαν ἀεὶ τῶν ἀγνοούντων αὐτὸν  
 8 ἔξαπατῶν καὶ προσλαμβάνων οὕτως ἠϋξήθη. ὥσπερ  
 οὖν διὰ τούτων ἤρθη μέγας, ἥνικα ἕκαστοι συμφέρον  
 αὐτὸν ἑαυτοῖς ᾤοντό τι πράξειν, οὕτως ὀφείλει διὰ τῶν  
 αὐτῶν τούτων καὶ καθαιρεθῆναι πάλιν, ἐπειδὴ πάνθ'  
 ἕνεκα ἑαυτοῦ ποιῶν ἐξελέληγεται. καιροῦ μὲν δὴ, ὧς  
 ἄνδρες Ἀθηναῖοι, πρὸς τοῦτο πάρεστι Φιλίππῳ τὰ

πράγματα· ἢ παρελθὼν τις ἐμοὶ, μᾶλλον δὲ ὑμῖν δεῖ-  
ξάτω ὥς οὐκ ἀληθῆ ταῦτ' ἐγὼ λέγω, ἢ ὥς οἱ τὰ πρῶτα  
ἐξηπατημένοι τὰ λοιπὰ πιστεύουσιν, ἢ ὥς οἱ παρὰ τὴν  
αὐτῶν ἀξίαν δεδουλωμένοι Θετταλοὶ νῦν οὐκ ἂν ἐλεύ-  
θεροι γένοιτο ἄσμενοι.

- 9 Καὶ μὴν εἴ τις ὑμῶν ταῦτα μὲν οὕτως ἔχειν ἡγεῖ-  
ται, οἶεται δὲ βία καθέξειν αὐτὸν τὰ πράγματα τῷ τὰ  
χωρία καὶ λιμένας καὶ τὰ τοιαῦτα προειληφέναι, οὐκ  
ὀρθῶς οἶεται. ὅταν μὲν γὰρ ὑπ' εὐνοίας τὰ πράγματα  
συστῇ καὶ πᾶσι ταῦτα συμφέρῃ τοῖς μετέχουσιν τοῦ πο-  
λέμου, καὶ συμπνεῖν καὶ φέρειν τὰς συμφορὰς καὶ μέ-  
νειν ἐθέλουσιν ἄνθρωποι· ὅταν δ' ἐκ πλεονεξίας καὶ πο-  
νηρίας τις ὥσπερ οὗτος ἰσχύσῃ, ἡ πρώτη πρόφασις καὶ  
10 μικρὸν πταῖσμα ἅπαντα ἀνεχαίτισε καὶ διέλυσεν. οὐ γὰρ  
ἔστιν, οὐκ ἔστιν, ὃ ἄνδρες Ἀθηναῖοι, ἀδικοῦντα καὶ  
ἐπιωρκοῦντα καὶ ψευδόμενον δύναμιν βεβαίαν κτήσα-  
σθαι, ἀλλὰ τὰ τοιαῦτα εἰς μὲν ἅπαξ καὶ βραχὺν χρόνον 21  
ἀντέχει, καὶ σφόδρα γε ἡνθήσεν ἐπὶ ταῖς ἐλπίσιν, ἂν  
τύχῃ, τῷ χρόνῳ δὲ φωρᾶται καὶ περὶ αὐτὰ καταρρεῖ.  
ὥσπερ γὰρ οἰκίας, οἶμαι, καὶ πλοίου καὶ τῶν ἄλλων τῶν  
τοιούτων τὰ κάτωθεν ἰσχυρότατα εἶναι δεῖ, οὕτω καὶ  
τῶν πράξεων τὰς ἀρχὰς καὶ τὰς ὑποθέσεις ἀληθεῖς καὶ  
δικαίας εἶναι προσήκει. τοῦτο δὲ οὐκ ἔνι νῦν ἐν τοῖς  
πεπραγμένοις Φιλίππῳ.
- 11 Φημὶ δὴ δεῖν ὑμᾶς τοῖς μὲν Ὀλυνθίοις βοηθεῖν,  
καὶ ὅπως τις λέγει κάλλιστα καὶ τάχιστα, οὕτως ἀρέσκει  
μοι· πρὸς δὲ Θετταλοὺς πρεσβείαν πέμπειν, ἢ τοὺς μὲν  
διδάξει ταῦτα, τοὺς δὲ παροξυνεῖ· καὶ γὰρ νῦν εἰσιν  
ἐψηφισμένοι Παρασὰς ἀπαιτεῖν καὶ περὶ Μαγνησίας  
12 λόγους ποιεῖσθαι. σκοπεῖσθε μέντοι τοῦτο, ὃ ἄνδρες  
Ἀθηναῖοι, ὅπως μὴ λόγους ἐροῦσι μόνον οἱ παρ' ἡμῶν  
πρέσβεις, ἀλλὰ καὶ ἔργον τι δεικνύειν ἔξουσιν ἐξεληλυ-



- θότων ἡμῶν ἀξίως τῆς πόλεως καὶ ὄντων ἐπὶ τοῖς πρά-  
 γμασιν, ὥς ἅπας μὲν λόγος, ἂν ἀπῇ τὰ πράγματα, μά-  
 ταιόν τι φαίνεται καὶ κενόν, μάλιστα δὲ ὁ παρὰ τῆς  
 ἡμετέρας πόλεως· ὅσῳ γὰρ ἐτοιμότητ' αὐτῷ δοκοῦμεν  
 χρῆσθαι, τοσούτῳ μᾶλλον ἀπιστοῦσι πάντες αὐτῷ.  
 13 πολλὴν δὴ τὴν μετὰστασιν καὶ μεγάλην δεικτέον τὴν  
 μεταβολὴν, εἰσφέροντας, ἐξιόντας, ἅπαντα ποιοῦντας  
 ἐτοιμῶς, εἴπερ τις ὑμῖν προσέξει τὸν νοῦν. καὶ ταῦτα  
 ἐθελήσητε ὥς προσήκει καὶ δὴ περαίνειν, οὐ μόνον, ὥ  
 ἄνδρες Ἀθηναῖοι, τὰ συμμαχικὰ ἀσθενῶς καὶ ἀπίστως  
 ἔχοντα φανήσεται Φιλίππῳ, ἀλλὰ καὶ τὰ τῆς οἰκείας 22  
 ἀρχῆς καὶ δυνάμεως κακῶς ἔχοντα ἐξελεγχθήσεται.
- 14 Ὅλως μὲν γὰρ ἡ Μακεδονικὴ δύναμις καὶ ἀρχὴ ἐν  
 μὲν προσθήκης μέρει ἐστὶ τις οὐ μικρὰ, οἶον ὑπῆρξέ  
 ποθ' ὑμῖν ἐπὶ Τιμοθέου πρὸς Ὀλυνθίους· πάλιν αὖ  
 πρὸς Ποτίδαιαν Ὀλυνθίοις ἐφάνη τι τοῦτο συναμφό-  
 τερον· νυνὶ δὲ Θετταλοῖς στασιάζουσι καὶ τεταραγμέ-  
 νοις ἐπὶ τὴν τυραννικὴν οἰκίαν ἐβοήθησε· καὶ ὅποι τις  
 ἂν, οἶμαι, προσθῇ καὶ μικρὰν δύναμιν, πάντ' ὠφελεῖ·  
 αὐτῇ δὲ καθ' αὐτὴν ἀσθενὴς καὶ πολλῶν κακῶν ἐστὶ  
 15 μεστή. καὶ γὰρ οὗτος ἅπασι τούτοις, οἷς ἂν τις μέγαν  
 αὐτὸν ἡγήσαιοτο, τοῖς πολέμοις καὶ ταῖς στρατείαις, ἐτ'  
 ἐπισφαλεστέραν αὐτὴν ἢ ὑπῆρχε φύσει κατεσκευάκεν  
 αὐτῷ. μὴ γὰρ οἶεσθε, ὥ ἄνδρες Ἀθηναῖοι, τοῖς αὐτοῖς  
 Φίλιππόν τε χαίρειν καὶ τοὺς ἀρχομένους, ἀλλ' ὁ μὲν  
 δόξης ἐπιθυμεῖ καὶ τοῦτο ἐξήλωκε, καὶ προήρηται πρῶ-  
 των καὶ κινδυνεύων, ἂν συμβῇ τι, παθεῖν, τὴν τοῦ  
 διαπράξασθαι ταῦτα ἂ μηδεὶς πώποτε ἄλλος Μακεδό-  
 νων βασιλεὺς δόξαν ἀντὶ τοῦ ζῆν ἀσφαλῶς ἡρημένος·  
 16 τοῖς δὲ τῆς μὲν φιλοτιμίας τῆς ἀπὸ τούτων οὐ μέτεστι,  
 κοπτόμενοι δὲ ἀεὶ ταῖς στρατείαις ταύταις ταῖς ἄνω κά-  
 τω λυποῦνται καὶ συνεχῶς ταλαιπωροῦσιν, οὔτ' ἐπὶ

τοῖς ἔργοις οὐτ' ἐπὶ τοῖς αὐτῶν ἰδίῳις ἐώμενοι διατρί-  
 βειν, οὐδ' ὅς' ἂν ποιήσωσιν οὕτως ὅπως ἂν δύνωνται,  
 ταῦτ' ἔχοντες διαθέσθαι κεκλειμένων τῶν ἐμπορίων  
 17 τῶν ἐν τῇ χώρᾳ διὰ τὸν πόλεμον. οἱ μὲν οὖν πολλοὶ  
 Μακεδόνων πῶς ἔχουσι Φιλίππῳ, ἐκ τούτων ἂν τις  
 σκέψαιτο οὐ χαλεπῶς· οἱ δὲ δὴ περὶ αὐτὸν ὄντες ξένοι 23  
 καὶ πεξέταιροι δόξαν μὲν ἔχουσιν ὥς εἰσὶ θαυμαστοὶ  
 καὶ συγκεκροτημένοι τὰ τοῦ πολέμου, ὥς δ' ἐγὼ τῶν  
 ἐν αὐτῇ τῇ χώρᾳ γεγενημένων τινὸς ἤκουον, ἀνδρὸς  
 οὐδαμῶς οἴου τε ψεύδεσθαι, οὐδένων εἰσὶ βελτίους.  
 18 εἰ μὲν γάρ τις ἀνὴρ ἐστὶν ἐν αὐτοῖς οἷος ἔμπειρος πολέ-  
 μου καὶ ἀγώνων, τούτους μὲν φιλοτιμίᾳ πάντας ἀπω-  
 θεῖν αὐτὸν ἔφη, βουλόμενον πάντα αὐτοῦ δοκεῖν εἶναι  
 τὰ ἔργα· πρὸς γὰρ αὐτοῖς ἄλλοις καὶ τὴν φιλοτιμίαν  
 τὰνδρὸς ἀνυπέρβλητον εἶναι· εἰ δέ τις σώφρων ἢ δίκ-  
 καιος ἄλλως τε τὴν καθ' ἡμέραν ἀκρασίαν τοῦ βίου καὶ  
 μέθην καὶ κορδακισμοὺς οὐ δυνάμενος φέρειν, παρεῶ-  
 19 σθαι καὶ ἐν οὐδενὸς εἶναι μέρει τὸν τοιοῦτον. λοιποὺς  
 δὴ περὶ αὐτὸν εἶναι ληστὰς καὶ κόλακας καὶ τοιούτους  
 ἀνθρώπους οἷους μεθυσθέντας ὀρχεῖσθαι τοιαῦτα οἷα  
 ἐγὼ νῦν ὀκνῶ πρὸς ὑμᾶς ὀνομάσαι. δῆλον δ' ὅτι ταῦτ'  
 ἐστὶν ἀληθῆ· καὶ γὰρ οὐς ἐνθένδε πάντες ἀπήλαννον  
 ὥς πολὺ τῶν θαυματοποιῶν ἀσελγεστεροὺς ὄντας,  
 Καλλίαν ἐκεῖνον τὸν δημόσιον καὶ τοιούτους ἀνθρώ-  
 πους, μίμους γελοίων καὶ ποιητὰς αἰσχυρῶν ἁσμάτων  
 ὧν εἰς τοὺς συνόντας ποιοῦσιν ἔνεκα τοῦ γελασθῆναι,  
 20 τούτους ἀραπαῖ καὶ περὶ αὐτὸν ἔχει. καίτοι ταῦτα, καὶ  
 εἰ μικρά τις ἡγεῖται, μεγάλα, ὧς ἄνδρες Ἀθηναῖοι, δεί-  
 γματα τῆς ἐκείνου γνώμης καὶ κακοδαιμονίας ἐστὶ τοῖς  
 εὖ φρονοῦσιν. ἀλλ', οἶμαι, νῦν μὲν ἐπισκοτεῖ τούτοις  
 τὸ κατορθοῦν· αἱ γὰρ εὐπραξίαι θεινὰ συγκρούει τὰ  
 τοιαῦτα ὀνειδῆ· εἰ δέ τι πταισεί, τότ' ἀκριβῶς αὐτοῦ

- ταῦτ' ἐξετασθήσεται. δοκεῖ δ' ἔμοιγε, ὧ ἄνδρες Ἀθη- 24  
 ναῖοι, δεῖξιν οὐκ εἰς μακρὰν, ἂν οἵ τε θεοὶ θέλωσι καὶ  
 21 ὑμεῖς βούλησθε. ὥσπερ γὰρ ἐν τοῖς σώμασιν, ἕως μὲν  
 ἂν ἐρρωμένος ἦ τις, οὐδὲν ἐπαισθάνεται [τῶν καθ'  
 ἕκαστα σαθρῶν], ἐπὰν δὲ ἀρρώστημά τι συμβῇ, πάντα  
 κινεῖται, καὶν δῆγμα καὶν στρέμμα καὶν ἄλλο τι τῶν  
 ὑπαρχόντων σαθρὸν ἦ, οὕτω καὶ τῶν πόλεων καὶ τῶν  
 τυράννων, ἕως μὲν ἂν ἕξω πολεμῶσιν, ἀφανῇ τὰ κακὰ  
 τοῖς πολλοῖς ἐστίν, ἐπειδὴν δὲ ὁμορος πόλεμος συμπλα-  
 κῇ, πάντα ἐποίησεν ἐκδηλα.
- 22 Εἰ δέ τις ὑμῶν, ὧ ἄνδρες Ἀθηναῖοι, τὸν Φίλιππον  
 εὐτυχοῦντα ὁρῶν ταύτη φοβερὸν προσπολεμῆσαι νο-  
 μίζει, σῶφρονος μὲν ἀνθρώπου λογισμῷ χρηταί· με-  
 γάλῃ γὰρ ῥοπῇ, μᾶλλον δὲ ὅλον ἢ τύχην παρὰ πάντ'  
 ἐστὶ τὰ τῶν ἀνθρώπων πράγματα· οὐ μὲν ἀλλ' ἔγωγε,  
 εἴ τις αἴρεσίν μοι δοίῃ, τὴν τῆς ἡμετέρας πόλεως τύχην  
 ἂν ἐλοίμην, ἐθελόντων ἂ προσήκει ποιεῖν ὑμῶν αὐτῶν  
 καὶ κατὰ μικρὸν, ἢ τὴν ἐκείνου· πολὺ γὰρ πλείους  
 ἀφορμὰς εἰς τὸ τὴν παρὰ τῶν θεῶν εὐνοίαν ἔχειν ὁρῶ  
 23 ὑμῖν ἐνούσας ἢ 'κείνῳ. ἀλλ', οἶμαι, καθήμεθα οὐδὲν  
 ποιοῦντες· οὐκ ἔνι δ' αὐτὸν ἀργοῦντα οὐδὲ τοῖς φίλοις  
 ἐπιτάττειν ὑπὲρ αὐτοῦ τι ποιεῖν, μή τί γε δὴ τοῖς θε-  
 οῖς. οὐ δὴ θαυμαστόν ἐστιν, εἰ στρατευόμενος καὶ πο-  
 νῶν ἐκείνος αὐτὸς καὶ παρῶν ἐφ' ἅπασι καὶ μηδένα  
 καιρὸν μηδ' ὥραν παραλείπων ἡμῶν μελλόντων καὶ  
 ψηφισομένων καὶ πυνθανομένων περιγίγνεται. οὐδὲ  
 θαυμάζω τοῦτ' ἐγώ· τοῦναντίον γὰρ ἂν ἦν θαυμαστόν,  
 εἰ μηδὲν ποιοῦντες ἡμεῖς ὦν τοῖς πολεμοῦσι προσήκει  
 24 τοῦ πάντα ποιοῦντος ἂ δεῖ περιῆμεν. ἀλλ' ἐκείνο θαυ- 25  
 μάζω, εἰ Λακεδαιμονίοις μὲν ποτε, ὧ ἄνδρες Ἀθηναῖοι,  
 ὑπὲρ τῶν Ἑλληνικῶν δικαίων ἀντήρατε, καὶ πολλὰ  
 ἰδίᾳ πλεονεκτῆσαι πολλάκις ὑμῖν ἕξον οὐκ ἠθελήσατε,

ἀλλ' ἔν' οἱ ἄλλοι τύχωσι τῶν δικαίων, τὰ ὑμέτερόν αὐ-  
 τῶν ἀνηλίσκετε εἰσφέροντες καὶ προεκινδυνεύετε  
 στρατευόμενοι, νυνὶ δ' ὀκνεῖτε ἐξιέναι καὶ μέλλετε εἰσ-  
 φέρειν ὑπὲρ τῶν ὑμετέρων αὐτῶν κτημάτων, καὶ τοὺς  
 μὲν ἄλλους σεσώκατε πολλάκις πάντας καὶ καθ' ἓνα  
 αὐτῶν ἕκαστον ἐν μέρει, τὰ δ' ὑμέτερόν αὐτῶν ἀπολω-  
 25 λεκότες κἀθησθε. ταῦτα θαυμάζω, καὶ ἔτι πρὸς τοῦ-  
 τοις, εἰ μὴδὲ εἰς ὑμῶν, ὧς ἄνδρες Ἀθηναῖοι, δύναται  
 λογίσασθαι πόσον πολεμεῖτε χρόνον Φιλίππῳ καὶ τί  
 ποιούντων ὑμῶν ὁ χρόνος διελήλυθεν οὗτος. ἴστε γὰρ  
 δήπου τοῦθ', ὅτι μελλόντων αὐτῶν, ἑτέρους τινὰς ἐλ-  
 πιζόντων πράξειν, αἰτιωμένων ἀλλήλους, κρινόντων,  
 πάλιν ἐλπιζόντων, σχεδὸν ταῦτά ἅπερ νυνὶ ποιούντων  
 26 ἅπας ὁ χρόνος διελήλυθεν. εἰθ' οὕτως ἀγνωμόνως ἔχε-  
 τε, ὧς ἄνδρες Ἀθηναῖοι, ὥστε δι' ὧν ἐκ χρηστῶν φάυλα  
 τὰ πράγματα τῆς πόλεως γέρονε, διὰ τούτων ἐλπίζετε  
 τῶν αὐτῶν πράξεων ἐκ φάυλων αὐτὰ χρηστὰ γενήσε-  
 σθαι; ἀλλ' οὐτ' εὐλογον οὐτ' ἔχον ἔστι φύσιν τοῦτό γε·  
 πολὺ γὰρ ῥᾶον ἔχοντας φυλάττειν ἢ κτήσασθαι πάντα  
 πέφυκεν. νῦν δὲ ὅτι μὲν φυλάξομεν, οὐδὲν ἔστιν ὑπὸ  
 τοῦ πολέμου λοιπὸν τῶν πρότερον, κτήσασθαι δὲ δεῖ.  
 27 αὐτῶν οὖν ἡμῶν ἔργον τοῦτ' ἦδη. φημὶ δὴ δεῖν εἰσφέ-  
 ρειν χρήματα, αὐτοὺς ἐξιέναι προθύμως, μὴδὲν αἰτιά-  
 σθαι πρὶν ἂν τῶν πραγμάτων κρατήσητε, τηρικαῦτα  
 δὲ ἀπ' αὐτῶν τῶν ἔργων κρίναντας τοὺς μὲν ἀξίους 26  
 ἐπαίνου τιμᾶν, τοὺς δ' ἀδικοῦντας κολάζειν, τὰς προ-  
 φάσεις δ' ἀφελεῖν καὶ τὰ καθ' ὑμᾶς ἐλλείμματα· οὐ  
 γὰρ ἔστι πικρῶς ἐξετάσαι τί πέπρακται τοῖς ἄλλοις, ἂν  
 28 μὴ παρ' ὑμῶν αὐτῶν πρῶτον ὑπάρξῃ τὰ δέοντα. τίνος  
 γὰρ ἔνεκα, ὧς ἄνδρες Ἀθηναῖοι, νομίζετε τοῦτον μὲν  
 φεύγειν τὸν πόλεμον πάντας ὅσους ἂν ἐκπέμψητε στρα-  
 τηγούς, ἰδίους δ' εὐρίσκειν πολέμους, εἰ δεῖ τι τῶν

ὄντων καὶ περὶ τῶν στρατηγῶν εἰπεῖν; ὅτι ἐνταῦθα  
 μὲν ἐστὶ τὰ ἄθλα, ὑπὲρ ὧν ἐστὶν ὁ πόλεμος, ὑμέτερα·  
 Ἀμφίπολιν, κἂν ληφθῇ, παραχρῆμα ὑμεῖς κομεισθε·  
 οἱ δὲ κίνδυνοι τῶν ἐφεσθηκότων ἴδιοι, μισθὸς δ' οὐκ  
 ἐστίν· ἐκεῖ δὲ κίνδυνοι μὲν ἐλάττους, τὰ δὲ λήμματα  
 τῶν ἐφεσθηκότων καὶ τῶν στρατιωτῶν, Λάμψακος,  
 Σίγειον, τὰ πλοῖα ἂν συλῶσιν. ἐπ' οὖν τὸ λυσιτελοῦν  
 29 αὐτοῖς ἕκαστοι χωροῦσιν. ὑμεῖς δὲ, ὅταν μὲν εἰς τὰ  
 πράγματα ἀποβλέψητε φαύλως ἔχοντα, τοὺς ἐφεσθη-  
 κότας κρίνετε, ὅταν δὲ δόντες λόγον τὰς ἀνάγκας ἀκού-  
 σητε ταύτας, ἀφίετε. περίεστι τοίνυν ὑμῖν ἀλλήλοις  
 ἐρίξειν καὶ διεστάναι, τοῖς μὲν ταῦτα πεπεισμένοις,  
 τοῖς δὲ ταῦτα, τὰ κοινὰ δ' ἔχειν φαύλως. πρότερον  
 μὲν γὰρ, ὃ ἄνδρες Ἀθηναῖοι, εἰσεφέρετε κατὰ συμμο-  
 ρίας, νυνὶ δὲ πολιτεύεσθε κατὰ συμμορίας. ῥήτωρ  
 ἡγεμῶν ἑκατέρων, καὶ στρατηγὸς ὑπὸ τούτῳ, καὶ οἱ  
 βοησόμενοι τριακόσιοι· οἱ δ' ἄλλοι προσενέμησθε  
 30 οἱ μὲν ὥς τούτους, οἱ δὲ ὥς ἐκείνους. δεῖ δὴ ταῦτα  
 ἐπανέντας καὶ ὑμῶν αὐτῶν ἔτι καὶ νῦν γενομένους  
 κοινὸν καὶ τὸ λέγειν καὶ τὸ βουλευέσθαι καὶ τὸ πράτ-  
 τειν ποιῆσαι. εἰ δὲ τοῖς μὲν ὥσπερ ἐκ τυραννίδος ὑμῶν 27  
 ἐπιτάττειν ἀποδώσετε, τοῖς δ' ἀναγκάζεσθαι τριηραρ-  
 χεῖν, εἰσφέρειν, στρατεύεσθαι, τοῖς δὲ ψηφίζεσθαι κατὰ  
 τούτων μόνον, ἄλλο δὲ μηδ' ὅτιοῦν συμπονεῖν, οὐχὶ  
 γενήσεται τῶν δεόντων ὑμῖν οὐδὲν ἐν καιρῷ· τὸ γὰρ  
 ἡδίκημένον ἀεὶ μέρος ἐλλείψει, εἴθ' ὑμῖν τούτους κο-  
 31 λάζειν ἀντὶ τῶν ἐχθρῶν περιέσται. λέγω δὴ κεφάλαιον,  
 πάντας εἰσφέρειν ἀφ' ὅσων ἕκαστος ἔχει τὸ ἴσον· πάν-  
 τας ἐξιέναι κατὰ μέρος, ἕως ἂν ἅπαντες στρατεύσῃσθε·  
 πᾶσι τοῖς παριοῦσι λόγον διδόναι, καὶ τὰ βέλτιστα ὧν  
 ἂν ἀκούσῃτε αἰρεῖσθαι, μὴ ἂν ὁ δεῖνα ἢ ὁ δεῖνα εἴπῃ.  
 κἂν ταῦτα ποιῇτε, οὐ τὸν εἰπόντα μόνον παραχρῆμα



ἐπαινέσεσθε, ἀλλὰ καὶ ὑμᾶς αὐτοὺς ὕστερον, βέλτιον τῶν ὅλωνπραγμάτων ὑμῖν ἐχόντων.

## ΟΛΥΝΘΙΑΚΟΣ Γ.

### ΤΠΟΘΕΣΙΣ.

Ἔπεμψαν βοήθειαν τοῖς Ὀλυνθίοις οἱ Ἀθηναῖοι, καὶ τι κατορθοῦν ἔδοξαν δι' αὐτῆς, καὶ ταῦτα αὐτοῖς ἀπηγγέλλετο. ὁ δὲ δῆμος περιχαρὴς, οἷ τε ῥήτορες παρακαλοῦσιν ἐπὶ τιμωρίαν Φιλίππου. δέδοικε τοίνυν ὁ Δημοσθένης μὴ θαρσύναντες, ὥς τὰ πάντα νενικηκότες καὶ ἱκανὴν βοήθειαν πεποιημένοι τοῖς Ὀλυνθίοις, τῶν λοιπῶν ὀλιγορήσωσι. διὰ τοῦτο παρελθὼν ἐπικόπτει τὴν ἀλαζονείαν αὐτῶν καὶ πρὸς εὐλάβειαν σώφρονα τὴν γνώμην μεδίστησι, λέγων οὐ περὶ τῆς Φιλίππου τιμωρίας νῦν αὐτοῖς εἶναι τὸν λόγον, ἀλλὰ περὶ τῆς τῶν συμμάχων σωτηρίας· οἶδε γὰρ ὅτι καὶ Ἀθη- 28 ναῖοι καὶ ἄλλοι πού τινες τοῦ μὲν μὴ τὰ οἰκεία προέσθαι ποιοῦνται φροντίδα, περὶ δὲ τὸ τιμωρήσασθαι τοὺς ἐναντίους ἤττον σπουδάζουσιν. ἐν δὲ τούτῳ τῷ λόγῳ καὶ τῆς περὶ τῶν θεωρικῶν χρημάτων συμβουλῆς φανερώτερον ἄπτεται, καὶ ἄξιοι λυθῆναι τοὺς νόμους τοὺς ἐπιτιθέντας ζημίαν τοῖς γράψασιν αὐτὰ γενέσθαι στρατιωτικά, ἢν' ἀδεῆς ἢ τὸ συμβουλευεῖν τὰ βέλτιστα. παραινεῖ δὲ καὶ ὅλως πρὸς τὸν τῶν προγόνων ζῆλον ἀναστῆναι καὶ στρατεύεσθαι σώμασιν οἰκείοις, καὶ ἐπιτιμήσει πολλῇ κέχρηται κατὰ τοῦ δήμου τε ὥς ἐκλελυμένου καὶ τῶν δημαγωγῶν ὥς οὐκ ὀρθῶς προϋισταμένων τῆς πόλεως.

Οὐχὶ ταῦτά παρίσταται μοι γινώσκειν, ὧ ἄνδρες Ἀθηναῖοι, ὅταν τε εἰς τὰ πράγματα ἀποβλέψω καὶ ὅταν πρὸς τοὺς λόγους οὕς ἀκούω· τοὺς μὲν γὰρ λόγους περὶ

τοῦ τιμωρήσασθαι Φίλιππον ὁρᾷ γιγνομένους, τὰ δὲ  
 πράγματα εἰς τοῦτο προήκοντα, ὥστε ὅπως μὴ πεισό-  
 μεθα αὐτοὶ πρότερον κακῶς σκέψασθαι δέον. οὐδὲν  
 οὖν ἄλλο μοι δοκοῦσιν οἱ τὰ τοιαῦτα λέγοντες ἢ τὴν  
 ὑπόθεσιν, περὶ ἧς βουλευέσθε, οὐχὶ τὴν οὖσαν παρι-  
 2 στάντες ὑμῖν ἀμαρτάνειν. ἐγὼ δ' ὅτι μὲν ποτ' ἐξῆν τῇ  
 πόλει καὶ τὰ αὐτῆς ἔχειν ἀσφαλῶς καὶ Φίλιππον τιμω-  
 ρήσασθαι, καὶ μάλα ἀκριβῶς οἶδα· ἐπ' ἐμοῦ γὰρ, οὐ  
 πάλαί γε γέρονε ταῦτα ἀμφοτέρω· νῦν μέντοι πέπεισμαι  
 τοῦθ' ἱκανὸν προλαβεῖν ἡμῖν εἶναι τὴν πρώτην, ὅπως 29  
 τοὺς συμμάχους σώσομεν. ἐὰν γὰρ τοῦτο βεβαίως  
 ὑπάρξῃ, τότε καὶ περὶ τοῦ τίνα τιμωρήσεται τις καὶ  
 ὃν τρόπον ἐξέσται σκοπεῖν· πρὶν δὲ τὴν ἀρχὴν ὀρθῶς  
 ὑποθέσθαι, μάταιον ἡγοῦμαι περὶ τῆς τελευτῆς ὀν-  
 τινούν ποιεῖσθαι λόγον.

3 Ὁ μὲν οὖν παρῶν καιρὸς, ὃ ἄνδρες Ἀθηναῖοι, εἴ-  
 περ ποτὲ, πολλῆς φροντίδος καὶ βουλῆς δεῖται· ἐγὼ δὲ  
 οὐχ ὅ τι χρὴ περὶ τῶν παρόντων συμβουλευῆσαι χαλε-  
 πώτατον ἡγοῦμαι, ἀλλ' ἐκεῖν' ἀπορῶ, τίνα χρὴ τρόπον,  
 ὃ ἄνδρες Ἀθηναῖοι, πρὸς ὑμᾶς περὶ αὐτῶν εἰπεῖν. πέ-  
 πεισμαι γὰρ ἐξ ὧν παρῶν καὶ ἀκούων σύνοιδα τὰ  
 πλείω τῶν πραγμάτων ὑμᾶς ἐκπεφενγέναι τῷ μὴ βού-  
 λεσθαι τὰ δέοντα ποιεῖν, οὐ τῷ μὴ συνιέναι. ἀξιῶ δὲ  
 ὑμᾶς, ἂν μετὰ παρηγορίας ποιῶμαι τοὺς λόγους, ὑπομέ-  
 νειν, τοῦτο θεωροῦντας εἰ τὰ ληθῇ λέγω καὶ διὰ τοῦτο,  
 ἵνα τὰ λοιπὰ βελτίω γένηται· ὁρᾶτε γὰρ ὡς ἐκ τοῦ πρὸς  
 χάριν δημηγορεῖν ἐνίοις εἰς πᾶν προελήλυθε μοχθη-  
 ρίας τὰ παρόντα.

4 Ἀναγκαῖον δὲ ὑπολαμβάνω μικρὰ τῶν γεγενημέ-  
 νων πρῶτον ὑμᾶς ὑπομνήσαι. μέμνησθε, ὃ ἄνδρες  
 Ἀθηναῖοι, ὅτ' ἀπηγγέλθη Φίλιππος ὑμῖν ἐν Θράκῃ  
 τρίτον ἢ τέταρτον ἔτος τουτὶ Ἡραῖον τεῖχος πολιορκῶν.

τότε τοίνυν μὴν μὲν ἦν μαιμακτηριῶν, πολλῶν δὲ λό-  
γων καὶ θορύβου γιγνομένου παρ' ὑμῖν ἐψηφίσασθε  
τετταράκοντα τριήρεις καθέλκειν καὶ τοὺς μέχρη πέντε  
καὶ τετταράκοντα ἑτῶν αὐτοὺς ἐμβαίνειν καὶ τάλαντα  
5 ἐξήκοντα εἰσφέρειν. καὶ μετὰ ταῦτα διελθόντος τοῦ  
ἐνιαυτοῦ τούτου ἑκατομβαιῶν, μεταγεινιῶν, βοηδρο-  
μιῶν· τούτου τοῦ μηνὸς μόλις μετὰ τὰ μυστήρια δέκα  
ναῦς ἀπεστείλατε ἔχοντα κενὰς Χαρίδημον καὶ πέντε 30  
τάλαντα ἀργυρίου. ὥς γὰρ ἡγγέλθη Φίλιππος ἀσθε-  
νῶν ἢ τεθνεὼς, ἦλθε γὰρ ἀμφοτέρω, οὐκέτι καιρὸν οὐ-  
δένα τοῦ βοηθεῖν νομίσαντες ἠφίετε, ὧ ἄνδρες Ἀθη-  
ναῖοι, τὸν ἀπόστολον. ἦν δ' οὗτος ὁ καιρὸς αὐ-  
τός· εἰ γὰρ τότε ἐκεῖσε ἐβοηθήσαμεν, ὥσπερ ἐψηφι-  
σάμεθα, προθύμως, οὐκ ἂν ἠνώχλει νῦν ἡμῖν ὁ Φίλιπ-  
πος σωθεῖς.

6 Τὰ μὲν δὴ τότεπραχθέντα οὐκ ἂν ἄλλως ἔχοι· νῦν  
δ' ἐτέρου πολέμου καιρὸς ἦκει τις, δι' ὃν καὶ περὶ τού-  
των ἐμνήσθην, ἵνα μὴ ταῦτὰ πάθῃτε. τί δὴ χρησόμε-  
θα, ὧ ἄνδρες Ἀθηναῖοι, τούτῳ; εἰ γὰρ μὴ βοηθήσετε  
παντὶ σθένει κατὰ τὸ δυνατόν, θεάσασθε ὃν τρόπον  
7 ὑμεῖς ἐστρατηγηκότες πάντα ἔσεσθε ὑπὲρ Φιλίππου.  
ὑπῆρχον Ὀλύνθιοι δύναιμιν τινα κεκτημένοι, καὶ διέ-  
κειθ' οὕτω τὰ πράγματα· οὔτε Φίλιππος ἐθάρρει τού-  
τους οὔθ' οὔτοι Φίλιππον. ἐπράξαμεν ἡμεῖς κακεῖνοι  
πρὸς ἡμᾶς εἰρήνην· ἦν τοῦτο ὥσπερ ἐμπόδισμά τι τῷ  
Φιλίππῳ καὶ δυσχερὲς, πόλιν μεγάλην ἐφορμεῖν τοῖς  
ἑαυτοῦ καιροῖς διηλλαγμένην πρὸς ἡμᾶς. ἐκπολεμήσαι  
δεῖν ὥόμεθα τοὺς ἀνθρώπους ἐκ παντὸς τρόπου· καὶ  
ὃ πάντες ἐθρύλουν τέως, τοῦτο πέπρακται νυνὶ ὥπως-  
8 δῆποτε. τί οὖν ὑπόλοιπον, ὧ ἄνδρες Ἀθηναῖοι, πλὴν  
βοηθεῖν ἐρωμένως καὶ προθύμως; ἐγὼ μὲν οὐχ ὁρῶ·  
χωρὶς γὰρ τῆς περιστάσεως ἂν ἡμᾶς αἰσχύνης, εἰ καθ-



- υφείμεθα τι τῶν πραγμάτων, οὐδὲ τὸν φόβον, ὧς ἄνδρες Ἀθηναῖοι, μικρὸν ὁρῶ τὸν τῶν μετὰ ταῦτα, ἐχόντων μὲν ὥς ἔχουσι Θηβαίων ἡμῖν, ἀπειρηκότων δὲ χρήμασι Φωκέων, μηδενὸς δ' ἐμποδῶν ὄντος Φιλίππου τὰ παρόντα καταστρεψαμένῳ πρὸς ταῦτα ἐπικλῖναι τὰ
- 9 πράγματα. ἀλλὰ μὴν εἴ τις ὑμῶν εἰς τοῦτο ἀνὰ βάλ- 31  
 λεται ποιήσῃ τὰ δέοντα, ἰδεῖν ἐγγύθεν βούλεται τὰ δεινὰ, ἐξὸν ἀκούειν ἄλλοθι γιγνόμενα, καὶ βοηθοὺς ἑαυτῷ ζητεῖν, ἐξὸν νῦν ἑτέροις αὐτὸν βοηθεῖν· ὅτι γὰρ εἰς τοῦτο περιστήσεται τὰ πράγματα, ἂν τὰ παρόντα προώμεθα, σχεδὸν ἴσμεν ἅπαντες δῆπου.
- 10 Ἀλλ' ὅτι μὲν δὴ δεῖ βοηθεῖν, εἴποι τις ἄν, πάντες ἐγνώκαμεν, καὶ βοηθήσομεν· τὸ δὲ ὅπως, τοῦτο λέγε. μὴ τοίνυν, ὧς ἄνδρες Ἀθηναῖοι, θαυμάσητε, ἂν παρά-  
 δοξον εἶπω τι τοῖς πολλοῖς. νομοθέτας καθίστατε. ἐν δὲ τούτοις τοῖς νομοθέταις μὴ θῆσθε νόμον μηδένα (εἰσὶ γὰρ ἱκανοὶ ὑμῖν), ἀλλὰ τοὺς εἰς τὸ παρὸν βλά-  
 11 πτοντας ὑμᾶς λύσατε. λέγω δὲ τοὺς περὶ τῶν θεωρικῶν, σαφῶς οὕτως, καὶ τοὺς περὶ τῶν στρατευομένων ἐνί-  
 ους, ὧν οἱ μὲν τὰ στρατιωτικὰ τοῖς οἴκοι μένουσι δια-  
 νέμονται θεωρικὰ, οἱ δὲ τοὺς ἀτακτοῦντας ἀθρόους καθ-  
 ιστᾶσιν, εἴτα καὶ τοὺς τὰ δέοντα ποιεῖν βουλομένους ἀθυμοτέρους ποιοῦσιν. ἐπειδὰν δὲ ταῦτα λύσητε καὶ  
 τὴν τοῦ τὰ βέλτιστα λέγειν ὁδὸν παρὰ σχητε ἀσφαλῆ, τηνικαῦτα τὸν γράψοντα ἂ πάντες ἴστε ὅτι συμφέροι  
 12 ζητεῖτε. πρὶν δὲ ταῦτα προᾶξαι, μὴ σκοπεῖτε τίς εἰπὼν τὰ βέλτιστα ὑπὲρ ὑμῶν ὑφ' ὑμῶν ἀπολέσθαι βουλήσε-  
 ται· οὐ γὰρ εὐρήσετε, ἄλλως τε καὶ τούτου μόνου πε-  
 ριγίνεσθαι μέλλοντος, παθεῖν ἀδίκως τι κακὸν τὸν ταῦτ' εἰπόντα καὶ γράψαντα, μηδὲν δὲ ὠφελῆσαι τὰ πράγματα, ἀλλὰ καὶ εἰς τὸ λοιπὸν μᾶλλον ἔτι ἢ νῦν τὸ τὰ βέλτιστα λέγειν φοβερώτερον ποιῆσαι. καὶ λύειν

γε, ὧ ἄνδρες Ἀθηναῖοι, τοὺς νόμους δεῖ τοὺτους τοὺς  
 13 αὐτοὺς ἀξιῶν οἷπερ καὶ τεθείκασιν· οὐ γάρ ἐστι δί-  
 καιον τὴν μὲν χάριν, ἣ πᾶσαν ἐβλαπτε τὴν πόλιν, τοῖς 32  
 τότε θεῖσιν ὑπάρχειν, τὴν δ' ἀπέχθειαν, δι' ἧς ἂν ἅπαν-  
 τες ἄμεινον πράξαιμεν, τῷ νῦν τὰ βέλτιστα εἰπόντι ζη-  
 μίαν γενέσθαι. πρὶν δὲ ταῦτα εὐτρεπίσαι, μηδαμῶς,  
 ὧ ἄνδρες Ἀθηναῖοι, μηδέν' ἀξιῶτε τηλικούτον εἶναι  
 παρ' ὑμῖν ὥστε τοὺς νόμους τοὺτους παραβάντα μὴ  
 δοῦναι δίκην, μηδ' οὕτως ἀνόητον ὥστε εἰς προὔπτον  
 κακὸν αὐτὸν ἐμβαλεῖν.

14 ✱ Οὐ μὲν οὐδ' ἐκεῖνό γ' ὑμᾶς ἀγνοεῖν δεῖ, ὧ ἄνδρες  
 Ἀθηναῖοι, ὅτι ψήφισμα οὐδενὸς ἀξιὸν ἐστίν, ἂν μὴ  
 προσγένηται τὸ ποιεῖν ἐθέλειν τὰ γε δόξαντα προθύ-  
 μως ὑμᾶς. εἰ γὰρ αὐτάρκη τὰ ψηφίσματα ἦν ἢ ὑμᾶς  
 ἀναγκάζειν ἢ προσήκει πράττειν ἢ περὶ ὧν γραφεῖη  
 διαπράξασθαι, οὔτ' ἂν ὑμεῖς πολλὰ ψηφιζόμενοι μι-  
 κρὰ, μᾶλλον δ' οὐδὲν ἐπράττετε τούτων, οὔτε Φίλιπ-  
 πος τοσοῦτον ὑβρίζει χρόνον· πάλαι γὰρ ἂν ἕνεκά γε  
 15 ψηφισμάτων ἐδεδώκει δίκην. ἀλλ' οὐχ οὕτω ταῦτ' ἔχει·  
 τὸ γὰρ πράττειν τοῦ λέγειν καὶ χειροτονεῖν ὕστερον  
 ὢν τῇ τάξει, πρότερον τῇ δυνάμει καὶ κρείττον ἐστίν.  
 τοῦτ' οὖν δεῖ προσεῖναι, τὰ δ' ἄλλα ὑπάρχει· καὶ γὰρ  
 εἰπεῖν τὰ δέοντα παρ' ὑμῖν εἰσιν, ὧ ἄνδρες Ἀθηναῖοι,  
 δυνάμενοι, καὶ γινῶναι πάντων ὑμεῖς ὀξύτατοι τὰ ῥη-  
 θέντα. καὶ πράξαι δὲ δυνήσεσθε νῦν, ἂν ὀρθῶς ποιῇ-  
 16 τε. τίνα γὰρ χρόνον ἢ τίνα καιρὸν, ὧ ἄνδρες Ἀθη-  
 ναῖοι, τοῦ παρόντος βελτίω ζητεῖτε; ἢ πότε ἢ δεῖ πρά-  
 ξετε, εἰ μὴ νῦν; οὐχ ἅπαντα μὲν ἡμῶν προείληφε τὰ  
 χωρία ἄνθρωπος, εἰ δὲ καὶ ταύτης κύριος τῆς χώρας  
 γενήσεται, πάντων αἰσχιστα πεισόμεθα; οὐχ οὕς, εἰ  
 πολεμήσαιεν, ἐτοίμως σῶσειν ὑπισχνούμεθα, οὔτοι 33  
 νῦν πολεμοῦνται; οὐκ ἐχθρός; οὐκ ἔχων τὰ ἡμέτερα;

- 17 οὐ βάρβαρος; οὐχ ὅτι ἂν εἴποι τις; ἀλλὰ πρὸς θεῶν  
 πάντα ἑάσαντες καὶ μόνον οὐχὶ συγκατασκευάσαντες  
 αὐτῷ τότε τοὺς αἰτίους, οἵτινές εἰσι, τούτων ζητήσο-  
 μεν; οὐ γὰρ αὐτοὶ γ' αἰτιοὶ φήσομεν εἶναι, σαφῶς οἶ-  
 δα τοῦτ' ἐγὼ. οὐδὲ γὰρ ἐν τοῖς τοῦ πολέμου κινδύνοις  
 τῶν φυγόντων οὐδεὶς ἑαυτοῦ κατηγορεῖ, ἀλλὰ τοῦ  
 στρατηγοῦ καὶ τῶν πλησίων καὶ πάντων μᾶλλον, ἥτ-  
 τηται δ' ὅμως διὰ πάντας τοὺς φυγόντας δήπου· μέ-  
 νειν γὰρ ἔξῃν τῷ κατηγοροῦντι τῶν ἄλλων, εἰ δὲ τοῦτ'  
 18 ἐποίει ἕκαστος, ἐνίκων ἄν. καὶ νῦν οὐ λέγει τις τὰ βέλ-  
 τιστα; ἀναστὰς ἄλλος εἰπάτω, μὴ τοῦτον αἰτιάσθω.  
 ἕτερος λέγει τις βελτίω; ταῦτα ποιεῖτε ἀγαθῇ τύχῃ.  
 ἀλλ' οὐχ ἡδέα ταῦτα; οὐκέτι τοῦθ' ὁ λέγων ἀδικεῖ,  
 πλὴν εἰ δέον εὗξασθαι παραλείπει. εὗξασθαι μὲν γὰρ,  
 ὧ ἄνδρες Ἀθηναῖοι, ῥᾷδιον, εἰς ταὐτὸ πάνθ' ὅσα βού-  
 λεται τις ἀθροίσαντα ἐν ὀλίγῳ· ἐλέσθαι δὲ, ὅταν περὶ  
 πραγμάτων προτεθῇ σκοπεῖν, οὐκέθ' ὁμοίως εὐπορον,  
 ἀλλὰ δεῖ τὰ βέλτιστα ἀντὶ τῶν ἡδέων, ἂν μὴ συναμφό-  
 19 τερα ἔξῃ, λαμβάνειν. εἰ δέ τις ἡμῖν ἔχει καὶ τὰ θεωρι-  
 κα ἑᾶν καὶ πόρους ἑτέρους λέγειν στρατιωτικούς, οὐχ  
 οὗτος κρείττων; εἴποι τις ἄν. φημ' ἐγώ γε, εἴπερ ἔστιν,  
 ὧ ἄνδρες Ἀθηναῖοι· ἀλλὰ θαυμάζω εἰ τῷ ποτε ἀνθρώ-  
 πων ἢ γέγονεν ἢ γενήσεται, ἂν τὰ παρόντα ἀναλώσῃ  
 πρὸς ἃ μὴ δεῖ, τῶν ἀπόντων εὐπορῆσαι πρὸς ἃ δεῖ.  
 ἀλλ' οἶμαι, μέγα τοῖς τοιούτοις ὑπάρχει λόγοις ἢ παρ'  
 ἑκάστου βούλησις, διόπερ ῥᾷστον ἀπάντων ἐστὶν αὐ-  
 τὸν ἑξαπατῆσαι· ὃ γὰρ βούλεται, τοῦθ' ἕκαστος καὶ οἶε-  
 20 ται, τὰ δὲ πράγματα πολλάκις οὐχ οὕτω πέφυκεν. ὁρᾶτε 34  
 οὖν, ὧ ἄνδρες Ἀθηναῖοι, ταῦθ' οὕτως, ὅπως καὶ τὰ πρά-  
 γματα ἐνδέχεται καὶ δυνήσεσθε ἐξιέναι καὶ μισθὸν  
 ἔξετε. οὐ τοι σωφρόνων οὐδὲ γενναίων ἐστὶν ἀνθρώ-  
 πων, ἐλλείποντάς τι δι' ἔνδειαν χρημάτων τῶν τοῦ πο-

λέμον εὐχερῶς τὰ τοιαῦτα ὀνειδῆ φέρειν, οὐδ' ἐπὶ μὲν Κορινθίους καὶ Μεγαρέας ἀρπάσαντας τὰ ὄπλα πορεύεσθαι, Φίλιππον δ' ἔαν πόλεις Ἑλληνίδας ἀνδραποδίζεσθαι δι' ἀπορίαν ἐφοδίωσιν τοῖς στρατευομένοις.

- 21 Καὶ ταῦτ' οὐχ ἵν' ἀπέχθωμαι τισιν ὑμῶν, τὴν ἄλλως προήρημαι λέγειν· οὐ γὰρ οὕτως ἄφρων οὐδ' ἀτυχήs εἰμι ἐγὼ ὥστε ἀπεχθάνεσθαι βούλεσθαι μηδὲν ὠφελεῖν νομίζων· ἀλλὰ δικαίου πολίτου κρίνω τὴν τῶν πραγμάτων σωτηρίαν ἀντὶ τῆς ἐν τῷ λέγειν χάριτος αἰρεῖσθαι. καὶ γὰρ τοὺς ἐπὶ τῶν προγόνων ἡμῶν λέγοντας ἀκούω, ὥσπερ ἴδως καὶ ὑμεῖς, οὓς ἐπαινοῦσι μὲν οἱ παριόντες ἅπαντες, μιμοῦνται δ' οὐ πάννυ, τούτῳ τῷ ἔθει καὶ τῷ τρόπῳ τῆς πολιτείας χρῆσθαι, τὸν Ἀριστείδην ἐκείνῳ, τὸν Νικίαν, τὸν ὁμώνυμον ξυαντῷ. τὸν Περι-
- 22 κλέα. ἔξ οὗ δ' οἱ διερωτῶντες ὑμᾶς οὗτοι πεφῆνασι ῥήτορες, τί βούλεσθε; τί γράψω; τί ὑμῖν χαρίσωμαι;· προπέποιται τῆς παραντίκῃ χάριτος τὰ τῆς πόλεως πράγματα καὶ τοιαυτὴ συμβαίνει. καὶ τὰ μὲν τούτων πάντα
- 23 καλῶς ἔχει, τὰ δ' ὑμέτερα αἰσχροῦς. καίτοι σκέψασθε, ὧ ἄνδρες Ἀθηναῖοι, ἃ τις ἂν κεφάλαια εἰπεῖν ἔχοι τῶν τ' ἐπὶ τῶν προγόνων ἔργων καὶ τῶν ἐφ' ὑμῶν. ἔσται δὲ βραχὺς καὶ γνώριμος ὑμῖν ὁ λόγος· οὐ γὰρ ἄλλο- 35
- 24 ἄνδρες Ἀθηναῖοι, εὐδαίμοσιν ἔξεστι γενέσθαι. ἐκείνοι τοίνυν, οἷς οὐκ ἐχαρίζονθ' οἱ λέγοντες οὐδ' ἐφίλουν αὐτοὺς ὥσπερ ὑμᾶς οὗτοι νῦν, πέντε μὲν καὶ τετταράκοντα ἔτη τῶν Ἑλλήνων ἡρῶσαν ἐκόντων, πλείω δ' ἢ μύρια τάλαντα εἰς τὴν ἀκρόπολιν ἀνήγαγον, ὑπήκουε δὲ ὁ ταύτην τὴν χώραν ἔχων αὐτοῖς βασιλεὺς. ὥσπερ ἔστι προσῆκον βάρβαρον Ἑλλησι, πολλὰ δὲ καὶ καλὰ καὶ πεξῆ καὶ ναυμαχοῦντες ἔστησαν τρόπαια αὐτοῖ

στρατευόμενοι, μόνοι δὲ ἀνθρώπων κρείττω τὴν ἐπὶ  
 25 τοῖς ἔργοις δόξαν τῶν φθονούντων κατέλιπον. ἐπὶ μὲν  
 δὴ τῶν Ἑλληνικῶν ἦσαν τοιοῦτοι· ἐν δὲ τοῖς κατὰ τὴν  
 πόλιν αὐτὴν θεάσασθε ὅποιοι ἐν τε τοῖς κοινοῖς καὶ ἐν  
 τοῖς ἰδίοις. δημοσίᾳ μὲν τοίνυν οἰκοδομήματα καὶ  
 κάλλη τοιαῦτα καὶ τοσαῦτα κατεσκεύασαν ἡμῖν ἱερῶν  
 καὶ τῶν ἐν τούτοις ἀναθημάτων ὥστε μηδενὶ τῶν ἐπι-  
 γιγνομένων ὑπερβολὴν λελεῖφθαι· ἰδίᾳ δ' οὕτω σώ-  
 φρονες ἦσαν καὶ σφόδρα ἐν τῷ τῆς πολιτείας ἡθελί μὲ-  
 26 νοντες ὥστε τὴν Ἀριστείδου καὶ τὴν Μιλτιάδου καὶ  
 τῶν τότε λαμπρῶν οἰκίαν εἴ τις ἄρα οἶδεν ὑμῶν ὅποια  
 ποτ' ἐστίν, ὅρα τῆς τοῦ γείτονος οὐδὲν σεμνοτέραν οὖ-  
 σαν· οὐ γὰρ εἰς περιουσίαν ἐπράττετο αὐτοῖς τὰ τῆς  
 πόλεως, ἀλλὰ τὸ κοινὸν αὖξιν ἕκαστος ᾤετο δεῖν. ἐκ  
 δὲ τοῦ τὰ μὲν Ἑλληνικὰ πιστῶς, τὰ δὲ πρὸς τοὺς θεοὺς  
 εὐσεβῶς, τὰ δ' ἐν αὐτοῖς ἴσως διοικεῖν μεγάλην εἰκό-  
 27 τως ἐκτῆσαντο εὐδαιμονίαν. τότε μὲν δὴ τοῦτον τὸν  
 τρόπον εἶχε τὰ πράγματα ἐκείνοις, χρωμένοις οἷς εἶπον  
 προστάταις· νυνὶ δὲ πῶς ἡμῖν ὑπὸ τῶν χρηστῶν τῶν  
 νῦν τὰ πράγματα ἔχει; ἄρα γε ὁμοίως καὶ παραπλη- 36  
 σίως; οὐ — τὰ μὲν ἄλλα σιωπῶ, πόλλ' ἂν ἔχων εἰπεῖν,  
 ἀλλ' ὅσης ἅπαντες ὁράτε ἐρημίας ἐπειλημμένοι, καὶ  
 Λακεδαιμονίων μὲν ἀπολωλότων, Θηβαίων δ' ἀσχό-  
 λων ὄντων, τῶν δ' ἄλλων οὐδενὸς ὄντος ἀξιόχρεω περὶ  
 τῶν πρωτείων ἡμῖν ἀντιτάξασθαι, ἐξὸν ἡμῖν καὶ τὰ  
 ἡμέτερόν αὐτῶν ἀσφαλῶς ἔχειν καὶ τὰ τῶν ἄλλων δί-  
 28 καια βραβεύειν, ἀπεστερήμεθα μὲν χώρας οἰκείας,  
 πλείω δ' ἢ χίλια καὶ πεντακόσια τάλαντα ἀνελώκαμεν  
 εἰς οὐδὲν δέον, οὓς δ' ἐν τῷ πολέμῳ συμμαχοὺς ἐκτη-  
 σάμεθα, εἰρήνης οὐδὲς ἀπολωλέκασιν οὗτοι, ἐχθρὸν  
 δ' ἐφ' ἡμᾶς αὐτοὺς τηλικοῦτον ἡσκήκαμεν. ἢ φρασά-  
 τω τις ἐμοὶ παρελθὼν, πόθεν ἄλλοθεν ἰσχυρὸς γέγονεν



29 ἢ παρ' ἡμῶν αὐτῶν Φίλιππος. ἀλλ' ὦ τᾶν, εἰ ταῦτα φαύλως, τὰ γ' ἐν αὐτῇ τῇ πόλει νῦν ἄμεινον ἔχει. καὶ τί ἂν εἰπεῖν τις ἔχοι; τὰς ἐπάλξεις ἃς κونيῶμεν, καὶ τὰς ὁδοὺς ἃς ἐπισκευάζομεν, καὶ κρήνας, καὶ λήρους; ἀποβλέψατε δὴ πρὸς τοὺς ταῦτα πολιτευομένους, ὧν οἱ μὲν ἐκ πτωχῶν πλούσιοι γερόνασιν, οἱ δ' ἐξ ἀδόξων ἔντιμοι, ἔνιοι δὲ τὰς ἰδίας οἰκίας τῶν δημοσίων οἰκοδομημάτων σεμνοτέρας εἰσὶ κατεσκευασμένοι, ὅσῳ δὲ τὰ τῆς πόλεως ἐλάττω γέγρονε, τοσοῦτ' αὖ τὰ τούτων ηὔξεται.

30 Τί δὴ τὸ πάντων αἴτιον τούτων, καὶ τί δὴ ποτε ἅπαντ' εἶχε καλῶς τότε καὶ νῦν οὐκ ὀρθῶς; ὅτι τὸ μὲν πρότερον στρατεύεσθαι τολμῶν αὐτὸς ὁ δῆμος δεσπότης τῶν πολιτευομένων ἦν καὶ κύριος αὐτὸς ἀπάντων τῶν ἀγαθῶν, καὶ ἀγαπητὸν ἦν παρὰ τοῦ δήμου τῶν ἄλλων ἐκάστῳ καὶ τιμῇ καὶ ἀρχῇ καὶ ἀγαθοῦ τινος  
31 μεταλαβεῖν· νῦν δὲ τοῦναντίον κύριοι μὲν οἱ πολιτευόμενοι τῶν ἀγαθῶν, καὶ διὰ τούτων ἅπαντα πράττεται, ὑμεῖς δ' ὁ δῆμος ἐκνενευρισμένοι καὶ περιηρημένοι χρήματα καὶ συμμάχους ἐν ὑπηρέτου καὶ προσθήκης μέρει γεγέννησθε, ἀγαπῶντες ἔαν μεταδιδῶσι θεωρικῶν ὑμῖν ἢ Βοηδρόμια πέμψωσιν οὗτοι, καὶ τὸ πάντων ἀνδρειότατον, τῶν ὑμετέρων αὐτῶν χάριν προσοφείλετε. οἱ δ' ἐν αὐτῇ τῇ πόλει καθείρξαντες ὑμᾶς ἐπαγρουσιν ἐπὶ ταῦτα καὶ τιθασεύουσιν χειροῖθις αὐτοῖς  
32 ποιοῦντες. ἔστι δ' οὐδέποτε, οἶμαι, μέγα καὶ νεανικὸν φρόνημα λαβεῖν μικρὰ καὶ φαῦλα πράττοντας· ὅποι' ἅττα γὰρ ἂν τὰ ἐπιτηδεύματα τῶν ἀνθρώπων ἦ, τοιοῦτον ἀνάγκη καὶ τὸ φρόνημα ἔχειν. ταῦτα μὰ τὴν Δήμητρα οὐκ ἂν θαυμάσαιμι, εἰ μείζων εἰπόντι ἐμοὶ γένοιτο παρ' ὑμῶν βλάβη τῶν πεποιηκότων αὐτὰ γενέ-

σθαι· οὐδὲ γὰρ παρησιία περὶ πάντων ἀεὶ παρ' ὑμῖν  
ἐστίν, ἀλλ' ἔγωγε ὅτι καὶ νῦν γέγονε θαυμάζω.

- 33 Ἐὰν οὖν ἀλλὰ νῦν γ' ἐτι ἀπαλλαγέντες τούτων  
τῶν ἐθῶν ἐθελήσητε στρατεύεσθαι τε καὶ πράττειν  
ἀξίως ὑμῶν αὐτῶν, καὶ ταῖς περιουσίαις ταῖς οἰκοι ταύ-  
ταις ἀφορμαῖς ἐπὶ τὰ ἔξω τῶν ἀγαθῶν χρήσῃσθε, ἴσως  
ἂν, ἴσως, ὧ ἄνδρες Ἀθηναῖοι, τέλειόν τι καὶ μέγα κτή-  
σασθε ἀγαθὸν καὶ τῶν τοιούτων λημμάτων ἀπαλλα-  
γείητε ἅ τοις [ἀσθενούσι] παρὰ τῶν ἰατρῶν σιτίοις δι-  
δομένοις ἔοικε. καὶ γὰρ ἐκεῖνα οὐτ' ἰσχὺν ἐντίθησιν οὐτ'  
ἀποθνήσκειν ἔῃ· καὶ ταῦτα, ἃ νέμεσθε νῦν ὑμεῖς, οὔτε  
τοσαῦτά ἐστιν ὥστε ὠφέλειαν ἔχειν τινὰ διαρκή, οὐτ'  
ἀπογνόντας ἄλλο τι πράττειν ἔῃ, ἀλλ' ἔστι ταῦτα τὴν  
34 ἐκάστου ῥαθυμίαν ὑμῶν ἐπανξάνοντα. οὐκοῦν σὺ μι- 38  
σθοφορὰν λέγεις; φήσιν τις. καὶ παραχορῆμά γε τὴν αὐ-  
τὴν σύνταξιν ἀπάντων, ὧ ἄνδρες Ἀθηναῖοι, ἵνα τῶν  
κοινῶν ἕκαστος τὸ μέρος λαμβάνων, ὅτου δέοιτο ἡ πό-  
λις, τοῦθ' ὑπάρχοι. ἔξεστιν ἄγειν ἡσυχίαν· οἰκοι μέ-  
νων [βελτίων], τοῦ δι' ἐνδεῖαν ἀνάγκη τι ποιεῖν αἰσ-  
χρὸν ἀπηλλαγμένος. συμβαίνει τι τοιοῦτον οἶον καὶ τὰ  
νῦν· στρατιώτης αὐτὸς ὑπάρχων ἀπὸ τῶν αὐτῶν τού-  
των λημμάτων, ὥσπερ ἐστὶ δίκαιον ὑπὲρ τῆς πατρίδος.  
ἔστι τις ἔξω τῆς ἡλικίας ὑμῶν· ὅσα οὗτος ἀτάκτως νῦν  
λαμβάνων οὐκ ὠφελεῖ, ταῦτ' ἐν ἴσῃ τάξει λαμβάνων  
35 πάντ' ἐφορῶν καὶ διοικῶν ἅ χρὴ πράττεσθαι. ὅλως δὲ  
οὐτ' ἀφελὼν οὔτε προσθεῖς, πλὴν μικρὸν τὴν ἀταξίαν  
ἀνελὼν, εἰς τάξιν ἤγαγον τὴν πόλιν τὴν αὐτὴν τοῦ λα-  
βεῖν, τοῦ στρατεύεσθαι, τοῦ δικάζειν, τοῦ ποιεῖν τοῦθ'  
ὅ τι καθ' ἡλικίαν ἕκαστος ἔχοι καὶ ὅτου καιρὸς εἴη, τά-  
ξιν ποιήσας. οὐκ ἔστιν ὅπου μηδὲν ποιουῖσιν ἐγὼ τὰ  
τῶν ποιησόντων εἶπον ὡς δεῖ νέμειν, οὐδ' αὐτοὺς μὲν  
ἀργεῖν καὶ σχολάζειν καὶ ἀπορεῖν, ὅτι δὲ οἱ τοῦ δεῖνος

36 νικῶσι ξένοι, ταῦτα πυνθάνεσθαι· ταῦτα γὰρ νυνὶ γίγνεται. καὶ οὐχὶ μέφομαι τὸν ποιοῦντά τι τῶν δεόντων ὑπὲρ ὑμῶν, ἀλλὰ καὶ ὑμᾶς ὑπὲρ ὑμῶν αὐτῶν ἀξιῶ πράττειν ταῦτα ἐφ' οἷς ἐτέρους τιμᾶτε, καὶ μὴ παρῶρεῖν, ὡς ἄνδρες Ἀθηναῖοι, τῆς τάξεως, ἣν ὑμῖν οἱ πρόγονοι τῆς ἀρετῆς μετὰ πολλῶν καὶ καλῶν κινδύνων κτησάμενοι κατέλιπον.

Σχεδὸν εἴρηκα ἃ νομίζω συμφέρειν· ὑμεῖς δ' ἔλοισθε ὅ τι καὶ τῇ πόλει καὶ ἅπασι συνοίσειν ὑμῖν μέλλει. 39

## IV.

## ΚΑΤΑ ΦΙΛΙΠΠΟΥ Α.

## ΥΠΟΘΕΣΙΣ.

Κακῶς ἐν τῷ πολέμῳ τῷ πρὸς Φίλιππον οἱ Ἀθηναῖοι φερόμενοι συνεληλύθασιν εἰς ἐκκλησίαν ἀθυμοῦντες. ὁ τοίνυν ῥήτωρ τὴν τε ἀθυμίαν πειρᾶται πᾶναι, λέγων οὐδὲν εἶναι θαυμαστὸν εἰ ῥαθυμοῦντες κεκράτηνται, καὶ εἰσηγεῖται πῶς ἂν ἄριστα τῷ πολέμῳ προσενεχθεῖεν. κελεύει δὲ δύο δυνάμεις παρασκενᾶσθαι, μίαν μὲν μείζω, πολιτικὴν, ἣτις οἴκοι μένουσα πρὸς τὰς κατὰ καιρὸν χρείας ἔτοιμος ὑπάρξει, ἐτέραν δὲ ἐλάττω, ξένων ὄντων τῶν στρατευομένων, παραμειγμένων δὲ καὶ πολιτῶν, κελεύει μὴ Ἀθήνησι μένειν μηδὲ ἐκ τῆς πόλεως ποιεῖσθαι τὰς βοηθείας, ἀλλὰ περὶ τὴν Μακεδονίαν ἀναστρέφεσθαι πολεμοῦσαν ἀδιαλείπτως, ἵνα μὴ τοὺς ἐτησίας πνέοντας ἐπιτηρήσας ὁ Φίλιππος ἢ καὶ τὸν χειμῶνα, ἥνικα Ἀθήνηθεν εἰς Μακεδονίαν πλεῖν οὐ δυνατόν, ἐπιχειρῇ τοῖς πράγμασι καὶ παρὰ τὴν ἀπουσίαν τὴν τῶν Ἀθηναίων ἀπάντων κρατῇ, ἀλλ' ἐγγὺς ἢ πρὸς αὐτὸν ἀντιταξομένη δύναμις ὑπάρξη.

Εἰ μὲν περὶ καινοῦ τινος πράγματος προὔτίθετο, 40  
ὡς ἄνδρες Ἀθηναῖοι, λέγειν, ἐπισχὼν ἂν ἕως οἱ πλείστοι



τῶν εἰωθότων γνώμην ἀπεφήναντο, εἰ μὲν ἤρεσκέ τί μοι τῶν ὑπὸ τούτων ῥηθέντων, ἡσυχίαν ἂν ἤγουν, εἰ δὲ μὴ, τότε ἂν αὐτὸς ἐπειρώμην ἃ γινώσκω λέγειν· ἐπειδὴ δὲ περὶ ὧν πολλάκις εἰρήκασιν οὗτοι πρότερον συμβαίνει καὶ νυνὶ σκοπεῖν, ἡγοῦμαι καὶ πρῶτος ἀναστὰς εἰκότως ἂν συγγνώμης τυγχάνειν. εἰ γὰρ ἐκ τοῦ παρεληλυθότος χρόνου τὰ δέοντα οὗτοι συνεβούλευσαν, οὐδὲν ἂν ὑμᾶς νῦν ἔδει βουλευέσθαι.

- 2 Πρῶτον μὲν οὖν οὐκ ἀθυμητέον, ὧς ἄνδρες Ἀθηναῖοι, τοῖς παροῦσι πράγμασιν, οὐδ' εἰ πάνυ φαύλως ἔχειν δοκεῖ. ὃ γὰρ ἐστὶ χείριστον αὐτῶν ἐκ τοῦ παρεληλυθότος χρόνου, τοῦτο πρὸς τὰ μέλλοντα βέλτιστον ὑπάρχει. τί οὖν ἐστὶ τοῦτο; ὅτι οὐδὲν, ὧς ἄνδρες Ἀθηναῖοι, τῶν δεόντων ποιούντων ὑμῶν κακῶς τὰ πράγματα ἔχει, ἐπεὶ τοι εἰ πάνθ' ἃ προσῆκε πραττόντων οὕτως εἶχεν, οὐδ' ἂν ἐλπίς ἦν αὐτὰ βελτίως γενέσθαι.
- 3 ἔπειτα ἐνθυμητέον καὶ παρ' ἄλλων ἀκούουσιν καὶ τοῖς εἰδόσιν αὐτοῖς ἀναμιμνησκομένοις, ἡλικίην ποτ' ἐχόντων δύναμιν Λακεδαιμονίων, ἐξ οὗ χρόνος οὐ πολὺς, ὥς καλῶς καὶ προσηκόντως οὐδὲν ἀνάξιον ὑμεῖς ἐπράξατε τῆς πόλεως, ἀλλ' ὑπεμείνατε ὑπὲρ τῶν Ἑλληνικῶν δικαίων τὸν πρὸς ἐκείνους πόλεμον. τίνος οὖν ἕνεκα ταῦτα λέγω; ἵν' εἰδῆτε, ὧς ἄνδρες Ἀθηναῖοι, καὶ 41
- θεάσῃσθε ὅτι οὐδὲν οὔτε φυλαττομένοις ὑμῖν ἐστὶ φοβερόν οὔτ', ἂν ὀλιγωρῆτε, τοιοῦτον οἶον ἂν ὑμεῖς βούλοισθε, παραδείγμασι χρώμενοι τῇ τότε ῥώμῃ τῶν Λακεδαιμονίων, ἧς ἐκρατεῖτε ἐκ τοῦ προσέχειν τοῖς πράγμασι τὸν νοῦν, καὶ τῇ νῦν ὕβρει τούτου, δι' ἣν ταρατ-
- 4 τόμεθα ἐκ τοῦ μηδὲν φροντίζειν ὧν ἐχρῆν. εἰ δέ τις ὑμῶν, ὧς ἄνδρες Ἀθηναῖοι, δυσπολέμητον οἶεται τὸν Φίλιππον εἶναι, σκοπῶν τότε πλῆθος τῆς ὑπαρχούσης αὐτῷ δυνάμεως καὶ τὸ τὰ χωρία πάντα ἀπολωλέναι τῇ

πόλει, ὁρθῶς μὲν οἶεται, λογισάσθω μέντοι τοῦθ' , ὅτι  
 εἰχομέν ποτε ἡμεῖς, ὧ ἄνδρες Ἀθηναῖοι, Πύδναν καὶ  
 Ποτίδαιαν καὶ Μεθώνην καὶ πάντα τὸν τόπον τοῦτον  
 οἰκεῖον κύκλῳ, καὶ πολλὰ τῶν μετ' ἐκείνου νῦν ὄντων  
 ἐθνῶν αὐτονομούμενα καὶ ἐλεύθερα ὑπῆρχε καὶ μᾶλ-  
 5 λον ἡμῖν ἐβούλετ' ἔχειν οἰκειῶς ἢ 'κεῖνῳ. εἰ τοίνυν ὁ  
 Φίλιππος τότε ταύτην ἔσχε τὴν γνώμην, ὥς χαλεπὸν  
 πολεμεῖν ἔστιν Ἀθηναίοις ἔχουσι τοσαῦτα ἐπιτειχίσμα-  
 τα τῆς αὐτοῦ χώρας ἔρημον ὄντα συμμάχων, οὐδὲν ἂν  
 ὦν νυνὶ πεποιήκεν ἔπραξεν, οὐδὲ τοσαύτην ἐκτησατο  
 δύναμιν. ἀλλ' εἶδεν, ὧ ἄνδρες Ἀθηναῖοι, τοῦτο καλῶς  
 ἐκεῖνος, ὅτι ταῦτα μὲν ἔστιν ἅπαντα τὰ χωρία ἄθλα  
 τοῦ πολέμου κείμενα ἐν μέσῳ, φύσει δ' ὑπάρχει τοῖς  
 παροῦσι τὰ τῶν ἀπόντων καὶ τοῖς ἐθέλουσι πονεῖν καὶ  
 6 κινδυνεύειν τὰ τῶν ἀμελούντων. καὶ γὰρ τοι ταύτη  
 χρησάμενος τῇ γνώμῃ πάντα κατέστραπται καὶ ἔχει,  
 τὰ μὲν ὥς ἂν ἐλὼν τις ἔχοι πολέμῳ, τὰ δὲ σύμμαχα καὶ  
 φίλα ποιησάμενος· καὶ γὰρ συμμαχεῖν καὶ προσέχειν 42  
 τὸν νοῦν τοῦτοις ἐθέλουσιν ἅπαντες, οὓς ἂν ὀρώσι παρ-  
 7 ἔσκενασμένους καὶ πρᾶττειν ἐθέλοντας ἄχρη. ἂν τοί-  
 νυν, ὧ ἄνδρες Ἀθηναῖοι, καὶ ὑμεῖς ἐπὶ τῆς τοιαύτης  
 ἐθελήσητε γενέσθαι γνώμης νῦν, ἐπειδήπερ οὐ πρότε-  
 ρον, καὶ ἕκαστος ὑμῶν, οὗ δειτ καὶ δύναιτ' ἂν παρασχεῖν  
 αὐτὸν χρήσιμον τῇ πόλει, πᾶσαν ἀφείς τὴν εἰρωνεῖαν  
 ἔτοιμος πρᾶττειν ὑπάρξῃ, ὁ μὲν χρήματ' ἔχων εἰσφέ-  
 ρειν, ὁ δ' ἐν ἡλικίᾳ στρατεύεσθαι, — συνελόντι δ'  
 ἀπλῶς ἂν ὑμῶν αὐτῶν ἐθελήσητε γενέσθαι καὶ παύ-  
 8 σησθε αὐτὸς μὲν οὐδὲν ἕκαστος ποιήσῃ ἐλπίζων, τὸν  
 δὲ πλησίον πάνθ' ὑπὲρ αὐτοῦ πράξῃ, καὶ τὰ ὑμέτερό  
 αὐτῶν κομιεῖσθε, ἂν θεὸς θέλῃ, καὶ τὰ κατερορθυμη-  
 8 μένα πάλιν ἀναλήψεσθε, κἀκεῖνον τιμωρήσεσθε. μὴ  
 γὰρ ὥς θεῷ νομίζετ' ἐκεῖνῳ τὰ παρόντα πεπηγέναι πρά-

- γματα ἀθάνατα, ἀλλὰ καὶ μισεῖ τις ἐκεῖνον καὶ δέδιεν,  
 ὥς ἄνδρες Ἀθηναῖοι, καὶ φθονεῖ, καὶ τῶν πάντων νῦν δο-  
 κούντων οἰκείως ἔχειν αὐτῷ· καὶ ἅπανθ' ὅσα περ καὶ  
 ἐν ἄλλοις τισὶν ἀνθρώποις ἐνι, ταῦτα καὶ τοῖς μετ'  
 ἐκείνου χορὴ νομίζειν ἐνεῖναι. κατέπτηχε μέντοι πάντα  
 ταῦτα νῦν, οὐκ ἔχοντ' ἀποστροφὴν διὰ τὴν ὑμετέραν  
 βραδυτῆτα καὶ ῥαθυμίαν, ἣν ἀποθέσθαι φημι δεῖν ἤδη.  
 9 ὁρᾶτε γάρ, ὥς ἄνδρες Ἀθηναῖοι, τὸ πρᾶγμα, οἱ προελή-  
 λυθεν ἀσελγείας ἀνθρώπος, ὃς οὐδ' αἵρεσιν ὑμῖν δί-  
 δωσι τοῦ πράττειν ἢ ἄγειν ἡσυχίαν, ἀλλ' ἀπειλεῖ καὶ  
 λόγους ὑπερηφάνους, ὥς φασι, λέγει, καὶ οὐχ οἷός ἐστιν  
 ἔχων ἃ κατέστραπται μένειν ἐπὶ τούτων, ἀλλ' αἰεὶ τι  
 προσπεριβάλλεται καὶ κύκλω πανταχῇ μέλλοντας ἡμᾶς 43  
 10 καὶ καθημένους περιστοιχίζεται. πότ' οὖν, ὥς ἄνδρες  
 Ἀθηναῖοι, πότε ἃ χορὴ πράξετε; ἐπειδὰν τί γένηται;  
 ἐπειδὰν νῆ Δί' ἀνάγκη τις ᾗ. νῦν δὲ τί χορὴ τὰ γιγνό-  
 μενα ἡγεῖσθαι; ἐγὼ μὲν γὰρ οἶμαι τοῖς ἐλευθέροις με-  
 γίστην ἀνάγκην τὴν ὑπὲρ τῶν πραγμάτων αἰσχύνην  
 εἶναι. ἢ βούλεσθε, εἰπέ μοι, περιμόντες αὐτῶν πυνθά-  
 νεσθαι [κατὰ τὴν ἀγοράν], λέγεται τι καινόν; γένοιτο  
 γὰρ ἂν τι καινότερον ἢ Μακεδῶν ἀνὴρ Ἀθηναίους κα-  
 11 ταπολεμῶν καὶ τὰ τῶν Ἑλλήνων διοικῶν; τέθνηκε Φί-  
 λιππος; οὐ μὰ Δί', ἀλλ' ἀσθενεῖ. τί δ' ὑμῖν διαφέρει;  
 καὶ γὰρ ἂν οὗτός τι πάθῃ, ταχέως ὑμεῖς ἕτερον Φίλιπ-  
 πον ποιήσετε, ἅνπερ οὕτω προσέχητε τοῖς πράγμασι  
 τὸν νοῦν· οὐδὲ γὰρ οὗτος παρὰ τὴν αὐτοῦ ῥώμην το-  
 σοῦτον ἐπηύξηται ὅσον παρὰ τὴν ἡμετέραν ἀμέλειαν.  
 12 καίτοι καὶ τοῦτο· εἴ τι πάθοι καὶ τὰ τῆς τύχης ἡμῶν  
 ὑπάρξαι, ἥπερ αἰεὶ βέλτιον ἢ ἡμεῖς ἡμῶν αὐτῶν ἐπιμε-  
 λούμεθα, [καὶ τοῦτ' ἐξεργάσαιο] ἴσθ' ὅτι πλησίον μὲν  
 ὄντες, ἅπασιν ἂν τοῖς πράγμασι τεταραγμένοις ἐπι-  
 στάντες ὅπως βούλεσθε διοικήσαιο, ὥς δὲ νῦν ἔχετε

οὐδὲ διδόντων τῶν καιρῶν Ἀμφίπολιν δέξασθαι δύ-  
ναισθ' ἂν, ἀπηρτημένοι καὶ ταῖς παρασκευαῖς καὶ ταῖς  
γνώμαϊς.

- 13 Ὡς μὲν οὖν δεῖ τὰ προσήκοντα ποιεῖν ἐθέλοντας  
ὑπάρχειν ἅπαντας ἐτοιμῶς, ὥς ἐγνωκότων ὑμῶν καὶ  
πεπεισμένων, παύομαι λέγων· τὸν δὲ τρόπον τῆς πα-  
ρασκευῆς ἣν ἀπαλλάξαι ἂν τῶν τοιούτων πραγμάτων  
ὑμᾶς οἶομαι, καὶ τὸ πλῆθος ὅσον, καὶ πόρους οὔστινας  
χρημάτων, καὶ τᾶλλα ὥς ἂν μοι βέλτιστα καὶ τάχιστα  
δοκεῖ παρασκευασθῆναι, καὶ δὴ πειράσομαι λέγειν,  
14 δεηθεῖς ὑμῶν, ὧ ἄνδρες Ἀθηναῖοι, τοσοῦτον. ἐπειδὴν 44  
ἅπαντα ἀκούσητε, κρίνατε, μὴ πρότερον προλαμβάνε-  
τε· μηδ' ἂν ἐξ ἀρχῆς δοκῶ τινι καινὴν παρασκευὴν λέ-  
γειν, ἀναβάλλειν με τὰ πράγματα ἡγείσθω. οὐ γὰρ οἱ  
ταχὺ καὶ τήμερον εἰπόντες μάλιστα εἰς δέον λέγουσιν·  
οὐ γὰρ ἂν τά γε ἤδη γεγενημένα τῇ νυνὶ βοηθείᾳ κω-  
15 λῦσαι δυνηθεῖμεν· ἀλλ' ὅς ἂν δείξῃ τίς πορισθεῖσα  
παρασκευὴ καὶ πόση καὶ πόθεν διαμεῖναι δυνήσεται,  
ἕως ἂν ἢ διαλυσώμεθα πεισθέντες τὸν πόλεμον ἢ πε-  
ριγενώμεθα τῶν ἐχθρῶν· οὕτω γὰρ οὐκέτι τοῦ λοιποῦ  
πάσχοιμεν ἂν κακῶς. οἶμαι τοίνυν ἐγὼ ταῦτα λέγειν  
ἔχειν, μὴ κωλύων εἴ τις ἄλλος ἐπαγγέλλεται τι. ἡ μὲν  
οὖν ὑπόσχεσις οὕτω μεγάλη, τὸ δὲ πρᾶγμα ἤδη τὸν  
ἐλεγχον δώσει· κριταὶ δ' ὑμεῖς ἔσεσθε.

- 16 Πρῶτον μὲν τοίνυν, ὧ ἄνδρες Ἀθηναῖοι, τριήρεις  
πεντήκοντα παρασκευάσασθαι φημι δεῖν, εἴτ' αὐτοὺς  
οὕτω τὰς γνώμας ἔχειν ὥς, ἐάν τι δέῃ, πλευστέον εἰς  
ταύτας αὐτοῖς ἐμβᾶσιν. πρὸς δὲ τούτοις τοῖς ἡμίσεσι τῶν  
ἱπέων ἱππαγωγοὺς τριήρεις καὶ πλοῖα ἱκανὰ εὐτρεπί-  
17 σαι κελεύω. ταῦτα μὲν οἶμαι δεῖν ὑπάρχειν ἐπὶ τὰς  
ἐξαίφνης ταύτας ἀπὸ τῆς οἰκείας χώρας αὐτοῦ στρα-  
τείας εἰς Πύλας καὶ Χερρόνησον καὶ Ὀλυνθον καὶ ὅποι

βούλεται· δεῖ γὰρ ἐκείνῳ τοῦτο ἐν τῇ γνώμῃ πα-  
 ραστῆναι, ὥς ὑμεῖς ἐκ τῆς ἀμελείας ταύτης τῆς ἄγαν,  
 ὥσπερ εἰς Εὐβοίαν καὶ πρότερόν ποτέ φασιν εἰς Ἀλί-  
 αρτον καὶ τὰ τελευταῖα πρῶην εἰς Πύλας, ἴσως ἂν ὁρ-  
 18 μήσαιτε. οὗτοι παντελῶς οὐδ' εἰ μὴ ποιήσαιτ' ἂν τοῦ- 45  
 το, ὥς ἔγωγέ φημι δεῖν, εὐκαταφρόνητόν ἐστιν, ἵν' ἡ  
 διὰ τὸν φόβον εἰδὼς εὐτρεπεῖς ὑμᾶς — εἴσεται γὰρ  
 ἀκριβῶς· εἰσὶ γὰρ, εἰσὶν οἱ πάντ' ἐξαγγέλλοντες ἐκείνῳ  
 παρ' ἡμῶν αὐτῶν πλείους τοῦ δέοντος — ἡσυχίαν ἔχῃ,  
 ἡ παριδὼν ταῦτα ἀφύλακτος ληφθῇ, μηδενὸς ὄντος  
 ἐμποδῶν πλεῖν ἐπὶ τὴν ἐκείνου χώραν ὑμῖν, ἂν ἐνδῶ  
 19 καιρόν. ταῦτα μὲν ἐστὶν ἃ πᾶσι δεδόχθαι φημι δεῖν  
 καὶ παρεσκευάσθαι προσήκειν οἴμαι· πρὸ δὲ τούτων  
 δύναμιν τινα, ὃ ἄνδρες Ἀθηναῖοι, φημι προχειρίσα-  
 σθαι δεῖν ὑμᾶς, ἡ συνεχῶς πολεμήσει καὶ κακῶς ἐκεῖ-  
 νον ποιήσει. μὴ μοι μυρίους μηδὲ δισμυρίους ξένους,  
 μηδὲ τὰς ἐπιστολιμαίους ταύτας διωάμεις, ἀλλ' ἡ τῆς  
 πόλεως ἔσται, καὶ ὑμεῖς ἓνα καὶ πλείους καὶ τὸν δεῖνα  
 καὶ ὄντινοῦν χειροτονήσητε στρατηγόν, τούτῳ πείσε-  
 ται καὶ ἀκολουθήσει. καὶ τροφήν ταύτῃ πορίσαι κε-  
 20 λεύω. ἔσται δ' αὕτη τίς ἡ δύναμις καὶ πόσις, καὶ πόθεν  
 τὴν τροφήν ἔξει, καὶ πῶς ταῦτ' ἐθελήσει ποιεῖν; ἐγὼ  
 φράσω, καθ' ἕκαστον τούτων διεξιὼν χωρὶς. ξένους  
 μὲν λέγω — καὶ ὅπως μὴ ποιήσετε ὃ πολλάκις ὑμᾶς  
 ἔβλαψεν· πάντ' ἐλάττω νομίζοντες εἶναι τοῦ δέοντος,  
 καὶ τὰ μέγιστ' ἐν τοῖς ψηφίσμασιν αἰρουμένοι, ἐπὶ τῷ  
 πράττειν οὐδὲ τὰ μικρὰ ποιεῖτε· ἀλλὰ τὰ μικρὰ ποιή-  
 σαντες καὶ πορίσαντες τούτοις προστίθετε, ἂν ἐλάττω  
 21 φαίνηται. λέγω δὴ τοὺς πάντας στρατιώτας δισχιλίους,  
 τούτων δὲ Ἀθηναίους φημι δεῖν εἶναι πεντακοσίους,  
 ἐξ ἧς ἂν τινος ὑμῖν ἡλικίας καλῶς ἔχειν δοκῇ, χρόνον  
 τακτὸν στρατευομένους, μὴ μακρὸν τοῦτον, ἀλλ' ὅσον



ἂν δοκῇ καλῶς ἔχειν, ἐκ διαδοχῆς ἀλλήλοις· τοὺς δ' 46  
 ἄλλους ξένους εἶναι κελεύω. καὶ μετὰ τούτων ἱππέας  
 διακοσίους, καὶ τούτων πεντήκοντα Ἀθηναίους τοῦ-  
 λάχιστον, ὥσπερ τοὺς πεζοὺς, τὸν αὐτὸν τρόπον στρα-  
 22 τευομένους· καὶ ἱππαγωγοὺς τούτοις. εἶεν· τί πρὸς τού-  
 τοις ἔτι; ταχείας τριήρεις δέκα· δεῖ γάρ, ἔχοντος ἐκείνου  
 ναυτικόν, καὶ ταχειῶν τριήρων ἡμῖν, ὅπως ἀσφαλῶς  
 ἢ δύναμις πλέῃ. πόθεν δὴ τούτοις ἢ τροφή γενήσεται;  
 ἐγὼ καὶ τοῦτο φράσω καὶ δείξω, ἐπειδὴν, διότι τηλι-  
 καύτην ἀποχορῇν οἶμαι τὴν δύναμιν καὶ πολίτας τοὺς  
 στρατευομένους εἶναι κελεύω, διδάξω.

23 Τοσαύτην μὲν, ὧς ἄνδρες Ἀθηναῖοι, διὰ ταῦτα, ὅτι  
 οὐκ ἔνι νῦν ἡμῖν πορίσασθαι δύναμιν τὴν ἐκείνῃ πα-  
 ραταξομένην, ἀλλὰ ληστεύειν ἀνάγκη καὶ τούτῳ τῷ  
 τρόπῳ τοῦ πολέμου χρῆσθαι τὴν πρώτην· οὐ τοίνυν  
 ὑπέρογκον αὐτὴν, οὐ γὰρ ἔστι μισθὸς οὐδὲ τροφή, οὐ-  
 24 δὲ παντελῶς ταπεινὴν εἶναι δεῖ. πολίτας δὲ παραινᾶν  
 καὶ συμπλεῖν διὰ ταῦτα κελεύω, ὅτι καὶ πρότερόν ποτ'  
 ἀκούω ξενικὸν τρέφειν ἐν Κορίνθῳ τὴν πόλιν, οὐ Πο-  
 λύστρατος ἡγεῖτο καὶ Ἰφικράτης καὶ Χαβρίας καὶ ἄλλοι  
 τινὲς, καὶ αὐτοὺς ὑμᾶς συστρατεύεσθαι· καὶ οἶδα  
 ἀκούων ὅτι Λακεδαιμονίους παραταττόμενοι μεθ'  
 ὑμῶν ἐνίκων οὗτοι οἱ ξένοι καὶ ὑμεῖς μετ' ἐκείνων. ἔξ  
 οὗ δ' αὐτὰ καθ' αὐτὰ τῶ ξενικὰ ὑμῖν στρατεύεται, τοὺς  
 φίλους νικᾷ καὶ τοὺς συμμάχους, οἱ δ' ἐχθροὶ μείζους  
 τοῦ θέοντος γέγονασιν. καὶ παρακύψαντα ἐπὶ τὸν τῆς  
 πόλεως πόλεμον, πρὸς Ἀρτάβαξον καὶ πανταχοῦ μάλ-  
 λον οἴχεται πλέοντα, ὃ δὲ στρατηγὸς ἀκολουθεῖ, εἰκό- 47  
 25 τως· οὐ γὰρ ἔστιν ἄρχειν μὴ διδόντα μισθόν· τί οὖν  
 κελεύω; τὰς προφάσεις ἀφελεῖν καὶ τοῦ στρατηγοῦ καὶ  
 τῶν στρατιωτῶν, μισθὸν πορίσαντας καὶ στρατιώτας  
 οἰκείους ὥσπερ ἐπόπτας τῶν στρατηγουμένων παρα-



καταστήσαντας, ἐπεὶ νῦν γε γέλως ἔσθ' ὥς χρώμεθα  
τοῖς πράγμασιν. εἰ γὰρ ἔροίτο τις ὑμᾶς, εἰρήνην ἄγετε,  
ὧ ἄνδρες Ἀθηναῖοι; μὰ Δί' οὐχ ἡμεῖς γε, εἵποιτ' ἄν,  
26 ἀλλὰ Φιλίππῳ πολεμοῦμεν. οὐκ ἐχειροτονεῖτε δ' ἐξ  
ὑμῶν αὐτῶν δέκα ταξιάρχους καὶ στρατηγούς καὶ φυ-  
λάρχους καὶ ἱππάρχους δύο; τί οὖν οὗτοι ποιοῦσιν;  
πλὴν ἐνὸς ἀνδρός, ὃν ἄν ἐκπέμψητε ἐπὶ τὸν πόλεμον,  
οἱ λοιποὶ τὰς πομπὰς πέμπουσιν ὑμῖν μετὰ τῶν ἱερο-  
ποιῶν· ὥσπερ γὰρ οἱ πλάττοντες τοὺς πηλίνους, εἰς  
τὴν ἀγορὰν χειροτονεῖτε τοὺς ταξιάρχους καὶ τοὺς φυ-  
27 λάρχους, οὐκ ἐπὶ τὸν πόλεμον. οὐ γὰρ ἐχρῆν, ὧ ἄνδρες  
Ἀθηναῖοι, ταξιάρχους παρ' ὑμῶν, ἱππάρχους παρ' ὑμῶν  
ἄρχοντας οἰκείους εἶναι, ἢν ᾗν ὥς ἀληθῶς τῆς πόλεως  
ἡ δύναμις; ἀλλ' εἰς μὲν Ἀῆμνον τὸν παρ' ὑμῶν ἱππαρχο-  
νον δεῖ πλεῖν, τῶν δ' ὑπὲρ τῶν τῆς πόλεως κτημάτων  
ἀγωνιζομένων Μενέλαον ἱππαρχεῖν; καὶ οὐ τὸν ἄνδρα  
μεμφόμενος ταῦτα λέγω, ἀλλ' ὑφ' ὑμῶν ἔδει κεχειρο-  
τονημένον εἶναι τοῦτον, ὅστις ἂν ᾗ.

28 Ἴσως δὲ ταῦτα μὲν ὀρθῶς ἡγείσθε λέγεσθαι, τὸ δὲ  
τῶν χρημάτων, πόσα καὶ πόθεν ἔσται, μάλιστα ποθεῖτε  
ἀκοῦσαι. τοῦτο δὴ καὶ περὶ αὐτῶν. χρήματα τοίνυν, ἔστι  
μὲν ἡ τροφή, σιτηρέσιον μόνον τῇ δυνάμει ταύτῃ, τά-  
λαντα ἐνενήκοντα καὶ μικρόν τι πρὸς, δέκα μὲν ναυσὶ  
ταχείαις τετταράκοντα τάλαντα, εἴκοσιν εἰς τὴν ναῦν 48  
μναὶ τοῦ μηνὸς ἐκάστου, στρατιώταις δὲ δισχιλίους το-  
σαῦθ' ἕτερα, ἵνα δέκα τοῦ μηνὸς ὁ στρατιώτης δραχμὰς  
σιτηρέσιον λαμβάνῃ, τοῖς δ' ἱππεῦσι διακοσίους οὖσιν,  
ἐὰν τριάκοντα δραχμὰς ἕκαστος λαμβάνῃ τοῦ μηνὸς,  
29 δώδεκα τάλαντα. εἰ δέ τις οἶεται μικρὰν ἀφορμὴν εἶναι  
σιτηρέσιον τοῖς στρατευομένοις ὑπάρχειν, οὐκ ὀρθῶς  
ἔγνωκεν· ἐγὼ γὰρ οἶδα σαφῶς ὅτι, τοῦτ' ἂν γένηται,  
προσποριεῖ τὰ λοιπὰ αὐτὸ τὸ στρατεύμα ἀπὸ τοῦ πο-

λέμον, οὐδένα τῶν Ἑλλήνων ἀδικοῦν οὐδὲ τῶν συμμάχων, ὥστ' ἔχειν μισθὸν ἐντελῆ. [ἐγὼ συμπλέων ἐθέλοντῆς πάσχειν ὅτιοῦν ἔτοιμος, εἰ μὴ ταῦθ' οὕτως ἔχη.] πόθεν οὖν ὁ πόρος τῶν χρημάτων, ἃ παρ' ὑμῶν κελεύω γενέσθαι, τοῦτ' ἤδη λέξω.

ΠΟΡΟΥ ΑΠΟΔΕΙΞΙΣ.

- 30 Ἄ μὲν οὖν ἡμεῖς, ὧς ἄνδρες Ἀθηναῖοι, δεδυνήμεθα εὐρεῖν, ταῦτ' ἐστίν. ἐπειδὰν δ' ἐπιχειροτονῇτε τὰς γνώμας, ἂν ὑμῖν ἀρέσκη, χειροτονήσετε, ἵνα μὴ μόνον ἐν τοῖς ψηφίσμασι καὶ ταῖς ἐπιστολαῖς πολεμῇτε Φιλίππῳ, ἀλλὰ καὶ τοῖς ἔργοις.
- 31 Δοκεῖτε δέ μοι πολὺν βέλτιον ἂν περὶ τοῦ πολέμου καὶ ὅλης τῆς παρασκευῆς βουλευσάσθαι, εἰ τὸν τόπον, ὧς ἄνδρες Ἀθηναῖοι, τῆς χώρας, πρὸς ἣν πολεμεῖτε, ἐνθυμηθεῖν, καὶ λογίσαισθε ὅτι τοῖς πνεύμασι καὶ ταῖς ὥραις τοῦ ἔτους τὰ πολλὰ προλαμβάνων διαπράττεται Φίλιππος καὶ φυλάξας τοὺς ἐτησίας ἢ τὸν χειμῶνα ἐπιχειρεῖ, ἢ νῖκ' ἂν ἡμεῖς μὴ δυναίμεθα ἐκείσε ἀφικέσθαι.
- 32 δεῖ τοίνυν ταῦτ' ἐνθυμουμένους μὴ βοηθείαις πολεμεῖν, ὥστεριοῦμεν γὰρ ἀπάντων, ἀλλὰ παρασκευῇ συν- 49  
εχεῖ καὶ δυνάμει. ὑπάρχει δ' ὑμῖν χειμαδίῳ μὲν χρῆσθαι τῇ δυνάμει Δήμῳ καὶ Θάσῳ καὶ Σκιάθῳ καὶ ταῖς ἐν τούτῳ τῷ τόπῳ νήσοις, ἐν αἷς καὶ λιμένες καὶ σῖτος καὶ ἃ χρὴ στρατεύματι πάνθ' ὑπάρχει· τὴν δ' ὥραν τοῦ ἔτους, ὅτε καὶ πρὸς τῇ γῇ γενέσθαι ῥάδιον καὶ τὸ τῶν πνευμάτων ἀσφαλές, πρὸς αὐτῇ τῇ χώρᾳ καὶ πρὸς τοῖς τῶν ἐμπορίων στόμασι ῥαδίως εἴσεσθε.
- 33 Ἄ μὲν οὖν χρήσεται καὶ πότε τῇ δυνάμει, παρὰ τὸν καιρὸν ὁ τούτων κύριος καταστάς ὑφ' ὑμῶν βουλεύσεται· ἃ δ' ὑπάρξαι δεῖ παρ' ὑμῶν, ταῦτ' ἐστὶν ἀγὼ γέγραφα. ἂν ταῦτα, ὧς ἄνδρες Ἀθηναῖοι, πορίσῃτε τὰ χρήματα πρῶτον ἃ λέγω, εἶτα καὶ τὰλλα παρασκευά-

σαντες, τοὺς στρατιώτας, τὰς τριήρεις, τοὺς ἱππέας,  
 ἐντελῇ πᾶσαν τὴν δύναμιν, νόμῳ κατακλείσητε ἐπὶ τῷ  
 πολέμῳ μένειν, τῶν μὲν χρημάτων αὐτοὶ ταμίαι καὶ πο-  
 ρισταὶ γιγνόμενοι, τῶν δὲ πράξεων παρὰ τοῦ στρατη-  
 γοῦ τὸν λόγον ἀπαιτοῦντες, παύσεσθ' αἰεὶ περὶ τῶν αὐ-  
 34 τῶν βουλευόμενοι καὶ πλεον οὐδὲν ποιοῦντες, καὶ ἔτι  
 πρὸς τούτῳ πρῶτον μὲν, ὧς ἄνδρες Ἀθηναῖοι, τὸν μέ-  
 ριστον τῶν ἐκείνου πόρων ἀφαιρήσεσθε. ἔστι δ' οὗτος  
 τίς; ἀπὸ τῶν ὑμετέρων ὑμῖν πολεμεῖ συμμάχων, ἄγων  
 καὶ φέρων τοὺς πλεονύτας τὴν θάλατταν. ἔπειτα τί πρὸς  
 τούτῳ; τοῦ πάσχειν αὐτοὶ κακῶς ἔξω γενήσεσθε, οὐχ  
 ὥσπερ τὸν παρελθόντα χρόνον εἰς Ἀἴμνον καὶ Ἰμβρον  
 ἐμβαλὼν αἰχμαλώτους πολίτας ὑμετέρους ὥχετ' ἔχων,  
 πρὸς τῷ Γεραιστῷ τὰ πλοῖα συλλαβὼν ἀμύθητα χρή-  
 ματ' ἐξέλεξε, τὰ τελευταῖα εἰς Μαραθῶνα ἀπέβη καὶ 50  
 τὴν ἱερὰν ἀπὸ τῆς χώρας ὥχετ' ἔχων τριήρη, ὑμεῖς δ'  
 οὔτε ταῦτα δύνασθε κωλύειν οὔτ' εἰς τοὺς χρόνους,  
 35 οὓς ἂν προθῇσθε, βοηθεῖν. καίτοι τί δήποτε, ὧς ἄνδρες  
 Ἀθηναῖοι, νομίζετε τὴν μὲν τῶν Παναθηναίων ἑορτὴν  
 καὶ τὴν τῶν Διονυσίων αἰεὶ τοῦ καθήκοντος χρόνου  
 γίγνεσθαι, ἂν τε δεινοὶ λάχωσιν ἂν τε ἰδιῶται οἱ τού-  
 των ἑκατέρων ἐπιμελούμενοι, εἰς ἃ τοσαῦτ' ἀναλίσκετε  
 χρήματα ὅσα οὐδ' εἰς ἓνα τῶν ἀποστόλων, καὶ τοσοῦ-  
 τον ὄχλον καὶ παρασκευὴν ὄσῃν οὐκ οἶδ' εἴ τι τῶν  
 ἀπάντων ἔχει, τοὺς δ' ἀποστόλους πάντας ὑμῖν ὅστε-  
 ρίζειν τῶν καιρῶν, τὸν εἰς Μεθώνην, τὸν εἰς Παρασὰς,  
 36 τὸν εἰς Ποτίδαιαν; ὅτι ἐκεῖνα μὲν ἅπαντα νόμῳ τέτα-  
 κται, καὶ πρόοιδεν ἕκαστος ὑμῶν ἐκ πολλοῦ τίς χορηγὸς  
 ἢ γυμνασίαρχος τῆς φυλῆς, πότε καὶ παρὰ τοῦ καὶ τί-  
 να λαβόντα τί δεῖ ποιεῖν, οὐδὲν ἀνεξέταστον οὐδ' ἀό-  
 ριστον ἐν τούτοις ἡμέλῃται, ἐν δὲ τοῖς περὶ τοῦ πολέμου  
 καὶ τῇ τούτου παρασκευῇ ἄτακτα ἀδιόρθωτα ἀόριστα

ἅπαντα. τοιγαροῦν ἅμα ἀκηκόαμέν τι καὶ τριηράρχους  
καθίσταμεν καὶ τούτοις ἀντιδόσεις ποιούμεθα καὶ περὶ  
χρημάτων πόρου σκοποῦμεν, καὶ μετὰ ταῦτα ἐμβαίνειν  
τοὺς μετοίκους ἔδοξε καὶ τοὺς χωρὶς οἰκοῦντας, εἴτ' αὖ-  
37 τοὺς πάλιν [ἀντεμβιβάζειν], εἴτ' ἐν ὄσῳ ταῦτα μέλλεται,  
προαπόλωλε τὸ ἐφ' ὃ ἂν ἐκπλέωμεν· τὸν γὰρ τοῦ  
πράττειν χρόνον εἰς τὸ παρασκευάζεσθαι ἀναλίσκο-  
μεν, οἱ δὲ τῶν πραγμάτων οὐ μένουσι καιροὶ τὴν ἡμε-  
τέραν βραδυτῆτα καὶ εἰρωνείαν. ἅς δὲ τὸν μεταξὺ  
χρόνον δυνάμεις οἴομεθ' ἡμῖν ὑπάρχειν, οὐδὲν οἶαί τ'  
οὔσαι ποιεῖν ἐπ' αὐτῶν τῶν καιρῶν ἐξελέγχονται. ὁ δ'  
εἰς τοῦθ' ὕβρεως ἐλήλυθεν ὥστ' ἐπιστέλλειν Εὐβοεῦ- 51  
σιν ἥδη τοιαύτας ἐπιστολάς.

#### ΕΠΙΣΤΟΛΗΣ ΑΝΑΓΝΩΣΙΣ.

38 Τούτων, ὧ ἄνδρες Ἀθηναῖοι, τῶν ἀνεγνωσμένων  
ἀληθῆ μὲν ἐστὶ τὰ πολλὰ, ὥς οὐκ ἔδει, οὐ μὴν ἀλλ' ἴσως  
οὐχ ἡδέα ἀκούειν. ἀλλ' εἰ μὲν, ὅσα ἂν τις ὑπερβῇ τῷ  
λόγῳ, ἵνα μὴ λυπήσῃ, καὶ τὰ πράγματα ὑπερβήσεται,  
δεῖ πρὸς ἡδονὴν δημηγορεῖν· εἰ δ' ἡ τῶν λόγων χάρις,  
ἂν ἥ μὴ προσήκουσα, ἔργῳ ζημία γίνεται, αἰσχρὸν  
ἐστὶ φενακίζειν ἑαυτοὺς, καὶ ἅπαντ' ἀναβαλλομένους  
39 ἃ ἂν ἥ δυσχερῇ πάντων ὑστερεῖν τῶν ἔργων, καὶ μηδὲ  
τοῦτο δύνασθαι μαθεῖν, ὅτι δεῖ τοὺς ὀρθῶς πολέμῳ  
χρωμένους οὐκ ἀκολουθεῖν τοῖς πράγμασιν, ἀλλ' αὐ-  
τοὺς ἔμπροσθεν εἶναι τῶν πραγμάτων, καὶ τὸν αὐτὸν  
τρόπον ὥσπερ τῶν στρατευμάτων ἀξιώσειέ τις ἂν τὸν  
στρατηγὸν ἡγεῖσθαι, οὕτω καὶ τῶν πραγμάτων τοὺς  
βουλευομένους, ἵν' ἃ ἂν ἐκείνοις δοκῇ, ταῦτα πράττη-  
40 ται καὶ μὴ τὰ συμβάντα ἀναγκάζωνται διώκειν. ὑμεῖς  
δ', ὧ ἄνδρες Ἀθηναῖοι, πλείστην δύναμιν ἀπάντων  
ἔχοντες, τριήρεις, ὀπλίτας, ἱππέας, χρημάτων πρῶσο-

δον, τούτων μὲν μέχρι τῆς τήμερον ἡμέρας οὐδενὶ πώ-  
 ποτε εἰς θεόν τι κέκρησθε, οὐδὲν δ' ἀπολείπετε, ὥσπερ  
 οἱ βάρβαροι πυκτεύουσιν, οὕτω πολεμεῖν Φιλίππῳ.  
 καὶ γὰρ ἐκείνων ὁ πληγεὶς ἀεὶ τῆς πληγῆς ἔχεται, καὶ  
 ἐτέρωσε πατάξης, ἐκεῖσέ εἰσιν αἱ χεῖρες· προβάλλεσθαι  
 41 δ' ἢ βλέπειν ἐναντίον οὐτ' οἶδεν οὐτ' ἐθέλει. καὶ ὑμεῖς  
 ἂν ἐν Χερρονήσῳ πύθησθε Φίλιππον, ἐκεῖσε βοηθεῖν  
 ψηφίζεσθε, εἰ ἂν ἐν Πύλαις, ἐκεῖσε, εἰ ἂν ἄλλοθί που, 52  
 συμπαραθεῖτε ἄνω κάτω, καὶ στρατηγεῖσθε μὲν ὑπ'  
 ἐκείνου, βεβούλευσθε δ' οὐδὲν αὐτοὶ συμφέρον περὶ  
 τοῦ πολέμου, οὐδὲ πρὸ τῶν πραγμάτων προορᾶτε οὐ-  
 δὲν, πρὶν ἂν ἡ γεγενημένον ἢ γιγνόμενόν τι πύθησθε.  
 ταῦτα δ' ἴσως πρότερον μὲν ἐνῆν· νῦν δ' ἐπ' αὐτὴν  
 42 ἡκεί τὴν ἀκμὴν, ὥστ' οὐκέτ' ἐγχωρεῖ. δοκεῖ δέ μοι θε-  
 ῶν τις, ὃ ἄνδρες Ἀθηναῖοι, τοῖς γιγνομένοις ὑπὲρ τῆς  
 πόλεως αἰσχυρόμενος τὴν φιλοπραγμοσύνην ταύτην  
 ἐμβαλεῖν Φιλίππῳ. εἰ γὰρ ἔχων ἃ κατέστραπται καὶ  
 προείληφεν ἡσυχίαν ἔχειν ἥθελε καὶ μηδὲν ἐπραττεν  
 ἔτι, ἀποχρῆν ἐνίοις ὑμῶν ἂν μοι δοκεῖ, ἐξ ὧν αἰσχύνην  
 καὶ ἀνανδρίαν καὶ πάντα τὰ αἰσχιστα ὠφληκότες ἂν  
 ἦμεν δημοσίᾳ· νῦν δ' ἐπιχειρῶν αἰετὶν καὶ τοῦ πλεί-  
 ονος ὀρεγόμενος ἴσως ἂν ἐκκαλέσθαιθ' ὑμᾶς, εἶπερ μὴ  
 43 παντάπασιν ἀπεγνώκατε. θαυμάζω δ' ἔργωγε, εἰ μηδεὶς  
 ὑμῶν μήτ' ἐνθυμεῖται μήτε λογίζεται, ὁρῶν, ὃ ἄνδρες  
 Ἀθηναῖοι, τὴν μὲν ἀρχὴν τοῦ πολέμου γεγενημένην  
 περὶ τοῦ τιμωρῆσασθαι Φίλιππον, τὴν δὲ τελευταίην οὐ-  
 σαν ἤδη ὑπὲρ τοῦ μὴ παθεῖν κακῶς ὑπὸ Φιλίππου.  
 ἀλλὰ μὴν ὅτι γ' οὐ στήσεται, δῆλον, εἰ μὴ τις κωλύσει.  
 εἴτα τοῦτ' ἀναμενοῦμεν, καὶ τριήρεις κενὰς καὶ τὰς πα-  
 ρὰ τοῦ δεῖνος ἐλπίδας ἂν ἀποστείλῃτε, πάντ' ἔχειν οἷε-  
 44 σθε καλῶς; οὐκ ἐμβησόμεθα; οὐκ ἔξιμεν αὐτοὶ μέρει  
 γέ τινι στρατιωτῶν οἰκείων νῦν, εἰ καὶ μὴ πρότερον;



- οὐκ ἐπὶ τὴν ἐκείνου πλευσόμεθα; ποῦ οὖν προσορ-  
μιοῦμεθα; ἤρετό τις. εὐρήσει τὰ σαθρὰ, ὧς ἄνδρες  
Ἀθηναῖοι, τῶν ἐκείνου πραγμάτων αὐτὸς ὁ πόλεμος, 53  
ἂν ἐπιχειρῶμεν· ἂν μέντοι καθώμεθα οἴκοι, λοιδορου-  
μένων ἀκούοντες καὶ αἰτιωμένων ἀλλήλους τῶν λεγόν-  
των, οὐδέποτε οὐδὲν ἡμῖν μὴ γένηται τῶν δεόντων.
- 45 ὅποι μὲν γὰρ ἂν, οἶμαι, μέρος τι τῆς πόλεως συναπο-  
σταλῇ, καὶ μὴ πᾶσα παρῇ. καὶ τὸ τῶν θεῶν εὐμενὲς  
καὶ τὸ τῆς τύχης ἡμῖν συναγωνίζεται· ὅποι δ' ἂν στρα-  
τηγὸν καὶ ψήφισμα κενὸν καὶ τὰς ἀπὸ τοῦ βήματος  
ἐλπίδας ἐκπέμψητε, οὐδὲν ὑμῖν τῶν δεόντων γίγνεται,  
ἀλλ' οἱ μὲν ἐχθροὶ καταγελῶσιν, οἱ δὲ σύμμαχοι τεθνα-  
46 σι τῷ δέει τοὺς τοιούτους ἀποστύλους. οὐ γὰρ ἔστιν,  
οὐκ ἔστιν ἓνα ἄνδρα δυνηθῆναί ποτε ταῦθ' ὑμῖν προᾶ-  
ξαι πάνθ' ὅσα βούλεσθε· ὑποσχέσθαι μέντοι καὶ φῆσαι  
καὶ τὸν δεῖνα αἰτιάσασθαι καὶ τὸν δεῖνα ἔστι, τὰ δὲ  
πράγματα ἐκ τούτων ἀπόλωλεν· ὅταν γὰρ ἡγῇται μὲν  
ὁ στρατηγὸς ἀθλίων ἀπομίσθων ξένων, οἱ δ' ὑπὲρ ὧν  
ἂν ἐκείνως πράξῃ πρὸς ὑμᾶς ψευδόμενοι ὁραδίως ἐνθάδ'  
ῶσιν, ὑμεῖς δ' ἐξ ὧν ἂν ἀκούσητε ὅτι ἂν τύχητε ψηφί-  
ζησθε, τί καὶ χρὴ προσδοκᾶν;
- 47 Πῶς οὖν ταῦτα παύσεται; ὅταν ὑμεῖς, ὧς ἄνδρες  
Ἀθηναῖοι, τοὺς αὐτοὺς ἀποδείξητε στρατιώτας καὶ  
μάρτυρας τῶν στρατηγουμένων καὶ δικαστὰς οἰκαδ'  
ἐλθόντας τῶν εὐθυνῶν, ὥστε μὴ ἀκούειν μόνον ὑμᾶς  
τὰ ὑμέτερά αὐτῶν, ἀλλὰ καὶ παρόντας ὁρᾶν. νῦν δ' εἰς  
τοῦθ' ἥκει τὰ πράγματα αἰσχύνης ὥστε τῶν στρατη-  
γῶν ἕκαστος δις καὶ τρις κρίνεται παρ' ὑμῖν περὶ θά-  
νάτου, πρὸς δὲ τοὺς ἐχθροὺς οὐδεὶς οὐδ' ἅπαξ αὐτῶν  
ἀγωνίσασθαι περὶ θανάτου τολμᾷ, ἀλλὰ τὸν ἀνδραπο-  
διστῶν καὶ λωποδυτῶν θάνατον μᾶλλον αἰροῦνται τοῦ  
προσήκοντος· κακούργου μὲν γὰρ ἔστι κριθέντ' ἀπο- 54



48 θανεῖν, στρατηγοῦ δὲ μαχόμενον τοῖς πολεμίοις. ἡμῶν  
 δ' οἱ μὲν περιούντες μετὰ Λακεδαιμονίων φασὶ Φίλιπ-  
 πον πράττειν τὴν Θηβαίων κατάλυσιν καὶ τὰς πολιτεί-  
 ας διασπᾶν, οἱ δ' ὥς πρέσβεις πέπομφεν ὥς βασιλέα,  
 οἱ δ' ἐν Ἰλλυριοῖς πόλεις τειχίζειν, οἱ δὲ λόγους πλάτ-  
 49 τουντες ἕκαστος περιορχόμεθα. ἐγὼ δ' οἶμαι μὲν, τῷ ἄν-  
 δρες Ἀθηναῖοι, νῆ τοὺς θεοὺς ἐκείνον μεθύειν τῷ με-  
 γέθει τῶν πεπραγμένων καὶ πολλὰ τοιαῦτα ὀνειροπο-  
 λεῖν ἐν τῇ γνώμῃ, τὴν τ' ἐρημίαν τῶν κωλυσόντων  
 ὁρῶντα καὶ τοῖς πεπραγμένοις ἐπηρεζόμενον, οὐ μέντοι  
 γε μὰ Δι' οὕτω προαιρεῖσθαι πράττειν ὥστε τοὺς  
 ἀνοητοτάτους τῶν παρ' ἡμῖν εἰδέναι τί μέλλει ποιεῖν  
 50 ἐκεῖνος· ἀνοητότατοι γάρ εἰσιν οἱ λογοποιοῦντες. ἀλλ'  
 ἂν ἀφέντες ταῦτ' ἐκεῖνο εἰδῶμεν, ὅτι ἐχθρὸς ἀνθρώ-  
 πος καὶ τὰ ἡμέτερα ἡμᾶς ἀποστερεῖ καὶ χρόνον πολὺν  
 ὕβρικε, καὶ ἅπανθ' ὅσα πώποτ' ἠλπίσαμεν τινα πρά-  
 ξειν ὑπὲρ ἡμῶν καθ' ἡμῶν εὗρηται, καὶ τὰ λοιπὰ  
 ἐν αὐτοῖς ἡμῖν ἐστὶ, καὶ μὴ νῦν ἐθέλωμεν ἐκεῖ πο-  
 λεμεῖν αὐτῷ, ἐνθάδ' ἴσως ἀναγκασθῆσόμεθα τοῦτο  
 ποιεῖν, ἄνταῦτα εἰδῶμεν, καὶ τὰ δέοντα ἐσόμεθα ἐγνω-  
 κότες καὶ λόγων ματαίων ἀπηλλαγμένοι· οὐ γὰρ  
 αἰτῶ ποτ' ἐσται δεῖ σκοπεῖν, ἀλλ' ὅτι φανῶλα, εἰ μὴ  
 προσέχητε τὸν νοῦν καὶ τὰ προσήκοντα ποιεῖν ἐθέλητε,  
 εὖ εἰδέναι.  
 51 Ἐγὼ μὲν οὖν οὕτ' ἄλλοτε πώποτε πρὸς χάριν εἰ-  
 λόμην λέγειν ὅτι ἂν μὴ καὶ συνοίσειν ὑμῖν πεπεισμέ-  
 νος ὦ, νῦν τε ἂ γιννώσκω πάνθ' ἀπλῶς, οὐδὲν ὑπο-  
 στειλάμενος, πεπαρησάσμαι. ἐβουλόμην δ' ἂν, ὥς-  
 περ ὅτι ὑμῖν συμφέρει τὰ βέλτιστα ἀκούειν οἶδα, οὗ- 55  
 τως εἰδέναι συνοῖσον καὶ τῷ τὰ βέλτιστα εἰπόντι· πολ-  
 λῷ γὰρ ἂν ἥδιον εἶπον. νῦν δ' ἐπ' ἀδήλοισι οὔσι τοῖς  
 ἀπὸ τούτων ἐμμαντῷ γενησομένοις, ὅμως ἐπὶ τῷ συν-

οίσειν ὑμῖν, ἂν πράξητε, ταῦτα πεπεῖσθαι λέγειν αἰ-  
ροῦμαι. νικῶν δ' ὅτι πᾶσιν ὑμῖν μέλλει συνοίσειν.

## V.

## ΠΕΡΙ ΤΗΣ ΕΙΡΗΝΗΣ.

## ΥΠΟΘΕΣΙΣ.

Μηκνυομένου τοῦ πολέμου τοῦ περὶ Ἀμφιπόλεως εἰρήνης  
ἐπεθύμησαν ὅ τε Φίλιππος καὶ οἱ Ἀθηναῖοι, οἳ μὲν Ἀθηναῖ-  
οι κακῶς ἐν τῷ πολέμῳ φερόμενοι, ὁ δὲ Φίλιππος βουλόμενος  
ἂ ὑπέσχετο Θετταλοῖς τε καὶ Θηβαίοις ἐπιτελέσαι. ὑπέσχετο  
δὲ τοῖς μὲν Θηβαίοις Ὀρχομενὸν παραδώσειν καὶ Κορώνειαν,  
πόλεις Βοιωτίας, ἀμφοτέροις δὲ τὸν Φωκικὸν καταλύσειν πό-  
λεμον. τοῦτο δὲ ἦν ἀδύνατον αὐτῷ πολέμιων ὄντων Ἀθηναί-  
ων· καὶ γὰρ πρότερον βουλευθεὶς εἰσβαλεῖν εἰς τὴν Φωκίδα  
τῶν Ἀθηναίων περιπλευσάντων ταῖς ναυσὶν εἰς τὰς καλουμέ-  
νας Πύλας, ὑπ' ἐνίων δὲ Θερμοπύλας, ἀπεκρούσθη τῆς εἰσό-  
δου. νῦν τοίνυν εἰρήνην ποιησάμενος πρὸς τοὺς Ἀθηναίους,  
μηδενὸς κωλύσαντος παρελθὼν εἴσω Πυλῶν, τὸ Φωκέων ἔθ-  
νος ἀνάστατον πεποίηκε, καὶ τὴν Φωκέων ἐν τοῖς Ἀμφικτύο-  
σι χώραν καὶ τὰς ἐκείνων ἐν τῷ συνεδρίῳ ψήφους παρὰ τῶν  
ἄλλων Ἑλλήνων εἴληφε. πέπομφε δὲ καὶ πρὸς Ἀθηναίους 56  
πρέσβεις, ἀξιῶν καὶ αὐτοὺς ταῦτα συγχωρεῖν. καὶ ὁ Δημο-  
σθένης παραινεῖ συγχωρεῖν, οὐ τῷ πράγματι συνιστάμενος  
ὡς ὁρθῶς ἔχοντι, οὐδὲ δίκαιον εἶναι λέγων μετέχειν Ἑλληνι-  
κοῦ συνεδρίου τὸν Μακεδόνα, ἀλλὰ δεδιέναι φάσκων μὴ κατ-  
αναγκασθῶσι κοινὸν πόλεμον πρὸς ἅπαντας τοὺς Ἕλληνας  
ἔχειν. προσκεκρουκέναι γὰρ λέγει τοῖς Ἀθηναίοις ἄλλους δι'  
ἄλλας τινὰς αἰτίας, τούτους δὴ κοινῇ πολεμήσειν, εἰ αὐτοῖς  
δώσομεν, φησὶ, κοινὴν αἰτίαν ταύτην κατ' ἡμῶν, ὅτι μόνοι  
τοῖς τῶν Ἀμφικτυόνων ἐνιστάμεθα δόγμασιν, ὥστε κάλλιον  
τὴν εἰρήνην τηρεῖν, καὶ ταῦτα Φιλίππου παρεληλυθότος εἰ-

σω Πυλῶν καὶ ἐπελθεῖν δυναμένου τῇ Ἀττικῇ, ἢ περὶ μικροῦ τηλικούτου κίνδυνον ἄρασθαι.

Οὗτος δὲ ὁ λόγος παρεσκευάσθαι μὲν, οὐ μὴν εἰρησθαι μοι δοκεῖ. κατηγορῶν γὰρ ὁ ῥήτωρ Αἰσχίνου καὶ τοῦτο μετὰ τῶν ἄλλων αὐτοῦ διαβάλλει, ὅτι συνεβούλευε Φίλιππον Ἀμφικτύονα εἶναι ψηφίσασθαι, μηδενὸς ἄλλου τολμῶντος τοῦτο εἰσηγήσασθαι, μηδὲ Φιλοκράτους τοῦ πάντων ἀναιδεστάτου. οὐκ ἂν οὖν αὐτὸς περὶ τούτων συμβεβουλευκὼς τὸν Αἰσχίνην ἐπ' αὐτοῖς διέβαλλεν, ἀλλὰ δηλονότι τὴν ὑπόνοιαν ἔδειξε, μὴ δόξῃ φιλιππίζειν καὶ χρήμασιν ὑπὸ τοῦ βασιλέως πεισθεὶς τοιαύτην γνώμην ἀποφήνασθαι, ἐπεὶ καὶ ἐν τῷ λόγῳ πρὸς τοιαύτην τινὰ υπόνοιαν ἰστάμενος φαίνεται, συνιστὰς ἑαυτὸν ὡς εὖνουν τῇ πόλει καὶ ἀδωροδόκητον.

Ὅρῳ μὲν, ὧ ἄνδρες Ἀθηναῖοι, τὰ παρόντα πρά- 57  
γματα πολλὴν δυσκολίαν ἔχοντα καὶ ταραχὴν οὐ μόνον  
τῷ πολλὰ προεῖσθαι καὶ μηδὲν εἶναι προὔργου περὶ  
αὐτῶν εὖ λέγειν, ἀλλὰ καὶ τῷ περὶ τῶν ὑπολοίπων κα-  
τὰ ταῦτά μηδὲ καθ' ἐν τὸ συμφέρον πάντα ἡγεῖσθαι,  
2 ἀλλὰ τοῖς μὲν ὥδ'ι, τοῖς δ' ἐτέρως δοκεῖν· δυσκόλου δ'  
ὄντος φύσει καὶ χαλεποῦ τοῦ βουλευέσθαι, ἔτι πολλῷ  
χαλεπώτερον ὑμεῖς αὐτὸ πεποιήκατε, ὧ ἄνδρες Ἀθη-  
ναῖοι· οἱ μὲν γὰρ ἄλλοι πάντες ἄνθρωποι πρὸ τῶν πρα-  
γμάτων εἰώθασι χρῆσθαι τῷ βουλευέσθαι, ὑμεῖς δὲ με-  
τὰ τὰ πράγματα. ἐκ δὲ τούτου συμβαίνει παρὰ πάντα  
τὸν χρόνον ὃν οἶδ' ἐγὼ, τὸν μὲν οἷς ἂν ἀμάρτυτε ἐπιτι-  
μῶντα εὐδοκιμεῖν καὶ δοκεῖν εὖ λέγειν, τὰ δὲ πράγματα  
3 καὶ περὶ ὧν βουλευέσθε ἐκφεύγειν ὑμᾶς. οὐ μὴν ἀλλὰ  
καίπερ τούτων οὕτως ἐχόντων οἶμαι καὶ πεπεικὼς  
ἑμαυτὸν ἀνέστηκα, ἂν ἐθελήσητε τοῦ θορυβεῖν καὶ φι-  
λονεικεῖν ἀποστάντες ἀκούειν, ὡς ὑπὲρ πόλεως βου-  
λενομένοις καὶ τηλικούτων πραγμάτων προσήκει, ἔξειν  
καὶ λέγειν καὶ συμβουλεύειν δι' ὧν καὶ τὰ παρόντ' ἔσται  
βελτίω καὶ τὰ προειμένα σωθήσεται.

4 Ἀκριβῶς δ' εἰδὼς, ὃ ἄνδρες Ἀθηναῖοι, τὸ λέγειν  
 περὶ ὧν αὐτὸς εἶπέ τις καὶ περὶ αὐτοῦ παρ' ὑμῖν ἀεὶ  
 τῶν πάνυ λυσιτελούντων τοῖς τολμῶσιν ὄν, οὕτως  
 ἡγοῦμαι φορτικὸν καὶ ἐπαχθὲς ὥστε ἀνάγκην οὔσαν  
 ὁρῶν ὅμως ἀποκινῶ. νομίζω δ' ἄμεινον ἂν ὑμᾶς περὶ 53  
 ὧν νῦν ἐρῶ κρῖναι, μικρὰ τῶν πρότερόν ποτε ῥηθέν-  
 5 των ὑπ' ἐμοῦ μνημονεύσαντας. ἐγὼ γάρ, ὃ ἄνδρες  
 Ἀθηναῖοι, πρῶτον μὲν, ἥνίκ' ἐπειθόν τινες ὑμᾶς τῶν  
 ἐν Εὐβοίᾳ πραγμάτων ταραττομένων βοηθεῖν Πλου-  
 τάρχῳ καὶ πόλεμον ἄδοξον καὶ δαπανηρὸν ἄρασθαι,  
 πρῶτος καὶ μόνος παρελθὼν ἀντεῖπον καὶ μόνον οὐ  
 διεσπᾶσθην ὑπὸ τῶν ἐπὶ μικροῖς λήμμασι πολλὰ καὶ  
 μεγάλα ὑμᾶς ἀμαρτάνειν πεισάντων· καὶ χρόνου βρα-  
 χέος διελθόντος, μετὰ τοῦ προσοφλεῖν αἰσχύνην καὶ  
 παθεῖν οἷα τῶν ὄντων ἀνθρώπων οὐδένες πώποτε πε-  
 πόνθασιν ὑπὸ τούτων οἷς ἐβοήθησαν, πάντες ὑμεῖς  
 ἔγνωτε τὴν τε τῶν τότε ταῦτα πεισάντων κακίαν καὶ  
 6 τὰ βέλτιστα εἰρηκότα ἐμέ. πάλιν τοίνυν, ὃ ἄνδρες Ἀθη-  
 ναῖοι, κατιδὼν Νεοπτόλεμον τὸν ὑποκριτὴν τῷ μὲν τῆς  
 τέχνης προσχήματι τυγχάνοντ' ἀδείας, κακὰ δ' ἐργα-  
 ζόμενον τὰ μέγιστα τὴν πόλιν καὶ τὰ παρ' ὑμῶν διοι-  
 کوῦντα Φιλίππῳ καὶ πρυτανεύοντα, παρελθὼν εἶπον  
 7 εἰς ὑμᾶς, οὐδεμιᾶς ιδίας οὔτ' ἐχθρας οὔτε συκοφαντίας  
 ἔνεκεν, ὥς ἐκ τῶν μετὰ ταῦτα ἐργων γέγονε δῆλον. καὶ  
 οὐκέτ' ἐν τούτοις αἰτιάσομαι τοὺς ὑπὲρ Νεοπτολέμου  
 λέγοντας (οὐδὲ εἰς γὰρ ἦν), ἀλλ' αὐτοὺς ὑμᾶς· εἰ γὰρ  
 ἐν Διονύσου τραγωδοῦς ἐθεάσασθε, ἀλλὰ μὴ περὶ σω-  
 τηρίας καὶ κοινῶν πραγμάτων ἦν ὁ λόγος, οὐκ ἂν οὕ-  
 τως οὔτ' ἐκείνου πρὸς χάριν οὔτ' ἐμοῦ πρὸς ἀπέχθειαν  
 8 ἠκούσατε. καίτοι τοῦτό γ' ὑμᾶς οἶμαι νῦν ἅπαντας  
 ἡσθῆσθαι, ὅτι τὴν τότ' ἄφιξιν εἰς τοὺς πολεμίους ἐποιή-  
 σατο ὑπὲρ τοῦ τάκεϊ χρήματ' ὀφειλόμενα, ὥς ἔφη, 40- 59

μίσας δεῦρο λειτουργεῖν· καὶ τούτῳ τῷ λόγῳ πλείστῳ  
 χρησάμενος, ὥς δεινὸν εἶ τις ἐγκαλεῖ τοῖς ἐκεῖθεν ἐν-  
 θάδε τὰς εὐπορίας ἄγουσιν, ἐπειδὴ διὰ τὴν εἰρήνην  
 ἀδείας ἔτυχεν, ἣν ἐνθάδ' ἐκέκτητο οὐσίαν φανεράν,  
 9 ταύτην ἐξαργυρίσας πρὸς ἐκεῖνον ἀπάγων ᾤχετο. δύο  
 μὲν δὴ ταῦτα ὧν προεῖπον ἐγὼ μαρτυρεῖ τοῖς γέγενη-  
 μένοις λόγοις, ὁρθῶς καὶ δικαίως, οἷά περ ἦν, ἀποφαν-  
 θέντα ὑπ' ἐμοῦ· τρίτον δ', ὃ ἄνδρες Ἀθηναῖοι, (καὶ  
 μόνον ἐν τούτ' εἰπὼν ἔτι καὶ δὴ περὶ ὧν παρελήλυθα  
 ἐρῶ,) ἡνίκα τοὺς ὄρκους τοὺς περὶ τῆς εἰρήνης ἀπειλη-  
 10 φότες ἤκομεν οἱ πρέσβεις, τότε Θεσπιάς τινων καὶ Πλα-  
 ταιᾶς ὑπισχνουμένων οἰκισθῆσεσθαι καὶ τοὺς μὲν Φω-  
 κέας τὸν Φίλιππον, ἃν γένηται κύριος, σῶσειν, τὴν δὲ  
 Θηβαίων πόλιν διοικεῖν, καὶ τὸν Ὠρωπὸν ὑμῖν ὑπάρ-  
 ξειν, καὶ τὴν Εὐβοίαν ἀντ' Ἀμφιπόλεως ἀποδοθῆσε-  
 σθαι, καὶ τοιαύτας ἐλπίδας καὶ φενακισμοὺς, οἷς ἐπα-  
 χθέντες ὑμεῖς οὔτε συμφόρως οὔτ' ἴσως οὔτε καλῶς  
 προεῖσθε Φωκέας, οὐδὲν τούτων οὔτ' ἐξαπατήσας οὔτε  
 σιγήσας ἐγὼ φανήσομαι, ἀλλὰ προειπὼν ὑμῖν, ὥς οἶδ'  
 ὅτι μνημονεύετε, ὅτι ταῦτα οὔτε οἶδα οὔτε προσδοκῶ,  
 νομίζω δὲ τὸν λέγοντα ληρεῖν.

11 Ταῦτα τοίνυν ἅπανθ', ὅσα φαίνομαι βέλτιον τῶν  
 ἄλλων προορῶν, οὐδ' εἰς μίαν, ὃ ἄνδρες Ἀθηναῖοι,  
 οὔτε δεινότητα οὔτε ἀλαζονείαν ἐπανοίσω, οὐδὲ προσ-  
 ποιήσομαι δι' οὐδὲν ἄλλο γιννώσκειν καὶ προαισθά-  
 νεσθαι πλὴν δι' ἃ ἂν ὑμῖν εἰπω δύο, ἐν μὲν, ὃ ἄνδρες  
 Ἀθηναῖοι, δι' εὐτυχίαν, ἣν συμπάσης ἐγὼ τῆς ἐν ἄν-  
 12 θρώποις οὔσης δεινότητος καὶ σοφίας ὁρῶ κρατοῦσαν, 60  
 ἕτερον δὲ, ὅτι προῖκα τὰ πράγματα κρίνω καὶ λογίζο-  
 μαι, καὶ οὐδὲν λῆμμ' ἂν οὐδεὶς ἔχοι πρὸς οἷς ἐγὼ πε-  
 πολίτευμαι καὶ λέγω δεῖξαι προσηρητημένον. ὁρθὸν  
 οὖν, ὅτι ἂν ποτ' ἀπ' αὐτῶν ὑπάρξη τῶν πραγμάτων,



τὸ συμφέρον φαίνεται μοι. ὅταν δ' ἐπὶ θάτερα ὥσπερ εἰς τρυτάνην ἀργύριον προσενέγκῃς, οἷχεται φέρον καὶ καθείλκυκε τὸν λογισμὸν ἐφ' αὐτὸ, καὶ οὐκ ἂν ἔτ' ὀρθῶς οὐδ' ὑγιῶς ὁ τοῦτο ποιήσας περὶ οὐδενὸς λογίσαιτο.

- 13 Ἐν μὲν οὖν ἔγωγε πρῶτον ὑπάρχειν φημι δεῖν, ὅπως εἴτε συμμαχοὺς εἴτε σύνταξιν εἴτ' ἄλλο τι βούλεται τις κατασκευάζειν τῇ πόλει, τὴν ὑπάρχουσαν εἰρήνην μὴ λύων τοῦτο ποιήσῃ, οὐχ ὥς θαναμαστὴν οὐδ' ὥς ἀξίαν οὔσαν ὑμῶν· ἀλλ' ὁποία τίς ποτ' ἐστὶν αὕτη, μὴ γενέσθαι μᾶλλον εἶχε τοῖς πράγμασι καιρὸν ἢ γεγενημένην νῦν δι' ἡμᾶς λυθῆναι· πολλὰ γὰρ προείμεθα, ὧν ὑπαρχόντων τότε ἂν ἢ νῦν ἀσφαλέστερος καὶ ὀράων ἦν
- 14 ἡμῖν ὁ πόλεμος. δεύτερον δὲ, ὁρᾶν ὅπως μὴ προαξόμεθα, ὧς ἄνδρες Ἀθηναῖοι. τοὺς συνεληλυθότας τούτους καὶ φάσκοντας Ἀμφικτύονας νῦν εἶναι εἰς ἀνάγκην καὶ πρόφασιν κοινοῦ πολέμου πρὸς ἡμᾶς. ἐγὼ γὰρ, εἰ γένοιθ' ἡμῖν πρὸς Φίλιππον πάλιν πόλεμος δι' Ἀμφίπολιν ἢ τι τοιοῦτον ἔγκλημα ἰδίων, οὐ μὴ μετέχουσιν Θεεταλοὶ μὴδ' Ἀργεῖοι μὴδὲ Θηβαῖοι, οὐκ ἂν ἡμῖν οἶομαι
- 15 τούτων οὐδένα πολεμήσῃ, καὶ πάντων ἥκιστα (καὶ μοι μὴ θορυβήσῃ μηδεὶς πρὶν ἀκοῦσαι) Θηβαίους, οὐχ ὥς ἡδέως ἔχουσιν ἡμῖν, οὐδ' ὥς οὐκ ἂν χαρίζοιντο Φιλίππῳ, ἀλλ' ἴσασιν ἀκριβῶς, εἰ καὶ πάννυ φήσειέ τις αὐτοὺς 61 ἀναισθήτους εἶναι. ὅτι εἰ γενήσεται πόλεμος πρὸς ὑμᾶς αὐτοῖς, τὰ μὲν κακὰ πάνθ' ἔξουσιν αὐτοὶ, τοῖς δ' ἀγαθοῖς ἐφεδρεῦων ἕτερος καθεδεῖται. οὐκ οὖν προεῖντ' ἂν αὐτοὺς εἰς τοῦτο, μὴ κοινῆς τῆς ἀρχῆς καὶ τῆς αἰτίας
- 16 ας οὔσης τοῦ πολέμου. οὐδέ γε εἰ πάλιν πρὸς τοὺς Θηβαίους πολεμήσῃμεν δι' Ὀρωπὸν, ἢ τι τῶν ἰδίων, οὐδὲν ἂν ἡμᾶς παθεῖν ἡγοῦμαι· καὶ γὰρ ἡμῖν κακείνοις τοὺς βοηθοῦντας ἂν οἶμαι, εἰς τὴν οἰκίαν εἰ τις ἐμβάλοι,



- βοηθεῖν, οὐ συνεπιστρατεύσειν οὐδετέροις. καὶ γὰρ αἱ  
 συμμαχίαι τοῦτον ἔχουσι τὸν τρόπον, ὧν καὶ φροντί-  
 17 σσειν ἄν τις, καὶ τὸ πρᾶγμα φύσει τοιοῦτόν ἐστιν. οὐκ  
 ἄχρι τῆς Ἰσθμοῦ ἑκάστος ἐστὶν εὐνους οὗθ' ἡμῖν οὔτε Θη-  
 βαίοις, [σῶς τε εἶναι καὶ κρατεῖν τῶν ἄλλων.] ἀλλὰ σῶς  
 μὲν εἶναι πάντες ἂν βούλοιντο ἔνεχ' αὐτῶν, κρατήσαν-  
 τας δὲ τοὺς ἑτέρους δεσπότας ὑπάρχειν αὐτῶν οὐδὲ εἰς.  
 τί οὖν ἡγοῦμαι φοβερὸν καὶ τί φυλάξασθαι δεῖν ἡμᾶς;  
 ὅπως μὴ κοινὴν πρόφασιν καὶ κοινὸν ἔγκλημα ὁ μέλ-  
 18 λων πόλεμος πρὸς ἅπαντας λάβῃ. εἰ γὰρ Ἀργεῖοι μὲν  
 καὶ Μεσσηνιοὶ καὶ Μεγαλοπολῖται καὶ τινες τῶν λοι-  
 πῶν Πελοποννησίων, ὅσοι ταῦτά τούτοις φρονοῦσι,  
 διὰ τὴν πρὸς Λακεδαιμονίους ἡμῖν ἐπικηρυκίαν ἐχ-  
 θρῶς σχήσουσι καὶ τὸ δοκεῖν ἐκδέχεσθαι τι τῶν ἐκεί-  
 νοις πεπραγμένων, Θηβαῖοι δ' ἔχουσι μὲν, ὡς λέγουσιν,  
 ἀπεχθῶς, ἔτι δ' ἐχθροτέρως σχήσουσιν, ὅτι τοὺς παρ'  
 ἐκείνων φεύγοντας σῴζομεν καὶ πάντα τρόπον τὴν  
 19 δυσμένειαν ἐνδεικνύμεθ' αὐτοῖς, Θετταλοὶ δ', ὅτι τοὺς  
 Φωκέων φυγάδας σῴζομεν, Φίλιππος δ', ὅτι κωλύομεν  
 αὐτὸν κοινωνεῖν τῆς ἀμφικτυονίας, φοβοῦμαι μὴ πάν- 62  
 τες περὶ τῶν ἰδίων ἑκάστος ὀργιζόμενος κοινὸν ἐφ'  
 ἡμᾶς ἀγάγῃ τὸν πόλεμον, τὰ τῶν Ἀμφικτυόνων δό-  
 γματα προστησάμενοι, εἰτ' ἐπισπασθῶσιν ἑκάστοι πέ-  
 ρα τοῦ συμφέροντος ἑαυτοῖς ἡμῖν πολεμῆσαι, ὥσπερ  
 20 καὶ περὶ Φωκέας. ἴστε γὰρ δήπου τοῦθ', ὅτι νῦν Θη-  
 βαῖοι καὶ Φίλιππος καὶ Θετταλοὶ οὐχὶ ταῦτά ἑκάστοι  
 μάλιστα ἐσπουδακότες ταῦτά πάντες ἔπραξαν, οἷον  
 Θηβαῖοι τὸν μὲν Φίλιππον παρελθεῖν καὶ λαβεῖν τὰς  
 παρόδους οὐκ ἐδύναντο κωλῦσαι, οὐδέ γε τῶν αὐτοῖς  
 21 πεπονημένων ὕστατον ἐλθόντα τὴν δόξαν ἔχειν· νυνὶ  
 γὰρ Θηβαίοις πρὸς μὲν τὸ τὴν χώραν κεκομίσθαι κάλ-  
 ιστα πέπρακται, πρὸς δὲ τιμὴν καὶ δόξαν αἰσχιστα·

εἰ γὰρ μὴ παρῆλθε Φίλιππος, οὐδὲν ἂν αὐτοῖς ἐδόκει  
 πλεόν εἶναι. ταῦτα δ' οὐκ ἐβούλοντο, ἀλλὰ τῷ τὸν  
 Ὀρχομενὸν καὶ τὴν Κορώνειαν λαβεῖν ἐπιθυμεῖν, μὴ  
 22 δύνασθαι δὲ, πάντα ταῦθ' ὑπέμειναν. Φίλιππον τοί-  
 νυν τινὲς μὲν δῆπου τολμῶσι λέγειν ὥς οὐδ' ἐβούλετο  
 Θηβαίοις Ὀρχομενὸν καὶ Κορώνειαν παραδοῦναι, ἀλλ'  
 ἡναγκάσθη· ἐγὼ δὲ τούτοις μὲν ἐρρωσθαι λέγω, ἐκεῖ-  
 νο δὲ οἶδ', ὅτι οὐ μᾶλλον γε ταῦτ' ἐμελεν αὐτῷ ἢ τὰς  
 παρόδους λαβεῖν ἐβούλετο καὶ τὴν δόξαν τοῦ πολέμου  
 τοῦ δοκεῖν δι' αὐτὸν κρίσιν εἰληφέναι, καὶ τὰ Πύθια  
 23 θεῖναι δι' αὐτοῦ· καὶ ταῦτ' ἦν ὧν μάλιστα ἐγλίχετο. Θετ-  
 ταλοὶ δέ γε οὐδέτερό' ἐβούλοντο τούτων, οὔτε Θηβαίους  
 οὔτε τὸν Φίλιππον μέγαν γίνεσθαι (ταῦτα γὰρ πάντ'  
 ἐφ' ἑαυτοὺς ἡγοῦντο εἶναι,) τῆς πυλαίας δ' ἐπεθύμουν  
 καὶ τῶν ἐν Δελφοῖς, πλεονεκτημάτων δυοῖν, κύριοι γε- 63  
 νέσθαι· τῷ δὲ τούτων γλίχεσθαι τάδε συγκατέπραξαν.  
 τῶν τοίνυν ἰδίων ἐνεχ' εὐρήσετε ἐκαστον πολλὰ προη-  
 γμένον ὧν οὐδὲν ἐβούλετο πράξαι. τοῦτο μέντοι, ὅτι  
 τοιοῦτόν ἐστι, φυλακτέον ἡμῖν.

24 Τὰ κελευόμενα ἡμᾶς ἄρα δεῖ ποιεῖν ταῦτα φοβου-  
 μένους; καὶ σὺ ταῦτα κελεύεις; πολλοῦ γε καὶ δέω. ἀλλ'  
 ὥς οὔτε πράξομεν οὐδὲν ἀνάξιον ἡμῶν αὐτῶν οὔτ'  
 ἔσται πόλεμος, νοῦν δὲ δόξομεν πᾶσιν ἔχειν καὶ τὰ δί-  
 καια λέγειν, τοῦτ' οἶμαι δεῖν ποιεῖν. πρὸς δὲ τοὺς θρα-  
 σέως ὀτιοῦν οἰομένους ὑπομένειν δεῖν καὶ μὴ προορω-  
 μένους τὸν πόλεμον ἐκεῖνα βούλομαι λογίσασθαι. ἡμεῖς  
 Θηβαίους ἐῷμεν ἔχειν Ὠρωπόν· καὶ εἴ τις ἔροιτο ἡμᾶς,  
 κελεύσας εἰπεῖν τάληθῆ, διὰ τί; ἵνα μὴ πολεμῶμεν,  
 25 φαῖμεν ἂν. καὶ Φιλίππῳ νυνὶ κατὰ τὰς συνθήκας Ἀμ-  
 φιπόλεως πιρακεχωρήκαμεν, καὶ Καρδιανοὺς ἐῷμεν  
 ἔξω Χερρονησιτῶν τῶν ἄλλων τετάχθαι, καὶ τὸν Κᾶρα  
 τὰς νήσους καταλαμβάνειν, Χίον καὶ Κῶν καὶ Ῥόδον,

καὶ Βυζαντίους κατάγειν τὰ πλοῖα, δῆλον ὅτι τὴν ἀπὸ τῆς εἰρήνης ἡσυχίαν πλειόνων ἀγαθῶν αἰτίαν εἶναι νομίζοντες ἢ τὸ προσκρούειν καὶ φιλονεικεῖν περὶ τούτων. οὐκοῦν εὖηθες καὶ κομιδῇ σχέτλιον, πρὸς ἑκάστους καθ' ἓνα οὕτω προσευηνεγμένους περὶ τῶν οἰκείων καὶ ἀναγκαιοτάτων, πρὸς πάντας περὶ τῆς ἐν Δελφοῖς σκιᾶς νυνὶ πολεμῆσαι.

## VI.

## ΚΑΤΑ ΦΙΛΙΠΠΟΥ Β.

## ΥΠΟΘΕΣΙΣ.

Παραινεῖ διὰ τούτου τοῦ λόγου τοῖς Ἀθηναίοις ὁ ῥήτωρ πο- 64  
λέμιον ὑποπτεῦειν τὸν Φίλιππον καὶ τῇ εἰρήνῃ μὴ πόνον πι-  
στεύειν, ἀλλὰ ἐγείρεσθαι καὶ προσέχειν τὸν νοῦν τοῖς πρά-  
γμασι καὶ εὐτρεπίζεσθαι πρὸς πόλεμον· ἐπιβουλεύειν γὰρ αἰ-  
τιᾶται καὶ τοῖς Ἀθηναίοις καὶ πᾶσι τοῖς Ἑλλήσι τὸν Φίλιπ-  
πον, καὶ τοῦτο αὐτοῦ καταμαρτυρεῖν τὰς πράξεις φησίν.  
ἐπαγγέλλεται δὲ καὶ ἀποκρίσεις δάσειν πρὸς τινὰς πρέσβεις  
ἤκουτας, ἀποροούντων τῶν Ἀθηναίων ὅ τί ποτε ἀποκρίνασθαι  
δεῖ. πόθεν δὲ οὗτοι καὶ περὶ τίνων ἤκουσιν, ἐν τῷ λόγῳ μὲν  
οὐ δηλοῦται, ἐκ δὲ τῶν Φιλιππικῶν ἱστοριῶν μαθεῖν δύνα-  
τόν. κατὰ γὰρ τοῦτον τὸν καιρὸν ἔπεμψε πρέσβεις ὁ Φίλιπ-  
πος πρὸς τοὺς Ἀθηναίους, αἰτιώμενος ὅτι διαβάλλουσιν αὐ-  
τὸν μάτην πρὸς τοὺς Ἕλληνας ὥς ἐπαγγειλάμενον αὐτοῖς  
πολλὰ καὶ μεγάλα, ψευδάμενον δέ· οὐδὲν γὰρ ὑπεσχῆσθαι  
φησιν οὐδὲ ἐψεύσθαι, καὶ περὶ τούτων ἐλέγχους ἀπαιτεῖ.  
ἔπεμψαν δὲ μετὰ Φιλίππου καὶ Ἀργεῖοι καὶ Μεσσήνιοι πρέ-  
σβεις εἰς Ἀθήνας, αἰτιώμενοι καὶ οὗτοι τὸν δῆμον ὅτι Λακε-  
δαιμονίοις καταδουλουμένοις τὴν Πελοπόννησον εὖνους τέ-  
ἔστι καὶ συγκροτεῖ, αὐτοῖς δὲ περὶ ἐλευθερίας πολεμοῦσι  
ἐναντιοῦται. ἀποροῦσιν οὖν οἱ Ἀθηναῖοι καὶ πρὸς τὸν Φί-

λιππον ἀποκρίσεως καὶ πρὸς τὰς πόλεις· πρὸς μὲν τὰς πόλεις, ὅτι εὖνοι μὲν εἰσι Λακεδαιμονίοις καὶ τὴν τῶν Ἀργείων καὶ Μεσσηνίων μετὰ Φιλίππου σύστασιν καὶ μισοῦσι καὶ ὑποπεύουσιν, οὐ μὴν ἀποφήνασθαι δύνανται δίκαια πράττειν 65 τοὺς Λακεδαιμονίους· πρὸς δὲ τὸν Φίλιππον, ὅτι διημαρτήκασιν μὲν ὧν ἤλπισαν, οὐ μὴν ὑπ' ἐκείνου γε αὐτοῦ δοκοῦσιν ἐξηπατηῆσθαι· οὔτε γὰρ ταῖς ἐπιστολαῖς ἐνέγραψεν ὁ Φίλιππος ἐπαγγελίαν οὐδεμίαν, οὔτε διὰ τῶν ἰδίων πρέσβων ἐποίησάτ' οὐ τινα ὑπόσχεσιν, ἀλλὰ Ἀθηναίων τινὲς ἦσαν οἱ τὸν δῆμον εἰς ἐλπίδα καταστήσαντες ὥς Φίλιππος Φωκέας σώσει καὶ τὴν Θηβαίων ὕβριν καταλύσει. διὰ τοῦτο ὁ Δημοσθένης τῶν ἀποκρίσεων μνησθεὶς ἐπαγγέλλεται μὲν αὐτὰς δῶσειν, φησὶ δὲ ὅτι δίκαιον ἦν τοὺς τὴν δυσχέρειαν πεποιηκότας ἐκείνους καὶ τὰς ἀποκρίσεις ἀπαιτεῖσθαι, τοὺς ἀπατήσαντας, φησὶ, τὸν δῆμον καὶ ἀνοίξαντας Φιλίππῳ Πύλας. ταῦτα δὲ εἰς τὸν Αἰσχίνην αἰνίττεται, προκατασκευαζόμενος, ὥς φασι, τὴν κατ' αὐτοῦ κατηγορίαν τῆς παραπρεσβείας, ἣν ὕστερον ἐνεστήσατο, καὶ προδιαβάλλων αὐτὸν πρὸς τοὺς Ἀθηναίους.

Ὅταν, ὦ ἄνδρες Ἀθηναῖοι, λόγοι γίνωνται περὶ ὧν Φίλιππος πράττει καὶ βιάζεται παρὰ τὴν εἰρήνην, αἰεὶ τοὺς ὑπὲρ ἡμῶν λόγους καὶ δικαίους καὶ φιλανθρωποὺς ὁρᾷ φαινομένους, καὶ λέγειν μὲν ἅπαντας αἰεὶ τὰ δέοντα δοκοῦντας τοὺς κατηγοροῦντας Φιλίππου, γιγνόμενον δ' οὐδὲν ὥς ἔπος εἰπεῖν τῶν δεόντων οὐδ' 2 ὧν ἔνεκα ταῦτ' ἀκούειν ἄξιον· ἀλλ' εἰς τοῦτο ἤδη προη- 66 γμμένα τυγχάνει πάντα τὰ πράγματα τῇ πόλει ὥσθ' ὅσῳ τις ἂν μᾶλλον καὶ φανερώτερον ἐξελέγχῃ Φίλιππον καὶ τὴν πρὸς ὑμᾶς εἰρήνην παραβαίνοντα καὶ πᾶσι τοῖς Ἑλλήσιν ἐπιβουλεύοντά, τοσούτῳ τὸ τί χρὴ ποιεῖν 3 συμβουλεύσῃ χαλεπώτερον εἶναι. αἴτιον δὲ τούτων, ὅτι πάντας, ὦ ἄνδρες Ἀθηναῖοι, τοὺς πλεονεκτεῖν ζητοῦντας ἔργῳ κωλύειν καὶ πράξειςιν, οὐχὶ λόγοις δεόν, πρῶτον μὲν ἡμεῖς οἱ παριόντες τούτων μὲν ἀφέσταμεν,

καὶ γράφειν καὶ συμβουλεύειν, τὴν πρὸς ὑμᾶς ἀπέ-  
 χθειαν ὀκνοῦντες, οἷα ποιεῖ δὲ, ὥς δεινὰ καὶ χαλεπὰ,  
 4 καὶ τοιαῦτα διεξερχόμεθα· ἔπειθ' ὑμεῖς οἱ καθήμενοι,  
 ὥς μὲν ἂν εἴποιτε δικαίους λόγους καὶ λέγοντος ἄλλου  
 συνείητε, ἄμεινον Φιλίππου παρεσκεύασθε, ὥς δὲ κω-  
 λύσαιτ' ἂν ἐκείνον πράττειν ταῦτα ἐφ' ὧν ἔστι νῦν,  
 5 παντελῶς ἄργῶς ἔχετε. συμβαίνει δὴ πρᾶγμα ἀναγ-  
 καῖον, οἶμαι, καὶ ἴσως εἰκός· ἐν οἷς ἐκάτεροι διατρίβετε  
 καὶ περὶ ἃ σπουδάζετε, ταῦτ' ἄμεινον ἐκατέροις ἔχει,  
 ἐκείνῳ μὲν αἱ πράξεις, ὑμῖν δ' οἱ λόγοι. εἰ μὲν οὖν καὶ  
 νῦν λέγειν δικαιοτέρα ὑμῖν ἔξαρχεῖ, ῥᾷδιον, καὶ πόνος  
 οὐδεὶς πρόσεστι τῷ πράγματι· εἰ δ' ὅπως τὰ παρόντ'  
 ἐπανορθωθήσεται δεῖ σκοπεῖν καὶ μὴ προελθόντα ἔτι  
 πορρωτέρω λήσει πάνθ' ἡμᾶς, μηδ' ἐπιστήσεται μέγε-  
 θος δυνάμεως πρὸς ἣν οὐδ' ἀντᾶραι δυνησόμεθα, οὐχ  
 ὁ αὐτὸς τρόπος ὅσπερ πρότερον τοῦ βουλευέσθαι, ἀλ-  
 λά καὶ τοῖς λέγουσιν ἅπασι καὶ τοῖς ἀκούουσιν ὑμῖν  
 τὰ βέλτιστα καὶ τὰ σώσοντα τῶν ῥάστων καὶ τῶν ἠδί-  
 στων προαιρετέον. †

6 Πρῶτον μὲν, εἴ τις, ὧς ἄνδρες Ἀθηναῖοι, θαρρεῖ  
 ὁρῶν ἡλίκος ἤδη καὶ ὅσων κύριός ἐστι Φίλιππος, καὶ 67  
 μηδένα οἶεται κίνδυνον φέρειν τοῦτο τῇ πόλει μηδ' ἐφ'  
 ὑμᾶς πάντα παρασκευάζεσθαι, θαυμάζω, καὶ δεηθῆναι  
 πάντων ὁμοίως ὑμῶν βούλομαι τοὺς λογισμοὺς ἀκοῦ-  
 σάι μου διὰ βραχέων, δι' οὓς τάναντία ἐμοὶ παρέστηκε  
 προσδοκᾶν καὶ δι' ὧν ἐχθρὸν ἡγοῦμαι Φίλιππον, ἵν'  
 ἐὰν μὲν ἐγὼ δοκῶ βέλτιον προορᾶν, ἐμοὶ πεισθῇτε, ἂν  
 δ' οἱ θαρροῦντες καὶ πεπιστευκότες αὐτῷ, τούτοις προσ-  
 7 θῇσθε· ἐγὼ τοίνυν, ὧς ἄνδρες Ἀθηναῖοι, λογίζομαι, τί-  
 νων ὁ Φίλιππος κύριος πρῶτον μετὰ τὴν εἰρήνην κατ-  
 ἔστη; Πυλῶν καὶ τῶν ἐν Φωκεῦσι πραγμάτων. τί οὖν;  
 πῶς τούτοις ἐχρήσατο; ἂ Ὀθηβαίοις συμφέρει καὶ οὐχ ἂ



τῇ πόλει, πράττειν προείλετο. τί δήποτε; ὅτι πρὸς  
 πλεονεξίαν, οἶμαι, καὶ τὸ πάνθ' ὑφ' αὐτῷ ποιήσασθαι  
 τοὺς λογισμοὺς ἐξετάζων, καὶ οὐχὶ πρὸς εἰρήνην οὐδ'  
 8 ἡσυχίαν οὐδὲ δίκαιον οὐδέν, εἶδε τοῦτο ὀρθῶς, ὅτι τῇ  
 μὲν ἡμετέρα πόλει καὶ τοῖς ἡθροῖς τοῖς ἡμετέροις οὐδέν  
 ἂν ἐνδείξατο τοιοῦτον οὐδὲ ποιήσειεν, ὑφ' οὗ πεισθέν-  
 τες ὑμεῖς τῆς ἰδίας ἔνεκ' ὠφελείας τῶν ἄλλων τινὰς Ἑλ-  
 λήνων ἐκείνῳ προεῖσθε, ἀλλὰ καὶ τοῦ δικαίου λόγον  
 ποιούμενοι, καὶ τὴν προσοῦσαν ἀδοξίαν τῷ πράγματι  
 φεύγοντες, καὶ πάνθ' ἃ προσήκει προορῶμενοι, ὁμοί-  
 ως ἐναντιώσεσθε, ἂν τι τοιοῦτον ἐπιχειρῇ πράττειν.  
 ὥσπερ ἂν εἰ πολεμοῦντες τύχοιτε. τοὺς δὲ Θηβαίους  
 9 ἡγεῖτο, ὅπερ συνέβη, ἀντὶ τῶν ἑαυτοῖς γιγνομένων τὰ  
 λοιπὰ ἑάσειν ὅπως βούλεται πράττειν ἑαυτὸν, καὶ οὐχ  
 ὅπως ἀντιπράξειν καὶ διακωλύσειν, ἀλλὰ καὶ συστρα-  
 τεύσειν, ἂν αὐτοὺς κελεύῃ. καὶ νῦν τοὺς Μεσσηνίους 68  
 καὶ τοὺς Ἀργεῖους ταῦτ' ὑπειληφὼς εὖ ποιεῖ. ὃ καὶ  
 μέγιστόν ἐστι κατ' ὑμῶν ἐγκώμιον, ὃ ἄνδρες Ἀθη-  
 10 ναῖοι· κέκρισθε γὰρ ἐκ τούτων τῶν ἔργων μόνοι τῶν  
 πάντων μηδενὸς ἂν κέρδους τὰ κοινὰ δίκαια τῶν Ἑλ-  
 λήνων προέσθαι, μηδ' ἀνταλλάξασθαι μηδεμιᾶς χάρι-  
 τος μηδ' ὠφελείας τὴν εἰς τοὺς Ἕλληνας εὐνοίαν. καὶ  
 ταῦτ' εἰκότως καὶ περὶ ὑμῶν οὕτως ὑπείληφε καὶ κατ'  
 Ἀργείων καὶ Θηβαίων ὥς ἑτέρως. οὐ μόνον εἰς τὰ παρ-  
 11 ὄντα ὀρθῶν, ἀλλὰ καὶ τὰ πρὸ τούτων λογιζόμενος. εὐ-  
 ρίσκει γὰρ, οἶμαι, καὶ ἀκούει τοὺς μὲν ὑμετέροους προ-  
 γόνους, ἐξὸν αὐτοῖς τῶν λοιπῶν ἄρχειν Ἑλλήνων ὥστ'  
 αὐτοὺς ὑπακούειν βασιλεῖ. οὐ μόνον οὐκ ἀνασχομένους  
 τὸν λόγον τοῦτον, ἡνίκ' ἦλθεν Ἀλέξανδρος ὁ τούτων  
 πρόγονος περὶ τούτων κῆρυξ, ἀλλὰ καὶ τὴν χώραν  
 ἐκλιπεῖν προελομένους καὶ παθεῖν ὅτι οὐκ ὑπομείναν-  
 τας, καὶ μετὰ ταῦτα πράξαντας ταῦθ' ἃ πάντες μὲν ἀεὶ



γλίσχονται λέγειν, ἀξίως δ' οὐδεὶς εἰπεῖν δεδύνηται, διό-  
 περ καὶ γὰρ παραλείψω δικαίως (ἔστι γὰρ μείζω τὰ κείνων  
 ἔργα ἢ ὡς τῷ λόγῳ τις ἂν εἴποι), τοὺς δὲ Θηβαίων καὶ  
 Ἀργείων προγόνους τοὺς μὲν συστρατεύσαντας τῷ  
 12 βαρβάρῳ, τοὺς δ' οὐκ ἐναντιωθέντας. οἶδεν οὖν ἀμ-  
 φοτέρους ἰδίᾳ τὸ λυσιτελοῦν ἀγαπήσοντας, οὐχ ὅτι συν-  
 οῖσει κοινῇ τοῖς Ἑλλησι σκεψομένους. ἡγεῖτ' οὖν, εἰ  
 μὲν ὑμᾶς ἔλοιτο φίλους, ἐπὶ τοῖς δικαίοις αἰρήσεσθαι,  
 εἰ δ' ἐκείνοις προσθεῖτο, συνεργοὺς ἔξειν τῆς αὐτοῦ  
 πλεονεξίας. διὰ ταῦτ' ἐκείνους ἀνθ' ὑμῶν καὶ τότε καὶ  
 νῦν αἰρεῖται. οὐ γὰρ δὴ τριήρεις γε ὄρα πλείους αὐτοῖς  
 ἢ ὑμῖν οὕσας· οὐδ' ἐν μὲν τῇ μεσογείᾳ τιν' ἀρχὴν εὗρη- 69  
 κε, τῆς δ' ἐπὶ τῇ θαλάττῃ καὶ τῶν ἐμπορίων ἀφέσθηκεν·  
 οὐδ' ἀμνημονεῖ τοὺς λόγους οὐδὲ τὰς ὑποσχέσεις, ἐφ'  
 αἷς τῆς εἰρήνης ἔτυχεν.

13 Ἀλλὰ νῆ Δί', εἴποι τις ἂν ὡς πάντα ταῦτ' εἰδὼς,  
 οὐ πλεονεξίας ἔνεκεν οὐδ' ὧν ἐγὼ κατηγορῶ τότε ταῦτ'  
 ἔπραξεν, ἀλλὰ τῷ δικαιοτέρῳ τοὺς Θηβαίους ἢ ὑμᾶς  
 ἀξιοῦν· ἀλλὰ τοῦτον καὶ μόνον πάντων τῶν λόγων οὐκ  
 ἔνεστιν αὐτῷ νῦν εἰπεῖν· ὁ γὰρ Μεσσηνὴν Λακεδαιμο-  
 νίους ἀφιέναι κελεύων πῶς ἂν Ὀρχομενὸν καὶ Κορώ-  
 νειαν τότε Θηβαίοις παραδοὺς τῷ δίκαιᾳ νομίζειν ταῦτ'  
 εἶναι πεποιημέναι σκήψαιτο;

14 Ἀλλ' ἐβιάσθη νῆ Δία (τοῦτο γὰρ ἔσθ' ὑπόλοιπον)  
 καὶ παρὰ γνώμην, τῶν Θετταλῶν ἰππέων καὶ τῶν Θη-  
 βαίων ὀπλιτῶν ἐν μέσῳ ληφθεῖς, συνεχώρησε ταῦτα.  
 καλῶς. οὐκοῦν φασὶ μὲν μέλλειν πρὸς τοὺς Θηβαίους  
 αὐτὸν ὑπόπτως ἔχειν, καὶ λογοποιοῦσι περιμόντες τινὲς  
 15 ὡς Ἐλάτειαν τειχιεῖ· ὁ δὲ ταῦτα μὲν μέλλει καὶ μελλή-  
 σει γε, ὡς ἐγὼ κρίνω, τοῖς Μεσσηνίοις δὲ καὶ τοῖς Ἀρ-  
 γείοις ἐπὶ τοὺς Λακεδαιμονίους συμβάλλειν οὐ μέλλει,  
 ἀλλὰ καὶ ξένους εἰσπέμπει καὶ χρήματ' ἀποστέλλει καὶ

- δύναμιν μεγάλην ἔχων αὐτός ἐστι προσδύκιμος. τοὺς μὲν ὄντας ἐχθροὺς Θηβαίων Λακεδαιμονίους ἀναιρεῖ, οὓς δ' ἀπώλεσεν αὐτὸς πρότερον Φωκέας νῦν σῶζει;
- 16 καὶ τίς ἂν ταῦτα πιστεύσειεν; ἐγὼ μὲν γὰρ οὐκ ἂν ἡγοῦμαι Φίλιππον, οὔτ' εἰ τὰ πρῶτα βιασθεῖς ἄκων ἐπραξεν οὔτ' ἂν εἰ νῦν ἀπερίγνωσκε Θηβαίους, τοῖς ἐκείνων ἐχθροῖς συνεχῶς ἐναντιοῦσθαι, ἀλλ' ἀφ' ὧν νῦν ποιεῖ, κακεῖνα ἐκ προαιρέσεως δῆλός ἐστι ποιήσας. 70
- ἐκ πάντων δ', ἂν τις ὀρθῶς θεωρῇ, πάντα πραγματεύε-
- 17 ται κατὰ τῆς πόλεως συντάττων. καὶ τοῦτ' ἐξ ἀνάγκης τρόπον τιν' αὐτῷ νῦν γε δὴ συμβαίνει. λογίξεσθε γάρ. ἄρχειν βούλεται, τούτου δ' ἀνταγωνιστὰς μόνους ὑπείληφεν ὑμᾶς. ἀδικεῖ πολὺν ἤδη χρόνον, καὶ τοῦτο αὐτὸς ἄριστα σύννοιδεν αὐτῷ· οἷς γὰρ οὓσιν ὑμετέροις ἔχει, τούτοις πάντα τᾶλλα ἀσφαλῶς κέκτεται· εἰ γὰρ Ἀμφίπολιν καὶ Ποτίδαιαν προεῖτο, οὐδ' ἂν οἵκοι μένειν
- 18 βεβαίως ἡγεῖτο. ἀμφοτέρω οὖν οἶδε, καὶ αὐτὸν ὑμῖν ἐπιβουλεύοντα καὶ ὑμᾶς αἰσθανομένους· εὖ φρονεῖν δ' ὑμᾶς ὑπολαμβάνων, δικαίως ἂν αὐτὸν μισεῖν νομίζοι καὶ παρῳξύνται, πείσεσθαι τι προσδοκῶν, ἂν καιρὸν
- 19 λάβητε, ἂν μὴ φθάσῃ ποιήσας πρότερος. διὰ ταῦτ' ἐργήγορεν, ἐφέστηκεν, ἐπὶ τῇ πόλει θεραπεύει τινὰς, Θηβαίους καὶ Πελοποννησίων τοὺς ταῦτά βουλομένους τούτοις, οὓς διὰ μὲν πλεονεξίαν τὰ παρόντα ἀγαπήσειν οἶεται, διὰ δὲ σκαιότητα τρόπων τῶν μετὰ ταῦτ' οὐδὲν προόψεσθαι. καίτοι σωφρονοῦσί γε καὶ μετρίως ἐναργῇ παραδείγματ' ἔστιν ἰδεῖν, ἃ καὶ πρὸς Μεσσηνίους καὶ πρὸς Ἀργεῖους ἔμοιγ' εἶπεῖν συνέβη, βέλτιον δ' ἴσως καὶ πρὸς ὑμᾶς ἔστιν εἰρησθαι.
- 20 Πῶς γὰρ οἶεσθ'. ἔφην, ὧς ἄνδρες Μεσσήνιοι, δυσχερῶς ἀκούειν Ὀλυνθίους, εἴ τίς τι λέγοι κατὰ Φιλίππου κατ' ἐκείνους τοὺς χρόνους, ὅτ' Ἀνθεμοῦντα μὲν αὐτοῖς

ἡφίει, ἧς πάντες οἱ πρότερον Μακεδονίας βασιλεῖς ἀν-  
 ποιοῦντο, Ποτίδαιαν δ' ἐδίδου τοὺς Ἀθηναίων ἀποί-  
 κους ἐκβάλλον, καὶ τὴν μὲν ἔχθραν τὴν πρὸς ἡμᾶς αὐ- 71  
 τὸς ἀνῆρητο, τὴν χώραν δ' ἐκείνοις ἐδεδώκει καρποῦ-  
 σθαι; ἄρα προσδοκᾷν αὐτοὺς τοιαῦτα πείσεσθαι, ἢ λέ-  
 21 γοντος ἂν τινος πιστεῦσαι οἴεσθε; ἀλλ' ὅμως, ἔφην  
 ἐγὼ, μικρὸν χρόνον τὴν ἀλλοτριὰν καρπωσάμενοι πο-  
 λὺν τῆς αὐτῶν ὑπ' ἐκείνου στέρονται, αἰσχροῶς ἐκπε-  
 σόντες, οὐ κρατηθέντες μόνον, ἀλλὰ καὶ προδοθέντες  
 ὑπ' ἀλλήλων καὶ πρᾶθέντες· οὐ γὰρ ἀσφαλεῖς ταῖς πο-  
 22 λιτείαις αἱ πρὸς τοὺς τυράννους αὐταὶ λίαν ὁμιλίας. τί  
 δ' οἱ Θειταλοί; ἄρ' οἴεσθ', ἔφην, ὅτ' αὐτοῖς τοὺς τυ-  
 ράννους ἐξέβαλλε καὶ πάλιν Νίκαιαν καὶ Μαγνησίαν  
 ἐδίδου, προσδοκᾷν τὴν καθεστῶσαν νῦν δεκαδαρχίαν  
 ἔσεσθαι παρ' αὐτοῖς; ἢ τὸν τὴν πυλαίαν ἀποδόντα  
 τοῦτον τὰς ἰδίας αὐτῶν προσόδους παραιρήσεσθαι;  
 οὐκ ἔστι ταῦτα. ἀλλὰ μὴν γέγονε ταῦτα καὶ πᾶσιν ἔστιν  
 23 εἰδέναι. ὑμεῖς δ', ἔφην ἐγὼ, διδόντα μὲν καὶ ὑπισχνού-  
 μενον θεωρεῖτε Φίλιππον, ἐξηπατηκότα δ' ἤδη καὶ πα-  
 ρακεκρουμένον ἀπεύχεσθε, εἰ σωφρονεῖτε δὴ, ἰδεῖν.  
 ἔστι τοίνυν νῆ Δί', ἔφην ἐγὼ, παντοδαπὰ εὗρημένα ταῖς  
 πόλεσι πρὸς φυλακὴν καὶ σωτηρίαν, οἷον χαρακώματα  
 24 καὶ τείχη καὶ τάφροι καὶ τᾶλλ' ὅσα τοιαῦτα. καὶ ταῦτα  
 μὲν ἔστιν ἅπαντα χειροποίητα, καὶ δαπάνης προσδεῖ-  
 ται· ἐν δέ τι κοινὸν ἢ φύσις τῶν εὖ φρονούντων ἐν αὐ-  
 τῇ κέκτηται φυλακῆριον, ὃ πᾶσι μὲν ἔστιν ἀγαθὸν καὶ  
 σωτήριον, μάλιστα δὲ τοῖς πλήθεσι πρὸς τοὺς τυράν-  
 νους. τί οὖν ἔστι τοῦτο; ἀπιστία. ταύτην φυλάττετε,  
 ταύτης ἀντέχεσθε· ἂν ταύτην σῶζητε, οὐδὲν μὴ δεινὸν  
 25 πάθῃτε. τί ζητεῖτ'; ἔφην. ἐλευθερίαν. εἰτ' οὐχ ὀρᾷ-  
 τε Φίλιππον ἀλλοτριωτάτας ταύτῃ καὶ τὰς προσηγο- 72  
 ρίας ἔχοντα; βασιλεὺς γὰρ καὶ τύραννος ἅπας ἔχ-

θρὸς ἐλευθερίᾳ καὶ νόμοις ἐναντίος. οὐ φυλάξεσθ' ὅπως, ἔφην, μὴ πολέμου ζητοῦντες ἀπαλλαγῆναι δεσπότην εὗρητε;

26 Ταῦτ' ἀκούσαντες ἐκεῖνοι, καὶ θορυβοῦντες ὡς ὀρθῶς λέγεται, καὶ πολλοὺς ἐτέρους λόγους παρὰ τῶν πρέσβων καὶ παρόντος ἑμοῦ καὶ πάλιν ὕστερον, ὡς ἔοικεν, οὐδὲν μᾶλλον ἀποσχήσονται τῆς Φιλίππου φι-  
27 λίας οὐδ' ὧν ἐπαγγέλλεται. καὶ οὐ τοῦτ' ἔστιν ἄτοπον, εἰ Μεσσήνιοι καὶ Πελοποννησίων τινὲς παρ' ἃ τῷ λογι-  
σμῷ βέλτισθ' ὀρθῶσί τι πράξουσιν, ἀλλ' εἰ ὑμεῖς οἱ καὶ συνιέντες αὐτοὶ καὶ τῶν λεγόντων ἀκούοντες ἡμῶν ὡς ἐπιβουλεύεσθε, ὡς περιστοιχίζεσθε, ἐκ τοῦ μηδὲν ἤδη ποιεῖν λήσεθ', ὡς ἑμοὶ δοκεῖ, πάνθ' ὑπομείναντες· οὔ-  
τως ἢ παραυτίχ' ἡδονὴ καὶ ῥαστώνη μείζον ἰσχύει τοῦ ποθ' ὕστερον συνοίσειν μέλλοντος.

28 Περὶ μὲν δὴ τῶν ὑμῖν πρακτέων καθ' ὑμᾶς αὐ-  
τοὺς ὕστερον βουλευέσεσθε, ἂν σωφρονήτε· ἃ δὲ νῦν ἀποκρινάμενοι τὰ δέοντ' ἂν εἴητ' ἐψηφισμένοι, ταῦτ' ἤδη λέξω.

### ΑΠΟΚΡΙΣΙΣ.

Ἦν μὲν οὖν δίκαιον, ὧ ἄνδρες Ἀθηναῖοι, τοὺς ἐνεγκόντας τὰς ὑποσχέσεις, ἐφ' αἷς ἐπείσθητε ποιήσα-  
29 σθαι τὴν εἰρήνην, καλεῖν· οὔτε γὰρ αὐτὸς ἂν ποτε ὑπέ-  
μεινα πρεσβεύειν, οὔτ' ἂν ὑμεῖς οἰδ' ὅτι ἐπαύσασθε πο-  
λεμοῦντες, εἰ τοιαῦτα πράξειν τυχόντ' εἰρήνης Φιλίπ-  
πον ᾤεσθε· ἀλλ' ἦν πολὺ τούτων ἀφεστηκότα τὰ τότε λεγόμενα. καὶ πάλιν γ' ἐτέρους καλεῖν. τίνας; τοὺς ὅτ'  
ἐγὼ γεγρονυίας ἤδη τῆς εἰρήνης ἀπὸ τῆς ὑστέρας ἡκων  
πρεσβείας τῆς ἐπὶ τοὺς ὄρκους, αἰσθόμενος φενακίζο- 73  
μένην τὴν πόλιν, προὔλεγον καὶ διεμαρτυρόμην καὶ  
30 οὐκ εἶων προέσθαι Πύλας οὐδὲ Φωκέας, λέγοντας ὡς

ἐγὼ μὲν ὕδωρ πίνων εἰκότως δύστροπος καὶ δύσκολός  
 εἰμί τις ἄνθρωπος, Φίλιππος δ', ἅπερ εὗξαισθ' ἂν  
 ὑμεῖς, ἐὰν παρέλθῃ, πράξει, καὶ Θεσπιάς μὲν καὶ Πλα-  
 ταιᾶς τειχεῖ, Θιβαίους δὲ παύσει τῆς ὕβρεως, Χερρό-  
 νησον δὲ τοῖς αὐτοῦ τέλεσι διορύξει, Εὐβοίαν δὲ καὶ  
 τὸν Ὠρωπὸν ἀντ' Ἀμφιπόλεως ὑμῖν ἀποδώσει· ταῦτα  
 γὰρ ἅπαντα ἐπὶ τοῦ βήματος ἐνταυθὶ μνημονεύετ'  
 οἶδ' ὅτι ῥηθέντα, καίπερ ὄντες οὐ δεινοὶ τοὺς ἀδικοῦν-  
 31 τας μεμνησθαι. καὶ τὸ πάντων αἰσχιστον, καὶ τοῖς ἐκ-  
 γόνοις πρὸς τὰς ἐλπίδας τὴν αὐτὴν εἰρήνην εἶναι ταύ-  
 την ἐψηφίσασθε· οὕτω τελέως ὑπήχθητε. τί δὴ ταῦτα  
 νῦν λέγω καὶ καλεῖν φημι δεῖν τούτους; ἐγὼ νῆ τοὺς  
 θεοὺς τάληθ' ἡ μετὰ παρρησίας ἐρῶ πρὸς ὑμᾶς καὶ οὐκ  
 32 ἀποκρύψομαι, οὐχ ἵν' εἰς λαιδορίαν ἐμπεσὼν ἐμαυτῷ  
 μὲν ἐξ ἴσου λόγον παρ' ὑμῖν ποιήσω, τοῖς δ' ἐμοὶ προσ-  
 κρούσασιν ἐξ ἀρχῆς καινὴν παρὰ δ' ἄνω πρόφασιν τοῦ  
 πάλιν τι λαβεῖν παρὰ Φιλίππου, οὐδ' ἵνα τὴν ἄλλως  
 ἀδολεσχῶ. ἀλλ' οἶμαί ποθ' ὑμᾶς λυπήσειν ἢ Φίλιππος  
 33 πράττει μᾶλλον ἢ τὰ νυνί· τὸ γὰρ πρῶγμ' ὁρῶ προβαῖ-  
 νον, καὶ οὐχὶ βουλοίμην μὲν ἂν εἰκάξαι ὁρθῶς, φο-  
 βοῦμαι δὲ μὴ λίαν ἐγγὺς ἦ τοῦτ' ἤδη. ὅταν οὖν μηκέθ'  
 ὑμῖν ἀμελεῖν ἐξουσία γίγνηται τῶν συμβαινόντων,  
 μηδ' ἀκούηθ' ὅτι ταῦτ' ἐφ' ὑμᾶς ἐστίν ἐμοῦ μηδὲ τοῦ  
 θεῖνος, ἀλλ' αὐτοὶ πάντες ὁρᾶτε καὶ εὖ εἰδῆτε, ὁργίλους  
 34 καὶ τραχεῖς ὑμᾶς ἔσεσθαι νομίζω. φοβοῦμαι δὴ μὴ τῶν  
 πρέσβεων σεσσωπηκότων, ἐφ' οἷς αὐτοῖς συνίστασι δε- 74  
 δωροδοκηκότες, τοῖς ἐπανορθοῦν τι πειρωμένοις τῶν  
 διὰ τούτους ἀπολωλότων τῇ παρ' ὑμῶν ὀργῇ περιπε-  
 σεῖν συμβῇ· ὁρῶ γὰρ ὥς τὰ πολλὰ ἐνίους οὐκ εἰς τοὺς  
 αἰτίους, ἀλλ' εἰς τοὺς ὑπὸ χεῖρα μάλιστα τὴν ὀργὴν  
 35 ἀφιέντας. ἕως οὖν ἐτι μέλλει καὶ συνίσταται τὰ πρά-  
 γματα καὶ κατακούομεν ἀλλήλων, ἕκαστον ὑμῶν, καί-



περ ἀκριβῶς εἰδότα, ὅμως ἐπαναμνησάμενοι βούλομαι τίς ὁ Φωκέας πείσας ὑμᾶς καὶ Πύλας προσέσθαι, ὧν καταστὰς ἐκεῖνος κύριος τῆς ἐπὶ τὴν Ἀττικὴν ὁδοῦ καὶ τῆς εἰς Πελοπόννησον κύριος γέγονε, καὶ πεποιήχ' ὑμῖν μὴ περὶ τῶν δικαίων μηδ' ὑπὲρ τῶν ἔξω πραγμάτων εἶναι τὴν βουλήν, ἀλλ' ὑπὲρ τῶν ἐν τῇ χώρᾳ καὶ τοῦ πρὸς τὴν Ἀττικὴν πολέμου, ὃς λυπήσει μὲν ἕκαστον, ἐπει-  
 36 δ' ἂν παρῇ, γέγονε δ' ἐν ἐκείνῃ τῇ ἡμέρᾳ. εἰ γὰρ μὴ παρ-  
 εκρούσθητε τόθ' ὑμεῖς, οὐδὲν ἂν ἦν τῇ πόλει πρᾶγμα· οὔτε γὰρ ναυσὶ δῆπου κρατήσας εἰς τὴν Ἀττικὴν ἤλθεν ἂν ποτε στόλῳ Φίλιππος, οὔτε περὶ βαδίζων ὑπὲρ τὰς Πύλας καὶ Φωκέας, ἀλλ' ἢ τὰ δίκαι' ἂν ἐποίει καὶ τὴν εἰρήνην ἄγων ἡσυχίαν εἶχεν, ἢ παραχρῆμ' ἂν ἦν ἐν ὁμοίῳ πολέμῳ δι' ὃν τότε τῆς εἰρήνης ἐπεθύμησεν.  
 37 ταῦτ' οὖν, ὥς μὲν ὑπομνησάμενοι, νῦν ἱκανῶς εἴρηται, ὥς δ' ἂν ἐξετασθεῖν μάλιστα ἀκριβῶς, μὴ γένοιτο, ὧ πάντες θεοί· οὐδένα γὰρ βουλοίμην ἂν ἔγωγε, οὐδ' εἰ δίκαιός ἐστ' ἀπολωλέναι, μετὰ τοῦ πάντων κινδύνου καὶ τῆς ζημίας δίκην ὑποσχεῖν.

## VII.

## ΠΕΡΙ ΑΛΟΝΝΗΣΟΥ.

## ΥΠΟΘΕΣΙΣ.

Οὗτος ὁ λόγος ἐπιγράφεται μὲν περὶ Ἀλοννήσου, τάχα δὲ ὁρ- 75  
 θότερον ἐπιγράφειν "πρὸς τὴν ἐπιστολὴν τὴν Φιλίππου" πέ-  
 πομφε γὰρ πρὸς τοὺς Ἀθηναίους ἐπιστολὴν περὶ πολ-  
 λῶν διαλεγόμενος, ὧν ἓν ἐστὶ καὶ τὸ κατὰ τὴν Ἀλόννησον,  
 ἣτις ἦν μὲν τῶν Ἀθηναίων ἀρχαῖον κτῆμα, κατὰ δὲ τοὺς Φι-  
 λίππου καιροὺς ὑπὸ ληστῶν κατείχετο, οὓς ἐκβαλὼν ὁ Φίλιπ-  
 πος ἀπαιτοῦσι μὲν τοῖς Ἀθηναίοις τὴν νῆσον οὐκ ἀποδίδωσιν



(ἑαυτοῦ γὰρ εἶναι φησιν), αἰτοῦσι δὲ ὑπισχνεῖται δώσειν. ὁ δὲ λόγος οὐ δοκεῖ μοι Δημοσθένους εἶναι. δηλοῖ δὲ ἡ φράσις καὶ ἡ τῆς συνθέσεως ἁρμονία, πολὺ τὸν Δημοσθενικὸν πεφυγυῖα τύπον, ἀνειμένη τε καὶ διαλελυμένη παρὰ τὴν ἰδέαν τούτου τοῦ ρήτορος. καὶ μὴν καὶ τὸ ἐπὶ τέλει ρηθὲν οὐ μικρὸν μαρτύριον τοῦ νόθου εἶναι τὸν λόγον, "εἴπερ ὑμεῖς τὸν ἐγκέφαλον ἐν τοῖς κροτάφοις καὶ μὴ ἐν ταῖς πτέρυγαις καταπεπατημένον φορεῖτε." ὁ μὲν γὰρ Δημοσθένης εἶωθε παρορησία χρῆσθαι, τοῦτο δὲ ὕβρις ἐστὶ καὶ λοιδορία μέτροι οὐκ ἔχουσα. εὐτέλειά τε αὐτῷ δεινὴ πρόσεστι κατὰ τὴν ἑρμηνείαν. πρὸς δὲ τούτοις καὶ εὐήθες τὸ νομίζειν ἐν τοῖς κροτάφοις ἔχειν τοὺς ἀνθρώπους τὸν ἐγκέφαλον. ὑπώπτευσαν δὲ καὶ οἱ πρεσβύτεροι τὸν λόγον ὥς οὐ τοῦ ρήτορος. καὶ πεφωράκασι γέ τινες ὄντα Ἠγησίππου καὶ ἀπὸ τῆς ἰδέας τῶν λόγων (τοι-  
 76  
 αὐτῇ γὰρ κέχρηται) καὶ ἀπὸ τῶν πραγμάτων· κατὰ Καλλίπ-  
 που γὰρ τοῦ Παιανιέως φησὶν ὁ τὸν λόγον γεγραφὼς ἀπενη-  
 νοχέειν γραφὴν παρανόμων, φαίνεται δὲ οὐχ ὁ Δημοσθένης,  
 ἀλλ' ὁ Ἠγήσιππος τὴν κατὰ τοῦ Καλλίππου γραφὴν ἐνστη-  
 σάμενος. νῆ Δία, ἀλλ' ὁ λόγος συμβουλευεὶ περὶ τῆς Ἀλον-  
 νήσου τοῖς Ἀθηναίοις μὴ λαμβάνειν αὐτήν, ἀλλ' ἀπολαμβάνειν,  
 καὶ διαφέρεται περὶ τῶν ὀνομάτων, ταῦτα δὲ Αἰσχίνης  
 φησὶ τὸν Δημοσθένην συμβεβουλευκέναι τοῖς Ἀθηναίοις. εἴ-  
 τα τί τοῦτο; δύναται γὰρ τὴν αὐτὴν πεποιηθῆαι συμβουλήν  
 καὶ Δημοσθένης καὶ Ἠγήσιππος, ἐπεὶ καὶ τὰ ἄλλα τῆς αὐτῆς  
 ἥσαν ἐν τῇ πολιτείᾳ προαιρέσεως καὶ τοῖς φιλιππίζουσι τῶν  
 ρητόρων ἀντέλεγον. καὶ μέμνηται καὶ ὁ Δημοσθένης τοῦ  
 Ἠγησίππου ὥς καὶ πρεσβεύσαντος μεθ' ἑαυτοῦ καὶ ἀντιτα-  
 χθέντος τῷ Μακεδόνι. δῆλον οὖν ὅτι ὁ μὲν τοῦ Δημοσθένους  
 λόγος ὁ περὶ τῆς Ἀλοννήσου ρηθεὶς οὐ σώζεται, ἐκείνου δὲ  
 οὐκ ὄντος τὸν εὐρεθέντα προσέθεσαν αὐτῷ, ἀφορμὴν ἔχοντες  
 τὸ περὶ Ἀλοννήσου λόγον εἰρησθαι τῷ ρήτορι, οὐκέτι δὲ ἐξε-  
 τάζοντες εἰ τοῦτον εἰκὸς εἶναι τὸν ἐκείνου.

Ὡς ἄνδρες Ἀθηναῖοι, οὐκ ἔστιν ὅπως αἱ αἰτίαι, ἃς Φί-  
 λιππος αἰτιᾶται, τοὺς ὑπὲρ τῶν δικαίων πρὸς ὑμᾶς λέ-  
 γοντας κωλύσουσι συμβούλους ἡμᾶς γίνεσθαι ὑπὲρ

τῶν ὑμῖν συμφερόντων· δεινὸν γὰρ ἂν εἴη, εἰ τὴν ἐπὶ 77  
τοῦ βήματος παρορησίαν αἱ παρ' ἐκείνου πεμπόμεναι  
ἐπιστολαὶ ἀνέλοιεν. ἐγὼ δ' ὑμῖν, ὧς ἄνδρες Ἀθηναῖοι,  
βούλομαι πρῶτον μὲν περὶ ὧν Φίλιππος ἐπέσταλκε,  
περὶ τούτων διεξελεθῆναι· ὕστερον δὲ, περὶ ὧν οἱ πρό-  
σβεις λέγουσι, καὶ ἡμεῖς λέξομεν.

- 2 Φίλιππος γὰρ ἄρχεται μὲν περὶ Ἀλοννήσου λέγων  
ὡς ὑμῖν δίδωσιν ἑαυτοῦ οὕσαν, ὑμᾶς δὲ οὐ φησι δι-  
καίως αὐτὸν ἀπαιτεῖν· οὐ γὰρ ὑμετέραν οὕσαν οὔτε  
λαβεῖν οὔτε νῦν ἔχειν. ἔλεγε δὲ καὶ πρὸς ἡμᾶς τοιού-  
τους λόγους, ὅτε πρὸς αὐτὸν ἐπρεσβεύσαμεν, ὡς λη-  
στὰς ἀφελόμενος ταύτην τὴν νῆσον κτήσαιο, καὶ προσ-  
3 ἤκειν αὐτὴν ἑαυτοῦ εἶναι. τοῦτον δὲ τὸν λόγον, ὡς  
οὐκ ἔστι δίκαιος, οὐ χαλεπὸν ἔστιν αὐτοῦ ἀφελέσθαι.  
ἅπαντες γὰρ οἱ λησταὶ τοὺς ἀλλοτρίους τόπους κατα-  
λαμβάνοντες καὶ τούτους ἐχυροὺς ποιοῦμενοι ἐντεῦ-  
θεν τοὺς ἄλλους κακῶς ποιοῦσιν. ὁ δὲ τοὺς ληστὰς τι-  
μωρησάμενος καὶ κρατήσας οὐκ ἂν δήπου εἰκότα λέγοι,  
εἰ φασί, ἃ ἐκεῖνοι ἀδίκως καὶ ἀλλότρια εἶχον, ταῦθ'  
4 ἑαυτοῦ γίγνεσθαι. εἰ γὰρ ταῦτα συγχωρήσετε, τί κω-  
λύει, καὶ εἴ τινα τῆς Ἀττικῆς λησταὶ τόπον καταλάβοιεν  
ἢ Λήμνου ἢ Ἰμβρου ἢ Σκύρου, καὶ τινες τούτους τοὺς  
ληστὰς ἐκκόψαιεν, εὐθὺς καὶ τὸν τόπον τοῦτον, οὗ  
ἦσαν οἱ λησταί, τὸν ὄντα ἡμέτερον, τῶν τιμωρησαμέ-  
5 νων τοὺς ληστὰς γίγνεσθαι; Φίλιππος δ' οὐκ ἄγνοεῖ  
ταῦτ' οὐ δίκαια λέγων. ἀλλ' εἰ καὶ τις ἄλλος ἐπιστά-  
μενος παρακρουσθῆναι ἂν ὑμᾶς οἴεται ὑπὸ τῶν τὰν-  
ταῦθα διοικήσειν, ὡς ἂν αὐτὸς ἐκεῖνος βούληται, καὶ  
πρὶν ὑπεσχημένον, καὶ νῦν δὲ πραττόντων. ἀλλὰ μὴν  
οὐδ' ἐκεῖνό γε λανθάνει αὐτὸν, ὅτι δι' ἀμφοτέρων τῶν 78  
ὀνομάτων, ὁποτέρῳ ἂν χρῆσθε ὑμεῖς, ἔξετε τὴν νῆσον,  
6 ἂν τε λάβητε ἂν τ' ἀπολάβητε. τί οὖν αὐτῷ διαφέρει

μὴ τῷ δικαίῳ ὀνόματι χρησάμενον ἀποδοῦναι ὑμῖν, ἀλλὰ δωρεὰν δεδωκέναι, τῷ ἀδίκῳ; οὐχ ἴν' εὐεργέτημά τι καταλογίσηται πρὸς ὑμᾶς (γελοῖον γὰρ ἂν εἴη τοῦτό γε τὸ εὐεργέτημα), ἀλλ' ἴν' ἐνδείξηται ἅπασιν τοῖς Ἑλλησιν ὅτι Ἀθηναῖοι τὰ ἐν τῇ θαλάττῃ χωρία ἀγαπῶσι παρὰ τοῦ Μακεδόνοιο λαμβάνοντες. τοῦτο δ' ὑμῖν οὐ ποιητέον ἐστίν, ὧς ἄνδρες Ἀθηναῖοι.

7 Ὅταν δὲ λέγῃ περὶ τούτων ὡς ἐθέλει διαδικάσασθαι, οὐδὲν ἄλλ' ἢ χλευάζει ὑμᾶς, πρῶτον μὲν ἀξιῶν Ἀθηναίους ὄντας πρὸς τὸν ἐκ Πέλλης ὀρμώμενον περὶ τῶν νησῶν διαδικάζεσθαι, πότερ' ὑμέτεροι ἢ ἐκείνου εἰσίν· ὁπότε γὰρ ἡ μὲν δύναμις ἢ ὑμετέρα, ἢ ἐλευθερώσασα τοὺς Ἑλληνας, μὴ δύναται ὑμῖν τὰ ἐν τῇ θαλάττῃ χωρία σῶζειν, οἱ δὲ δικασταί, οἷς ἂν ἐπιτρέψῃτε, οἱ κύριοι τῆς ψήφου, οὗτοι ὑμῖν σώσουσιν, ἐὰν μὴ Φί-  
8 λιππος αὐτοὺς πρίηται, πῶς ὑμεῖς οὐχ ὁμολογουμένως, ὅταν ταῦτα διαπράττῃσθε, τῶν ἐν τῇ ἡπείρῳ ἀπάντων ἀφεστήκατε, καὶ ἐπιδείκνυτε ἅπασιν ἀνθρώποις ὅτι οὐδὲ περὶ ἐνὸς αὐτῷ διαγωνιεῖσθε, εἶγε περὶ τῶν ἐν τῇ θαλάττῃ, οὗ φατὲ ἰσχύειν, μὴ διαγωνιεῖσθε, ἀλλὰ διαδικάσεσθε;

9 Ἔτι περὶ συμβόλων φησὶ πεπομφέναι πρὸς ὑμᾶς τοὺς ποιησομένους, ταῦτα δὲ κύρια ἔσεσθαι οὐκ ἐπειδὴ ἐν τῷ δικαστηρίῳ τῷ παρ' ὑμῖν κυρωθῇ, ὥσπερ ὁ νόμος κελεύει, ἀλλ' ἐπειδὴ ὡς ἑαυτὸν ἐπανενεχθῇ, ἐφ' ἑσείμῳ τὴν παρ' ὑμῶν γενομένην γνῶσιν ὡς ἑαυτὸν 79 ποιοῦμενος· βούλεται γὰρ ὑμῶν τοῦτο προλαβεῖν καὶ ὁμολογούμενον ἐν τοῖς συμβόλοις καταστῆσαι, ὅτι τῶν περὶ Ποτίδαιαν γεγεννημένων ἀδικημάτων οὐδὲν ἐγκαλεῖτε αὐτῷ ὡς ἀδικούμενοι, ἀλλὰ βεβαιοῦτε δικαίως  
10 αὐτὴν ἐκείνου καὶ λαβεῖν καὶ κεκτῆσθαι. καίτοι Ἀθηναίων οἱ ἐν Ποτιδαίᾳ κατοικοῦντες, οὐκ ὄντος αὐτοῖς

- πολέμου πρὸς Φίλιππον, ἀλλὰ συμμαχίας, καὶ ὄρκων ὁμωμοσμένων, οὓς Φίλιππος τοῖς οἰκοῦσιν ἐν Ποτιδαίᾳ ὥμοσεν, ἀφῆρέθησαν ὑπ' αὐτοῦ τὰ κτήματα. ταῦτα δὴ βούλεται τὰδικήματα πανταχῶς παρ' ὑμῖν βεβαιώσασθαι, ὅτι οὐτ' ἐγκαλεῖτε αὐτῷ οὐθ' ἡγεῖσθε ἀδικεῖσθαι,
- 11 ἐπεὶ ὅτι γε συμβόλων οὐδὲν δέονται Μακεδόνες πρὸς Ἀθηναίους, ὁ παρεληλυθὼς ὑμῖν χρόνος τεκμήριον γενέσθω· οὔτε γὰρ Ἀμύντας ὁ πατήρ ὁ Φιλίππου οὐθ' οἱ ἄλλοι βασιλεῖς οὐδεπώποτε σύμβολα ἐποίησαντο
- 12 πρὸς τὴν πόλιν τὴν ἡμετέραν. καίτοι πλείους γε ἦσαν αἱ ἐπιμιξίαι τότε πρὸς ἀλλήλους ἢ νῦν εἰσὶν· ἐφ' ἡμῖν γὰρ ἦν ἡ Μακεδονία καὶ φόρους ἡμῖν ἔφερον, καὶ τοῖς ἐμπορίοις τότε μᾶλλον ἢ νῦν ἡμεῖς τοῖς ἐκεῖ κάκεινοι τοῖς παρ' ἡμῖν ἐχρῶντο, καὶ ἐμπορικαὶ δίκαι οὐκ ἦσαν, ὥσπερ νῦν, ἀκριβεῖς, αἱ κατὰ μῆνα, ποιοῦσαι μηδὲν δεῖσθαι συμβόλων τοὺς τοσοῦτον ἀλλήλων ἀπέχοντας.
- 13 ἀλλ' ὅμως οὐδενὸς τοιούτου ὄντος τότε οὐκ ἐλυσιτέλει σύμβολα ποιησαμένους οὐτ' ἐκ Μακεδονίας πλεῖν Ἀθήναζε δίκας ληψομένους, οὐθ' ἡμῖν εἰς Μακεδονίαν, ἀλλ' ἡμεῖς τε τοῖς ἐκεῖ νομίμοις ἐκεῖνοί τε τοῖς παρ' ἡμῖν τὰς δίκας ἐλάμβανον. μὴ οὖν ἀγνοεῖτε ὅτι τὰ σύμβολα ταῦτα γίνεταί εἰς ὑποδοχὴν τοῦ μηδ' ἀμφισβητῆσαι εὐλόγως ὑμᾶς ἔτι Ποτιδαίας.
- 14 Περὶ δὲ τῶν ληστῶν δίκαιόν φησιν εἶναι κοινῇ φυλάττειν τοὺς ἐν τῇ θαλάττῃ κακουργοῦντας ὑμᾶς τε καὶ αὐτὸν, οὐδὲν ἄλλ' ἢ τοῦτ' ἀξιῶν, ὅφ' ὑμῶν εἰς τὴν θάλατταν κατασταθῆναι, καὶ ὁμολογῆσαι ὑμᾶς ὥς ἄνευ Φιλίππου οὐδὲ τὴν ἐν τῇ θαλάττῃ φυλακὴν δυνατοί
- 15 ἔστε φυλάττειν, ἔτι δὲ καὶ δοθῆναι αὐτῷ ταύτην τὴν ἄδειαν, περιπλέοντι καὶ ὀρμιζομένῳ εἰς τὰς νήσους ἐπὶ προφάσει τῇ τῶν ληστῶν φυλακῇ διαφθείρειν τοὺς νησιώτας καὶ ἀφιστάναι ὑμῶν, καὶ μὴ μόνον τοὺς φυγά-

δας τοὺς παρ' ἑαυτοῦ εἰς Θάσον κεκομικέναι διὰ τῶν  
 ὑμετέρων στρατηγῶν, ἀλλὰ καὶ τὰς ἄλλας νήσους οἰ-  
 κειώσασθαι, συμπέμπων τοὺς συμπλευσομένους μετὰ  
 τῶν στρατηγῶν τῶν ὑμετέρων ὥς κοινωνήσοντας τῆς  
 16 κατὰ θάλατταν φυλακῆς. καίτοι οὐ φασί τινες αὐτὸν  
 προσδεῖσθαι τῆς θαλάττης. ὁ δ' οὐδὲν δεόμενός τριή-  
 ρεις κατασκευάζεται, καὶ νεωσοίκους οἰκοδομεῖται, καὶ  
 ἀποστόλους ἀποστέλλειν βούλεται καὶ δαπάνας οὐ μι-  
 κρὰς δαπανᾶν εἰς τοὺς κατὰ θάλατταν κινδύνους, ὧν  
 οὐδὲν προτιμᾷ.

17 Ταῦτ' οὖν οἶσεθ' ἄν, ὧ ἄνδρες Ἀθηναῖοι, Φίλιπ-  
 πον ἀξιῶσαι ὑμᾶς συγχωρῆσαι αὐτῷ, εἰ μὴ ὑμῶν μὲν  
 κατεφρόνει, οὓς δ' ἐνθάδε προήρηται φίλους κεκτῆ-  
 σθαι, τούτοις διεπίστευεν; οἱ οὐκ αἰσχύνονται Φι-  
 λίπῳ ζῶντες καὶ οὐ τῇ αὐτῶν πατρίδι, καὶ τὰς παρ'  
 ἐκείνου δωρεὰς λαμβάνοντες οἴονται οἵκαδε λαμβά-  
 νειν, τὰ οἶκοι πωλοῦντες.

18 Περὶ δὲ τῆς εἰρήνης, ἣν ἔδοσαν ἡμῖν οἱ πρόσβεις 81  
 οἱ παρ' ἐκείνου πεμφθέντες ἐπανορθώσασθαι, ὅτι  
 ἐπηνωρθωσάμεθα, ὃ παρὰ πᾶσιν ἀνθρώποις ὁμολο-  
 γεῖται δίκαιον εἶναι, ἑκατέρους ἔχειν τὰ ἑαυτῶν, ἀμφι-  
 σβητεῖ μὴ δεδωκέναι μηδὲ τοὺς πρόσβεις ταῦτ' εἰρηκέ-  
 ναι πρὸς ὑμᾶς, οὐδὲν ἄλλ' ἢ πεπεισμένος ὑπὸ τούτων,  
 οἷς χρῆται φίλοις, ὥς ὑμεῖς οὐ μνημονεύετε τὰ ἐν τῷ  
 19 δῆμῳ εἰρημένα. μόνον δὲ τοῦτο οὐχ οἷόν τε ὑμῖν ἔστιν  
 ἀμνημονῆσαι· ἐν γὰρ τῇ αὐτῇ ἐκκλησίᾳ καὶ οἱ πρό-  
 σβεις οἱ παρ' ἐκείνου ἦγοντες ὑμῖν διελέγοντο καὶ τὸ  
 ψήφισμα ἐγράφη, ὥστ' οὐχ οἷόν τε ἔστι παραχρῆμα  
 τῶν λόγων εἰρημένων καὶ εὐθύς τοῦ ψηφίσματος ἐπα-  
 ναγιγνωσκομένου τὴν καταψευδομένην γνώμην τῶν  
 πρόσβεων, ταύτην ὑμᾶς χειροτονῆσαι· ὥστε τοῦτο μὲν  
 οὐ κατ' ἐμοῦ, ἀλλὰ καθ' ὑμῶν ἐπέσταλκεν, ὥς ὑμεῖς



- περὶ ὧν οὐκ ἤκούσατε, περὶ τούτων ἀποκρινάμενοι  
 20 τὴν γνώμην ἀπεστείλατε. καὶ οἱ μὲν πρέσβεις αὐτοὶ,  
 ὧν κατεψεύδετο τὸ ψήφισμα, ὅτ' ἀπεκρίνεσθε αὐτοῖς  
 ἀναγινγνώσκοντες καὶ ἐπὶ ξένια αὐτοὺς ἐκαλεῖτε, οὐκ  
 ἐτόλμησαν παρελθεῖν, οὐδ' εἶπεῖν ὅτι "καταψεύδεσθε  
 ἡμῶν, ὧ ἄνδρες Ἀθηναῖοι, καὶ φατέ ἡμᾶς εἰρηκέναι  
 ἃ οὐκ εἰρήκαμεν," ἀλλὰ σιωπῇ ἀπιόντες ὥχοντο. βού-  
 λομαι δ' ὑμᾶς, ὧ ἄνδρες Ἀθηναῖοι (καὶ γὰρ ἡνδοκί-  
 μησεν ὁ Πύθων παρ' ὑμῖν ἐν τῇ δημηγορίᾳ, ὁ τότε  
 πρεσβεύων) αὐτοὺς τοὺς λόγους, οὓς ἔλεγεν, ὑπομνη-  
 21 σαι· οἶδα γὰρ ὅτι μέμνησθε. παραπλήσιοι δ' ἦσαν οἷς  
 καὶ νῦν ἐπέσταλκε Φίλιππος· ἐγκαλῶν γὰρ ἡμῖν τοῖς  
 διαβάλλουσι τὸν Φίλιππον, καὶ ὑμῖν ἐμέμφετο ὅτι ὥρ-  
 μηκότος αὐτοῦ εὖ ποιεῖν ὑμᾶς καὶ προηρημένου μά- 82  
 λιστα τῶν Ἑλλήνων φίλους κεκτῆσθαι αὐτοὶ κωλύετε,  
 ἀποδεχόμενοι τῶν συκοφαντούντων καὶ χρήματα ἐκεῖ-  
 νον αἰτούντων καὶ διαβαλλόντων· τοὺς γὰρ τοιούτους  
 λόγους, ὅταν ἀπαγγελλόντων ἀκούῃ, ὅτι κακῶς ἤκουεν,  
 ὑμεῖς δ' ἀπεδέχεσθε, μεταβάλλειν αὐτοῦ τὴν γνώμην,  
 ὅταν ἄπιστος φαίνεται τούτοις ὧν προήρηται εὐεργέ-  
 22 τής εἶναι. ἐκέλευεν οὖν τοὺς λέγοντας ἐν τῷ δήμῳ τῇ  
 μὲν εἰρήνῃ μὴ ἐπιτιμᾶν· οὐ γὰρ ἄξιον εἶναι εἰρήνην  
 λύειν· εἰ δέ τι μὴ καλῶς γέγραπται ἐν τῇ εἰρήνῃ, τοῦτ'  
 ἐπανορθώσασθαι, ὥς ἅπαντα Φίλιππον ποιήσονται  
 ὅσ' ἂν ὑμεῖς ψηφίσησθε. ἂν δὲ διαβάλλωσι μὲν, αὐτοὶ  
 δὲ μὴδὲν γράφωσι δι' οὗ ἢ μὲν εἰρήνῃ ἔσται, παύσεται  
 δ' ἀπιστούμενος ὁ Φίλιππος, μὴ προσέχειν τὸν νοῦν  
 23 τοῖς τοιούτοις ἀνθρώποις. καὶ τούτους τοὺς λόγους  
 ὑμεῖς ἀκούοντες ἀπεδέχεσθε, καὶ δίκαια ἔφατε τὸν  
 Πύθωνα λέγειν. καὶ ἦν δίκαια. ἔλεγε δὲ τούτους τοὺς  
 λόγους οὐχ ὅπως λυθείῃ ἐκ τῆς εἰρήνης, ἃ ἦν ἐκείνῳ  
 συμφέροντα καὶ ὧν πολλὰ χρήματα ἀνηλώκει ὥστε γε-



νέσθαι, ἀλλ' ὑπὸ τῶν ἐνθάδε διδασκάλων προδεδι-  
 दाγμένος, οἱ οὐκ ὄντο εἶναι τὸν γράψοντα ἐναντία  
 τῷ Φιλοκράτους ψηφίσματι, τῷ ἀπολλύντι Ἀμφίπολιν.  
 24 ἐγὼ δὲ, ὡς ἄνδρες Ἀθηναῖοι, παράνομον μὲν οὐδὲν  
 ἐτόλμησα γράψαι, τῷ δὲ Φιλοκράτους ψηφίσματι οὐκ  
 ἦν παράνομον τάναντία γράφειν, ὥς ἐγὼ ἐπιδείξω· τὸ  
 γὰρ ψήφισμα τὸ Φιλοκράτους, καθ' ὃ ὑμεῖς ἀπώλλυτε  
 Ἀμφίπολιν, ἐναντίον ἦν τοῖς προτέροις ψηφίσμασι,  
 25 καθ' ἃ ὑμεῖς ἐκτίθασθε ταύτην τὴν χώραν. τοῦτο μὲν 83  
 οὖν παράνομον ἦν τὸ ψήφισμα τὸ τοῦ Φιλοκράτους,  
 καὶ οὐχ οἷόν τ' ἦν τὸν τὰ ἔννομα γράφοντα ταῦτα τῷ  
 παρανόμῳ ψηφίσματι γράφειν. ἐκείνοις δὲ τοῖς προ-  
 τέροις ψηφίσμασι, τοῖς οὖσιν ἐννόμοις καὶ σώζουσι  
 τὴν ὑμετέραν χώραν, ταῦτα γράφων ἔννομά τ' ἐγρα-  
 φον καὶ ἐξηλέγχον τὸν Φίλιππον, ὅτι ἐξηπάτα ὑμᾶς  
 καὶ οὐκ ἐπανορθώσασθαι ἐβούλετο τὴν εἰρήνην, ἀλλὰ  
 26 τοὺς ὑπὲρ ὑμῶν λέγοντας ἀπίστους καταστῆσαι. καὶ  
 ὅτι μὲν δοὺς τὴν ἐπανορθώσιν νῦν ἔξαρονός ἐστιν ἅπαν-  
 τες ἴστε. φησὶ δ' Ἀμφίπολιν ἑαυτοῦ εἶναι· ὑμᾶς γὰρ  
 ψηφίσασθαι ἐκείνου εἶναι, ὅτ' ἐψηφίσασθε ἔχειν αὐτὸν  
 ἃ εἶχεν. ὑμεῖς δὲ τὸ μὲν ψήφισμα τοῦτ' ἐψηφίσασθε,  
 οὐ μέντοι γ' ἐκείνου εἶναι Ἀμφίπολιν· ἔστι γὰρ ἔχειν  
 καὶ τὰλλότρια, καὶ οὐχ ἅπαντες οἱ ἔχοντες τὰ αὐτῶν  
 ἔχουσιν, ἀλλὰ πολλοὶ καὶ τὰλλότρια κέκτηνται· ὥστε  
 27 τοῦτό γε τὸ σοφὸν αὐτοῦ ἡλίθιον ἐστιν. καὶ τοῦ μὲν  
 Φιλοκράτους ψηφίσματος μέμνηται, τῆς δ' ἐπιστολῆς,  
 ἣν πρὸς ὑμᾶς ἐπεμψεν ὅτ' Ἀμφίπολιν ἐπολιόρκει, ἐπι-  
 λέλησται, ἐν ἣ ὡμολόγει τὴν Ἀμφίπολιν ὑμετέραν εἶ-  
 ναι· ἔφη γὰρ ἐκπολιορκήσας ὑμῖν ἀποδώσειν ὥς οὖσαν  
 28 ὑμετέραν καὶ οὐ τῶν ἐχόντων. καὶ οἱ μὲν, ὥς ἔοικεν,  
 οἱ πρότερον ἐν Ἀμφιπόλει οἰκοῦντες πρὶν Φίλιππον  
 λαβεῖν, τὴν Ἀθηναίων χώραν εἶχον, ἐπειδὴ δὲ Φίλιπ-

πος αὐτὴν εἴληφεν, οὐ τὴν Ἀθηναίων χώραν, ἀλλὰ  
 τὴν ἑαυτοῦ ἔχει, οὐδ' Ὀλυνθόν γε, οὐδ' Ἀπολλωνίαν  
 οὐδὲ Παλλήνην ἀλλοτριᾶς, ἀλλὰ τὰς ἑαυτοῦ χώρας  
 29 κέκτῃται. ἄρ' ὑμῖν δοκεῖ πεφυλαγμένως ἅπαντα πρὸς  
 ὑμᾶς ἐπιστέλλειν, ὅπως ἂν φαίνεται καὶ λέγων καὶ  
 πράττων ἅπαρὰ πᾶσιν ἀνθρώποις ὁμολογεῖται δίκαια 84  
 εἶναι, ἀλλ' οὐ σφόδρα καταπεφρονηκέναι, ὅς τὴν χώ-  
 ραν, ἣν οἱ Ἕλληνες καὶ βασιλεὺς ὁ Περσῶν ἐψηφί-  
 σαντο καὶ ὁμολογήκασιν ὑμετέραν εἶναι, ταύτην φησὶν  
 ἑαυτοῦ καὶ οὐχ ὑμετέραν εἶναι;

- 30 Περὶ δὲ τοῦ ἐτέρου ἐπανορθώματος, ὃ ὑμεῖς ἐν  
 τῇ εἰρήνῃ ἐπανορθοῦσθε, τοὺς ἄλλους Ἕλληνας, ὅσοι  
 μὴ κοινωνοῦσι τῆς εἰρήνης, ἐλευθέρους καὶ αὐτονό-  
 μους εἶναι, καὶ ἐάν τις ἐπ' αὐτοὺς στρατεύῃ, βοηθεῖν  
 31 τοὺς κοινωνοῦντας τῆς εἰρήνης, ἡγούμενοι καὶ δίκαιον  
 τοῦτο καὶ φιλάνθρωπον, μὴ μόνον ἡμᾶς καὶ τοὺς συμ-  
 μάχους τοὺς ἡμετέρους καὶ Φίλιππον καὶ τοὺς συμμά-  
 χους τοὺς ἐκείνου ἄγειν τὴν εἰρήνην, τοὺς δὲ μήθ'  
 ἡμετέρους ὄντας μήτε Φιλίππου συμμάχους ἐν μέσῳ  
 κεῖσθαι καὶ ὑπὸ τῶν κρειττόνων ἀπόλλυσθαι, ἀλλὰ  
 καὶ τούτοις διὰ τὴν ὑμετέραν εἰρήνην ὑπάρχειν σωτη-  
 ρίαν, καὶ τῷ ὄντι εἰρήνην ἄγειν ἡμᾶς καταθεμένους τὰ  
 32 ὅπλα, τοῦτο δὲ τὸ ἐπανόρθωμα ὁμολογῶν ἐν τῇ ἐπι-  
 στολῇ, ὡς ἀκούετε, δίκαιόν τ' εἶναι καὶ δέχεσθαι, Φε-  
 ραίων μὲν ἀφῆρηται τὴν πόλιν καὶ φρουρὰν ἐν τῇ  
 ἀκροπόλει κατέστησεν, ἵνα δὴ αὐτόνομοι ᾦσιν, ἐπὶ δ'  
 Ἀμβρακίαν στρατεύεται, τὰς δ' ἐν Κασσωπία τρεῖς  
 πόλεις, Πανδοσίαν καὶ Βούχετα καὶ Ἐλάτειαν, Ἡλείων  
 ἀποικίας, κατακαύσας τὴν χώραν καὶ εἰς τὰς πόλεις  
 βιασάμενος παρέδωκεν Ἀλεξάνδρῳ τῷ κηδεστῇ τῷ ἑαυ-  
 τοῦ δουλεύειν. σφόδρα γε βούλεται τοὺς Ἕλληνας ἐλευ-  
 θέρους εἶναι καὶ αὐτονόμους, ὡς δηλοῖ τὰ ἔργα.

- 33 *Περὶ δὲ τῶν ὑποσχέσεων ὧν ὑμῖν διατελεῖ ὑπισχνούμενος ὡς μεγάλα ὑμᾶς εὐεργετήσων, καταψεύδεσθαι μέ φησιν αὐτοῦ διαβάλλοντα πρὸς τοὺς Ἑλλη- 85 νας· οὐδὲν γὰρ ὑμῖν πώποτε φησιν ὑπεσχῆσθαι. οὕτως ἀναιδής ἐστὶν ὁ ἐν ἐπιστολῇ γεγραφώς, ἥ ἐστι νῦν ἐν τῷ βουλευτηρίῳ, ὅτ' ἐπιστοιμιεῖν ἡμᾶς ἔφη τοὺς αὐτῷ ἀντιλέγοντας, ἐὰν ἡ εἰρήνη γένηται, τοσαῦτα ὑμᾶς ἀγαθὰ ποιήσιν, ἃ γράφειν ἂν ἤδη, εἰ ἤδει τὴν εἰρήνην ἐσομένην, δῆλον ὡς προκεχειρισμένων καὶ ἐτοιμῶν ὄντων τῶν ἀγαθῶν, ἃ ἐμέλλομεν πείσεσθαι τῆς*
- 34 *εἰρήνης γενομένης. γενομένης δὲ τῆς εἰρήνης, ἃ μὲν ἡμεῖς ἐμέλλομεν ἀγαθὰ πείσεσθαι, ἐκποδῶν ἐστὶ, φθορὰ δὲ τῶν Ἑλλήνων τοσαύτη γέγονεν ὅσην ὑμεῖς ἴστε. ὑμῖν δ' ἐν τῇ νῦν ἐπιστολῇ ὑπισχνεῖται, ἐὰν τοῖς μὲν ἑαυτοῦ φίλοις καὶ ὑπὲρ αὐτοῦ λέγουσι πιστεύητε, ἡμᾶς δὲ τοὺς διαβάλλοντας αὐτὸν πρὸς ὑμᾶς τιμωρήσῃθε,*
- 35 *ὡς μεγάλα ὑμᾶς εὐεργετήσῃ. τὰ μέντοι εὐεργετήματα τοιαῦτα ἔσται· οὔτε τὰ ὑμέτερα ὑμῖν ἀποδώσει (αὐτοῦ γὰρ φησιν εἶναι), οὔτ' ἐν τῇ οἰκουμένῃ αἱ δωρεαὶ ἔσονται, ἵνα μὴ διαβληθῇ πρὸς τοὺς Ἑλληνας, ἀλλ' ἄλλη τις χώρα καὶ ἄλλος, ὡς ἔοικε, τόπος φανήσεται, οὗ ὑμῖν αἱ δωρεαὶ δοθήσονται.*
- 36 *Περὶ δ' ὧν ἐν τῇ εἰρήνῃ εἴληφε χωρίων, ὑμῶν ἐχόντων, παρασπονδῶν καὶ λύων τὴν εἰρήνην, ἐπειδὴ οὐκ ἔχει ὅ τι εἶπη, ἀλλ' ἀδικῶν φανερώς ἐξελέγχεται, ἐπιτρέπειν φησὶ περὶ τούτων ἔτοιμος εἶναι ἴσθαι καὶ κοινῷ δικαστηρίῳ, περὶ ὧν μόνων οὐδὲν δεῖ ἐπιτροπῆς, ἀλλ' ἀριθμὸς ἡμερῶν ἐστὶν ὁ κρίνων. ἅπαντες γὰρ*
- 37 *ἴσμεν τίνι μηνὶ καὶ τίνι ἡμέρᾳ ἡ εἰρήνη ἐγένετο. ὥσπερ δὲ ταῦτα ἴσμεν, καὶ κεῖνα ἴσμεν, τίνι μηνὶ καὶ τίνι ἡμέρᾳ Σέρρειον τεῖχος καὶ Ἑργίσκη καὶ Ἰερὸν ὄρος ἐάλω. οὐ δὴ ἀφανῆ ἐστὶ τὰ οὕτω πραχθέντα, οὐδὲ κρίσεως 86*

δεόμενα, ἀλλὰ πᾶσι γνώριμα πότερος πρότερος μὴν ἔστιν, ἐν ᾧ ἡ εἰρήνη ἐγένετο ἢ ἐν ᾧ τὰ χωρία ἐάλω.

38 Φησὶ δὲ καὶ τοὺς αἰχμαλώτους ἡμῶν, ὅσοι ἐν τῷ πολέμῳ ἐάλωσαν, ἀποδεδωκέναι· ὃς τὸν μὲν Καρύστιον, τὸν πρόξενον τῆς ἡμετέρας πόλεως, ὑπὲρ οὗ ὑμεῖς τρεῖς πρεσβείας ἐπέμψατε ἀπαιτοῦντες, τοῦτον τὸν ἄνδρα ἐκεῖνος οὕτω σφόδρα ὑμῖν ἐβούλετο χαρίσασθαι, ὥστ' ἀπέκτεινε καὶ οὐδ' ἀναίρεσιν ἔδωκεν, ἵνα ταφῇ.

39 Περὶ δὲ Χερρονήσου ἅ τ' ἐπιστέλλει πρὸς ὑμᾶς ἄξιόν ἐστιν ἐξετάσαι, ἔτι δὲ καὶ ἂ πράττει, καὶ ταῦτ' εἰδέναι. τὸν μὲν γὰρ τόπον ἅπαντα τὸν ἔξω Ἀγορᾶς ὡς ἑαυτοῦ ὄντα καὶ ὑμῖν οὐδὲν προσήκοντα δέδωκε καρποῦσθαι Ἀπολλωνίδῃ τῷ Καρδιανῷ. καίτοι Χερρονήσου οἱ ὅροι εἰσὶν, οὐκ Ἀγορὰ, ἀλλὰ βωμὸς τοῦ Διὸς τοῦ ὀρίου, ὃς ἐστὶ μετὰ Πτελεοῦ καὶ Λευκῆς 40 ἀκτῆς, ἣ ἡ διωρυχὴ ἔμελλε Χερρονήσου ἔσεσθαι, ὥς γε τὸ ἐπίγραμμα τὸ ἐπὶ τοῦ βωμοῦ τοῦ Διὸς τοῦ ὀρίου δηλοῖ. ἔστι δὲ τουτί·

Τόνδε καθιδρύσαντο θεῶ περικαλλέα βωμόν  
Λευκῆς καὶ Πτελεοῦ μέσσον ὄρον θέμενοι  
ἐνναέται χώρης σημῆιον· ἀμμορίης δὲ  
αὐτὸς ἀναξ μακάρων ἐστὶ μέσος Κρονίδης.

41 ταύτην μέντοι τὴν χώραν τοσαύτην οὔσαν ὅσην οἱ πολλοὶ ὑμῶν ἴδασιν, ὡς ἑαυτοῦ οὔσαν τὴν μὲν αὐτὸς καρποῦται, τὴν δ' ἄλλοις δωρεὰν δέδωκε καὶ ἅπαντα τὰ κτήματα τὰ ὑμέτερα ὑφ' αὐτῷ ποιεῖται. καὶ οὐ μόνον τὴν ἔξω Ἀγορᾶς χώραν σφετερίζεται, ἀλλὰ καὶ 87 πρὸς Καρδιανούς, οἱ οἰκοῦσιν εἰσὼ Ἀγορᾶς, ἐπιστέλλει ἐν τῇ νῦν ἐπιστολῇ ὡς δεῖ ὑμᾶς διαδικάζεσθαι, πρὸς Καρδιανούς τοὺς κατοικοῦντας ἐν τῇ ὑμετέρᾳ, εἴ 42 τι πρὸς αὐτοὺς διαφέρεισθε. διαφέρονται δὲ πρὸς ὑμᾶς,

σκέψασθε εἰ περὶ μικροῦ. ἑαυτῶν φασὶ τὴν χώραν οὐ-  
 σαν οἰκεῖν καὶ οὐχ ὑμετέραν, καὶ τὰ μὲν ὑμέτερα εἶναι  
 ἐγκτήματα ὥς ἐν ἀλλοτριᾷ, τὰ δὲ ἑαυτῶν κτήμαθ' ὥς  
 ἐν οἰκείᾳ, καὶ ταῦθ' ὑμέτερον πολίτην γράψαι ἐν ψη-  
 43 φίσματι, Κάλλιππον Παιανιέα. καὶ τοῦτό γ' ἀληθὲς  
 λέγουσιν· ἔγραψε γάρ, καὶ ἐμοῦ γ' αὐτὸν γραψαμένου  
 παρὰ νόμων γραφὴν ὑμεῖς ἀπεψηφίσασθε· τοιγάρτοι  
 ἀμφισβητήσιμον ὑμῖν τὴν χώραν κατεσκεύακεν. ὁπότε  
 δὲ περὶ τούτου τολμήσετε πρὸς Καρδιανούς διαδικά-  
 ζεσθαι, εἰθ' ὑμέτερα ἐστὶν εἴτ' ἐκείνων ἢ χώρα, διὰ τί  
 οὐ καὶ πρὸς τοὺς ἄλλους Χερρονησίτας τὸ αὐτὸ δίκαιον  
 44 ἔσται; καὶ οὕτως ὑβριστικῶς ὑμῖν κέχρηται ὥστε φη-  
 σὶν, ἂν μὴ θέλωσι διαδικάζεσθαι οἱ Καρδιανοὶ, αὐτοὺς  
 ἀναγκάσειν, ὥς ὑμῶν γ' οὐκ ἂν δυναμένων οὐδὲν  
 ἀναγκάσαι Καρδιανούς ὑμῖν ποιῆσαι· ἐπεὶ δ' ὑμεῖς  
 οὐ δύνασθε, αὐτὸς φησὶ τοῦτ' ἀναγκάσειν αὐτοὺς ποι-  
 ῆσαι. ἂρ' οὐ μέγала φαίνεται ὑμᾶς εὐεργετῶν; καὶ  
 45 ταύτην τὴν ἐπιστολὴν τινες εὖ ἔφασαν γεγράφθαι, οἱ  
 πολὺν ἂν δικαιότερον ὑφ' ὑμῶν ἢ Φίλιππος μισοῖντο.  
 ἐκεῖνος μὲν γὰρ ἑαυτῷ κτώμενος δόξαν καὶ μεγάλ' ἀγα-  
 θὰ ἅπαντα καθ' ὑμῶν πράττει· ὅσοι δ' Ἀθηναῖοι ὄν-  
 τες μὴ τῇ πατρίδι, ἀλλὰ Φιλίππῳ εὖνοιαν ἐνδείκνυν-  
 ται, προσήκει αὐτοὺς ὑφ' ὑμῶν κακοὺς κακῶς ἀπολω-  
 λέναι, εἴπερ ὑμεῖς τὸν ἐγκέφαλον ἐν τοῖς κροτάφοις 88  
 καὶ μὴ ἐν ταῖς πτέρυγαις καταπεπατημένον φορεῖτε.

46 Ὑπόλοιπόν μοι ἐστὶν ἔτι πρὸς ταύτην τὴν ἐπιστο-  
 λὴν τὴν εὖ ἔχουσαν καὶ τοὺς λόγους τῶν πρέσβεων  
 γράψαι τὴν ἀπόκρισιν, ἣν ἡγοῦμαι δικαίαν τ' εἶναι  
 καὶ συμφέρουσαν ὑμῖν.



## VIII.

## ΠΕΡΙ ΤΩΝ ΕΝ ΧΕΡΡΟΝΗΣΩΙ.

## ΥΠΟΘΕΣΙΣ.

Ὁ λόγος οὗτος ὑπὲρ Διοπείδους εἴρηται καὶ ὧν ἐκεῖνος παρὰ Ἀθηναίοις κατηγορήτο. ἦν μὲν γὰρ Χερρόνησος ἡ πρὸς Θράκην τῶν Ἀθηναίων κτῆμα ἀρχαῖον, εἰς δὲ ταύτην ἀπέστειλαν κατὰ τοὺς Φιλίππου καιροὺς κληροῦχους ἑαυτῶν. ἔθος δὲ ἦν τοῦτο παλαιὸν τοῖς Ἀθηναίοις, ὅσοι πένητες ἦσαν αὐτῶν καὶ ἀκτήμονες οἴκοι, τούτους πέμπειν ἐποίκους εἰς τὰς ἕξω πόλεις τὰς ἑαυτῶν· καὶ ἐλάμβανον πεμπόμενοι ὅπλα τε ἐκ τοῦ δημοσίου καὶ ἐφόδιον. καὶ νῦν τοίνυν τοῦτο γέγονε, καὶ πεπόμφασιν ἐποίκους εἰς τὴν Χερρόνησον, στρατηγὸν αὐτοῖς δόντες Διοπείδην. οἱ μὲν οὖν ἄλλοι Χερρονησῖται τοὺς ἐπελθόντας ἐδέξαντο καὶ μετέδωκαν αὐτοῖς καὶ οἰκιῶν καὶ γῆς, Καρδιανοὶ δὲ οὐκ ἐδέξαντο, λέγοντες ἰδίαν χώραν οἰκεῖν καὶ οὐκ Ἀθηναίων. ἐντεῦθεν οὖν Διοπείδης ἐπολέμει Καρδιανοῖς. οἱ δὲ παρὰ Φιλίππον καταφεύγουσι, καὶ ὃς ἐπιστέλλει τοῖς Ἀθηναίοις μὴ βιάζεσθαι Καρδιανούς ὥς αὐτῷ προσήκοντας, ἀλλὰ δικάσασθαι πρὸς αὐτούς, εἴ τί φασιν ἡδίκησθαι. ὥς δὲ οὐκ ἤκουον τούτων οἱ Ἀθηναῖοι, βοήθειαν τοῖς Καρδιανοῖς ἐπεμψεν. ἐφ' οἷς ἀγανακτήσας ὁ Διοπείδης, τοῦ Φιλίππου περὶ τὴν μεσόγειαν τὴν ἄνω Θράκην πολεμοῦντος πρὸς τὸν Ὀδρουσῶν βασιλέα, τὴν παράλιον Θράκην ὑπήκοον οὖσαν τοῦ Μακεδόνης κατέδραμε καὶ ἐπόρθησε καὶ ἔφθη, πρὶν Φιλίππον ἐπανελθεῖν, ἀναχωρήσας εἰς τὴν Χερρόνησον καὶ ἐν ἀσφαλεῖ γενόμενος. διόπερ ὁ Φίλιππος οὐ δυνηθεὶς ὅπλοις αὐτὸν ἀμύνασθαι πέπομφεν ἐπιστολὴν πρὸς τοὺς Ἀθηναίους, κατηγορῶν τοῦ στρατηγοῦ καὶ λέγων αὐτὸν παραβεβηκέναι τὴν εἰρήνην ἄντικρυς. καὶ οἱ φιλιππίζοντες τῶν ῥητόρων κατατρέχουσι τοῦ Διοπείδους, καὶ κολάζειν ἀξιούσιν αὐτόν. πρὸς οὗς ὁ Δημοσθένης ἐναντιούμενος διχῇ ὑπὲρ τοῦ Διοπείδους ἵσταται. οὔτε γὰρ ἀδικὰ φησιν αὐτὸν πεποικέναι (Φιλίππου γὰρ πολὺ πρότερον παραβάντος τὴν



εἰρήνην καὶ ἀδικοῦντος τὴν τῶν Ἀθηναίων πόλιν, εἰκότως καὶ τοῦτον ἔργα πολεμίου διαπράττεσθαι) οὔτε συμφέρειν λέγει τοῖς Ἀθηναίοις κολάσαι τὸν στρατηγὸν καὶ διαλύσαι τὴν ὑπ' ἐκείνῳ δύναμιν, ἣτις νῦν ἀποκρούεται Χερρονήσου Φίλιππον. τὸ δὲ ὅλον ἐπὶ πόλεμον παρακαλεῖ, καὶ τοῦ Φιλίππου πολλὴν ποιεῖται κατηγορίαν ὡς ἀδίκου καὶ παρασπόνδου καὶ τοῖς Ἀθηναίοις καὶ τοῖς Ἑλλήσιν ἐπιβουλεύοντος.

Ἔδει μὲν, ὧς ἄνδρες Ἀθηναῖοι, τοὺς λέγοντας 90 ἅπαντας ἐν ὑμῖν μῆτε πρὸς ἔχθραν ποιεῖσθαι λόγον μηδένα μῆτε πρὸς χάριν, ἀλλ' ὃ βέλτιστον ἕκαστος ἡγεῖτο, τοῦτ' ἀποφαίνεσθαι, ἄλλως τε καὶ περὶ κοινῶν πραγμάτων καὶ μεγάλων ὑμῶν βουλευομένων· ἐπειδὴ δ' ἔνιοι τὰ μὲν φιλονεικία, τὰ δ' ἡτινιδήποτ' αἰτία προάγονται λέγειν, ὑμᾶς, ὧς ἄνδρες Ἀθηναῖοι, τοὺς πολλοὺς δεῖ πάντα τᾶλλ' ἀφέντας, ἃ τῇ πόλει νομίζετε συμφέρειν, ταῦτα καὶ ψηφίζεσθαι καὶ πράττειν. 2 ἢ μὲν οὖν σπουδῇ περὶ τῶν ἐν Χερρονήσῳ πραγμάτων ἐστὶ καὶ τῆς στρατείας, ἣν ἐνδέκατον μῆνα τουτουὶ Φίλιππος ἐν Θράκῃ ποιεῖται· τῶν δὲ λόγων οἱ πλεῖστοι περὶ ὧν Διοπείδης πράττει καὶ μέλλει ποιεῖν εἰρήνεται. ἐγὼ δ' ὅσα μὲν τις αἰτιᾶται τινα τούτων, οὓς κατὰ τοὺς νόμους ἐφ' ὑμῖν ἐστίν, ὅταν βούλησθε, κολάζειν, καὶ ἥδη δοκῇ καὶ ἐπισχοῦσι περὶ αὐτῶν σκοπεῖν ἐγκωρεῖν ἡγοῦμαι, καὶ οὐ πάνυ δεῖ περὶ τούτων οὔτ' ἐμὲ 3 οὔτ' ἄλλον οὐδένα ἰσχυρίζεσθαι· ὅσα δ' ἐχθρὸς ὑπάρχων τῇ πόλει Φίλιππος καὶ δυνάμει πολλῇ περὶ Ἑλλάσποντον ὧν πειρᾶται προλαβεῖν, καὶ ἅπαξ ὑστερήσωμεν, οὐκέθ' ἔξομεν σῶσαι, περὶ τούτων δ' οἶμαι τὴν ταχίστην συμφέρειν καὶ βεβουλεῦσθαι καὶ παρῃσκευά- 91 σθαι, καὶ μὴ τοῖς περὶ τῶν ἄλλων θορύβοις καὶ ταῖς κατηγορίαις ἀπὸ τούτων ἀποδρᾶναι.

4 Πολλὰ δὲ θαυμάζων τῶν εἰωθότων λέγεσθαι παρ' ὑμῖν, οὐδενὸς ἦττον, ὢ ἄνδρες Ἀθηναῖοι, τεθαύμακα ὁ καὶ πρῶην τινὸς ἤκουσα εἰπόντος ἐν τῇ βουλῇ, ὡς ἄρα δεῖ τὸν συμβουλευόντα ἢ πολεμεῖν ἀπλῶς ἢ τὴν  
 5 εἰρήνην ἄγειν συμβουλεύειν. ἔστι δὲ, εἰ μὲν ἡσυχίαν Φίλιππος ἄγει καὶ μήτε τῶν ἡμετέρων ἔχει παρὰ τὴν εἰρήνην μηδὲν μήτε συσκευάζεται πάντας ἀνθρώπους ἐφ' ἡμᾶς, οὐκέτι δεῖ λέγειν, ἀλλ' ἀπλῶς εἰρήνην ἀκ-  
 τέον, καὶ τά γε ἂν ὑμῶν ἔτοιμα ὑπάρχονθ' ὁρῶ. εἰ δ' ἂ μὲν ὠμόσαμεν καὶ ἐφ' οἷς τὴν εἰρήνην ἐποιησά-  
 6 μεθα, ἔστιν ἰδεῖν καὶ γεγραμμένα κεῖται, φαίνεται δ' ἀπ' ἀρχῆς ὁ Φίλιππος, πρὶν Διοπείδην ἐκπλεῦσαι καὶ τοὺς κληρούχους οὓς νῦν αἰτιῶνται πεποιηκέναι πόλε-  
 μον, πολλὰ μὲν τῶν ἡμετέρων ἀδίκως εἰληφῶς, ὑπὲρ ὧν ψηφίσμαθ' ὑμέτερα ἐγκαλοῦντα κύρια ταυτὶ, πάν-  
 7 τα δὲ τὸν χρόνον συνεχῶς τὰ τῶν ἄλλων Ἑλλήνων καὶ βαρβάρων λαμβάνων καὶ ἐφ' ἡμᾶς συσκευαζόμενος, τί τοῦτο λέγουσιν, ὡς πολεμεῖν ἢ ἄγειν εἰρήνην δεῖ; οὐ γὰρ αἵρεσις ἔστιν ἡμῖν τοῦ πράγματος, ἀλλ' ὑπολεί-  
 πεται τὸ δικαιοτάτον καὶ ἀναγκαιοτάτον τῶν ἔργων, ὃ ὑπερβαίνουνσιν ἐκόντες οὗτοι. τί οὖν ἔστι τοῦτο; ἀμύ-  
 νεσθαι τὸν πρότερον πολεμοῦνθ' ἡμῖν. πλὴν εἰ τοῦτο λέγουσι νῦν Δί', ὡς, ἂν ἀπέχῃται τῆς Ἀττικῆς καὶ τοῦ Πειραιῶς ὁ Φίλιππος, οὔτ' ἀδικεῖ τὴν πόλιν οὔτε ποιεῖ  
 8 πόλεμον. εἰ δ' ἐκ τούτων τὰ δίκαια τίθενται καὶ τὴν εἰρήνην ταύτῃ ὀρίζονται, ὅτι μὲν δήπουθεν οὔθ' ὅσια 92 οὔτ' ἀνεκτὰ λέγουσιν οὔθ' ὑμῖν ἀσφαλῇ, δηλόν ἐστιν ἅπασιν, οὐ μὲν ἀλλ' ἐναντία συμβαίνει ταῖς κατηγο-  
 ρίαις ἃς Διοπείδους κατηγοροῦσι καὶ αὐτὰ ταῦτα λέ-  
 γειν αὐτούς. τί γὰρ δήποτε τῷ μὲν Φιλίππῳ πάντα τᾶλλα ποιεῖν ἐξουσίαν δώσομεν, ἂν τῆς Ἀττικῆς ἀπέ-  
 χῃται, τῷ Διοπείδει δ' οὐδὲ βοηθεῖν τοῖς Θοραξίν ἐξέ-

- 9 σται, ἢ πόλεμον ποιεῖν αὐτὸν φήσομεν; ἀλλὰ νῆ Δία ταῦτα μὲν ἐξελέγχονται, δεινὰ ποιῶσι δ' οἱ ξένοι περικόπτοντες τὰ ἐν Ἑλλησπόντῳ, καὶ Διοπεΐθης ἀδικεῖ κατάργων τὰ πλοῖα, καὶ δεῖ μὴ ἐπιτρέπειν αὐτῷ. ἔστω, γιγνέσθω ταῦτα, οὐδὲν ἀντιλέγω. οἶμαι μέντοι δεῖν, εἶπερ ὥς ἀληθῶς ἐπὶ πᾶσι δικαίοις ταῦτα συμβόυλεύ-
- 10 ουσιν, ὥσπερ τὴν ὑπάρχουσαν τῇ πόλει δύναμιν καταλῦσαι ζητοῦσι τὸν ἐφεσθηκότα καὶ πορίζοντα χρήματα ταύτῃ διαβάλλοντες ἐν ὑμῖν, οὕτω τὴν Φιλίππου δύναμιν δεῖξαι διαλυθησομένην, ἂν ὑμεῖς ταῦτα πεισθῇτε. εἰ δὲ μὴ, σκοπεῖτε ὅτι οὐδὲν ἄλλο ποιοῦσιν ἢ καθιστᾶσι τὴν πόλιν εἰς τὸν αὐτὸν τρόπον δι' οὗ τὰ
- 11 παρελθόντα πράγματα ἅπαντ' ἀπολώλεκεν. ἴστε γὰρ δήπου τοῦθ', ὅτι οὐδενὶ τῶν πάντων πλέον κεκράτηκε Φίλιππος ἢ τῷ πρότερος πρὸς τοῖς πράγμασι γίνεσθαι. ὁ μὲν γὰρ ἔχων δύναμιν συνεστηκυῖαν αἰεὶ περὶ αὐτὸν, καὶ προειδὼς ἂ βούλεται πράξαι, ἐξαίφνης ἐφ' οὓς ἂν αὐτῷ δόξη πάρεστιν· ἡμεῖς δ' ἐπειδὰν πυθώμεθα τι γιγνόμενον, τηνικαῦτα θορυβοῦμεθα καὶ πα-
- 12 ρασκευαζόμεθα. εἴτ', οἶμαι, συμβαίνει τῷ μὲν ἐφ' ᾧ ἂν ἔλθῃ, ταῦτ' ἔχειν κατὰ πολλὴν ἡσυχίαν, ἡμῖν δ' ὑστερίζειν, καὶ ὅσα ἂν δαπανήσωμεν, ἅπαντα μάτην 93 ἀνηλωκέναι, καὶ τὴν μὲν ἔχθραν καὶ τὸ βούλεσθαι κωλύειν ἐνδεδεῖσθαι, ὑστερίζοντας δὲ τῶν ἐργῶν αἰσχύνῃν προσοφλισκάνειν.
- 13 Μὴ τοίνυν ἀγνοεῖτε, ὧ ἄνδρες Ἀθηναῖοι, ὅτι καὶ νῦν τᾶλλα μὲν ἐστὶ λόγοι ταῦτα καὶ προφάσεις, πράττεται δὲ τοῦτο καὶ κατασκευάζεται, ὅπως ὑμῶν μὲν οἴκοι μενόντων, ἔξω δὲ μηδεμιᾶς οὔσης τῇ πόλει δυνάμεως, μετὰ πλείστης ἡσυχίας ἅπανθ' ὅσα βούλεται Φίλιππος διοικήσεται. θεωρεῖτε γὰρ τὸ παρὸν πρῶ-
- 14 τον, ὃ γίγνεται. νυνὶ δύναμιν μεγάλην ἐκείνος ἔχων

ἐν Θράκῃ διατρίβει, καὶ μεταπέμπεται πολλήν, ὥς  
 φασιν οἱ παρόντες, ἀπὸ Μακεδονίας καὶ Θετταλίας.  
 εἰάν οὖν περιμείνας τοὺς ἔτησίαις ἐπὶ Βυζάντιον ἐλθὼν  
 πολιορκῇ, πρῶτον μὲν οἴεσθε τοὺς Βυζαντίους μενεῖν  
 ἐπὶ τῆς ἀνοίας τῆς αὐτῆς ὥσπερ νῦν, καὶ οὔτε παρα-  
 15 καλέσειν ὑμᾶς οὔτε βοηθεῖν αὐτοῖς ἀξιώσειν; ἐγὼ μὲν  
 οὐκ οἶμαι, ἀλλὰ καὶ εἴ τισι μᾶλλον ἀπιστοῦσιν ἢ ἡμῖν,  
 καὶ τούτους εἰσφρήσεσθαι μᾶλλον ἢ ᾗ κείνῳ παραδώ-  
 σειν τὴν πόλιν, ἂν περ μὴ φθάσῃ λαβὼν αὐτούς. οὐκ-  
 οῦν ἡμῶν μὲν μὴ δυναμένων ἐνθὲνδ' ἀναπλεῦσαι,  
 ἐκεῖ δὲ μηδεμιᾶς ὑπαρχούσης ἐτοίμου βοηθείας, οὐδὲν  
 16 αὐτοὺς ἀπολωλέναι κωλύσει. νῆ Δία, κακοδαίμονοῦσι  
 γὰρ ἄνθρωποι καὶ ὑπερβάλλουσιν ἀνοία. πάνυ γε,  
 ἀλλ' ὅμως αὐτοὺς δεῖ σῶς εἶναι· συμφέρει γὰρ τῇ πόλει.  
 καὶ μὴν οὐδ' ἐκεῖνό γε δηλὸν ἐστὶν ἡμῖν, ὥς ἐπὶ Χερ-  
 ρόνησον οὐχ ἦξει· ἀλλ' εἰγ' ἐκ τῆς ἐπιστολῆς δεῖ σκο-  
 πεῖν ἧς ἐπεμψε πρὸς ὑμᾶς, ἀμυνεῖσθαι φησι τοὺς ἐν  
 17 Χερρουνήσῳ. ἂν μὲν τοίνυν ἡ τὸ συνεστηκὸς τοῦτο  
 στράτευμα, καὶ τῇ χώρᾳ βοηθηῆσαι δυνήσεται καὶ τῶν 94  
 ἐκείνου τι κακῶς ποιῆσαι· εἰ δ' ἅπαξ διαλυθῇσεται, τί  
 ποιήσομεν, ἂν ἐπὶ Χερρόνησον ἴῃ; κρινοῦμεν Διοπεί-  
 θην νῆ Δία. καὶ τί τὰ πράγματ' ἔσται βελτίω; ἀλλ'  
 ἐνθὲνδε ἂν βοηθηῇσαιμεν αὐτῷ. ἂν δ' ὑπὸ τῶν πνευ-  
 μάτων μὴ δυνώμεθα; ἀλλὰ μὰ Δι' οὐχ ἦξει. καὶ τίς  
 18 ἐγγυητῆς ἐστί τούτου; ἄρ' ὀρᾷτε καὶ λογίξεσθε, ὃ ἄν-  
 δρες Ἀθηναῖοι, τὴν ἐπιούσαν ὥραν τοῦ ἔτους, εἰς ἣν  
 ἔρημόν τινες οἶονται δεῖν τὸν Ἑλλήσποντον ὑμῶν ποι-  
 ῆσαι καὶ παραδοῦναι Φιλίππῳ; τί δ', ἂν ἀπελθὼν ἐκ  
 Θράκης καὶ μηδὲ προσελθὼν Χερρουνήσῳ μηδὲ Βυζαν-  
 τίῳ (καὶ γὰρ ταῦτα λογίξεσθε) ἐπὶ Χαλκίδα ἢ Μέγαρα  
 ἦκῃ τὸν αὐτὸν τρόπον ὅνπερ ἐπ' Ὠρεὸν πρῶην, πότε-  
 ρον κρεῖττον ἐνθάδ' αὐτὸν ἀμύνεσθαι καὶ προσελθεῖν

τὸν πόλεμον πρὸς τὴν Ἀττικὴν ἑᾶσαι, ἢ κατασκευάζειν ἐκεῖ τιν' ἀσχολίαν αὐτῷ; ἐγὼ μὲν οἶμαι τοῦτο.

19 Ταῦτα τοίνυν ἅπαντας εἰδóτας καὶ λογιζομένους  
 χρὴ μὰ Δί' οὐχ ἦν Διοπείδης πειρᾶται τῇ πόλει δύνα-  
 μιν παρασκευάζειν, ταύτην βασκαίνειν καὶ διαλῦσαι  
 πειρᾶσθαι, ἀλλ' ἑτέραν αὐτοὺς προσπαρασκευάζειν  
 καὶ συνευποροῦντας ἐκείνῳ χρημάτων καὶ ἄλλα οἰ-  
 20 κείως συναγωνιζομένους. εἰ γάρ τις ἔροιτο Φίλιππον,  
 εἰπέ μοι, πότερ' ἂν βούλοιο τούτους τοὺς στρατιώτας  
 οὓς Διοπείδης νῦν ἔχει, τοὺς ὁποιοῦστίνασθον (οὐδὲν  
 γὰρ ἀντιλέγω) εὐθνεῖν καὶ παρ' Ἀθηναίοις εὐδοξεῖν  
 καὶ πλείους γίνεσθαι τῆς πόλεως συναγωνιζομένης,  
 ἢ διαβαλλόντων τινῶν καὶ κατηγορούντων διασπα-  
 σθῆναι καὶ διαφθαρεῖν; τοῦτ' ἂν, οἶμαι, φήσειεν. εἶθ'  
 ἂ Φίλιππος ἂν εὖξαιτο τοῖς θεοῖς, ταῦθ' ἡμῶν τινὲς 95  
 ἐνθάδε πράττουσιν; εἶτα ἔτι ζητεῖτε πόθεν τὰ τῆς πό-  
 λεως ἀπόλωλεν ἅπαντα;

21 Βούλομαι τοίνυν πρὸς ὑμᾶς μετὰ παρρησίας ἐξε-  
 τάσαι τὰ παρόντα πράγματα τῇ πόλει, καὶ σκέψασθαι  
 τί ποιοῦμεν αὐτοὶ νῦν καὶ ὅπως χρώμεθ' αὐτοῖς. ἡμεῖς  
 οὔτε χρήματα εἰσφέρειν βουλόμεθα, οὔτε αὐτοὶ στρα-  
 τεύεσθαι τολμῶμεν, οὔτε τῶν κοινῶν ἀπέχεσθαι δυ-  
 22 νάμεθα, οὔτε τὰς συντάξεις Διοπείδει δίδομεν, οὔθ'  
 ὅς' ἂν αὐτὸς αὐτῷ πορίσῃται ἐπαινοῦμεν, ἀλλὰ βα-  
 σκαίνομεν καὶ σκοποῦμεν πόθεν καὶ τί μέλλει ποιεῖν  
 καὶ πάντα τὰ τοιαυτὰ, οὔτ' ἐπειδὴ περ οὕτως ἔχομεν,  
 τὰ ἡμέτερ' αὐτῶν πράττειν ἐθέλομεν, ἀλλ' ἐν μὲν τοῖς  
 λόγοις τοὺς τῆς πόλεως λέγοντας ἄξια ἐπαινοῦμεν, ἐν  
 δὲ τοῖς ἔργοις τοῖς ἐναντιούμενοις τούτοις συναγωνι-  
 23 ζόμεθα. ὑμεῖς μὲν τοίνυν εἰώθατε ἐκάστοτε τὸν παρ-  
 ιόντα ἐρωτᾶν, τί οὖν χρὴ ποιεῖν; ἐγὼ δ' ὑμᾶς ἐρωτήσαι  
 βούλομαι, τί οὖν χρὴ λέγειν; εἰ γὰρ μήτε εἰσοίσετε, μήτε



- αὐτοὶ στρατεύσεσθε, μήτε τῶν κοινῶν ἀφ᾽έξεσθε, μήτε τὰς συντάξεις Διοπείδει δώσετε, μήτε ὅς' ἂν αὐτὸς αὐτῷ πορίσῃται ἐάσετε, μήτε τὰ ὑμέτερόν αὐτῶν πράττειν ἐπιθήσετε, οὐκ ἔχω τί λέγω. εἰ γὰρ ἤδη τοσαύτην ἐξουσίαν τοῖς ἀτιᾷσθαι καὶ διαβάλλειν βουλομένοις δίδοτε, ὥστε καὶ περὶ ὧν ἂν φῶσι μέλλειν αὐτὸν ποιεῖν, καὶ περὶ τούτων προκατηγορούντων ἀκροᾷσθε, τί ἂν τις λέγοι;
- 24 Ὅ τι τοίνυν δύναται ταῦτα ποιεῖν, ἐνίους μαθεῖν ὑμῶν δεῖ. λέξω δὲ μετὰ παρησίας· καὶ γὰρ οὐδ' ἂν ἄλλως δυναίμην. πάντες ὅσοι πώποτ' ἐκπεπλεύκασι παρ' ὑμῶν στρατηγοὶ, ἢ ἐγὼ πάσχειν ὅτιοῦν τιμῶμαι, 96 καὶ παρὰ Χίων καὶ παρ' Ἑρυθραίων καὶ παρ' ὧν ἂν ἕκαστοι δύνωνται, τούτων τῶν τὴν Ἀσίαν οἰκούντων
- 25 λέγω, χρήματα λαμβάνουσιν. λαμβάνουσι δὲ οἱ μὲν ἔχοντες μίαν ἢ δύο ναῦς ἐλάττονα, οἱ δὲ μείζω δύναμιν πλείονα. καὶ διδῶσιν οἱ διδόντες οὔτε τὰ μικρὰ οὔτε τὰ πολλὰ αὐτ' οὐδενὸς (οὐ γὰρ οὕτω μαίνονται), ἀλλ' ὠνούμενοι μὴ ἀδικεῖσθαι τοὺς παρ' αὐτῶν ἐκπλέοντας ἐμπόρους, μὴ συλᾶσθαι, παραπέμπεσθαι τὰ πλοῖα τὰ αὐτῶν, τὰ τοιαῦτα· φασὶ δ' εὐνοίας δι-
- 26 δόναι, καὶ τοῦτο τοῦνομόν· ἔχει τὰ λήμματα ταῦτα. καὶ δὴ καὶ νῦν τῷ Διοπείδει στρατεύμ' ἔχοντι σαφῶς ἐστι τοῦτο δηλόν· ὅτι δώσουσι χρήματα πάντες οὗτοι· πόθεν γὰρ οἴεσθε ἄλλοθεν τὸν μήτε λαβόντα παρ' ὑμῶν μηδὲν μήτ' αὐτὸν ἔχοντα ὁπόθεν μισθοδοτήσῃ στρατιώτας τρέφειν; ἐκ τοῦ οὐρανοῦ; οὐκ ἔστι ταῦτα, ἀλλ' ἀφ' ὧν ἀγείρει καὶ προσαιτεῖ καὶ δανεῖζεται, ἀπὸ τού-
- 27 των διάγει. οὐδὲν οὖν ἄλλο ποιοῦσιν οἱ κατηγοροῦντες ἐν ὑμῖν ἢ προλέγουσιν ἅπασιν μηδ' ὅτιοῦν ἐκείνῳ διδόναι, ὥς καὶ τοῦ μελλῆσαι δώσουσι δίκην, μή τι ποιήσαντί γε ἢ συγκαταπραξαμένῳ. τοῦτ' εἰσὶν οἱ λόγοι· μέλλει πολιορκεῖν, τοὺς Ἑλληνας ἐκδίδωσι· μέλει



γάρ τιμι τούτων τῶν τὴν Ἀσίαν οἰκούντων Ἑλλήνων;  
 ἀμείνους μέντ' ἂν εἶεν τῶν ἄλλων ἢ τῆς πατρίδος κή-  
 28 δεσθαί. καὶ τό γ' εἰς τὸν Ἑλλήσποντον ἐκπέμπειν ἑτε-  
 ρον στρατηγὸν τοῦτ' ἐστίν. εἰ γὰρ δεινὰ ποιεῖ Διοπεί-  
 θης καὶ κατὰγει τὰ πλοῖα, μικρὸν, ὧ ἄνδρες Ἀθη-  
 ναῖοι, μικρὸν πινάκιον ταῦτα πάντα κωλύσαι δύναται  
 ἄν, καὶ λέγουσιν οἱ νόμοι ταῦτα τοὺς ἀδικοῦντας εἰς- 97  
 ἀγγέλλειν, οὐ μὰ Δία δαπάναις καὶ τριήρεσι τοσαύ-  
 ταις ἡμᾶς αὐτοὺς φυλάττειν, ἐπεὶ τοῦτό γ' ἐστὶν ὑπερ-  
 29 βολὴ μανίας· ἀλλ' ἐπὶ μὲν τοὺς ἐχθροὺς, οὓς οὐκ ἔστι  
 λαβεῖν ὑπὸ τοῖς νόμοις, καὶ στρατιώτας τρέφειν καὶ  
 τριήρεις ἐκπέμπειν καὶ χρήματα εἰσφέρειν δεῖ καὶ ἀναγ-  
 καῖόν ἐστιν, ἐπὶ δ' ἡμᾶς αὐτοὺς ψήφισμα, εἰσαγγε-  
 λία, πάραλος, ταῦτ' ἐστὶν ἱκανά. ταῦτ' ἦν εὖ φρο-  
 νούντων ἀνθρώπων, ἐπηρεαζόντων δὲ καὶ διαφθει-  
 30 ρόντων τὰ πράγματα, ἃ νῦν οὗτοι ποιοῦσιν. καὶ τὸ  
 μὲν τούτων τινὰς εἶναι τοιούτους, δεινὸν ὃν οὐ δεινὸν  
 ἐστίν· ἀλλ' ὑμεῖς οἱ καθήμενοι οὕτως ἤδη διάκεισθε  
 ὥστε, ἂν μὲν τις εἴπῃ παρελθὼν ὅτι Διοπείδης ἐστὶ  
 τῶν κακῶν πάντων αἷτιος ἢ Χάρης ἢ Ἀριστοφῶν ἢ ὃν  
 ἂν τῶν πολιτῶν εἴπῃ τις, εὐθέως φατὲ καὶ θορυβεῖτε  
 31 ὥς ὁρθῶς λέγει· ἂν δὲ παρελθὼν λέγῃ τις τάλῃθ' ὅτι  
 "ληρεῖτε, Ἀθηναῖοι· πάντων τῶν κακῶν καὶ τῶν πρα-  
 "γμάτων τούτων Φίλιππός ἐστ' αἷτιος· εἰ γὰρ ἐκεῖνος  
 "ἦγεν ἡσυχίαν, οὐδὲν ἂν ἦν πρᾶγμα τῇ πόλει," ὥς μὲν  
 οὐκ ἀληθὴ ταῦτ' ἐστὶν οὐχ ἔξετε ἀντιλέγειν, ἄχθεσθαι  
 32 δέ μοι δοκεῖτε καὶ ὥσπερ ἀπολλύναι τι νομίζειν. αἷ-  
 τιον δὲ τούτων (καί μοι πρὸς θεῶν, ὅταν ἔνεκα τοῦ  
 βελτίστου λέγω, ἔστω παρηρησία)· παρσκευάκασιν  
 ὑμᾶς ἐκ πολλοῦ τῶν πολιτευομένων ἔνιοι ἐν μὲν  
 ταῖς ἐκκλησίαις φοβεροὺς καὶ χαλεποὺς, ἐν δὲ ταῖς  
 παρασκευαῖς ταῖς τοῦ πολέμου ῥαθύμους καὶ εὐ-

καταφρονήτους. ἂν μὲν οὖν τὸν αἴτιον εἶπη τις ὃν ἴστε  
 ὅτι λήψεσθε παρ' ὑμῖν αὐτοῖς, φατὲ καὶ βούλεσθε·  
 ἂν δὲ τοιοῦτον λέγῃ τις, ὃν κρατήσαντας τοῖς ὅπλοις, 98  
 ἄλλως δ' οὐκ ἔστι κολάσαι, οὐκ ἔχει, οἶμαι, τί ποιή-  
 33 σετε, ἐξελεγχόμενοι δὲ ἄχθεσθε. ἐχρῆν δὲ, ὧς ἄνδρες  
 Ἀθηναῖοι, τὸνναντίον ἢ νῦν ἅπαντας τοὺς πολιτενο-  
 μένους ἐν μὲν ταῖς ἐκκλησίαις πράους καὶ φιλανθρω-  
 πους ὑμᾶς ἐθίζειν εἶναι (πρὸς γὰρ ὑμᾶς αὐτοὺς καὶ  
 τοὺς συμμάχους ἐν ταύταις ἐστὶ τὰ δίκαια), ἐν δὲ ταῖς  
 παρασκευαῖς ταῖς τοῦ πολέμου φοβεροὺς καὶ χαλεποὺς  
 ἐπιδεικνύναι· πρὸς γὰρ τοὺς ἐχθροὺς καὶ τοὺς ἀντι-  
 34 πάλους ἐκεῖνός ἐσθ' ὁ ἀγών. νῦν δὲ δημαγωγοῦντες  
 ὑμᾶς καὶ χαριζόμενοι καθ' ὑπερβολὴν οὕτω διατεθεί-  
 κασιν ὥστ' ἐν μὲν ταῖς ἐκκλησίαις τρυφᾶν καὶ κολα-  
 κεύεσθαι πάντα πρὸς ἡδονὴν ἀκούοντας, ἐν δὲ τοῖς  
 πράγμασι καὶ τοῖς γιγνομένοις περὶ τῶν ἐσχάτων ἡδη  
 κινδυνεύειν. φέρε γὰρ πρὸς Διὸς, εἰ λόγον ὑμᾶς ἀπαι-  
 τήσειαν οἱ Ἕλληνες ὧν νυνὶ παρείκατε καιρῶν διὰ ῥα-  
 35 θυμίαν, καὶ ἔροινθ' ὑμᾶς. "ἄνδρες Ἀθηναῖοι, πέμ-  
 "πετε ὡς ἡμᾶς ἐκάστοτε πρέσβεις, καὶ λέγεθ' ὡς ἐπι-  
 "βουλευεὶ Φίλιππος ἡμῖν καὶ πᾶσι τοῖς Ἕλλησι καὶ ὡς  
 "φυλάττεσθαι δεῖ τὸν ἄνθρωπον καὶ πάντα τὰ τοιαντὶ,"  
 ἀνάγκη φάσκειν καὶ ὁμολογεῖν· ποιοῦμεν γὰρ ταῦτα.  
 "εἴτ', ὧς πάντων ἀνθρώπων φανυλότατοι, δέκα μῆνας  
 36 ἀπογενομένου τάνθρώπου καὶ νόσῳ καὶ χειμῶνι καὶ  
 "πολέμοις ἀποληφθέντος ὥστε μὴ ἂν δύνασθαι ἐπα-  
 "νελθεῖν οἴκαδε, οὔτε τὴν Εὐβοίαν ἡλευθερώσατε οὔτε  
 "τῶν ὑμετέρων αὐτῶν οὐδὲν ἐκομίσασθε, ἀλλ' ἐκεῖνος  
 "μὲν ὑμῶν οἴκοι μερόντων, σχολὴν ἀγόντων, ὑγίαι-  
 "νόντων," (εἰ δὴ τοὺς τὰ τοιαῦτα ποιοῦντας ὑγιαίνειν  
 φήσαιεν) "δύο ἐν Εὐβοίᾳ κατέστησε τυράννους, τὸν 99  
 "μὲν ἀπαντικρὺ τῆς Ἀττικῆς ἐπιτειχίσας, τὸν δ' ἐπὶ

- 37 Σκίαθον, ὑμεῖς δ' οὐδὲ ταῦτ' ἀπελύσασθε, εἰ μὴδὲν  
 "ἄλλο ἐβούλεσθε, ἀλλ' εἰάκατε καὶ ἀφέστατε δῆλον ὅτι  
 "αὐτῷ, καὶ φανερόν πεποιήκατε ὅτι οὐδ' ἂν δεκάκισ  
 "ἀποθάνῃ, οὐδὲν μᾶλλον κινήσεσθε. τί οὖν πρὸς βεβύ-  
 "εσθε καὶ κατηγορεῖτε καὶ πράγμαθ' ἡμῖν παρέχετε;"  
 ἂν ταῦτὰ λέγωσι, τί ἐροῦμεν ἢ τί φήσομεν, ὧς ἄνδρες  
 Ἀθηναῖοι; ἐγὼ μὲν γὰρ οὐχ ὁρῶ.
- 38 Εἰσὶ τοίνυν τινὲς οἱ τότε ἐξελέγγχειν τὸν παριόντα  
 οἶονται, ἐπειδὴν ἐρωτήσωσι, τί οὖν χρὴ ποιεῖν; οἷς  
 ἐγὼ μὲν τὸ δικαιοτάτον καὶ ἀληθέστατον τοῦτ' ἀποκρι-  
 νοῦμαι, ταῦτα μὴ ποιεῖν ἂ νυνὶ ποιεῖτε, οὐ μὴν ἀλλὰ  
 καὶ καθ' ἕκαστον ἀκριβῶς ἐρῶ. καὶ ὅπως, ὥσπερ ἐρω-  
 39 τῶσι προθύμως, οὕτω καὶ ποιεῖν ἐθέλησουσιν. πρῶ-  
 τον μὲν, ὧς ἄνδρες Ἀθηναῖοι, τοῦτο παρ' ὑμῖν αὐτοῖς  
 βεβαίως γινῶναι, ὅτι τῇ πόλει Φίλιππος πολεμεῖ καὶ  
 τὴν εἰρήνην λέλυκε (καὶ παύσασθε περὶ τούτου κατη-  
 γοροῦντες ἀλλήλων) καὶ κακόνους μὲν ἐστὶ καὶ ἐχθρὸς  
 40 ὅλη τῇ πόλει καὶ τῷ τῆς πόλεως ἐδάφει, προσθήσω δὲ  
 καὶ τοῖς ἐν τῇ πόλει πᾶσιν ἀνθρώποις, καὶ τοῖς μάλιστα  
 οἰομένοις αὐτῷ χαρίζεσθαι (εἰ δὲ μὴ, σκεψάσθωσαν  
 Εὐθυκράτην καὶ Λασθένην τοὺς Ὀλυνθίους, οἱ δο-  
 κοῦντες οἰκειότατ' αὐτῷ διακείσθαι, ἐπειδὴ τὴν πόλιν  
 προὔδοσαν, πάντων κάκιστ' ἀπολώλασιν), οὐδενὶ  
 μέντοι μᾶλλον ἢ τῇ πολιτείᾳ πολεμεῖ οὐδ' ἐπιβουλεύει,  
 καὶ σκοπεῖ μᾶλλον οὐδὲ ἐν τῶν πάντων ἢ πῶς ταύτην  
 41 καταλύσει. καὶ τοῦτ' εἰκότως τρόπον τινὰ πράττει·  
 οἶδε γὰρ ἀκριβῶς ὅτι οὐδ' ἂν πάντων τῶν ἄλλων γέ-  
 νηται κύριος, οὐδὲν ἐστὶ αὐτῷ βεβαίως ἔχειν, ἕως ἂν 100  
 ὑμεῖς δημοκρατῆσθε, ἀλλ' ἐάν ποτε συμβῇ τι πταῖσμα,  
 ἂ πολλὰ γένοιτ' ἂν ἀνθρώπῳ, ἥξει πάντα τὰ νῦν συμ-  
 42 βεβιασμένα καὶ καταφεύξεται πρὸς ὑμᾶς· ἐστὲ γὰρ  
 ὑμεῖς οὐκ αὐτοὶ πλεονεκτῆσαι καὶ κατασχεῖν ἀρχὴν εὔ

πεφυκότες, ἀλλ' ἕτερον λαβεῖν κωλύσαι καὶ ἔχοντ'  
 ἀφελέσθαι δεινοὶ, καὶ ὅλως ἐνοχλήσαι τοῖς ἄρχει  
 βουλομένοις καὶ πάντας ἀνθρώπους εἰς ἐλευθερίαν  
 ἀφελέσθαι ἔτοιμοι. οὐκ οὖν βούλεται τοῖς ἑαυτοῦ και-  
 ροῖς τὴν παρ' ὑμῶν ἐλευθερίαν ἐφεδρεύειν, οὐδὲ πολ-  
 λοῦ δεῖ, οὐ κακῶς οὐδ' ἀργῶς ταῦτα λογισόμενος.  
 43 πρῶτον μὲν δὴ τοῦτο δεῖ, ἐχθρὸν ὑπειληφέναι τῆς πο-  
 λιτείας [καὶ τῆς δημοκρατίας] ἀδιάλλακτον ἐκείνον· εἰ  
 γὰρ μὴ τοῦτο πεισθῇσεσθε ταῖς ψυχαῖς, οὐκ ἐθελήσετε  
 ὑπὲρ τῶν πραγμάτων σπουδάζειν· δεύτερον δ' εἰδέναι  
 σαφῶς ὅτι πάνθ' ὅσα πραγματεύεται καὶ κατασκευά-  
 ζεται νῦν, ἐπὶ τὴν ἡμετέραν πόλιν παρασκευάζεται,  
 καὶ ὅπου τις ἐκείνον ἀμύνεται, ἐνταῦθ' ὑπὲρ ἡμῶν  
 44 ἀμύνεται. οὐ γὰρ οὕτω γ' εὐνήθης ἐστὶν ὑμῶν οὐ-  
 δεὶς ὃς ὑπολαμβάνει τὸν Φίλιππον τῶν μὲν ἐν Θρά-  
 κῃ κακῶν (τί γὰρ ἂν ἄλλο τις εἴποι Διοργίλον καὶ  
 Καβύλην καὶ Μάστειραν καὶ ἅ νῦν ἔξαιρεῖ καὶ κα-  
 τασκευάζεται;) τούτων μὲν ἐπιθυμεῖν καὶ ὑπὲρ τοῦ  
 ταῦτα λαβεῖν καὶ πόρους καὶ χειμῶνας καὶ τοὺς ἐσχά-  
 45 τους κινδύνους ὑπομένειν, τῶν δὲ Ἀθηναίων λιμένων  
 καὶ νεωρίων καὶ τριήρων καὶ τῶν ἔργων τῶν ἀργυρεῖ-  
 ων καὶ τοσοῦτων προσόδων οὐκ ἐπιθυμεῖν, ἀλλὰ ταῦτα  
 μὲν ἑάσειν ἡμᾶς ἔχειν, ὑπὲρ δὲ τῶν μελινῶν καὶ τῶν  
 ὀλυρῶν τῶν ἐν τοῖς Θρακίοις σιροῖς ἐν τῷ βασιλεῦσι 101  
 χειμάζειν. οὐκ ἔστι ταῦτα, ἀλλὰ κάκεῖνα ὑπὲρ τοῦ  
 τούτων γενέσθαι κύριος καὶ τᾶλλα πάντα πραγματεύ-  
 46 εται. τί οὖν εὖ φρονούντων ἀνθρώπων ἐστίν; εἰδό-  
 τας ταῦτα καὶ ἐγνωκότας τὴν μὲν ὑπερβάλλουσαν καὶ  
 ἀνῆκεστον ταύτην ῥαθυμίαν ἀποθέσθαι, χρήματα δ'  
 εἰσφέρειν, καὶ τοὺς συμμάχους ἀξιοῦν, καὶ ὅπως τὸ  
 συννεστηκὸς τοῦτο συμμενεῖ στρατεύμα ὁρᾶν καὶ πρᾶτ-  
 τειν, ἵν' ὥσπερ ἐκεῖνος ἔτοιμον ἔχει δύναιμι τὴν ἀδι-

κήσουσαν καὶ καταδουλωσομένην ἅπαντας τοὺς Ἕλλη-  
 νας, οὕτω τὴν σώσουσαν ὑμεῖς καὶ βοηθήσουσαν ἅπα-  
 47 σιν ἔτοιμον ἔχητε. οὐ γὰρ ἔστι βοηθείαις χρωμένους  
 οὐδέποτε οὐδὲν τῶν δεόντων πράττειν, ἀλλὰ κατασκευ-  
 άσαντας δεῖ δύναμιν, καὶ τροφὴν ταύτῃ πορίζαντας  
 καὶ ταμίας καὶ δημοσίους, καὶ ὅπως ἐνὶ τὴν τῶν χρημά-  
 των φυλακὴν ἀκριβεστάτην γενέσθαι, οὕτω ποιήσαν-  
 τας, τὸν μὲν τῶν χρημάτων λόγον παρὰ τούτων λαμβά-  
 νειν, τὸν δὲ τῶν ἔργων παρὰ τοῦ στρατηγοῦ. καὶ οὕτω  
 ποιήσητε καὶ ταῦτ' ἐθέλησητε ὡς ἀληθῶς, ἄγειν εἰρήνην  
 δικαίαν καὶ μένειν ἐπὶ τῆς αὐτοῦ Φίλιππον ἀναγκάσετε,  
 οὗ μείζον οὐδὲν ἂν γένοιτ' ἀγαθόν, ἢ πολεμήσειτ' ἐξ ἴσου.  
 48 Εἰ δέ τω δοκεῖ ταῦτα καὶ δαπάνης μεγάλης καὶ  
 πόνων πολλῶν καὶ πραγματείας εἶναι, καὶ μάλα ὀρθῶς  
 δοκεῖ· ἀλλ' ἐὰν λογίσηται τὰ τῇ πόλει μετὰ ταῦτα  
 γενησόμενα, ἂν ταῦτα μὴ ἐθέλη ποιεῖν, εὐρήσει λυσιτε-  
 49 λοῦν τὸ ἐκόντας ποιεῖν τὰ δέοντα. εἰ μὲν γὰρ ἔστί τις  
 ἐγγυητὴς ὑμῖν θεῶν (οὐ γὰρ ἀνθρώπων γ' οὐδεὶς ἂν  
 γένοιτο ἀξιόχρεως τηλικούτου πράγματος) ὥς, ἐὰν ἄρηθ'  
 ἡσυχίαν καὶ ἅπαντα πρόησθε, οὐκ ἐπ' αὐτοὺς ὑμᾶς τε-  
 λευτῶν ἐκεῖνος ἥξει, αἰσχροὺς μὲν νῆ τὸν Δία καὶ πάν- 102  
 τας θεοὺς καὶ ἀνάξιον ὑμῶν καὶ τῶν ὑπαρχόντων τῇ  
 πόλει καὶ πεπραγμένων τοῖς προγόνοις, τῆς ἰδίας ἔνε-  
 κα ῥαθυμίας τοὺς ἄλλους πάντας Ἕλληνας εἰς δουλείαν  
 προσέσθαι, καὶ ἔγωγε αὐτὸς μὲν τεθνάναι μᾶλλον ἂν  
 ἢ ταῦτ' εἰρηκέναι βουλοίμην· οὐ μὲν ἀλλ' εἰ τις ἄλλος  
 λέγει καὶ ὑμᾶς πείθει, ἔστω, μὴ ἀμύνεσθε, ἅπαντα πρό-  
 50 εσθε. εἰ δὲ μηδενὶ τοῦτο δοκεῖ, τοῦναντίον δὲ πρόδισμεν  
 ἅπαντες, ὅτι ὅσῳ ἂν πλειόνων ἐάσωμεν ἐκεῖνον γενέ-  
 σθαι κύριον, τοσούτῳ χαλεπωτέρῳ καὶ ἰσχυροτέρῳ χρη-  
 σόμεθα ἐχθρῶ, ποῦ ἀναδυόμεθα ἢ τί μέλλομεν; ἢ πότε,  
 51 ὃ ἄνδρες Ἀθηναῖοι, τὰ δέοντα ποιεῖν ἐθέλησομεν; ὅταν



νὴ Δί' ἀνάγκη τις ἦ. ἀλλ' ἦν μὲν ἄν τις ἐλευθέρων ἀνθρώπων ἀνάγκην εἴποι, οὐ μόνον ἤδη πάρεστιν, ἀλλὰ καὶ πάλαι παρελήλυθε, τὴν δὲ τῶν δούλων ἀπεύχεσθαι δήπου μὴ γενέσθαι δεῖ. διαφέρει δὲ τί; ὅτι ἐστὶν ἐλευθέρῳ μὲν ἀνθρώπῳ μερίστη ἀνάγκη ἢ ὑπὲρ τῶν γιγνομένων αἰσχύνη, καὶ μείζω ταύτης οὐκ οἶδ' ἦντιν' ἂν εἴποι τις· δούλῳ δὲ πληγαὶ καὶ ὁ τοῦ σώματος αἰκισμὸς, ἃ μῆτε γένοιτο οὔτε λέγειν ἄξιον.

- 52 Πάντα τοίνυν τᾶλλ' εἰπὼν ἂν ἡδέως, καὶ δείξας ὃν τρόπον ὑμᾶς ἐνιοὶ καταπολιτεύονται, τὰ μὲν ἄλλα ἔασω· ἀλλ' ἐπειδάν τι τῶν πρὸς Φίλιππον ἐμπέσῃ, εὐθύς ἀναστὰς τις λέγει τὸ τὴν εἰρήνην ἄγειν ὡς ἀγαθὸν καὶ τὸ τρέφειν δύναμιν μεγάλην ὡς χαλεπὸν, καὶ "διαρπά-  
 "ζειν τινὲς τὰ χρήματα βούλονται" καὶ τοιούτους λό-  
 γους, ἐξ ὧν ἀναβάλλουσι μὲν ὑμᾶς, ἡσυχίαν δὲ ποιού-  
 53 σιν ἐκείνῳ πράττειν ὅ τι βούλεται. ἐκ δὲ τούτων περι-  
 γίγνεται ὑμῖν μὲν ἡ σχολὴ καὶ τὸ μηδὲν ἤδη ποιεῖν, ἃ 103  
 δέδοικ' ὅπως μήποθ' ἡγήσεσθε ἐπὶ πολλῷ γεγενῆσθαι, τούτοις δ' αἱ χάριτες καὶ ὁ μισθὸς ὁ τούτων. ἐγὼ δ' οἶμαι τὴν μὲν εἰρήνην ἄγειν οὐχ ὑμᾶς δεῖν πείθειν, οἱ πεπεισμένοι κάθησθε, ἀλλὰ τὸν τὰ τοῦ πολέμου πρᾶτ-  
 54 τοντα· ἂν γὰρ ἐκεῖνος πεισθῇ, τὰ γ' ἀφ' ὑμῶν ὑπάρχει· νομίζειν δ' εἶναι χαλεπὰ οὐχ ὅς' ἂν εἰς σωτηρίαν δα-  
 πανῶμεν, ἀλλ' ἃ πεισόμεθα, ἂν ταῦτα μὴ ἐθέλωμεν ποιεῖν· καὶ τὸ "διαρπασθήσεται τὰ χρήματά" τῷ φυλα-  
 κὴν εἰπεῖν, δι' ἧς σωθήσεται, κωλύειν, οὐχὶ τῷ τοῦ  
 55 συμφέροντος ἀφεστάναι. καίτοι ἔγωγ' ἀγανακτῶ καὶ αὐτὸ τοῦτο, ὧς ἄνδρες Ἀθηναῖοι, εἰ τὰ μὲν χρήματα λυ-  
 πεῖ τινὰς ὑμῶν, εἰ διαρπασθήσεται, ἃ καὶ φυλάττειν καὶ κολάζειν τοὺς ἀδικοῦντας ἐφ' ὑμῖν ἐστι, τὴν δ' Ἑλ-  
 λάδα πᾶσαν ἐφεξῆς οὕτωςι Φίλιππος ἀρπάζων οὐ λυ-  
 πεῖ, καὶ ταῦτ' ἐφ' ὑμᾶς ἀρπάζων.



56 Τί ποτ' οὖν ἐστὶ τὸ αἷτιον, ὃ ἄνδρες Ἀθηναῖοι, τὸ  
 τὸν μὲν οὕτω φανερώς στρατεύοντα, ἀδικοῦντα, πόλεις  
 καταλαμβάνοντα, μηδένα τούτων πρόποτ' εἰπεῖν ὥς πό-  
 λεμον ποιεῖ, τοὺς δὲ μὴ ἐπιτρέπειν μηδὲ προῖσθαι ταῦ-  
 τα συμβουλευόντας, τούτους τὸν πόλεμον πρηνέειν  
 57 αἰτιᾶσθαι; ἐγὼ διδάξω· ὅτι τὴν ὀργὴν ἣν εἰκός ἐστι γε-  
 νέσθαι παρ' ὑμῶν, ἂν τι λυπῇσθε τῷ πολέμῳ, εἰς τοὺς  
 ὑπὲρ ὑμῶν λέγοντας τὰ βέλτιστα τρέφαι βούλονται,  
 ἵνα τούτους κρίνητε, μὴ Φίλιππον ἀμύνησθε, καὶ κα-  
 τηγορῶσιν αὐτοὶ, μὴ δίκην δῶσιν ὧν ποιοῦσι νῦν.  
 τοῦτ' αὐτοῖς δύναται τὸ λέγειν ὥς ἄρα βούλονται πόλε-  
 μόν τινες ποιῆσαι παρ' ὑμῖν, καὶ περὶ τούτου ἡ διαδι-  
 58 κασία αὕτη ἐστίν. ἐγὼ δ' οἶδα ἀκριβῶς ὅτι οὐ γράψαν- 104  
 τος Ἀθηναίων οὐδενός πω πόλεμον καὶ ἄλλα πολλὰ  
 Φίλιππος ἔχει τῶν τῆς πόλεως καὶ νῦν εἰς Καρδίαν πέ-  
 πομφε βοήθειαν. εἰ μέντοι βουλόμεθ' ἡμεῖς μὴ προσ-  
 ποιεῖσθαι πολεμεῖν αὐτὸν ἡμῖν, ἀνοητότατος πάντων  
 59 ἂν εἴη τῶν ὄντων ἀνθρώπων, εἰ τοῦτ' ἐξελέγχοι. ἀλλ'  
 ἐπειδὴν ἐπ' αὐτοὺς ἡμᾶς ἴη, τί φήσομεν; ἐκεῖνος μὲν  
 γὰρ οὐ πολεμεῖν, ὥσπερ οὐδ' Ὀρεΐταις τῶν στρατιωτῶν  
 ὄντων ἐν τῇ χώρᾳ, οὐδὲ Φεραίοις πρότερον, πρὸς τὰ  
 τείχη προσβάλλων αὐτῶν, οὐδ' Ὀλυνθίοις ἐξ ἀρχῆς,  
 ἕως ἐν αὐτῇ τῇ χώρᾳ τὸ στράτευμα παρῆν ἔχων. ἢ καὶ  
 τότε τοὺς ἀμύνεσθαι κελεύοντας πόλεμον ποιεῖν φή-  
 σομεν; οὐκοῦν ὑπόλοιπον δουλεύειν· οὐ γὰρ ἄλλο γ'  
 οὐδέν ἐστι μεταξὺ τοῦ μήτ' ἀμύνεσθαι μήτ' ἄγειν ἡσυ-  
 60 χίαν ἔασθαι. καὶ μὴν οὐχ ὑπὲρ τῶν ἴσων ὑμῖν τε καὶ  
 τοῖς ἄλλοις ἔσθ' ὁ κίνδυνος· οὐ γὰρ ὑφ' αὐτῷ τὴν πό-  
 λιν ποιήσασθαι βούλεται Φίλιππος, ἀλλ' ὅλως ἀνελεῖν.  
 οἶδε γὰρ ἀκριβῶς ὅτι δουλεύειν μὲν ὑμεῖς οὐτ' ἐθελή-  
 σετε οὐτ', ἂν ἐθελήσητε, ἐπιστήσεσθε (ἄρχειν γὰρ εἰώ-  
 θατέ), πράγματα δ' αὐτῷ παρασχεῖν, ἂν καιρὸν λά-

βητε, πλείω τῶν ἄλλων ἀνθρώπων ἀπάντων δυνή-  
σεσθε.

- 61 Ὡς οὖν ὑπὲρ τῶν ἐσχάτων ὄντος τοῦ ἀγῶνος προσ-  
ήκει οὕτω γιννώσκειν, καὶ τοὺς πεπρακότας αὐτοὺς  
ἐκείνῳ μισεῖν καὶ ἀποτυμπανίσαι· οὐ γὰρ ἔστιν, οὐκ  
ἔστι τῶν ἔξω τῆς πόλεως ἐχθρῶν κρατῆσαι, πρὶν ἂν  
τοὺς ἐν αὐτῇ τῇ πόλει κολάσῃτ' ἐχθροὺς ὑπηρετοῦντας  
ἐκείνῳ, ἀλλ' ἀνάγκη τούτοις ὥσπερ προβόλοις προσ-  
62 πταίνοντας ὑστερίζειν ἐκείνων. πόθεν οἴεσθε νῦν αὐτὸν  
ὑβρίζειν ὑμᾶς (οὐδὲν γὰρ ἄλλ' ἔμοιγε δοκεῖ ποιεῖν ἢ 105  
τοῦτο) καὶ τοὺς μὲν ἄλλους εὖ ποιοῦντα, εἰ μὴδὲν ἄλ-  
λο, ἔξαπατᾶν, ὑμῖν δ' ἀπειλεῖν ἤδη; οἶον Θετταλοὺς  
πολλὰ δοὺς ὑπηγάγετο εἰς τὴν νῦν παροῦσαν δουλεί-  
αν· οὐδ' ἂν εἰπεῖν δύναιτ' οὐδεὶς ὅσα τοὺς ταλαιπώ-  
ρους Ὀλυνθίους πρότερον δοὺς Ποτίδαιαν ἐξηπάτησε  
63 καὶ πόλλ' ἕτερα· Θηβαίους τὰ νῦν ὑπάγει τὴν Βοιωτί-  
αν αὐτοῖς παραδοὺς καὶ ἀπαλλάξας πολέμου πολλοῦ  
καὶ χαλεποῦ· ὥστε καρπωσάμενοί τινα ἕκαστοι τού-  
των πλεονεξίαν οἱ μὲν ἤδη πεπόνθασιν ἃ δὴ πάντες  
ἴδασιν, οἱ δ' ὅ τι ἂν ποτε συμβῇ πείσονται. ὑμεῖς δὲ ὦν  
μὲν ἀπεστέρησθε, σιωπῶ· ἀλλ' ἐν αὐτῷ τῷ τὴν εἰρή-  
νην ποιήσασθαι, πόσα ἐξηπάτησθε, πόσων ἀπεστέρη-  
64 σθε. οὐχὶ Φωκέας, οὐ Πύλας, οὐχὶ τὰ πρὸ Θράκης, Δορί-  
σκον, Σέρρειον, τὸν Κερσοβλέπτην αὐτόν; οὐ νῦν τὴν  
πόλιν τὴν Καρδιανῶν ἔχει καὶ ὁμολογεῖ; τί ποτ' οὖν  
ἐκείνως τοῖς ἄλλοις καὶ οὐ τὸν αὐτὸν τρόπον ὑμῖν προσ-  
φέρεται; ὅτι ἐν μόνῃ τῶν πασῶν πόλεων τῇ ἡμετέρᾳ  
ἄδεια ὑπὲρ τῶν ἐχθρῶν λέγειν δέδοται, καὶ λαβόντα  
χρήματ' αὐτὸν ἀσφαλές ἐστι λέγειν παρ' ὑμῖν, καὶ  
65 ἀφηρημένοι τὰ ὑμέτερά αὐτῶν ἦτε. οὐκ ἦν ἀσφαλές  
λέγειν ἐν Ὀλύνθῳ τὰ Φιλίππου μὴ σὺν εὖ πεπονθότων  
τῶν πολλῶν Ὀλυνθίων τῷ Ποτίδαιαν καρποῦσθαι·

- οὐκ ἦν ἀσφαλὲς λέγειν ἐν Θετταλίᾳ τὰ Φιλίππου μὴ  
 σὺν εὖ πεπονθότος τοῦ πλήθους τοῦ Θετταλῶν τῷ  
 τοὺς τυράννους ἐκβαλεῖν Φίλιππον αὐτοῖς καὶ τὴν Πυ-  
 λαίαν ἀποδοῦναι· οὐκ ἦν ἐν Θήβαις ἀσφαλὲς, πρὶν τὴν  
 66 Βοιωτίαν ἀπέδωκε καὶ τοὺς Φωκέας ἀνεῖλεν. ἀλλ' 106  
 Ἀθήνησιν οὐ μόνον Ἀμφίπολιν καὶ τὴν Καρδιανῶν  
 χώραν ἀπεστερηκότος Φιλίππου, ἀλλὰ καὶ κατασκέυά-  
 ζοντος ὑμῖν ἐπιτείχισμα τὴν Εὐβοίαν καὶ νῦν ἐπὶ Βυ-  
 ζάντιον παριόντος, ἀσφαλὲς ἐστὶ λέγειν ὑπὲρ Φιλίπ-  
 που. καὶ γὰρ τοι τούτων μὲν ἐκ πτωχῶν ἔνιοι ταχὺ  
 πλούσιοι γεγόνασιν καὶ ἔξ ἀνωνύμων καὶ ἄδοξων ἔνδο-  
 ξοι καὶ γνώριμοι, ὑμεῖς δὲ τὸνναντίον ἐκ μὲν ἐνδόξων  
 ἄδοξοι, ἐκ δ' εὐπόρων ἄποροι· πόλεως γὰρ ἔγωγε  
 67 πλοῦτον ἡγοῦμαι συμμάχους, πίστιν, εὐνοίαν, ὧν πάν-  
 των ἔσθ' ὑμεῖς ἄποροι. ἐκ δὲ τοῦ τούτων ὀλιγώρως  
 ὑμᾶς ἔχειν καὶ ἔἴη ταῦτα φέρεσθαι ὁ μὲν εὐδαίμων καὶ  
 μέγας καὶ φοβερός πᾶσιν Ἕλλησι καὶ βαρβάρους, ὑμεῖς  
 δ' ἔρημοι καὶ ταπεινοὶ, τῇ μὲν τῶν ὠνίων ἀφθονίᾳ λαμ-  
 προὶ, τῇ δ' ὧν προσῆκε παρασκευῇ καταγέλαστοι. οὐ τὸν  
 αὐτὸν δὲ τρόπον περὶ θ' ὑμῶν καὶ περὶ αὐτῶν ἐνίους τῶν  
 λερόντων ὁρῶ βουλευομένους· ὑμᾶς μὲν γὰρ ἡσυχίαν  
 ἄγειν φασὶ δεῖν, κἄν τις ὑμᾶς ἀδικῇ, αὐτοὶ δ' οὐ δύνανται  
 παρ' ὑμῖν ἡσυχίαν ἄγειν οὐδενὸς αὐτοὺς ἀδικοῦντος.  
 68 Εἴτα φησὶν ὃς ἂν τύχῃ παρελθῶν "οὐ γὰρ ἐθέλεις  
 "γράφειν, οὐδὲ κινδυνεύειν, ἀλλ' ἄτολμος εἶ καὶ μαλα-  
 "κός." ἐγὼ δὲ θρασὺς μὲν καὶ βδελυρὸς καὶ ἀναιδὴς  
 οὔτ' εἰμὶ μήτε γενοίμην, ἀνδρειότερον μέντοι πολλῶ  
 πάνυ τῶν ἰταμῶς πολιτευομένων παρ' ὑμῖν ἑμαυτὸν  
 69 ἡγοῦμαι. ὅστις μὲν γὰρ, ὥς ἄνδρες Ἀθηναῖοι, παριδὼν  
 ἂ συνοίσει τῇ πόλει, κρίνει, δημεύει, δίδωσι, κατηγο-  
 ρεῖ, οὐδεμιᾶ ταῦτ' ἀνδρεία ποιεῖ, ἀλλ' ἔχων ἐνέχυρον  
 τῆς αὐτοῦ σωτηρίας τὸ πρὸς χάριν ὑμῖν λέγειν καὶ πο- 107

- λιτεύεσθαι ἀσφαλῶς θρασύς ἐστιν· ὅστις δ' ὑπὲρ τοῦ  
 βελτίστου πολλὰ τοῖς ὑμετέροισι ἐναντιοῦται βουλήμα-  
 σι, καὶ μηδὲν λέγει πρὸς χάριν, ἀλλὰ τὸ βέλτιστον αἰεὶ,  
 καὶ τὴν τοιαύτην πολιτείαν προαιρεῖται ἐν ἧ' πλειόνων  
 ἢ τύχῃ κυρία γίνεται ἢ οἱ λογισμοὶ, τούτων δ' ἀμφο-  
 70 τέρων ἑαυτὸν ὑπεύθυνον ὑμῖν παρέχει, οὗτός ἐστ' ἀν-  
 δρείος, καὶ χρησίμος γε πολίτης ὁ τοιοῦτός ἐστιν, οὐχ  
 οἱ τῆς παρ' ἡμέραν χάριτος τὰ μέγιστα τῆς πόλεως ἀπο-  
 λωλεκότες, οὓς ἐγὼ τοσούτου δέω ζηλοῦν ἢ νομίζειν  
 ἀξιόους πολίτας τῆς πόλεως εἶναι, ὥστ' εἴ τις ἔροικό με  
 "εἰπέ μοι, σὺ δὲ δὴ τί τὴν πόλιν ἡμῶν ἀγαθὸν πεποίη-  
 "κας;" ἔχων, ὃ ἄνδρες Ἀθηναῖοι, καὶ τριηραρχίας εἰ-  
 πεῖν καὶ χορηγίας καὶ χρημάτων εἰσφορὰς καὶ λύσεις  
 71 αἰχμαλώτων καὶ τοιαύτας ἄλλας φιλανθρωπίας, οὐδὲν  
 ἂν τούτων εἴποιμι, ἀλλ' ὅτι τῶν τοιούτων πολιτευμά-  
 των οὐδὲν πολιτεύομαι, ἀλλὰ θυνάμενος ἂν ἴσως, ὥσ-  
 περ καὶ ἔτεροι, κατηγορεῖν καὶ χαρίζεσθαι καὶ δημεύ-  
 ειν καὶ τᾶλλ' ἃ ποιοῦσιν οὗτοι ποιεῖν, οὐδ' ἐφ' ἐνὶ τού-  
 των πώποτ' ἑμαυτὸν ἔταξα οὐδὲ προήχθην οὔθ' ὑπὸ  
 κέρδους οὔθ' ὑπὸ φιλοτιμίας, ἀλλὰ διαμένω λέγων ἐξ  
 ὧν ἐγὼ μὲν πολλῶν ἐλάττων εἰμὶ παρ' ὑμῖν, ὑμεῖς δ',  
 εἰ πείθοισθέ μοι, μείζους ἂν εἴητε· οὕτω γὰρ ἴσως ἀνε-  
 72 πίφθονον εἰπεῖν. οὐδέ γ' ἐμοὶ δοκεῖ δικαίου τοῦτ' εἶναι  
 πολίτου, τοιαῦτα πολιτεύμαθ' εὐρίσκειν ἐξ ὧν ἐγὼ μὲν  
 πρῶτος ὑμῶν ἔσομαι εὐθέως, ὑμεῖς δὲ τῶν ἄλλων ὕστα-  
 τοι· ἀλλὰ συναυξάνεσθαι δεῖ τὴν πόλιν τοῖς τῶν ἀγα-  
 θῶν πολιτῶν πολιτεύμασι, καὶ τὸ βέλτιστον αἰεὶ, μὴ τὸ  
 ῥᾶστον ἅπαντας λέγειν· ἐπ' ἐκεῖνο μὲν γὰρ ἡ φύσις ἀν- 10  
 τὴ βαδιεῖται, ἐπὶ τοῦτο δὲ τῷ λόγῳ δεῖ προάγεσθαι δι-  
 δάσκοντα τὸν ἀγαθὸν πολίτην.
- 73 "Ἦδη τοίνυν τινὸς ἤκουσα καὶ τοιοῦτόν τι λέγον-  
 τος, ὡς ἄρα ἐγὼ λέγω μὲν αἰεὶ τὰ βέλτιστα, ἔστι δ' οὐδὲν

ἀλλ' ἢ λόγοι τὰ παρ' ἐμοῦ, δεῖ δ' ἔργων τῇ πόλει καὶ  
 πράξεώς τινος. ἐγὼ δ' ὥς ἔχω περὶ τούτων, λέξω πρὸς  
 ὑμᾶς καὶ οὐκ ἀποκρύψομαι. εὐδ' εἶναι νομίζω τοῦ  
 συμβουλευόντος ὑμῖν ἔργον οὐδὲν πλὴν εἰπεῖν τὰ βέλ-  
 τιστα. καὶ τοῦθ' ὅτι τοῦτον ἔχει τὸν τρόπον ῥαδίως  
 74 οἶμαι δεῖξιν. ἴστε γὰρ δήπου τοῦθ', ὅτι Τιμόθεός ποτ'  
 ἐκείνος ἐν ὑμῖν ἐδημηγόρησεν ὥς δεῖ βοηθεῖν καὶ τοὺς  
 Εὐβοέας σῶζειν, ὅτε Θηβαῖοι κατεδουλοῦντ' αὐτούς,  
 καὶ λέγων εἶπεν οὕτω πως· "εἰπέ μοι, βουλευέσθε,"  
 ἔφη, "Θηβαίους ἔχοντες ἐν νήσῳ, τί χρήσεσθε καὶ τί  
 "δεῖ ποιεῖν; οὐκ ἐμπλήσετε τὴν θάλατταν, ὧ ἄνδρες  
 "Ἀθηναῖοι, τριήρων; οὐκ ἀναστάντες ἤδη πορεύσε-  
 75 σθε εἰς τὸν Πειραιᾶ; οὐ κατέλξετε τὰς ναῦς;" οὐκοῦν  
 εἶπε μὲν ταῦτα ὁ Τιμόθεος, ἐποιήσατε δ' ὑμεῖς· ἐκ δὲ  
 τούτων ἀμφοτέρων τὸ πρᾶγμα ἐπράχθη. εἰ δ' ὁ μὲν  
 εἶπεν ὥς οἶόν τε τὰ ἄριστα, ὥσπερ εἶπεν, ὑμεῖς δ'  
 ἀπερραθυμήσατε καὶ μηδὲν ὑπηκούσατε, ἅρ' ἂν ἦν  
 γερονός τι τῶν τότε συμβάντων τῇ πόλει; οὐχ οἶόν τε.  
 οὕτω τοίνυν καὶ περὶ ὧν ἂν ἐγὼ λέγω νυνὶ καὶ περὶ  
 ὧν ἂν ὁ δεῖνα εἶπη, τὰ μὲν ἔργα παρ' ὑμῶν αὐτῶν  
 ζητεῖτε, τὰ δὲ βέλτιστα ἐπιστήμη λέγειν παρὰ τοῦ παρ-  
 ιόντος.

76 Ἐν κεφαλαίῳ δ' ἃ λέγω φράσας καταβῆναι βού-  
 λομαι. χρήματα εἰσφέρειν φημὶ δεῖν, τὴν ὑπάρχουσαν  
 δύναμιν συνέχειν, ἐπανορθοῦντας εἰ τι δοκεῖ μὴ καλῶς 109  
 ἔχειν, μὴ ὅσοις ἂν τις αἰτιάσῃται τὸ ὅλον καταλύνοντας·  
 πρὸς βεῖς ἐκπέμπειν πανταχοῖ τοὺς διδάζοντας, νουθε-  
 τήσοντας, πράζοντας ὅσα ἂν δύνωνται τῇ πόλει· παρὰ  
 πάντα ταῦτα τοὺς ἐπὶ τοῖς πράγμασι δωροδοκοῦντας  
 κολάζειν καὶ μισεῖν πανταχοῦ, ἵν' οἱ μέτριοι καὶ δικαί-  
 77 τοῖς ἄλλοις καὶ ἑαυτοῖς. ἂν οὕτω τοῖς πράγμασι χρῇ-

σθε καὶ παύσησθε ὀλιγοροῦντες ἅπαντων, ἴσως ἂν, ἴσως καὶ νῦν ἔτι βελτίω γένοιτο. εἰ μέντοι καθεδεῖσθε ἄχρῃ τοῦ θορυβῆσαι καὶ ἐπαινέσαι σπουδάζοντες, ἐὰν δὲ δέη τι ποιεῖν ἀναδύομενοι, οὐχ ὁρῶ λόγον ὅστις ἄνευ τοῦ ποιεῖν ὑμᾶς ἂ προσήκει δυνήσεται τὴν πόλιν σῶσαι.

## ΙΧ.

## ΚΑΤΑ ΦΙΛΙΠΠΟΥ Γ.

## ΥΠΟΘΕΣΙΣ.

Ἀπλῇ τοῦ λόγου τούτου ἡ ὑπόθεσις· Φιλίππου γὰρ λόγῳ μὲν εἰρήνην ἄγοντος, ἔργῳ δὲ πολλὰ ἀδικοῦντος, συμβουλεύει τοῖς Ἀθηναίοις ὁ ῥήτωρ ἀναστῆναι καὶ ἀμύνασθαι τὸν βασιλέα, ὥς κινδύνου μεγάλου καὶ αὐτοῖς ἐπικρεμαμένου καὶ πᾶσι κοινῇ τοῖς Ἕλλησιν.

Πολλῶν, ὧς ἄνδρες Ἀθηναῖοι, λόγων γιγνομένων 11  
ὀλίγου δεῖν καθ' ἐκάστην ἐκκλησίαν περὶ ὧν Φίλιππος, ἀφ' οὗ τὴν εἰρήνην ἐποιήσατο, οὐ μόνον ὑμᾶς, ἀλλὰ καὶ τοὺς ἄλλους Ἕλληνας ἀδικεῖ, καὶ πάντων οἶδ' ὅτι φησάντων γ' ἂν, εἰ καὶ μὴ ποιῶσι τοῦτο, καὶ λέγειν δεῖν καὶ πράττειν ὅπως ἐκεῖνος παύσεται τῆς ὕβρεως καὶ δίκην δώσει, εἰς τοῦθ' ὑπηγμένα πάντα τὰ πράγματα καὶ προειμένα ὁρῶ ὥστε δέδοικα μὴ βλάσφημον μὲν εἶπεῖν, ἀληθὲς δ' ἤ· εἰ καὶ λέγειν ἅπαντες ἐβούλοντο οἱ παριόντες καὶ χειροτονεῖν ὑμεῖς ἐξ ὧν ὡς φανλότατ' ἔμελλε τὰ πράγμαθ' ἔξειν, οὐκ ἂν ἡγοῦμαι δύνασθαι 2  
χεῖρον ἢ νῦν διατεθῆναι· πολλὰ μὲν οὖν ἴσως ἐστὶν αἰτία τοῦ ταῦθ' οὕτως ἔχειν, καὶ οὐ παρ' ἐν αὐτῷ δύο εἰς τοῦτο τὰ πράγματ' ἀφίκται, μάλιστα δ', ἅνπερ ἐξετάζητε ὁρθῶς, εὐρήσετε διὰ τοὺς χαρίζεσθαι μᾶλλον ἢ



τὰ βέλτιστα λέγειν προαιρουμένους, ὧν·τινὲς μὲν, ὧ  
 ἄνδρες Ἀθηναῖοι, ἐν οἷς εὐδοκιμοῦσιν αὐτοὶ καὶ δύναν-  
 ται, ταῦτα φυλάττοντες οὐδεμίαν περὶ τῶν μελλόντων  
 πρόνοιαν ἔχουσιν, οὐκοῦν οὐδ' ὑμᾶς οἴονται δεῖν ἔχειν,  
 ἔτεροι δὲ τοὺς ἐπὶ τοῖς πράγμασιν ὄντας αἰτιώμενοι καὶ  
 διαβάλλοντες οὐδὲν ἄλλο ποιοῦσιν ἢ ὅπως ἡ μὲν πόλις  
 αὐτὴ παρ' αὐτῆς δίκην λήψεται καὶ περὶ τοῦτ' ἔσται, 111  
 Φιλίππῳ δ' ἐξέσται καὶ λέγειν καὶ πράττειν ὅτι βού-  
 3 λεται. αἱ δὲ τοιαῦται πολιτεῖαι συνήθεις μὲν εἰσιν ὑμῖν,  
 αἵτιαι δὲ τῆς ταραχῆς καὶ τῶν ἁμαρτημάτων. ἀξιῶ δ',  
 ὧ ἄνδρες Ἀθηναῖοι, ἂν τι τῶν ἀληθῶν μετὰ παρρησίας  
 λέγω, μηδεμίαν μοι διὰ τοῦτο παρ' ὑμῶν ὀργὴν γενέ-  
 σθαι. σκοπεῖτε γὰρ ὧδί. ὑμεῖς τὴν παρρησίαν ἐπὶ μὲν  
 τῶν ἄλλων οὕτω κοινὴν οἴεσθε δεῖν εἶναι πᾶσι τοῖς ἐν  
 τῇ πόλει ὥστε καὶ τοῖς ξένοις καὶ τοῖς δούλοις αὐτῆς  
 μεταδεδώκατε, καὶ πολλοὺς ἂν τις οἰκέτας ἰδοι παρ'  
 ὑμῖν μετὰ πλείονος ἐξουσίας ὅτι βούλονται λέγοντας ἢ  
 πολίτας ἐν ἐνίαις τῶν ἄλλων πόλεων, ἐκ δὲ τοῦ συμ-  
 4 βουλεύειν παντάπασιν ἐξεληλάκατε. εἰθ' ὑμῖν συμβέ-  
 βηκεν ἐκ τούτου ἐν μὲν ταῖς ἐκκλησίαις τρυφᾶν καὶ κο-  
 λακεύεσθαι πάντα πρὸς ἡδονὴν ἀκούουσιν, ἐν δὲ τοῖς  
 πράγμασι καὶ τοῖς γιγνομένοις περὶ τῶν ἐσχάτων ἤδη  
 κινδυνεύειν. εἰ μὲν οὖν καὶ νῦν οὕτω διάκεισθε, οὐκ  
 ἔχω τί λέγω· εἰ δ' ἂν συμφέροι χωρὶς κολακείας ἐθελή-  
 σετ' ἀκούειν, ἔτοιμος λέγειν. καὶ γὰρ εἰ πάνυ φαύλως  
 τὰ πράγματ' ἔχει καὶ πολλὰ προεῖται, ὅμως ἔστιν, ἐὰν  
 ὑμεῖς τὰ θέοντα ποιεῖν βούλησθ', ἔτι πάντα ταῦτα ἐπ-  
 5 νορθώσασθαι. καὶ παράδοξον μὲν ἴσως ἐστὶν ὃ μέλλω  
 λέγειν, ἀληθὲς δέ· τὸ χεῖριστον ἐν τοῖς παρεληλυθόσι,  
 τοῦτο πρὸς τὰ μέλλοντα βέλτιστον ὑπάρχει. τί οὖν  
 ἐστι τοῦτο; ὅτι οὔτε μικρὸν οὔτε μέγα οὐδὲν τῶν δε-  
 ὄντων ποιούντων ὑμῶν κακῶς τὰ πράγματ' ἔχει, ἐπεὶ

τοι, εἰ πάνθ' ἃ προσῆκε πραττόντων οὕτω οἰέκετο, 112  
οὐδ' ἂν ἐλπίς ἦν αὐτὰ γενέσθαι βελτίω. νῦν δὲ τῆς μὲν  
ῥαθυμίας τῆς ὑμετέρας καὶ τῆς ἀμελείας κεκράτηκε Φί-  
λιππος, τῆς πόλεως δ' οὐ κεκράτηκεν· οὐδ' ἥττησθ'  
ὑμεῖς, ἀλλ' οὐδὲ κελίνησθε.

- 6 Εἰ μὲν οὖν ἅπαντες ὡμολογοῦμεν Φίλιππον τῇ πό-  
λει πολεμεῖν καὶ τὴν εἰρήνην παραβαίνειν, οὐδὲν ἄλλο  
ἔδει τὸν παριόντα λέγειν καὶ συμβουλεύειν ἢ ὅπως  
ἀσφαλέστατα καὶ ῥᾶστα αὐτὸν ἀμυνόμεθα· ἐπειδὴ δὲ  
οὕτως ἀτόπως ἐνιοὶ διάκεινται ὥστε πόλεις καταλαμ-  
βάνοντος ἐκείνου καὶ πολλὰ τῶν ὑμετέρων ἔχοντος καὶ  
πάντας ἀνθρώπους ἀδικοῦντος ἀνέχεσθαι τινῶν ἐν  
ταῖς ἐκκλησίαις λεγόντων πολλάκις ὥς ἡμῶν τινὲς εἰσιν  
οἱ ποιοῦντες τὸν πόλεμον, ἀνάγκη φυλάττεσθαι καὶ  
7 διορθοῦσθαι περὶ τούτων· ἔστι γὰρ δέος μήποθ' ὥς  
ἀμυνόμεθα γράψας τις καὶ συμβουλεύσας εἰς τὴν αἰ-  
τίαν ἐμπέσῃ τοῦ πεποιηκέναι τὸν πόλεμον. ἐγὼ δὲ  
τοῦτο πρῶτον ἀπάντων λέγω καὶ διορίζομαι, εἰ ἐφ' ἡμῖν  
ἔστι τὸ βουλεύεσθαι περὶ τοῦ πότερον εἰρήνην ἄγειν ἢ  
8 πολεμεῖν δεῖ. εἰ μὲν οὖν ἔξεστιν εἰρήνην ἄγειν τῇ πό-  
λει καὶ ἐφ' ἡμῖν ἔστι τοῦτο, ἵν' ἐντεῦθεν ἄρξωμαι, φη-  
μι ἔγωγε ἄγειν ἡμᾶς δεῖν, καὶ τὸν ταῦτα λέγοντα γράφειν  
καὶ πράττειν καὶ μὴ φενακίζειν ἀξιῶ· εἰ δ' ἕτερος τὰ ὕπλα  
ἐν ταῖς χερσὶν ἔχων καὶ δύναμιν πολλὴν περὶ αὐτὸν τοῦ-  
νομα μὲν τὸ τῆς εἰρήνης ὑμῖν προβάλλει, τοῖς δ' ἔργοις  
αὐτὸς τοῖς τοῦ πολέμου χρῆται, τί λοιπὸν ἄλλο πλὴν  
ἀμύνεσθαι; φάσκειν δ' εἰρήνην ἄγειν, εἰ βούλεσθε,  
9 ὥσπερ ἐκεῖνος, οὐ διαφέρομαι. εἰ δέ τις ταύτην εἰρή- 113  
νην ὑπολαμβάνει, ἐξ ἧς ἐκεῖνος πάντα τᾶλλα λαβὼν ἐφ'  
ἡμᾶς ἥξει, πρῶτον μὲν μαίνεται, ἔπειτα ἐκείνῳ παρ'  
ὑμῶν, οὐχ ὑμῖν παρ' ἐκείνου τὴν εἰρήνην λέγει· τοῦτο  
δ' ἔστιν ὃ τῶν ἀναλισκομένων χρημάτων πάντων Φί-

λιππος ὠνεῖται, αὐτὸς μὲν πολεμεῖν ὑμῖν, ὑφ' ὑμῶν δὲ μὴ πολεμεῖσθαι.

- 10 Καὶ μὴν εἰ μέχρι τούτου περιμενοῦμεν, ἕως ἂν ἡμῖν ὁμολογήσῃ πολεμεῖν, πάντων ἐσμέν εὐηθέστατοι· οὐδὲ γὰρ ἂν ἐπὶ τὴν Ἀττικὴν αὐτὴν βαδίσῃ καὶ τὸν Πειραιᾶ, τοῦτ' ἔρει, εἴπερ οἷς πρὸς τοὺς ἄλλους πεποιή-
- 11 κε δεῖ τεκμαίρεσθαι. τοῦτο μὲν γὰρ Ὀλυνθίοις τετραράκοντ' ἀπέχων τῆς πόλεως στάδια εἶπεν ὅτι δεῖ δυοῖν θάτερον, ἢ ἐκείνους ἐν Ὀλύνθῳ μὴ οἰκεῖν ἢ αὐτὸν ἐν Μακεδονίᾳ, πάντα τὸν ἄλλον χρόνον, εἴ τις αὐτὸν αἰτιάσαιτό τι τοιοῦτον, ἀγανακτῶν καὶ πρέσβεις πέμπων τοὺς ἀπολογησομένους· τοῦτο δ' εἰς Φωκέας ὡς πρὸς συμμάχους ἐπορεύετο, καὶ πρέσβεις Φωκέων ἦσαν οἱ παρηκολούθουν αὐτῷ πορευομένῳ, καὶ παρ' ἡμῖν ἤριζον πολλοὶ Θηβαίοις οὐ λυσιτελήσειν τὴν ἐκείνου πάρ-
- 12 οδον. καὶ μὴν καὶ Φερὰς πρῶην ὡς φίλος καὶ σύμμαχος εἰς Θετταλίαν ἐλθὼν ἔχει καταλαβὼν, καὶ τὰ τελευταῖα τοῖς τालαιπώροις Ὁρεΐταις τουτ' οἰσὶ ἐπισκεψομένους ἔφη τοὺς στρατιώτας πεπομφέναι κατ' εὐνοίαν· πυνθάνεσθαι γὰρ αὐτοὺς ὡς νοσοῦσι [καὶ στασιάζουσιν ἐν αὐτοῖς], συμμάχων δ' εἶναι καὶ φίλων ἀληθινῶν ἐν
- 13 τοῖς τοιούτοις καιροῖς παρεῖναι. εἰτ' οἴεσθ' αὐτὸν, οἱ ἐποίησαν μὲν οὐδὲν ἂν κακὸν, μὴ παθεῖν δ' ἐφυλάξαντ' ἂν ἴσως, τούτους μὲν ἕξαπατᾶν αἰρεῖσθαι μᾶλλον ἢ 114 προλέγοντα βιάζεσθαι, ὑμῖν δ' ἐκ προορρήσεως πολεμήσειν, καὶ ταῦθ' ἕως ἂν ἐκόντες ἕξαπαταῖσθε; οὐκ
- 14 ἔστι ταῦτα· καὶ γὰρ ἂν ἀβελτερώτατος εἴη πάντων ἀνθρώπων, εἰ τῶν ἀδικουμένων ὑμῶν μηδὲν ἐγκαλούντων αὐτῷ, ἀλλ' ὑμῶν αὐτῶν τινὰς αἰτιωμένων, ἐκεῖνος ἐκλύσας τὴν πρὸς ἀλλήλους ἔριν ὑμῶν καὶ φιλονεικίαν ἐφ' αὐτὸν προείποι τρέπεσθαι, καὶ τῶν παρ' ἑαυτοῦ μισθοφορούντων τοὺς λόγους ἀφέλοιτο, οἷς

ἀναβάλλουσιν ὑμᾶς, λέγοντες ὥς ἐκεῖνός γε οὐ πολεμεῖ τῇ πόλει.

- 15 Ἄλλ' ἔστιν, ὃ πρὸς τοῦ Διὸς, ὅστις εὖ φρονῶν ἐκ τῶν ὀνομάτων μᾶλλον ἢ τῶν πραγμάτων τὸν ἄγοντ' εἰρήνην ἢ πολεμοῦνθ' ἑαυτῷ σκέψαιτ' ἄν; οὐδεὶς δῆπου. ὁ τοίνυν Φίλιππος ἐξ ἀρχῆς, ἔρτι τῆς εἰρήνης γε-  
γονυίας, οὐπω Διοπαίθους στρατηγούντος οὐδὲ τῶν ὄντων ἐν Χερρονήσῳ νῦν ἀπεσταλμένων, Σέρρειον καὶ Δορίσκον κατελάμβανε καὶ τοὺς ἐκ Σερρείου τείχους καὶ Ἱεροῦ ὄρους στρατιώτας ἐξέβαλλεν, οὓς ὁ ὑμέτερος στρατηγὸς ἐγκατέστησεν. καίτοι ταῦτα πράττων τί  
16 ἐποίει; εἰρήνην μὲν γὰρ ὠμωμόκει. καὶ μηδεὶς εἶπη, τί δὲ ταῦτ' ἔστιν, ἢ τί τούτων μέλει τῇ πόλει; εἰ μὲν γὰρ μικρὰ ταῦτά ἐστιν ἢ μηδὲν ὑμῶν αὐτῶν ἔμελεν, ἄλλος ἂν εἴη λόγος οὗτος· τὸ δ' εὐσεβὲς καὶ τὸ δίκαιον ἂν τ' ἐπὶ μικροῦ τις ἂν τ' ἐπὶ μείζονος παραβαίῃη, τὴν αὐτὴν ἔχει δύναμιν. φέρε δὴ νῦν, ἡνίκ' εἰς Χερρόνησον, ἣν βασιλεὺς καὶ πάντες οἱ Ἕλληνες ὑμετέραν ἐγνώκασιν εἶναι, ξένους εἰσπέμπει καὶ βοηθεῖν ὁμολογεῖ καὶ ἐπι-  
17 στέλλει ταῦτα, τί ποιεῖ; φησὶ μὲν γὰρ οὐ πολεμεῖν, ἐγὼ δὲ τοσούτου δέω ταῦτα ποιοῦντα ἐκεῖνον ὁμολογεῖν 115 ἄγειν τὴν πρὸς ὑμᾶς εἰρήνην, ὥστε καὶ Μεγάρων ἀπτόμενον καὶ ἐν Εὐβοίᾳ τυραννίδα κατασκευάζοντα καὶ νῦν ἐπὶ Θράκην παριόντα καὶ τὰ ἐν Πελοποννήσῳ σκευωρούμενον καὶ πάνθ' ὅσα πράττει μετὰ τῆς δυνάμεως, ποιοῦντα λύειν φημι τὴν εἰρήνην καὶ πολεμεῖν ὑμῶν, εἰ μὴ καὶ τοὺς τὰ μηχανήματα ἐφιστάντας εἰρήνην ἄγειν φήσετε, ἕως ἂν αὐτὰ τοῖς τείχεσιν ἤδη προσ-  
αγάγῃωσιν. ἀλλ' οὐ φήσετε· ὁ γὰρ οἷς ἂν ἐγὼ ληφθεῖην, ταῦτα πράττων καὶ κατασκευαζόμενος, οὗτος  
18 ἐμοὶ πολεμεῖ, καὶν μήπω βάλλῃ μηδὲ τοξεύῃ. τίσιν οὖν ὑμεῖς κινδυνεύσαίτ' ἂν, εἴ τι γένοιτο; τῷ τὸν Ἑλλήσ-

ποντον ὑμῶν ἀλλοτριωθῆναι, τῷ Μεγάλῳ καὶ τῆς  
 Εὐβοίας τὸν πολемоῦνθ' ὑμῖν γενέσθαι κύριον, τῷ  
 Πελοποννησίους τὰ κείνου φρουρῆσαι. εἶτα τὸν τοῦτο  
 τὸ μηχανήμα ἐπὶ τὴν πόλιν ἰστάντα, τοῦτον εἰρήνην  
 19 ἄγειν ἐγὼ φῶ πρὸς ὑμᾶς; πολλοῦ γε καὶ δέω, ἀλλ' ἀφ'  
 ἧς ἡμέρας ἀνείλε Φωκέας, ἀπὸ ταύτης ἐγὼγ' αὐτὸν πο-  
 λεμεῖν ὀρίζομαι. ὑμᾶς δὲ, ἐὰν μὲν ἀμύνησθε ἤδη, σω-  
 φρονήσειν φημι, ἐὰν δ' ἐάσητε, οὐδὲ τοῦθ' ὅταν βού-  
 λησθε δυνήσεσθε ποιῆσαι. καὶ τοσοῦτόν γε ἀφέσθηκα  
 20 τῶν ἄλλων, ὧς ἄνδρες Ἀθηναῖοι, τῶν συμβουλευόντων  
 ὥστ' οὐδὲ δοκεῖ μοι περὶ Χερουήσου νῦν σκοπεῖν οὐ-  
 δὲ Βυζαντίου, ἀλλ' ἐπαμῦναι μὲν τούτοις, καὶ διατηρῆ-  
 σαι μὴ τι πάθωσι, καὶ τοῖς οὖσιν ἐκεῖ νῦν στρατιώταις  
 πάνθ' ὅσων ἂν δέωνται ἀποστεῖλαι, βουλευέσθαι μὲν-  
 τοι περὶ πάντων τῶν Ἑλλήνων ὥς ἐν κινδύνῳ μεγά- 116  
 λῳ καθεστώτων. βούλομαι δ' εἰπεῖν πρὸς ὑμᾶς ἐξ  
 ὧν ὑπὲρ τῶν πραγμάτων οὕτω φοβοῦμαι, ἵν', ἐὰν μὲν  
 ὀρθῶς λογίζωμαι, μετᾴσχητε τῶν λογισμῶν καὶ πρό-  
 νοιάν τιν' ὑμῶν γ' αὐτῶν, εἰ μὴ καὶ τῶν ἄλλων  
 ἄρα βούλεσθε, ποιήσῃσθε, ἐὰν δὲ ληρεῖν καὶ τετυ-  
 φῶσθαι δοκῶ, μήτε νῦν μήτ' αὐθις ὥς ὑγιαίνοντί μοι  
 προσέχητε.

21 Ὅτι μὲν δὴ μέγας ἐκ μικροῦ καὶ ταπεινοῦ τὸ κατ'  
 ἀρχὰς Φίλιππος ἠΐξῃται, καὶ ἀπίστως καὶ στασιαστι-  
 κῶς ἔχουσι πρὸς αὐτοὺς οἱ Ἕλληνες, καὶ ὅτι πολλῷ  
 παραδοξότερον ἦν τοσοῦτον αὐτὸν ἐξ ἐκείνου γενέσθαι  
 ἢ νῦν, ὅθ' οὕτω πολλὰ προείληφε, καὶ τὰ λοιπὰ ὑφ'  
 αὐτῷ ποιήσασθαι, καὶ πάνθ' ὅσα τοιαῦτ' ἂν ἔχοιμι διεξ-  
 22 ελθεῖν, παραλείψω. ἀλλ' ὁρῶ συγκεχωρηκότας ἅπαν-  
 τας ἀνθρώπους, ἀφ' ὑμῶν ἀρξαμένους, αὐτῷ, ὑπὲρ οὗ  
 τὸν ἄλλον ἅπαντα χρόνον πάντες οἱ πόλεμοι γερόνασιν  
 οἱ Ἑλληνικοί. τί οὖν ἐστὶ τοῦτο; τὸ ποιεῖν ὃ τι βούλε-



ται, καὶ καθ' ἓνα οὕτως περικόπτειν καὶ λωποδυτεῖν  
 τῶν Ἑλλήνων, καὶ καταδουλοῦσθαι τὰς πόλεις ἐπιόν-  
 23 τα. καίτοι προστάται μὲν ὑμεῖς ἑβδομήκοντα ἔτη καὶ  
 τρία τῶν Ἑλλήνων ἐγένεσθε, προστάται δὲ τριάκοντα  
 ἐνὸς δέοντα Λακεδαιμόνιοι· ἴσχυσαν δέ τι καὶ Θηβαῖοι  
 τουτουσὶ τοὺς τελευταίους χρόνους μετὰ τὴν ἐν Λεύ-  
 κτροις μάχην. ἀλλ' ὅμως οὐθ' ὑμῖν οὔτε Θηβαίοις οὔτε  
 Λακεδαιμονίοις οὐδεπώποτε, ὧς ἄνδρες Ἀθηναῖοι, συν-  
 24 εχωρήθη τοῦθ' ὑπὸ τῶν Ἑλλήνων, ποιεῖν ὅ τι βούλοι-  
 σθε, οὐδὲ πολλοῦ δεῖ, ἀλλὰ τοῦτο μὲν ὑμῖν, μᾶλλον δὲ  
 τοῖς τότ' οὖσιν Ἀθηναίοις, ἐπειδὴ τισιν οὐ μετρίως ἐδό-  
 κουν προσφέρεσθαι, πάντες ὦντο δεῖν, καὶ οἱ μηδὲν 117  
 ἐγκαλεῖν ἔχοντες αὐτοῖς, μετὰ τῶν ἡδικημένων πολε-  
 μεῖν, καὶ πάλιν Λακεδαιμονίοις ἄρξαι καὶ παρελθοῦ-  
 σιν εἰς τὴν αὐτὴν δυναστείαν ὑμῖν, ἐπειδὴ πλεονάζειν  
 ἐπεχείρουν καὶ πέρα τοῦ μετρίου τὰ καθεστηκότα ἐκί-  
 νουν, πάντες εἰς πόλεμον κατέστησαν, καὶ οἱ μηδὲν  
 25 ἐγκαλοῦντες αὐτοῖς. καὶ τί δεῖ τοὺς ἄλλους λέγειν;  
 ἀλλ' ἡμεῖς αὐτοὶ καὶ Λακεδαιμόνιοι, οὐδὲν ἂν εἴπειν  
 ἔχοντες ἐξ ἀρχῆς ὅ τι ἡδικούμεθ' ὑπ' ἀλλήλων, ὅμως  
 ὑπὲρ ὧν τοὺς ἄλλους ἀδικουμένους ἐωρῶμεν, πολεμεῖν  
 ὥόμεθα δεῖν. καίτοι πάνθ' ὅσα ἐξημάρτηται καὶ Λα-  
 κεδαιμονίοις ἐν τοῖς τριάκοντ' ἐκείνοις ἔτεσι καὶ τοῖς  
 ἡμετέροις προγόνοις ἐν τοῖς ἑβδομήκοντα, ἐλάττω ἀ-  
 ἔστιν, ὧς ἄνδρες Ἀθηναῖοι, ὧν Φίλιππος ἐν τρισὶ καὶ  
 δέκα οὐχ ὅλοις ἔτεσιν οἷς ἐπιπολάζει ἡδίκηκε τοὺς Ἑλ-  
 ληνας, μᾶλλον δὲ οὐδὲ πολλοστὸν μέρος τούτων ἐκεῖνα.  
 26 καὶ τοῦτο ἐκ βραχέος λόγου ῥᾷδιον δεῖξαι. Ὀλυνθον  
 μὲν δὴ καὶ Μεθώνην καὶ Ἀπολλωνίαν καὶ δύο καὶ  
 τριάκοντα πόλεις ἐπὶ Θράκης ἐῷ, ἅς ἀπάσας οὕτως  
 ὡμῶς ἀνήρηκεν ὥστε μηδ' εἰ πώποτ' ὠκνήθησαν προσ-  
 ελθόντ' εἶναι ῥᾷδιον εἰπεῖν· καὶ τὸ Φωκίων ἔθνος το-



σοῦτον ἀνηρημένον σιωπῶ. ἀλλὰ Θετταλία πῶς ἔχει;  
 οὐχὶ τὰς πολιτείας [καὶ τὰς πόλεις] αὐτῶν παρήρηται  
 καὶ τετραρχίας κατέστησεν, ἵνα μὴ μόνον κατὰ πόλεις,  
 27 ἀλλὰ καὶ κατ' ἔθνη δουλεύουσιν; αἱ δ' ἐν Εὐβοίᾳ πό-  
 λεις οὐκ ἤδη τυραννοῦνται, καὶ ταῦτα ἐν νήσῳ πλη-  
 σίον Θηβῶν καὶ Ἀθηνῶν; οὐ διαρρήδην εἰς τὰς ἐπι- 118  
 στολὰς γράφει "ἐμοὶ δ' ἐστὶν εἰρήνη πρὸς τοὺς ἀκού-  
 "ειν ἐμοῦ βουλομένους;" καὶ οὐ γράφει μὲν ταῦτα, τοῖς  
 δ' ἔργοις οὐ ποιεῖ, ἀλλ' ἐφ' Ἑλλήσποντον οἰχεται, πρό-  
 τερον ἤκεν ἐπ' Ἀμβρακίαν, ἥλιν ἔχει τηλικαύτην πό-  
 λιν ἐν Πελοποννήσῳ, Μεγάροις ἐπεβούλευσε πρώην,  
 οὐθ' ἡ Ἑλλὰς οὐθ' ἡ βάρβαρος τὴν πλεονεξίαν χωρεῖ  
 28 τὰνθρώπου. καὶ ταῦθ' ὁρῶντες οἱ Ἕλληνες ἅπαντες  
 καὶ ἀκούοντες οὐ πέμπομεν πρέσβεις περὶ τούτων πρὸς  
 ἀλλήλους καὶ ἀγανακτοῦμεν, οὕτω δὲ κακῶς διακαίμε-  
 θα καὶ διορωρύγμεθα κατὰ πόλεις ὥστ' ἄχρι τῆς τή-  
 μερον ἡμέρας οὐδὲν οὔτε τῶν συμφερόντων οὔτε τῶν  
 δεόντων πράττειν δυνάμεθα, οὐδὲ συστῆναι, οὐδὲ κοι-  
 29 νωνίαν βοηθείας καὶ φιλίας οὐδεμίαν ποιήσασθαι, ἀλ-  
 λὰ μείζω γιγνόμενον τὸν ἄνθρωπον περιορῶμεν; τὸν  
 χρόνον κερδᾶναι τοῦτον ὃν ἄλλος ἀπόλλυται ἕκαστος  
 ἐγνωκῶς, ὥς γ' ἐμοὶ δοκεῖ, οὐχ ὅπως σωθήσεται τὰ τῶν  
 Ἑλλήνων σκοπῶν οὐδὲ πράττων, ἐπεὶ ὅτι γε ὥσπερ πε-  
 ρίοδος ἢ καταβολὴ πυρετοῦ ἢ ἄλλου τινὸς κακοῦ καὶ  
 τῷ πάντι πόρρω δοκοῦντι νῦν ἀφεστάναι προσέρχεται,  
 30 οὐδεὶς ἀγνοεῖ δήπου. καὶ μὴν κἀκεῖνό γε ἴστε, ὅτι ὅσα  
 μὲν ὑπὸ Λακεδαιμονίων, ἢ ὑφ' ἡμῶν ἔπασχον οἱ Ἕλ-  
 ληνες, ἀλλ' οὖν ὑπὸ γνησίων γ' ὄντων τῆς Ἑλλάδος ἡδι-  
 κοῦντο, καὶ τὸν αὐτὸν τρόπον ἂν τις ὑπέλαβε τοῦθ',  
 ὥσπερ ἂν εἰ νῖος ἐν οὐσίᾳ πολλῇ γεγωναὶς γνήσιος διώ-  
 κει τι μὴ καλῶς μηδ' ὀρθῶς, κατ' αὐτὸ μὲν τοῦτο ἄξιον  
 μέμψεως εἶναι καὶ κατηγορίας, ὥς δ' οὐ προσήκων ἢ

- ὥς οὐ κληρονόμος τούτων ὢν ταῦτα ἐποίει, οὐκ ἐνεῖ- 119  
 31 ναι λέγειν. εἰδέ γε δοῦλος ἢ ὑποβολιμαῖος τὰ μὴ προσ-  
 ἦκοντα ἀπώλλυε καὶ ἐλυμαίνετο, Ἡράκλεις ὅσῳ μᾶλ-  
 λον δεινὸν καὶ ὀργῆς ἄξιον πάντες ἂν ἔφασαν εἶναι.  
 ἀλλ' οὐχ ὑπὲρ Φιλίππου καὶ ὧν ἐκεῖνος πράττει νῦν,  
 οὐχ οὕτως ἔχουσιν, οὐ μόνον οὐχ Ἑλληνος ὄντος οὐ-  
 δὲ προσήκοντος οὐδὲν τοῖς Ἑλλησιν, ἀλλ' οὐδὲ βαρβά-  
 ρου ἐντεῦθεν ὅθεν καλὸν εἶπεῖν, ἀλλ' ὀλέθρου Μακε-  
 δόνος, ὅθεν οὐδ' ἀνδράποδον σπουδαῖον οὐδὲν ἦν  
 πρότερον πρίσθαι.
- 32 Καίτοι τί τῆς ἐσχάτης ὕβρεως ἀπολείπει; οὐ πρὸς  
 τῷ πόλεις ἀνηρηκέναι τίθησι μὲν τὰ Πύθια, τὸν κοι-  
 νὸν τῶν Ἑλλήνων ἀγῶνα, καὶ αὐτὸς μὴ παρῇ, τοὺς  
 δούλους ἀγωνοθετήσοντας πέμπει; κύριος δὲ Πυλῶν  
 καὶ τῶν ἐπὶ τοὺς Ἑλληνας παρόδων ἐστὶ, καὶ φρου-  
 ραῖς καὶ ξένοις τοὺς τόπους τούτους κατέχει; ἔχει δὲ  
 καὶ τὴν προμαντεῖαν τοῦ θεοῦ, παρώσας ἡμᾶς καὶ Θετ-  
 ταλοὺς καὶ Δωριέας καὶ τοὺς ἄλλους Ἀμφικτύονας, ἧς  
 33 οὐδὲ τοῖς Ἑλλησιν ἅπασι μέτεστι; γράφει δὲ Θεττα-  
 λοῖς ὃν χρὴ τρόπον πολιτεύεσθαι; πέμπει δὲ ξένους  
 τοὺς μὲν εἰς Πορθμὸν, τὸν δῆμον ἐκβαλοῦντας τὸν  
 Ἑρετριέων, τοὺς δ' ἐπ' Ὠρεὸν, τύραννον Φιλιστίδην  
 καταστήσοντας; ἀλλ' ὅμως ταῦθ' ὀρῶντες οἱ Ἕλληνες  
 ἀνέχονται, καὶ τὸν αὐτὸν τρόπον ὥσπερ τὴν χάλαξαν  
 ἔμοιγε δοκοῦσι θεωρεῖν, εὐχόμενοι μὲν μὴ καθ' ἑαν-  
 τοὺς ἕκαστοι γενέσθαι. κωλύειν δ' οὐδεὶς ἐπιχειρῶν.
- 34 οὐ μόνον δ' ἐφ' οἷς ἡ Ἑλλὰς ὑβρίζεται ὑπ' αὐτοῦ οὐ-  
 δεὶς ἀμύνεται, ἀλλ' οὐδ' ὑπὲρ ὧν αὐτὸς ἕκαστος ἀδι-  
 κεῖται· τοῦτο γὰρ ἤδη τοῦσχατόν ἐστιν. οὐ Κορινθίων  
 ἐπ' Ἀμβρακίαν ἐλήλυθε καὶ Λευκάδα; οὐκ Ἀχαιῶν 120  
 Νάυπακτον ὁμώμοκεν Αἰτωλοῖς παραδῶσειν; οὐχὶ  
 Θηβαίων Ἐχῖνον ἀφήρηται; καὶ νῦν ἐπὶ Βυζαντίους

- 35 πορεύεται συμμάχους ὄντας; οὐχ ἡμῶν, ἐὼ τ᾽ ἄλλα, ἀλλὰ Χερρονήσου τὴν μεγίστην ἔχει πόλιν Καρδίαν; ταῦτα τοίνυν πάσχοντες ἅπαντες μέλλομεν καὶ μαλκίομεν καὶ πρὸς τοὺς πλησίον βλέπομεν, ἀπιστοῦντες ἀλλήλοις, οὐ τῷ πάντας ἡμᾶς ἀδικοῦντι. καίτοι τὸν ἅπασιν ἀσελγῶς οὕτω χρώμενον τί ὀίεσθε, ἐπειδὴν καθ' ἓνα ἡμῶν ἐκάστου κύριος γένηται, ποιήσιν;
- 36 Τί οὖν αἴτιον τουτωνί; οὐ γὰρ ἄνευ λόγου καὶ δικαίας αἰτίας οὔτε τόθ' οὔτως εἶχον ἐτοίμως πρὸς ἔλευθερίαν οἱ Ἕλληνες οὔτε νῦν πρὸς τὸ δουλεύειν. ἦν τι τότ', ἦν, ὧ ἄνδρες Ἀθηναῖοι, ἐν ταῖς τῶν πολλῶν διανοίαις, ὃ νῦν οὐκ ἔστιν, ὃ καὶ τοῦ Περσῶν ἐκράτησε πλούτου καὶ ἐλευθέραν ἦγε τὴν Ἑλλάδα καὶ οὔτε ναυμαχίας οὔτε πεζῆς μάχης οὐδεμιᾶς ἦτατο, νῦν δ' ἀπολωλὸς ἅπαντα λελύμανται καὶ ἄνω καὶ κάτω πεποίηκε
- 37 τὰ τῶν Ἑλλήνων πράγματα. τί οὖν ἦν τοῦτο; οὐδὲν ποικίλον οὐδὲ σοφὸν, ἀλλ' ὅτι τοὺς παρὰ τῶν ἄρχων αἰ βουλομένων ἢ διαφθείρειν τὴν Ἑλλάδα χρήματα λαμβάνοντας ἅπαντες ἐμίσουν, καὶ χαλεπώτατον ἦν τὸ δωροδοκοῦντα ἐλεγχθῆναι, καὶ τιμωρίᾳ μεγίστη τοῦτον ἐκόλαζον, καὶ παραίτησις οὐδεμία ἦν οὐδὲ συγ-
- 38 γνώμη. τὸν οὖν καιρὸν ἐκάστου τῶν πραγμάτων, ὃν ἡ τύχη καὶ τοῖς ἀμελοῦσι κατὰ τῶν προσεχόντων καὶ τοῖς μηδὲν ἐθέλουσι ποιεῖν κατὰ τῶν πάντα ἃ προσήκει πραττόντων πολλάκις παρασκευάζει, οὐκ ἦν πρία- 121 σθαι παρὰ τῶν λεγόντων οὐδὲ τῶν στρατηγούντων, οὐδὲ τὴν πρὸς ἀλλήλους ὁμόνοιαν, οὐδὲ τὴν πρὸς τοὺς τυράννους καὶ τοὺς βαρβάρους ἀπιστίαν, οὐδ' ὅλως
- 39 τοιοῦτον οὐδέν. νῦν δ' ἅπανθ' ὥσπερ ἐξ ἀγορᾶς ἐκπέπραται ταῦτα, ἀντεισῆκται δὲ ἀντὶ τούτων ὑφ' ὧν ἀπόλωλε καὶ νενόσηκεν ἡ Ἑλλάς. ταῦτα δ' ἐστὶ τί; ζῆ-

λος, εἴ τις εἴληφέ τι· γέλως, ἂν ὁμολογῇ· συγγνώμη  
 τοῖς ἐλεγχομένοις· μῖσος, ἂν τούτοις τις ἐπιτιμᾷ· τᾷ-  
 40 λα πάνθ' ὅσα ἐκ τοῦ δωροδοκεῖν ἤρτηται. ἐπεὶ τριή-  
 ρεις γε καὶ σωμάτων πληθος καὶ χρημάτων πρόσοδοι  
 καὶ τῆς ἄλλης κατασκευῆς ἀφθονία, καὶ τᾷλλα οἷς ἂν  
 τις ἰσχύειν τὰς πόλεις κρίνοι, νῦν ἅπασι καὶ πλείω καὶ  
 μεῖζω ἐστὶ τῶν τότε πολλῶ. ἀλλὰ ταῦτα πάντα ἄχρη-  
 στα, ἄπρακτα, ἀνόνητα ὑπὸ τῶν πωλούντων γίγνεται.  
 41 "Οτι δ' οὕτω ταῦτ' ἔχει, τὰ μὲν νῦν ὁρᾷτε δήπου καὶ  
 οὐδὲν ἔμοῦ προσδεῖσθε μάρτυρος· τὰ δ' ἐν τοῖς ἀνω-  
 θεν χρόνοις ὅτι τὰναντία εἶχεν ἐγὼ ἐηλώσω, οὐ λόγους  
 ἔμμεντοῦ λέγων, ἀλλὰ γράμματα τῶν προγόνων τῶν  
 ὑμετέρων δεικνύων, ἀκεῖνοι κατέθεντο εἰς στήλην χαλ-  
 κὴν γράψαντες εἰς ἀκρόπολιν, οὐχ ἵνα αὐτοῖς ἢ χρησι-  
 μα (καὶ γὰρ ἄνευ τούτων τῶν γραμμάτων τὰ δέοντα  
 ἐφρόνουν), ἀλλ' ἵν' ὑμεῖς ἔχητε ὑπομνήματα καὶ παρα-  
 δείγματα ὡς ὑπὲρ τῶν τοιούτων σπουδάζειν προσήκει.  
 42 τί οὖν λέγει τὰ γράμματα; "Ἀρθμιος" φησὶ "Πυθώ-  
 νακτος Ζελεΐτης ἄτιμος [ἔστω] καὶ πολέμιος τοῦ δή-  
 μου τοῦ Ἀθηναίων καὶ τῶν συμμάχων αὐτὸς καὶ γέ-  
 νος." εἰθ' ἡ αἰτία γέγραπται, δι' ἣν τοῦτ' ἐγένετο· 122  
 ὅτι τὸν χρυσὸν τὸν ἐκ Μήδων εἰς Πελοπόννησον ἡγα-  
 43 γεν. ταῦτ' ἐστὶ τὰ γράμματα. λογίζεσθε δὴ πρὸς θε-  
 ῶν καὶ θεωρεῖτε παρ' ὑμῖν αὐτοῖς τίς ἦν πρὸς ἡ διά-  
 νοια τῶν τότε Ἀθηναίων τῶν ταῦτα ποιούντων, ἢ τί  
 τὸ ἀξίωμα. ἐκεῖνοι Ζελεΐτην τινὰ Ἀρθμιον δοῦλον βα-  
 σιλέως (ἢ γὰρ Ζελεΐα ἐστὶ τῆς Ἀσίας), ὅτι τῷ δεσπότη  
 διακονῶν χρυσίον ἡγάγεν εἰς Πελοπόννησον, οὐκ  
 Ἀθήναζε, ἐχθρὸν αὐτῶν ἀνέγραψαν καὶ τῶν συμμά-  
 44 χων αὐτὸν καὶ γένος, καὶ ἀτίμους. [τοῦτο δ' ἐστὶν οὐχ  
 ἦν οὕτωςί τις ἂν φήσειεν ἀτιμίαν· τί γὰρ τῷ Ζελεΐτῃ,  
 τῶν Ἀθηναίων κοινῶν εἰ μὴ μεθέξειν ἐμελλεν; ἀλλ'

οὐ τοῦτο λέγει, ἀλλ' ἐν τοῖς φονικοῖς γέγραπται νόμοις, ὑπὲρ ὧν ἂν μὴ διδῶ φόνου δικάσασθαι, ἀλλ' εὐαγὲς ἢ τὸ ἀποκτείνειν, "καὶ ἄτιμος" φησὶ "τεθνᾶτω." τοῦτο δὲ λέγει, καθαρὸν τὸν τούτων τινὰ ἀποκτείναντα εἶναι.]  
 45 οὐκοῦν ἐνόμιζον ἐκεῖνοι τῆς πάντων τῶν Ἑλλήνων σωτηρίας αὐτοῖς ἐπιμελητέον εἶναι· οὐ γὰρ ἂν αὐτοῖς ἔμελεν εἴ τις ἐν Πελοποννήσῳ τινὰς ὤνεϊται καὶ διαφθείρει, μὴ τοῦθ' ὑπολαμβάνουσιν· ἐκόλαζον δ' οὕτω καὶ ἐτιμωροῦντο οὕς αἰσθόιντο ὥστε καὶ στηλῖτας ποιεῖν. ἐκ δὲ τούτων εἰκότως τὰ τῶν Ἑλλήνων ἦν τῷ βαρ-  
 46 βάρῳ φοβερά, οὐχ ὁ βάρβαρος τοῖς Ἑλλησιν. ἀλλ' οὐ νῦν· οὐ γὰρ οὕτως ἔχεθ' ὑμεῖς οὔτε πρὸς τὰ τοιαῦτα οὔτε πρὸς τᾶλλα, ἀλλὰ πῶς; ἴστε αὐτοί· τί γὰρ δεῖ περὶ πάντων ὑμῶν κατηγορεῖν; παραπλησίως δὲ καὶ οὐδὲν βέλτιον ὑμῶν ἅπαντες οἱ λοιποὶ Ἕλληνες. διόπερ  
 123 φημὶ ἔγωγε καὶ σπουδῆς πολλῆς καὶ βουλῆς ἀγαθῆς τὰ παρόντα πράγματα προσδεῖσθαι. τίνος εἶπω; κελεύετε καὶ οὐκ ὀργεῖσθε;

[ΕΚ ΤΟΥ ΓΡΑΜΜΑΤΕΙΟΥ ΑΝΑΓΙΓΝΩΣΚΕΙ.]

47 "Ἔστι τοίνυν τις εὐήθης λόγος παρὰ τῶν παραμυθεῖσθαι βουλομένων τὴν πόλιν, ὥς ἄρα οὐπω Φίλιπ-  
 πός ἐστι τοιοῦτος οἷοί ποτ' ἦσαν Λακεδαιμόνιοι, οἳ θαλάττης μὲν ἥρχον καὶ γῆς ἀπάσης, βασιλέα δὲ σύμμαχον εἶχον, ὑφίστατο δ' οὐδὲν αὐτούς· ἀλλ' ὅμως ἡμύνατο ἀκείνους ἢ πόλις καὶ οὐκ ἀνηρπάσθη. ἐγὼ δὲ ἀπάντων ὥς ἔπος εἰπεῖν πολλὴν εἰληφόντων ἐπίδοσιν, καὶ οὐδὲν ὁμοίων ὄντων τῶν νῦν τοῖς πρότερον, οὐδὲν ἡγοῦμαι πλεον ἢ τὰ τοῦ πολέμου κέκινῆσθαι καὶ ἐπι-  
 48 δεδωκέναι. πρῶτον μὲν γὰρ ἀκούω Λακεδαιμονίουσ τότε καὶ πάντας τοὺς Ἕλληνας τέτταρας μῆνας ἢ πέντε, τὴν ὥραιάν αὐτὴν, ἐμβαλόντας ἂν καὶ κακώσαντας τὴν



τῶν ἀντιπάλων χώραν ὀπλίταις καὶ πολιτικοῖς στρατεύ-  
 μασιν ἀναχωρεῖν ἐπ' οἶκον πάλιν· οὕτω δ' ἀρχαίως εἶχον,  
 μᾶλλον δὲ πολιτικῶς, ὥστ' οὐδὲ χρημάτων ὠνεῖσθαι  
 παρ' οὐδενὸς οὐδὲν, ἀλλ' εἶναι νόμιμόν τινα καὶ προφα-  
 49 νῇ τὸν πόλεμον. νυνὶ δ' ὁρᾷτε μὲν δῆπου τὰ πλεῖστα τοὺς  
 προδότας ἀπολωλεκότας, οὐδὲν δ' ἐκ παρατάξεως οὐδὲ  
 μάχης γιγνόμενον· ἀκούετε δὲ Φίλιππον οὐχὶ τῷ φά-  
 λαγγα ὀπλιτῶν ἄγειν βαδίζονθ' ὅποι βούλεται, ἀλλὰ τῷ  
 ψιλοῦς, ἱππέας, τοξότας, ξένους, τοιοῦτον ἐξηρτῆσθαι  
 50 στρατόπεδον. ἐπειδὰν δ' ἐπὶ τούτοις πρὸς νοσοῦντας  
 ἐν αὐτοῖς προσπέσῃ καὶ μηδεὶς ὑπὲρ τῆς χώρας δι' ἀπι- 124  
 στίαν ἐξίῃ, μηχανήματ' ἐπιστήσας πολιορκεῖ. καὶ σιω-  
 πῶ θέρος καὶ χειμῶνα, ὥς οὐδὲν διαφέρει. οὐδ' ἐστὶν  
 51 ἐξαίρετος ὥρα τις ἣν διαλείπει. ταῦτα μέντοι πάντας  
 εἰδότας καὶ λογιζομένους οὐ δεῖ προσέσθαι τὸν πόλε-  
 μον εἰς τὴν χώραν, οὐδ' εἰς τὴν εὐήθειαν τὴν τοῦ τότε  
 πρὸς Λακεδαιμονίους πόλεμον βλέποντας ἐκτραχηλι-  
 σθῆναι, ἀλλ' ὥς ἐκ πλείστου φυλάττεσθαι τοῖς πράγμα-  
 σι καὶ ταῖς παρασκευαῖς, ὅπως οἰκοθεν μὴ κινήσεται  
 52 σκοποῦντας, οὐχὶ συμπλακέντας διαγωνίζεσθαι. πρὸς  
 μὲν γὰρ πόλεμον πολλὰ φύσει πλεονεκτήμαθ' ἡμῖν  
 ὑπάρχει, ἅν περ, ὃ ἄνδρες Ἀθηναῖοι, ποιεῖν ἐθέλωμεν  
 ἂ δεῖ, ἢ φύσις τῆς ἐκείνου χώρας, ἧς ἄγειν καὶ φέρειν  
 ἔστι πολλὴν καὶ κακῶς ποιεῖν, ἀλλὰ μυρία· εἰς δὲ ἀγῶ-  
 να ἄμεινον ἡμῶν ἐκεῖνος ἤσκηται.  
 53 Οὐ μόνον δὲ δεῖ ταῦτα γιννώσκειν, οὐδὲ τοῖς ἔρ-  
 γοις ἐκεῖνον ἀμύνεσθαι τοῖς τοῦ πολέμου, ἀλλὰ καὶ τῷ  
 λογισμῷ καὶ τῇ διανοίᾳ τοὺς παρ' ὑμῖν ὑπὲρ αὐτοῦ λέ-  
 γοντας μισῆσαι, ἐνθυμουμένους ὅτι οὐκ ἔνεστι τῶν  
 ἔξω τῆς πόλεως ἐχθρῶν κρατῆσαι, πρὶν ἂν τοὺς ἐν  
 54 αὐτῇ τῇ πόλει κολάσῃτε ὑπηρετοῦντας ἐκείνοις. ὁ μὰ  
 τὸν Δία καὶ τοὺς ἄλλους θεοὺς οὐ δυνήσεσθε ὑμεῖς



ποιῆσαι, ἀλλ' εἰς τοῦτο ἀφίχθε μωρίας ἢ παρανοίας ἢ οὐκ ἔχω τί λέγω (πολλάκις γὰρ ἔμοιγ' ἐπελήλυθε καὶ τοῦτο φοβεῖσθαι, μή τι δαιμόνιον τὰ πράγματ' ἐλαύνῃ), ὥστε λαιδορίας ἢ φθόρου ἢ σκώμματος, ἥστινος ἂν τύχητε ἔνεκ' αἰτίας ἀνθρώπους μισθωτοὺς, ὧν οὐδ' ἂν ἀρνηθεῖεν ἔνιοι ὡς οὐκ εἰσὶ τοιοῦτοι, λέγειν κελεύ-  
 55 ετε, καὶ γελάτε, ἂν τισι λαιδορηθῶσιν. καὶ οὐχί πω 125  
 τοῦτο δεινὸν, καίπερ ὃν δεινόν· ἀλλὰ καὶ μετὰ πλείονος ἀσφαλείας πολιτεύεσθαι δεδώκατε τούτοις ἢ τοῖς ὑπὲρ ὑμῶν λέγουσιν. καίτοι θεάσασθε ὅσας συμφορὰς παρασκευάζει τὸ τῶν τοιούτων ἐθέλειν ἀκροᾶσθαι. λέξω δ' ἔργα ἃ πάντες εἶσεσθε.

56 Ἦσαν ἐν Ὀλυνθῷ τῶν ἐν τοῖς πράγμασι τινὲς μὲν Φιλίππου καὶ πάνθ' ὑπηρετοῦντες ἐκείνῳ, τινὲς δὲ τοῦ βελτίστου καὶ ὅπως μὴ δουλεύσουσιν οἱ πολῖται πρᾶτοντες. πότεροι δὴ τὴν πατρίδ' ἐξώλεσαν; ἢ πότεροι τοὺς ἱππέας προῦδοσαν, ὧν προδοθέντων Ὀλυνθος ἀπώλετο; οἱ τὰ Φιλίππου φρονοῦντες καὶ ὅτ' ἦν ἡ πόλις τοὺς τὰ βέλτιστα λέγοντας συκοφαντοῦντες καὶ διαβάλλοντες οὕτως ὥστε τὸν γ' Ἀπολλωνίδην καὶ ἐκβαλεῖν ὁ δῆμος ὁ τῶν Ὀλυνθίων ἐπέειπεν.

57 Οὐ τοίνυν παρὰ τούτοις μόνοις τὸ ἔθος τοῦτο πάντα κακὰ εἰργάσατο, ἄλλοθι δ' οὐδαμοῦ· ἀλλ' ἐν Ἑρετρίᾳ, ἐπειδὴ ἀπαλλαγέντος Πλουτάρχου καὶ τῶν ξένων ὁ δῆμος εἶχε τὴν πόλιν καὶ τὸν Πορθμὸν, οἱ μὲν ἐφ' ὑμᾶς ἦγον τὰ πράγματα, οἱ δ' ἐπὶ Φίλιππον. ἀκούοντες δὲ τούτων τὰ πολλὰ, μᾶλλον δὲ τὰ πάντα οἱ τάλαιπωροι καὶ δυστυχεῖς Ἑρετριεῖς τελευτῶντες ἐπέ-  
 58 σθησαν τοὺς ὑπὲρ αὐτῶν λέγοντας ἐκβάλλειν. καὶ γὰρ 130  
 τοι πέμψας Ἰππόνικον ὁ σύμμαχος καὶ φίλος αὐτοῖς Φίλιππος καὶ ξένους χιλίους, τὰ τείχη περιεῖλε τοῦ Πορθμοῦ καὶ τρεῖς κατέστησε τυράννους, Ἰπαρχον,

Αὐτομέδοντα, Κλείταρχον· καὶ μετὰ ταῦτ' ἐξελήλακεν ἐκ τῆς χώρας δις ἥδη βουλομένους σῶζεσθαι, τότε μὲν πέμψας τοὺς μετ' Εὐρυλόχου ξένους, πάλιν δὲ τοὺς 126 μετὰ Παρμενίωνος.

- 59 Καὶ τί δεῖ τὰ πολλὰ λέγειν; ἀλλ' ἐν' Ὁρέῳ Φιλιστίδης μὲν ἔπραττε Φιλίππῳ καὶ Μένιππος καὶ Σωκράτης καὶ Θόας καὶ Ἀγαπαῖος, οἵπερ νῦν ἔχουσι τὴν πόλιν (καὶ ταῦτ' ἥδεσαν ἅπαντες), Εὐφραῖος δέ τις, ἄνθρωπος καὶ παρ' ἡμῖν ποτ' ἐνθάδ' οἰκήσας, ὅπως 60 ἐλεύθεροι καὶ μηδενὸς δοῦλοι ἔσονται. οὗτος τὰ μὲν ἄλλα ὡς ὑβρίζετο καὶ προὔπηλακίζετο ὑπὸ τοῦ δήμου τοῦ τῶν Ὁρειτῶν, πόλλ' ἂν εἴη λέγειν· ἐνιαυτῷ δὲ πρότερον τῆς ἀλώσεως ἐνέδειξεν ὡς προδότην τὸν Φιλιστίδην καὶ τοὺς μετ' αὐτοῦ, αἰσθόμενος ἅπράττουσιν. συστραφέντες δ' ἄνθρωποι πολλοὶ καὶ χορηγὸν ἔχοντες Φίλιππον καὶ πρυτανευόμενοι παρ' ἐκείνου, ἀπάγουσι τὸν Εὐφραῖον εἰς τὸ δεσμωτήριον ὡς συν- 61 ταράττοντα τὴν πόλιν. ὁρῶν δὲ ταῦθ' ὁ δῆμος ὁ τῶν Ὁρειτῶν, ἀντὶ τοῦ τῷ μὲν βοηθεῖν, τοὺς δ' ἀποτυμπανίσαι, τοῖς μὲν οὐκ ὠργίζετο, τὸν δ' ἐπιτήδειον εἶναι ταῦτα παθεῖν ἔφη καὶ ἐπέχαιρεν. μετὰ ταῦθ' οἱ μὲν ἐπ' ἐξουσίας ὁπόσης ἐβούλοντ' ἔπραττον ὅπως ἡ πόλις ληφθῇσεται, καὶ κατεσκευάζοντο τὴν πρᾶξιν· τῶν δὲ πολλῶν εἴ τις αἰσθοίτο, ἐσίγα καὶ κατεπέ- 62 πληκτο, τὸν Εὐφραῖον οἶα ἔπαθε μεμνημένοι. οὕτω ῥ' ἀθλίως διέκειντο ὥστε οὐ πρότερον ἐτόλμησεν οὐδεὶς τοιούτου κακοῦ προσιόντος ῥῆξαι φωνὴν, πρὶν διασκευασάμενοι πρὸς τὰ τεῖχη προσήεσαν οἱ πολέμιοι· τηρिकाῦτα δ' οἱ μὲν ἡμύνοντο, οἱ δὲ προὔδιδον. 62 τῆς πόλεως δ' οὕτως ἀλούσεως αἰσχροῦ καὶ κακῶς οἱ μὲν ἄρχουσι καὶ τυραννοῦσι, τοὺς τότε σῶζοντας αὐ- 127 τοὺς καὶ τὸν Εὐφραῖον ἐτίμους ὅτιοῦν ποιεῖν ὄντας

τοὺς μὲν ἐκβαλόντες, τοὺς δ' ἀποκτείναντες, ὁ δ' Εὐφροαῖος ἐκεῖνος ἐπέσφαξεν ἑαυτὸν, ἔργῳ μαρτυρήσας ὅτι δικαίως καὶ καθαρῶς ὑπὲρ τῶν πολιτῶν ἀνθίστηνκει Φιλίππῳ.

- 63 Τί οὖν ποτ' αἴτιον, θαυμάζετ' ἴσως, τὸ καὶ τοὺς Ὀλυνθίους καὶ τοὺς Ἐρετριέας καὶ τοὺς Ὠρεΐτας ἥδιον πρὸς τοὺς ὑπὲρ Φιλίππου λέγοντας ἔχειν ἢ τοὺς ὑπὲρ αὐτῶν; ὅπερ καὶ παρ' ὑμῖν, ὅτι τοῖς μὲν ὑπὲρ τοῦ βελτίστου λέγουσιν οὐδὲ βουλομένοις ἔνεστιν ἐνίοτε πρὸς χάριν οὐδὲν εἰπεῖν· τὰ γὰρ πράγματ' ἀνάγκη σκοπεῖν ὅπως σωθήσεται· οἱ δ' ἐν αὐτοῖς οἷς χαρίζον-  
64 ται Φιλίππῳ συμπράττουσιν. εἰσφέρειν ἐκέλευον, οἱ δ' οὐδὲν δεῖν ἔφασαν· πολεμεῖν καὶ μὴ πιστεύειν, οἱ δ' ἄγειν εἰρήνην, ἕως ἐγκατελήφθησαν. τᾶλλα τὸν αὐτὸν τρόπον οἶμαι πάνθ', ἵνα μὴ καθ' ἕκαστα λέγω· οἱ μὲν ἐφ' οἷς ἤδη χαριοῦνται, ταῦτ' ἔλεγον καὶ ἐλύ-  
πουν οὐδὲν, οἱ δ' ἐξ ὧν ἔμελλον σωθήσεσθαι, προσ-  
ῆσαν δ' ἀπέχθεται. πολλὰ δὲ καὶ τὰ τελευταῖα οὐχ οὕ-  
τως οὔτε πρὸς χάριν οὔτε δι' ἄγνοιαν οἱ πολλοὶ προῖ-  
εντο, ἀλλ' ὑποκατακλινόμενοι, ἐπειδὴ τοῖς ὅλοις ἤτ-  
65 τᾶσθαι ἐνόμιζον. ὁ νὴ τὸν Δία καὶ τὸν Ἀπόλλω δέδοικ' ἐγὼ μὴ πάθῃθ' ὑμεῖς, ἐπειδὴν εἰδῆτε ἐκ λογισμοῦ μη-  
δὲν ὑμῖν ἐνόν. καίτοι μὴ γένοιτο, ὧ ἄνδρες Ἀθηναῖοι, τὰ πράγματ' ἐν τούτῳ· τεθνάναι γὰρ μυριάκις κρεῖτ-  
τον ἢ κολακεία τι ποιῆσαι Φιλίππῳ καὶ προσέσθαι τῶν 128  
ὑπὲρ ὑμῶν λεγόντων τινάς. καλήν γ' οἱ πολλοὶ νῦν ἀπειλήφασιν Ὠρειτῶν χάριν, ὅτι τοῖς Φιλίππου φί-  
66 λοις ἐπέτρεψαν αὐτοὺς, τὸν δ' Εὐφροαῖον ἐώθουν· κα-  
λήν γ' ὁ δῆμος ὁ Ἐρετριέων, ὅτι τοὺς μὲν ὑμετέρους πρέσβεις ἀπήλασε, Κλειτάρχῳ δ' ἐνέδωκεν αὐτόν· δουλεύουσί γε μαστιγούμενοι καὶ στρεβλούμενοι. κα-  
λῶς Ὀλυνθίων ἐφείσατο τῶν τὸν μὲν Λασθῆνη ἵππαρ-

χον χειροτονησάντων, τὸν δ' Ἀπολλωνίδην ἐκβαλόν-  
 67 των. μωρία καὶ κακία τὰ τοιαῦτα ἐλπίζειν, καὶ κακῶς  
 βουλευομένους καὶ μηδὲν ὧν προσήκει ποιεῖν ἐθέλον-  
 τας, ἀλλὰ τῶν ὑπὲρ τῶν ἐχθρῶν λεγόντων ἀκροωμέ-  
 νους, τηλικαύτην ἡρεῖσθαι πόλιν οἰκεῖν τὸ μέγεθος  
 68 ὥστε μηδὲν, μηδ' ἂν ὁτιοῦν ἧ, δεινὸν πείσεσθαι. καὶ  
 μὴν κακέκινό γε αἰσχροῦν, ὅστερόν ποτ' εἰπεῖν συμβάντος  
 τινός " τίς γάρ ἂν ᾤηθη ταῦτα γενέσθαι; νῆ τὸν Δία,  
 " ἔδει γὰρ τὸ καὶ τὸ ποιῆσαι καὶ τὸ καὶ τὸ μὴ ποιῆσαι."  
 πόλλ' ἂν εἰπεῖν ἔχοιεν Ὀλύνθιοι νῦν, ἃ τότε' εἰ προεί-  
 δοντο, οὐκ ἂν ἀπώλουντο· πόλλ' ἂν ὤρεϊται, πολλὰ Φω-  
 69 κεῖς, πολλὰ τῶν ἀπολωλότων ἕκαστοι. ἀλλὰ τί τούτων  
 ὄφελος αὐτοῖς; ἕως ἂν σῴζηται τὸ σκάφος, ἂν τε μείζον  
 ἂν τ' ἔλαττον ἧ, τότε χρὴ καὶ ναύτην καὶ κυβερνήτην  
 καὶ πάντ' ἄνδρα ἐξῆς προθύμους εἶναι, καὶ ὅπως μῆθ'  
 ἐκῶν μῆτ' ἄκων μηδεὶς ἀνατρέψει, τοῦτο σκοπεῖσθαι.  
 70 ἐπειδὴν δὲ ἡ θάλαττα ὑπέρσχη. μάταιος ἡ σπουδή. καὶ  
 ἡμεῖς τοίνυν, ὦ ἄνδρες Ἀθηναῖοι, ἕως ἐσμὲν σῶ,  
 πόλιν μεγίστην ἔχοντες, ἀφορμὰς πλείστας, ἀξίωμα  
 κάλλιστον, — τί ποιῶμεν; πάλαι τις ἡδέως ἂν ἴσως  
 ἐρωτήσας κάθηται. ἐγὼ νῆ Δί' ἐρῶ, καὶ γράψω δέ, 129  
 ὥστ' ἔαν βούλησθε, χειροτονήσετε. αὐτοὶ πρῶτον  
 ἀμυνόμενοι καὶ παρασκευαζόμενοι, τριήρεσι καὶ χρή-  
 μασι καὶ στρατιώταις λέγω· καὶ γὰρ ἂν ἅπαντες δήπου  
 δουλεύειν συγχωρήσωσιν οἱ ἄλλοι, ἡμῖν γ' ὑπὲρ τῆς  
 71 ἐλευθερίας ἀγωνιστέον· ταῦτα δὲ πάντ' αὐτοὶ παρα-  
 σκευασάμενοι καὶ ποιήσαντες τοῖς Ἑλλησι φανερὰ τοὺς  
 ἄλλους ἤδη παρακαλῶμεν, καὶ τοὺς ταῦτα διδάζοντας  
 ἐκπέμπωμεν πρόεσβεις πανταχοῦ, εἰς Πελοπόννησον,  
 εἰς Ῥόδον, εἰς Χίον, ὡς βασιλέα λέγω (οὐδὲ γὰρ τῶν  
 ἐκείνῳ συμφερόντων ἀφέστηκε τὸ μὴ τοῦτον ἐᾶσαι  
 πάντα καταστρέφασθαι), ἵν' ἔαν μὲν πείσητε, κοινω-

- νους ἔχητε καὶ τῶν κινδύνων καὶ τῶν ἀναλωμάτων, ἄν-  
 τι δέη, εἰ δὲ μὴ, χρόνους γε ἐμποιῇτε τοῖς πράγμασιν.  
 72 ἐπειδὴ γὰρ ἐστὶ πρὸς ἄνδρα καὶ οὐχὶ συνεστώσης πό-  
 λεως ἰσχὺν ὁ πόλεμος, οὐδὲ τοῦτ' ἄχρηστον, οὐδ' αἰ  
 πέρουσι πρεσβεῖαι αἰ περὶ τὴν Πελοπόννησον ἐκείναι  
 καὶ κατηγορίαι, ἃς ἐγὼ καὶ Πολύευκτος ὁ βέλτιστος  
 ἐκείνοσὶ καὶ Ἡγήσιππος καὶ Κλειτόμαχος καὶ Λυκούρ-  
 γος καὶ οἱ ἄλλοι πρέσβεις περιήλθομεν, καὶ ἐποιήσα-  
 μεν ἐπισχεῖν ἐκείνον καὶ μήτ' ἐπ' Ἀμβρακίαν ἐλθεῖν  
 73 μήτ' εἰς Πελοπόννησον ὀρμῆσαι. οὐ μέντοι λέγω μη-  
 δὲν αὐτοὺς ὑπὲρ αὐτῶν ἀναγκαῖον ἐθέλοντας ποιεῖν  
 τοὺς ἄλλους παρακαλεῖν· καὶ γὰρ εὗρητες τὰ οἰκεία αὐ-  
 τοὺς προῖεμένους τῶν ἀλλοτριῶν φάσκειν κήδεσθαι,  
 καὶ τὰ παρόντα περιορῶντας ὑπὲρ τῶν μελλόντων  
 τοὺς ἄλλους φοβεῖν. οὐ λέγω ταῦτα, ἀλλὰ τοῖς μὲν  
 ἐν Χερσονήσῳ χρήματ' ἀποστέλλειν φημί δεῖν καὶ τᾶλ-  
 λα ὅσα ἀξιούσι ποιεῖν, αὐτοὺς δὲ παρασκευάζεσθαι,  
 καὶ πρῶτους ἂν χρὴ ποιοῦντας τότε καὶ τοὺς ἄλλους 130  
 Ἕλληνας συγκαλεῖν, συνάγειν, διδάσκειν, νουθε-  
 τεῖν· ταῦτ' ἐστὶ πόλεως ἀξίωμα ἐχούσης ἡλικίον ὑμῖν  
 74 ὑπάρχει. εἰ δ' οἴεσθε Χαλκιδέας τὴν Ἑλλάδα σώσειν  
 ἢ Μεγαρέας, ὑμεῖς δ' ἀποδράσεσθαι τὰ πράγματα,  
 οὐκ ὀρθῶς οἴεσθε· ἀγαπητὸν γὰρ ἐὰν αὐτοὶ σώζων-  
 ται τούτων ἕκαστοι. ἀλλ' ὑμῖν τοῦτο πρακτέον· ὑμῖν  
 οἱ πρόγονοι τοῦτο τὸ γέρας ἐκτήσαντο καὶ κατέλιπον  
 75 μετὰ πολλῶν καὶ μεγάλων κινδύνων. εἰ δ' ὃ βούλεται  
 ζητῶν ἕκαστος καθεδεῖται, καὶ ὅπως μηδὲν αὐτὸς ποι-  
 ῇσει σκοπῶν, πρῶτον μὲν οὐ μήποθ' εὗρη τοὺς ποιή-  
 σοντας, ἔπειτα δέδοικα ὅπως μὴ πάνθ' ἅμα, ὅσα εὐ  
 βουλόμεθα, ποιεῖν ἡμῖν ἀνάγκη γένηται.  
 76 Ἐγὼ μὲν δὴ ταῦτα λέγω, ταῦτα γράφω· καὶ οἶ-  
 μαι καὶ νῦν ἔτι ἐπανορθωθῆναι ἂν τὰ πράγματα τού-



των γιγνομένων. εἰ δέ τις ἔχει τι τούτων βέλτιον, λέ-  
γέτω καὶ συμβουλευέτω. ὅτι δ' ὑμῶν δόξει, τοῦτ', ὡς  
πάντες θεοὶ, συνενέγκοι.

## X.

## ΚΑΤΑ ΦΙΛΙΠΠΟΥ Δ.

## ΥΠΟΘΕΣΙΣ.

Καὶ οὗτος τὴν αὐτὴν ὑπόθεσιν ἔχει τῷ φθάνοντι καὶ πλέον  
οὐδὲν οὐδὲ ἴδιον, πλὴν τὸ περὶ τῆς ὁμονομίας πολιτεύμα· δια-  
φερομένων γὰρ τῶν πλουσίων πρὸς τοὺς πένητας, ὁ Δημοσθέ-  
νης καταπαύειν πειρᾶται τὴν στάσιν, τῷ μὲν δήμῳ παραινῶν 131  
μὴ δημεύειν τὰς τῶν πλουσίων οὐσίας, τοῖς δὲ πλουσίοις μὴ  
φθονεῖν τοῖς ἀπόροις τοῦ δημοσίου λήμματος. πείθει δὲ τοὺς  
Ἀθηναίους καὶ πρὸς τὸν Περσῶν βασιλέα περὶ συμμαχίας  
πρεσβεύεσθαι.

Καὶ σπουδαῖα νομίζων, ὡς ἄνδρες Ἀθηναῖοι, περὶ  
ᾧν βουλευέσθε, καὶ ἀναγκαῖα τῇ πόλει, πειράδομαι  
περὶ αὐτῶν εἰπεῖν ἃ νομίζω συμφέρειν. οὐκ ὀλίγων δ'  
όντων ἁμαρτημάτων οὐδ' ἐκ μικροῦ χρόνου συνειλε-  
γμένων, ἐξ ᾧν φαύλως ταῦτ' ἔχει, οὐδὲν ἔστιν, ὡς ἄν-  
δρες Ἀθηναῖοι, τῶν πάντων δυσκολώτερον εἰς τὸ πα-  
ρὸν ἢ ὅτι ταῖς γνώμαις ὑμεῖς ἀφεστήκατε τῶν πρα-  
γμάτων, καὶ τοσοῦτον χρόνον σπουδάζετε ὅσον ἂν κάθ-  
ησθε ἀκούοντες, ἢ προσαγγεληθῇ τι νεώτερον, εἴτ' ἀπελ-  
θὼν ἕκαστος ὑμῶν οὐ μόνον οὐδὲν φροντίζει περὶ αὐ-  
2 τῶν, ἀλλ' οὐδὲ μέμνηται. ἡ μὲν οὖν ἀσέλγεια καὶ πλε-  
ονεξία, ἣ πρὸς ἅπαντας ἀνθρώπους Φίλιππος χρη-  
ται, τοσαύτη τὸ πλῆθος ὅσῃν ἀκούετε· ὅτι δ' οὐκ ἐνι



ταύτης ἐκεῖνον ἐπισχεῖν ἐκ λόγου καὶ δημηγορίας οὐδεὶς  
 ἄγνοεῖ δήπου. καὶ γὰρ εἰ μὴδ' ἄφ' ἐνὸς τῶν ἄλλων  
 τοῦτο μαθεῖν δύναται τις, ὥδὲ λογισάσθω. ἡμεῖς οὐ-  
 δαμοῦ πώποτε, ὅπου περὶ τῶν δικαίων εἰπεῖν ἐδέησεν,  
 ἡττήθημεν οὐδ' ἀδικεῖν ἐδόξαμεν, ἀλλὰ πάντων παν- 132  
 3 ταχοῦ κρατοῦμεν καὶ περιέσμεν τῷ λόγῳ. ἄρ' οὖν διὰ  
 τοῦτ' ἐκείνῳ φαύλως ἔχει τὰ πράγματα ἢ τῇ πόλει κα-  
 λῶς; πολλοῦ γε καὶ δεῖ· ἐπειδὴν γὰρ ὁ μὲν λαβὼν μετὰ  
 ταῦτα βαδίζει τὰ ὄπλα, πᾶσι τοῖς οὖσιν ἐτοίμως κινδυ-  
 νεύσων, ἡμεῖς δὲ καθώμεθα εἰρηκότες τὰ δίκαια, οἱ δ'  
 ἀκηκοότες, εἰκότως, οἶμαι, τοὺς λόγους τὰ ἔργα παρέρ-  
 χεται, καὶ προσέχουσιν ἅπαντες οὐχ οἷς εἵπομέν ποθ'  
 ἡμεῖς δικαίοις ἢ νῦν ἂν εἵπομεν, ἀλλ' οἷς ποιοῦμεν.  
 ἔστι δὲ ταῦτα οὐδένα τῶν ἀδικουμένων σῴζειν δυνά-  
 4 μενα· οὐδὲν γὰρ δεῖ πλείω περὶ αὐτῶν λέγειν. τοιγάρτοι  
 διεστηκότων εἰς δύο ταῦτα τῶν ἐν ταῖς πόλεσι, τῶν  
 μὲν εἰς τὸ μήτε ἄρχειν βίᾳ βούλεσθαι μηδενὸς μήτε  
 δουλεύειν ἄλλῳ, ἀλλ' ἐν ἐλευθερίᾳ καὶ νόμοις ἐξ ἴσου  
 πολιτεύεσθαι, τῶν δ' εἰς τὸ ἄρχειν μὲν τῶν πολιτῶν  
 ἐπιθυμεῖν, ἑτέρῳ δ' ὑπακούειν, δι' ὅτου ποτ' ἂν οἶων-  
 ται τοῦτο δυνήσεσθαι ποιῆσαι, οἱ τῆς ἐκείνου προαιρέ-  
 σεως, οἱ τυραννίδων καὶ δυναστειῶν ἐπιθυμοῦντες,  
 κεκρατήκασι πανταχοῦ, καὶ πόλις δημοκρατουμένη βε-  
 βαίως οὐκ οἶδ' εἰ τίς ἐστι τῶν πασῶν λοιπὴ πλὴν ἢ  
 5 ἡμετέρα. καὶ κεκρατήκασιν οἱ δι' ἐκείνου τὰς πολι-  
 τείας ποιοῦμενοι πᾶσιν, ὅσοις πράγματα πράττεται,  
 πρῶτῳ μὲν πάντων καὶ πλείστῳ τῷ τοῖς βουλομένοις  
 χρήματα λαμβάνειν ἔχειν τὸν δῶσοντα ὑπὲρ αὐτῶν,  
 δευτέρῳ δὲ καὶ οὐδὲν ἐλάττονι τούτου τῷ δυνάμιν τὴν  
 καταστρεφομένην τοὺς ἐναντιουμένους αὐτοῖς ἐν οἷς  
 6 ἂν αἰτήσωσι χρόνοις παρεῖναι. ἡμεῖς δ' οὐ μόνον τού-  
 τοις ὑπολειπόμεθα, ὧς ἄνδρες Ἀθηναῖοι, ἀλλ' οὐδ'

ἀνεγερθῆναι δυνάμεθα, ἀλλὰ μανδραγόραν πεπωκό- 133  
σιν ἢ τι φάρμακον ἄλλο τοιοῦτον εἰκάμεν ἀνθρώποις·  
εἴτ', οἶμαι, (δεῖ γὰρ, ὥς ἐγὼ κρίνω, λέγειν τάληθῃ)  
οὕτω διαβεβλήμεθα καὶ καταπεφρονημέθα ἐκ τούτων  
ὥστε τῶν ἐν αὐτῷ τῷ κινδυνεύειν ὄντων οἱ μὲν ὑπὲρ  
τῆς ἡγεμονίας ἡμῖν ἀντιλέγουσιν, οἱ δ' ὑπὲρ τοῦ ποῦ  
συνεδρεύσουσι, τινὲς δὲ καθ' αὐτοὺς ἀμύνεσθαι μᾶλ-  
λον ἢ μεθ' ἡμῶν ἐγνώκασιν.

- 7 Τοῦ χάριν δὴ ταῦτα λέγω καὶ διεξέρχομαι; οὐ γὰρ  
ἀπεχθάνεσθαι μὰ τὸν Δία καὶ πάντας θεοὺς προαι-  
ροῦμαι· ἔν' ὑμῶν ἕκαστος, ὃ ἄνδρες Ἀθηναῖοι, τοῦτο  
γνώ καὶ εἶδῃ, ὅτι ἡ καθ' ἡμέραν ῥαστώνῃ καὶ ῥαθυ-  
μία, ὥσπερ τοῖς ἰδίοις βίοις, οὕτω καὶ ταῖς πόλεσιν  
οὐκ ἐφ' ἐκάστου τῶν ἀμελουμένων ποιεῖ τὴν αἰσθησιν  
εὐθέως, ἀλλ' ἐπὶ τῷ κεφαλαίῳ τῶν πραγμάτων ἀπαν-  
8 τᾷ. ὁρᾶτε Σέρρειον καὶ Δουρίσκον· ταῦτα γὰρ προῶ-  
τον ὀλιγορρήθῃ μετὰ τὴν εἰρήνην, ἃ πολλοῖς ὑμῶν  
οὐδὲ γνώριμά ἐστιν ἔσως. ταῦτα μέντοι ἐαθέντα καὶ  
παροφθέντα ἀπώλεσε Θοράκην καὶ Κερσοβλέπτην, σύμ-  
μαχον ὄνθ' ὑμῶν. πάλιν ταῦτ' ἀμελούμενα ἰδὼν καὶ  
οὐδεμιᾶς βοηθείας τυγχάνοντα παρ' ὑμῶν κατέσκαπτε  
Πορθμὸν, καὶ τυραννίδα ἀπαντικρὺ τῆς Ἀττικῆς ἐπε-  
9 τείχισεν ὑμῖν ἐν τῇ Εὐβοίᾳ. ταύτης ὀλιγορουμένης  
Μέγαρα ἐάλω παρὰ μικρόν. οὐδὲν ἐφροντίσατε οὐδ'  
ἐπεστράφητε οὐδὲν τούτων, οὐδ' ἐνεδειξασθε τοῦθ',  
ὅτι οὐκ ἐπιτρέψετε ταῦτα ποιεῖν αὐτῷ· Ἀντρωῖνας  
ἐπρίατο καὶ μετ' οὐ πολὺν χρόνον τὰ ἐν Ὠρεῷ πράγματ'  
10 εἰλήφει. πολλὰ δὲ καὶ παραλείπω, Φερὰς, τὴν ἐπ' Ἀμ-  
βρακίαν ὁδὸν, τὰς ἐν Ἡλιδι σφαγὰς, ἄλλα μυρία· οὐ 134  
γὰρ ἔν' ἐξαριθμῆσμαι τοὺς βεβιασμένους καὶ τοὺς  
ἡδικημένους ὑπὸ Φιλίππου, ταῦτα διεξῆλθον, ἀλλ'  
ἵνα τοῦθ' ὑμῖν δείξω, ὅτι οὐ στήσεται πάντας ἀνθρώ-

πους ἀδικῶν, τὰ δ' ὑφ' αὐτῷ ποιούμενος Φίλιππος, εἰ μὴ τις αὐτὸν κωλύσει.

- 11 Εἰσὶ δέ τινες οἱ πρὶν ἀκούσαι τοὺς ὑπὲρ τῶν πραγμάτων λόγους εὐθέως εἰώθασιν ἐρωτᾶν “τί οὖν χρὴ “ποιεῖν;” οὐχ ἵν' ἀκούσαντες ποιήσωσι (χρησιμώτατοι γὰρ ἂν ἦσαν ἀπάντων), ἀλλ' ἵνα τοῦ λέγοντος ἀπαλλαγῶσιν. δεῖ δ' ὅμως εἰπεῖν ὅτι χρὴ ποιεῖν. πρῶτον μὲν, ὃ ἄνδρες Ἀθηναῖοι, τοῦτο παρ' ὑμῖν αὐτοῖς βεβαίως γινῶναι, ὅτι τῇ πόλει Φίλιππος πολεμεῖ καὶ τὴν εἰρήνην λέλυκε, καὶ κακόνους μὲν ἐστὶ καὶ ἐχθρὸς ὅλῃ τῇ πόλει καὶ τῷ τῆς πόλεως ἐδάφει, προσθήσω δὲ καὶ τοῖς ἐν τῇ πόλει θεοῖς, οἵπερ αὐτὸν ἐξολέσειαν, οὐδενὶ μέντοι μᾶλλον ἢ τῇ πολιτείᾳ πολεμεῖ οὐδ' ἐπιβουλεύει, καὶ σκοπεῖ μᾶλλον οὐδὲν τῶν πάντων ἢ πῶς ταύτην κα-
- 12 ταλύσει. καὶ τοῦτ' ἐξ ἀνάγκης τρόπον τινὰ νῦν γε δὴ ποιεῖ· λογίζεσθε γάρ. ἄρχειν βούλεται, τούτου δ' ἀνταγωνιστὰς μόνους ὑπέιληφεν ὑμᾶς. ἀδικεῖ πολὺν χρόνον ἤδη, καὶ τοῦτ' αὐτὸς ἄριστα σύνοιδεν αὐτῷ· οἷς γὰρ οὖσιν ὑμετέροισι ἔχει χρῆσθαι, τούτοις ἅπαντα τᾶλλα βεβαίως κέκτῃται· εἰ γὰρ Ἀμφίπολιν καὶ Ποτίδαιαν προεῖτο, οὐδ' ἂν ἐν Μακεδονίᾳ μένειν ἀσφα-
- 13 λῶς ἐδύνατο. ἀμφοτέρω οὖν οἶδε, καὶ αὐτὸν ὑμῖν ἐπιβουλεύοντα καὶ ὑμᾶς αἰσθανομένους. εὖ φρονεῖν δ' ὑμᾶς ὑπολαμβάνων δικαίως μισεῖν αὐτὸν ἡγεῖται. πρὸς δὲ τούτοις τοσούτοις οὖσιν οἶδεν ἀκριβῶς ὅτι οὐδ' ἂν ἀπάντων τῶν ἄλλων γένηται κύριος, οὐδὲν ἔστ' 135 αὐτῷ βεβαίως ἔχειν, ἕως ἂν ὑμεῖς δημοκρατήσθε, ἀλλ' ἔάν ποτε συμβῇ τι πταῖσμα (πολλὰ δ' ἂν γένοιτο ἀνθρώπῳ), ἥξει πάντα τὰ νῦν βεβιασμένα καὶ καταφεύ-
- 14 ξεται πρὸς ὑμᾶς· ἐστὲ γὰρ ὑμεῖς οὐκ αὐτοὶ πλεονεκτῆσαι καὶ κατασχεῖν ἀρχὴν εὖ πεφυκότες, ἀλλ' ἕτερον λαβεῖν κωλύσαι καὶ ἔχοντ' ἀφελῆσθαι καὶ ὅλως ἐνοχλή-

- σαι τοῖς ἄρχειν βουλομένοις καὶ πάντας ἀνθρώπους  
 εἰς ἐλευθερίαν ἐξελέσθαι δεινοί. οὐκ οὖν βούλεται τοῖς  
 αὐτοῦ καιροῖς τὴν παρ' ὑμῶν ἐλευθερίαν ἐφεδρεῦειν,  
 15 οὐ κακῶς οὐδ' ἀργῶς ταῦτα λογιζόμενος. πρῶτον μὲν  
 δὴ τοῦτο δεῖ, ἐχθρὸν ὑπειληφέναι τῆς πολιτείας καὶ τῆς  
 δημοκρατίας ἀδιάλλακτον ἐκείνῳ, δεύτερον δὲ εἰδέναι  
 σαφῶς ὅτι πάνθ' ὅσα πραγματεύεται καὶ κατασκευάζε-  
 ται νῦν, ἐπὶ τὴν ἡμετέραν πόλιν παρασκευάζεται. οὐ  
 γὰρ οὕτως εὐήθης ἐστὶν ὑμῶν οὐδεὶς ὥσθ' ὑπολαμβάνειν  
 τὸν Φίλιππον τῶν μὲν ἐν Θράκῃ κακῶν (τί γὰρ  
 ἂν ἄλλο τις εἴποι Διοργίλον καὶ Καβύλην καὶ Μάστει-  
 ραν καὶ ἃ νῦν φασιν αὐτὸν ἔχειν) τούτων μὲν ἐπιθυ-  
 μεῖν καὶ ὑπὲρ τοῦ ταῦτα λαβεῖν καὶ πόρους καὶ χεიმῶνας  
 16 καὶ τοὺς ἐσχάτους κινδύνους ὑπομένειν, τῶν δ' Ἀθη-  
 ναίων λιμένων καὶ νεωρῶν τῶν τριήρων καὶ καὶ ἔργων  
 τῶν ἀργυρείων καὶ τοσοούτων προσόδων καὶ τόπου καὶ  
 δόξης, ὧν μὴτ' ἐκείνῳ μὴτ' ἄλλῳ γένοιτο μηδενὶ χειρω-  
 σαμένῳ τὴν πόλιν τὴν ἡμετέραν κυριεῦσαι, οὐκ ἐπιθυ-  
 μεῖν, ἀλλὰ ταῦτα μὲν ὑμᾶς ἐάσειν ἔχειν, ὑπὲρ δὲ τῶν  
 μελινῶν καὶ τῶν ὀλυρῶν τῶν ἐν τοῖς Θρακίοις σιροῖς  
 17 ἐν τῷ βαράθρῳ χειμάζειν. οὐκ ἔστι ταῦτα, ἀλλὰ κἀ-  
 κεῖνα ὑπὲρ τοῦ τούτων γενέσθαι κύριος καὶ τᾶλλα 136  
 πάντα πραγματεύεται. ταῦτα τοίνυν ἕκαστον εἰδότε  
 καὶ γιννώσκοντα παρ' αὐτῷ δεῖ μὰ Δί' οὐ γράψαι κε-  
 λεύειν πόλεμον τὸν τὰ βέλτιστα ἐπὶ πᾶσι δικαίοις συμ-  
 βουλευόντα· τοῦτο μὲν γὰρ ἐστὶ λαβεῖν ὅτῳ πολεμή-  
 σετε βουλομένων, οὐχ ἃ τῇ πόλει συμφέρει πράττειν.  
 18 ὁρᾶτε γάρ. εἰ δι' ἃ πρῶτα παρεσπόνδῃσε Φίλιππος ἢ  
 δεύτερα ἢ τρίτα (πολλὰ γὰρ ἐστὶν ἐφεξῆς) ἔγραψέ τις  
 αὐτῷ πολεμεῖν, ὃ δ' ὁμοίως ὥσπερ νῦν, οὐ γράφον-  
 τος οὐδενὸς ὑμῶν πόλεμον, Καρδιανοῖς ἐβοήθει, οὐκ  
 ἂν ἀνηρπασμένος ἦν ὁ γράψας, καὶ διὰ τοῦτο πάντες

- 19 ἡτιῶντ' ἂν αὐτὸν Καρδιανοῖς βεβοηθήκεναι; μὴ τοίνυν ζητεῖτε ὅτινα ἀνθ' ὧν Φίλιππος ἐξαμαρτάνει μισήσετε καὶ τοῖς παρ' ἐκείνου μισθαρονοῦσι διασπάσασθαι παραβαλεῖτε· μηδ' αὐτοὶ χειροτονήσαντες πόλεμον βούλεσθε παρ' αὐτοῖς ὑμῖν ἐρίζειν, εἰ θεὸν ἢ μὴ θεὸν ὑμᾶς τοῦτο πεποιηκέναι· ἀλλ' ὃν ἐκείνος πολεμεῖ τρόπον, τοῦτον μιμεῖσθε, τοῖς μὲν ἀμυνομένοις ἤδη χρήματα καὶ τᾶλλα ὅσων θέονται διδόντες, αὐτοὶ δ' εἰσφέροντες, ὥς ἄνδρες Ἀθηναῖοι, καὶ κατασκευαζόμενοι στρατεύμα, τριήρεις ταχείας, ἵππους, ἵππα-
- 20 γωγούς, τᾶλλα ὅσα εἰς πόλεμον, ἐπεὶ νῦν γε γέλως ἔσθ' ὥς χρώμεθα τοῖς πράγμασι, καὶ Φίλιππον δ' αὐτὸν οὐδὲν ἂν ἄλλο οἶμαι μὰ τοὺς θεοὺς εὖξασθαι ποιεῖν τὴν πόλιν ἢ ταῦτα ἃ νῦν ποιεῖτε· ὑστερίζετε, ἀναλίσκετε, ὅτῳ παραδώσετε τὰ πράγματα ζητεῖτε, δυσχεραίνετε, ἀλλήλους αἰτιᾶσθε. ἀφ' οὗ δὲ ταῦτα γίνεται
- 21 ἐγὼ διδάξω, καὶ ὅπως παύσεται λέξω. οὐδὲν πώποτε, 137 ὥς ἄνδρες Ἀθηναῖοι, τῶν πραγμάτων ἐξ ἀρχῆς ἐνεστήσασθε οὐδὲ κατεσκευάσασθε ὁρθῶς, ἀλλὰ τὸ συμβαῖνον αἰεὶ διώκετε, εἴτ' ἐπειδὴν ὑστερίσητε, παύεσθε· ἕτερον πάλιν ἂν συμβῇ τι, παρασκευάξεσθε καὶ θορυ-
- 22 βεῖσθε. τὸ δ' οὐχ οὕτως ἔχει· οὐκ ἔνεστι βοηθείαις χρωμένους οὐδὲν τῶν δεόντων ποτὲ πράξαι, ἀλλὰ κατασκευάσαντας δεῖ δύναμιν, καὶ τροφὴν ταύτῃ πορίσαντας καὶ ταμίαις καὶ δημοσίους, καὶ ὅπως ἐν τῇ τῶν χρημάτων φυλακῇ ἀκριβεστάτην γενέσθαι, οὕτω ποιήσαντας, τὸν μὲν τῶν χρημάτων λόγον παρὰ τούτων λαμβάνειν, τὸν δὲ τῶν ἔργων παρὰ τοῦ στρατηγοῦ, καὶ μηδεμίαν πρόφασιν τοῦ πλεῖν ἄλλοσε ἢ πράττειν
- 23 ἄλλο τι τῷ στρατηγῷ καταλείπειν. ἂν δ' οὕτω ποιήσητε καὶ τοῦτ' ἐθελήσητε ὥς ἀληθῶς, ἄγειν εἰρήνην δικαίαν καὶ μένειν ἐπὶ τῆς αὐτοῦ Φίλιππον ἀναγκά-



σετε, ἢ πολεμήσεται ἔξ ἴσου· καὶ ἴσως ἂν, ἴσως, ὧ ἄνδρες Ἀθηναῖοι, ὥσπερ νῦν ὑμεῖς πυνθάνεσθε τί ποιεῖ Φίλιππος καὶ ποῖ πορεύεται, οὕτως ἂν ἐκεῖνος φροντίσαι ποῖ ποθ' ἢ τῆς πόλεως ἀπήρκε δύναμεις καὶ ποῦ φανήσεται.

- 24 Εἰ δέ τῳ δοκεῖ ταῦτα καὶ δαπάνης πολλῆς καὶ πό-  
νων πολλῶν καὶ πραγματείας εἶναι, καὶ μάλ' ὀρθῶς  
δοκεῖ· ἀλλ' ἐὰν λογίσῃται τὰ τῇ πόλει μετὰ ταῦτα γε-  
νησόμενα, ἐὰν ταῦτα μὴ ἐθέλῃ ποιεῖν, εὖρήσει λυσι-  
τελοῦν τὸ ἐκόντας ποιεῖν τὰ δέοντα. εἰ μὲν γὰρ ἐστί  
τις ἐγγυητὴς ὑμῖν θεῶν (οὐ γὰρ ἀνθρώπων γε οὐδεὶς  
ἂν γένοιτο ἀξιοχρεῶς τηλικούτου πράγματος) ὥς, ἐὰν  
ἄγῃθ' ἡσυχίαν καὶ ἅπαντα πρόησθε, οὐκ ἐπ' αὐτοὺς 138
- 25 ὑμᾶς τελευτῶν ἐκεῖνος ἦξει, αἰσχρὸν μὲν νῆ τὸν Δία  
καὶ πάντας θεοὺς καὶ ἀνάξιον ὑμῶν καὶ τῶν ὑπαρχόν-  
των τῇ πόλει καὶ πεπραγμένων τοῖς προγόνοις, τῆς  
ιδίας ῥαθυμίας ἔνεκα τοὺς ἄλλους ἅπαντας Ἑλλήνας  
εἰς δουλείαν προέσθαι, καὶ ἔγωγ' αὐτοὺς μὲν τεθνάναι
- 26 μᾶλλον ἂν ἢ ταῦτ' εἰρηκέναι βουλοίμην· οὐ μὲν ἄλλ'  
εἴ τις ἄλλος λέγει καὶ ὑμᾶς πείθει, ἔστω, μὴ ἀμύνεσθε,  
ἅπαντα πρόεσθε. εἰ δὲ μηδενὶ τοῦτο δοκεῖ, τοῦναν-  
τίον δὲ προῖσμεν ἅπαντες, ὅτι ὅσῳ ἂν πλειόνων ἐάσω-  
μεν ἐκεῖνον γενέσθαι κύριον, τοσοῦτῳ χαλεπωτέρῳ  
καὶ ἰσχυροτέρῳ χρησόμεθα ἐχθρῷ, ποῖ ἀναδυνόμεθα,  
ἢ τί μέλλομεν; ἢ πότε, ὧ ἄνδρες Ἀθηναῖοι, τὰ δέον-
- 27 τα ποιεῖν ἐθέλήσομεν; ὅταν νῆ Δί' ἀνάγκη τις ἦ. ἀλλ'  
ἦν μὲν ἂν τις ἐλευθέρων ἀνθρώπων ἀνάγκην εἴποι, οὐ  
μόνον ἤδη πάρεστιν, ἀλλὰ καὶ πάλαι παρελήλυθε, τὴν  
δὲ τῶν δούλων ἀπεύχεσθαι δήπου μὴ γενέσθαι δεῖ.  
διαφέρει δὲ τί; ὅτι ἐστὶν ἐλευθέρῳ μὲν ἀνθρώπῳ με-  
γίστη ἀνάγκη ἢ ὑπὲρ τῶν γιγνομένων αἰσχύνη, καὶ  
μεῖζω ταύτης οὐκ οἶδ' ἦντινα ἂν εἴποι τις· δούλῳ δὲ



πληγαὶ καὶ ὁ τοῦ σώματος αἰκισμὸς, ἃ μὴτε γένοιτο οὔτε λέγειν ἄξιον.

- 28 Τὸ μὲν τοίνυν, ὧς ἄνδρες Ἀθηναῖοι, πρὸς τὰ τοιαῦτα ὀκνηρῶς διακείσθαι, ἃ δεῖ τοῖς σώμασι καὶ ταῖς οὐσίαις λειτουργῆσαι ἕκαστον, ἐστὶ μὲν οὐκ ὀρθῶς ἔχον, οὐδὲ πολλοῦ δεῖ, οὐ μὴν ἀλλ' ἔχει τινὰ πρόφασιν ὅμως· τὸ δὲ μὴδ' ὅς' ἀκοῦσαι δεῖ μὴδ' ὅσα βουλευέσθαι προσήκει, μὴδὲ ταῦτ' ἐθέλειν ἀκούειν, τοῦτ' ἤδη πᾶσαν ἐπιδέ-
- 29 χεται κατηγορίαν. ὑμεῖς τοίνυν οὐκ ἀκούειν, πρὶν ἂν 139 ὥσπερ νῦν αὐτὰ παρῇ τὰ πράγματα, οὐχὶ βουλευέσθαι περὶ οὐδενὸς εἰώθατ' ἐφ' ἡσυχίας, ἀλλ' ὅταν μὲν ἐκεῖνος παρασκευάζεται, ἀμελήσαντες τοῦ ποιεῖν ταὐτὸ καὶ ἀντιπαρασκευάζεσθαι ῥαθυμεῖτε, καὶ ἂν τι λέγῃ τις, ἐκβάλλετε, ἐπειδὴν δ' ἀπολωλὸς ἢ πολιορκούμενόν τι πύθῃσθε, τηνικαῦτ' ἀκροᾷσθε καὶ παρασκευάζε-
- 30 σθε. ἦν δ' ἀκηκοέναι μὲν καὶ βεβουλευῆσθαι τότε καιρὸς, ὅθ' ὑμεῖς οὐκ ἠθέλετε, πράττειν δὲ καὶ χρῆσθαι τοῖς παρεσκευασμένοις νῦν, ἡνίκ' ἀκούετε. τοιγαροῦν ἐκ τῶν τοιούτων ἐθῶν μόνοι τῶν πάντων ἀνθρώπων ὑμεῖς τοῖς ἄλλοις τοῦναντίον ποιεῖτε· οἱ μὲν γὰρ ἄλλοι πρὸ τῶν πραγμάτων εἰώθασι χρῆσθαι τῷ βουλευέσθαι, ὑμεῖς δὲ μετὰ τὰ πράγματα.
- 31 Ὅ δὲ λοιπὸν ἐστὶ, καὶ πάλαι μὲν ἔδει, διαφεύγει δ' οὐδὲ νῦν, τοῦτ' ἐρῶ. οὐδενὸς τῶν πάντων οὕτως ὡς χρημάτων δεῖ τῇ πόλει πρὸς τὰ νῦν ἐπιόντα πράγματα. συμβέβηκε δ' εὐτυχήματα ἀπὸ ταῦτομάτου, οἷς ἂν χρησώμεθα ὀρθῶς, ἴσως ἂν γένοιτο τὰ δέοντα. πρῶτον μὲν γὰρ οἷς βασιλεὺς πιστεύει καὶ εὐεργέτας ὑπέιληφεν ἑαυτοῦ, οὔτοι μισοῦσι καὶ πολεμοῦσι Φιλίπ-
- 32 πῳ. ἐπειθ' ὁ πράττων καὶ συνειδὼς ἅπανθ' ἃ Φίλιππος κατὰ βασιλέως παρασκευάζεται, οὗτος ἀνάσπαστος γέγονε, καὶ πάσας τὰς πράξεις βασιλεὺς οὐχ ἡμῶν κατη-

- γορούντων ἀκούσεται, οὓς ὑπὲρ τοῦ συμφέροντος ἂν ἡγήσαιο τοῦ ἰδίου λέγειν, ἀλλὰ τοῦ πράξαντος αὐτοῦ καὶ διοικοῦντος, ὥστ' εἶναι πιστὰς τὰς κατηγορίας, 140 καὶ λοιπὸν λόγον εἶναι τοῖς παρ' ἡμῶν πρέσβεσιν. ὃν
- 33 βασιλεὺς ἥδιστ' ἂν ἀκούσαι, ὥς τὸν ἀμφοτέρους ἀδικοῦντα κοινῇ τιμωρήσασθαι δεῖ, καὶ ὅτι πολὺ τῷ βασιλεῖ φοβερώτερός ἐσθ' ὁ Φίλιππος, ἂν προτέροις ἡμῖν ἐπιθῇται· εἰ γὰρ ἐγκαταλειπόμενοί τι πεισόμεθα ἡμεῖς, ἀδεῶς ἐπ' ἐκεῖνον ἥδη πορεύσεται. ὑπὲρ δὲ τούτων ἀπάντων οἶμαι δεῖν ὑμᾶς πρεσβεῖαν ἐκπέμπειν, ἣτις τῷ βασιλεῖ διαλέξεται, καὶ τὴν ἀβελτερίαν ἀποθέσθαι, δι' ἣν πολλάκις ἡλαττώθητε, "ὁ δὲ βάρβαρος καὶ ὁ
- 34 "κοινὸς ἅπασιν ἐχθρὸς" καὶ πάντα τὰ τοιαῦτα. ἐγὼ γὰρ ὅταν τιν' ἴδω τὸν μὲν ἐν Σούσοις καὶ Ἐκβατάνοις δεδοικότα καὶ κακόνουν εἶναι τῇ πόλει φάσκοντα, ὃς καὶ πρότερον συνεπηνώρθωσε τὰ τῆς πόλεως πράγματα καὶ νῦν ἐπηγγέλλετο (εἰ δὲ μὴ ἐδέχεσθ' ὑμεῖς, ἀλλ' ἀπεψηφίζεσθε, οὐ τὰ γε ἐκείνου αἰτία), ὑπὲρ δὲ τοῦ ἐπὶ ταῖς θύραις ἐγγὺς οὕτως ἐν μέσῃ τῇ Ἑλλάδι αὐξανόμενου ληστοῦ τῶν Ἑλλήνων ἄλλο τι λέγοντα, θαυμάζω, καὶ δέδοικα τοῦτον, ὅστις ἂν ἦ ποτ', ἐγὼ γ', ἐπειδὴ οὐχ οὗτος Φίλιππον.
- 35 "Ἔστι τοίνυν τι πρᾶγμα καὶ ἄλλο, ὃ λυμαίνεται τὴν πόλιν ὑπὸ βλασφημίας ἀδίκου καὶ λόγων οὐ προσηκόντων διαβεβλημένην, εἴτα τοῖς μηδὲν τῶν δικαίων ἐν τῇ πολιτείᾳ βουλομένοις ποιεῖν πρόφασιν παρέχει· καὶ πάντων, ὅσα ἐκλείπει, δεῖον παρὰ τοῦ γίνεσθαι, ἐπὶ τοῦθ' εὐρήσετε τὴν αἰτίαν ἀναφερομένην. περὶ
- 36 οὗ πάνυ μὲν φοβοῦμαι λέγειν, οὐ μὴν ἀλλ' ἐρῶ· οἶμαι γὰρ ἔξιεν καὶ ὑπὲρ τῶν ἀπόρων τὰ δίκαια ἐπὶ τῷ συμφέροντι τῆς πόλεως εἰπεῖν πρὸς τοὺς εὐπόρους καὶ ὑπὲρ τῶν κεκτημένων τὰς οὐσίας πρὸς τοὺς καταδεεῖς, 141

εἰ ἀνέλοιμεν ἐκ μέσου καὶ τὰς βλασφημίας ἃς ἐπὶ τῷ  
 θεωρικῷ ποιοῦνται τινες οὐχὶ δικαίως, καὶ τὸν φόβον,  
 ὥς οὐ στήσεται τοῦτο ἄνευ μεγάλου τινὸς κακοῦ· οὐ  
 οὐδὲν ἂν εἰς τὰ πράγματα μεῖζον εἰσενεγκαίμεθα, οὐδ'  
 37 ὅ τι κοινῇ μᾶλλον ἂν ὅλην ἐπιρρώσειε τὴν πόλιν. οὐ-  
 τωστὶ δὲ σκοπεῖτε· ἐρῶ δ' ὑπὲρ τῶν ἐν χρεία δοκούν-  
 των εἶναι πρότερον. ἦν ποτ' οὐ πάλαι παρ' ἡμῖν, ὅτ'  
 οὐ προσήει τῇ πόλει τάλαντα ὑπὲρ τριάκοντα καὶ ἑκα-  
 τόν· καὶ οὐδεὶς ἦν τῶν τριηραρχεῖν δυναμένων οὐδὲ  
 τῶν εἰσφέρειν, ὅστις οὐκ ἤξιον τὰ καθήκοντα ἐφ' ἑαυ-  
 τὸν ποιεῖν, ὅτι χρήματα οὐ περιῆν, ἀλλὰ καὶ τριήρεις  
 ἔπλεον καὶ χρήματ' ἐρίγνετο καὶ πάντ' ἐποιοῦμεν τὰ  
 38 δεόντα. μετὰ ταῦτα ἡ τύχη, καλῶς ποιοῦσα, πολλὰ πε-  
 ποιήκε τὰ κοινὰ, καὶ τετρακόσια ἀντὶ τῶν ἑκατὸν τα-  
 λάντων προσέρχεται, οὐδενὸς οὐδὲν ζημιουμένου τῶν  
 τὰς οὐσίας ἐχόντων, ἀλλὰ καὶ προσλαμβανόντων· οἱ  
 γὰρ εὐποροὶ πάντες ἔρχονται μεθέξοντες τούτου, καὶ  
 39 καλῶς ποιοῦσιν. τί οὖν παθόντες τοῦτο ὀνειδίζομεν  
 ἀλλήλοις καὶ προφάσει χρώμεθα τοῦ μηδὲν τῶν δεόν-  
 των ποιεῖν, πλὴν εἰ τῇ παρὰ τῆς τύχης βοηθείᾳ γεγο-  
 νυῖα τοῖς ἀπόροις φθονοῦμεν; οὐς οὔτ' ἂν αἰτιασαίμην  
 40 ἔγωγε οὔτ' ἄξιω. οὐδὲ γὰρ ἐν ταῖς ἰδίαις οἰκίαις ὁρῶ  
 τῶν ἐν ἡλικίᾳ πρὸς τοὺς πρεσβυτέρους οὕτω διακείμε-  
 νον οὐδ' οὕτως ἀγνώμονα οὐδ' ἄτοπον τῶν ὄντων οὐ-  
 δένα ὥστε, εἰ μὴ ποιήσουσιν ἅπαντες ὅσ' ἂν αὐτός,  
 οὐ φάσκοντα ποιῆσειν οὐδὲν οὐδ' αὐτόν· καὶ γὰρ ἂν  
 τοῖς τῆς κακώσεως εἴη νόμοις οὗτός γε ἔνοχος· δεῖ γὰρ,  
 οἶμαι, τοῖς γονεῦσι τὸν ὠρισμένον ἐξ ἀμφοτέρων ἔρα- 142  
 νον, καὶ παρὰ τῆς φύσεως καὶ παρὰ τοῦ νόμου, δικαί-  
 41 ως φέρειν καὶ ἐκόντα ὑποτελεῖν. ὥσπερ τοίνυν ἐνὸς  
 ἡμῶν ἐκάστου τίς ἐστι γονεὺς, οὕτω συμπάσης τῆς πό-  
 λεως κοινοὺς δεῖ γονέας τοὺς σύμπαντας ἡγεῖσθαι, καὶ

προσῆκει τούτους οὐχ ὅπως ὦν ἡ πόλις δίδωσιν ἀφελέσθαι τι, ἀλλ' εἰ καὶ μηδὲν ἦν τούτων, ἄλλοθεν σκοπεῖν ὅπως μηδενὸς ὄντες ἐνδεεῖς περιοφθήσονται.

42 τοὺς μὲν τοίνυν εὐπόρους ταύτῃ χρωμένους τῇ γνώμῃ οὐ μόνον ἡγοῦμαι τὰ δίκαια ποιεῖν, ἀλλὰ καὶ τὰ λυσitteλῇ· τὸ γὰρ τῶν ἀναγκαίων τινὰ ἀποστερεῖν κοινῇ κακόνους ἐστὶ ποιεῖν πολλοὺς ἀνθρώπους τοῖς πράγμασι· τοῖς δ' ἐν ἐνδείᾳ, δι' ὃ δυσχεραίνουσι τὸ πρᾶγμα οἱ τὰς οὐσίας ἔχοντες καὶ κατηγοροῦσι δικαίως,

43 τοῦτ' ἀφελεῖν ἂν συμβουλεύσαιμι. δίδειμι δέ, ὥσπερ ἄρτι, τὸν αὐτὸν τρόπον καὶ ὑπὲρ τῶν εὐπόρων, οὐ κατοκνήσας εἰπεῖν τάληθῃ. ἐμοὶ γὰρ οὐδεὶς οὕτως ἄθλιος οὐδ' ὥμους εἶναι δοκεῖ τὴν γνώμην, οὐκουν' Ἀθηναίων γε, οἶμαι, ἀλλ' οὐδὲ τῶν ἄλλων, ὥστε λυπεῖσθαι ταῦτα λαμβάνοντας ὁρῶν τοὺς ἀπόρους καὶ τῶν ἀναγκαίων

44 ἐνδεεῖς ὄντας. ἀλλὰ ποῦ συντρίβεται τὸ πρᾶγμα καὶ ποῦ δυσχεραίνεται; ὅταν τὸ ἀπὸ τῶν κοινῶν ἔθος ἐπὶ τὰ ἴδια μεταβιβάζοντας ὁρῶσί τινας, καὶ μέγαν μὲν ὄντα παρ' ὑμῖν εὐθὺς τὸν λέγοντα, ἀθάνατον δ' ἔνεκ' ἀσφαλείας, ἑτέραν δὲ τὴν κρύβδην ψῆφον τοῦ φανε-

45 ρῶς θοορύβου. ταῦτ' ἀπιστίαν, ταῦτ' ὀργὴν ἔχει. δεῖ γὰρ, ὡς ἄνδρες Ἀθηναῖοι, δικαίως ἀλλήλοισι τῆς πολιτείας κοινωνεῖν, τοὺς μὲν εὐπόρους εἰς μὲν τὸν βίον 143 τὸν ἑαυτῶν ἀσφαλῶς ἔχειν νομίζοντας καὶ ὑπὲρ τούτων μὴ δεδοικότας, εἰς δὲ τοὺς κινδύνους κοινὰ ὑπὲρ τῆς σωτηρίας τὰ ὄντα τῇ πατρίδι παρέχοντας, τοὺς δὲ λοιποὺς τὰ μὲν κοινὰ κοινὰ νομίζοντας καὶ μετέχοντας τὸ μέρος, τὰ δ' ἐκάστου ἴδια τοῦ κεκτημένου. οὕτω καὶ μικρὰ πόλις μεγάλη γίγνεται καὶ μεγάλη σώζεται. ὥς μὲν οὖν εἶποι τις ἂν, ἃ παρ' ἑκατέρων εἶναι δεῖ, ταῦτ' ἴσως ἐστίν· ὥς δὲ καὶ γένοιτ' ἂν ἐννόμως, διορθώσασθαι δεῖ.

- 46 Τῶν δὲ παρόντων πραγμάτων καὶ τῆς ταραχῆς  
πολλὰ πόρρωθέν ἐστι τὰ αἷτια· ἃ εἰ βουλομένοις ὑμῖν  
ἀκούειν ἐστὶν, ἐθέλω λέγειν. ἐξέστητε, ὧς ἄνδρες Ἀθη-  
ναῖοι, τῆς ὑποθέσεως ἐφ' ἧς ὑμᾶς οἱ πρόγονοι κατέλι-  
πον, καὶ τὸ μὲν προῖστασθαι τῶν Ἑλλήνων καὶ δύνα-  
μιν συνεστηκυῖαν ἔχοντας πᾶσι τοῖς ἀδικουμένοις βοη-  
θεῖν περίεργον ἐπέισθητε εἶναι καὶ μάταιον ἀνάλωμα  
ὑπὸ τῶν ταῦτα πολιτευομένων, τὸ δ' ἐν ἡσυχίᾳ διάγειν  
καὶ μηδὲν τῶν δεόντων πράττειν, ἀλλὰ προἰεμένους  
καθ' ἐν ἑκάστον πάντα ἐτέρους εἶσαι λαβεῖν, θανα-  
στὴν εὐδαιμονίαν καὶ πολλὴν ἀσφάλειαν ἔχειν οἴεσθε.
- 47 ἐκ δὲ τούτων παρελθὼν ἐπὶ τὴν τάξιν ἐφ' ἧς ὑμῖν τε-  
τάχθαι προσῆκεν ἕτερος, οὗτος εὐδαιμῶν καὶ μέγας  
καὶ πολλῶν κύριος γέγονεν, εἰκότως· πρᾶγμα γὰρ ἐν-  
τιμον καὶ μέγα καὶ λαμπρὸν, καὶ περὶ οὗ πάντα τὸν  
χρόνον αἱ μέγιστα τῶν πόλεων πρὸς αὐτὰς διεφέρου-  
το, Λακεδαιμονίων μὲν ἡτυχηκότων, Θηβαίων δ' ἀσχό-  
λων διὰ τὸν Φωκικὸν πόλεμον γενομένων, ἡμῶν δ'
- 48 ἀμελούντων ἔρημον ἀνείλετο. τοιγάρτοι τὸ μὲν φοβεῖ- 144  
σθαι τοῖς ἄλλοις, τὸ δὲ συμμαχοὺς πολλοὺς ἔχειν καὶ  
δύναμιν μεγάλην ἐκείνῳ περιγέγονε, καὶ τοσαῦτα πρά-  
γματα καὶ τοιαῦτα ἤδη περιέστηκε τοὺς Ἕλληνας ἅπαν-  
τας, ὥστε μηδ' ὅτι χρή συμβουλεύειν εὖ πορον εἶναι.
- 49 Ὅντων δ', ὧς ἄνδρες Ἀθηναῖοι, τῶν παρόντων  
πραγμάτων πᾶσιν, ὡς ἐγὼ κρίνω, φοβερῶν οὐδένες ἐν  
μεῖζονι κινδύνῳ τῶν πάντων εἰσὶν ὑμῶν, οὐ μόνον τῷ  
μάλιστα ὑμῖν ἐπιβουλεύειν Φίλιππον, ἀλλὰ καὶ τῷ πάν-  
των ἀργότατα αὐτοὶ διακεῖσθαι. εἰ τοίνυν τὸ τῶν ὠνίων  
πληθὺς ὁρῶντες καὶ τὴν εὐετηρίαν τὴν κατὰ τὴν ἀγο-  
ρὰν, τούτοις κεκήλησθε ὡς ἐν οὐδενὶ δεινῷ τῆς πόλεως  
οὔσης, οὔτε προσηκόντως οὔτ' ὀρθῶς τὸ πρᾶγμα κρί-  
50 νετε· ἀγὼρὰν μὲν γὰρ ἂν τις καὶ πανήγυριν ἐκ τούτων



ἢ φεύλως ἢ καλῶς κατεσκευάσθαι κρίνοι· πόλιν δ' ἦν  
 ὑπείληφεν, ὅς ἂν τῶν Ἑλλήνων ἄρχειν αἰεὶ βούληται,  
 μόνην ἂν ἐναντιωθῆναι καὶ τῆς πάντων ἐλευθερίας  
 προστῆναι, οὐ μὰ Δί' ἐκ τῶν ὠνίων, εἰ καλῶς ἔχει, δο-  
 κιμάζειν δεῖ, ἀλλ' εἰ συμμαχῶν εὐνοία πιστεύει καὶ  
 τοῖς ὅπλοις ἰσχύει, ταῦθ' ὑπὲρ τῆς πόλεως δεῖ σκοπεῖν·  
 ἃ σφαλερῶς ὑμῖν καὶ οὐδαμῶς ἅπαντα καλῶς ἔχει.  
 51 γνοίητε δ' ἂν, εἰ σκέψαισθε ἐκείνως. πότε μάλιστα ἐν  
 ταραχῇ τὰ τῶν Ἑλλήνων γέγονε πράγματα; οὐδένα  
 γὰρ χρόνον ἄλλον ἢ τὸν νυνὶ παρόντα οὐδ' ἂν εἰς εἰποι.  
 τὸν μὲν γὰρ ἄλλον ἅπαντα εἰς δύο ταῦτα διήρητο τὰ  
 τῶν Ἑλλήνων, Λακεδαιμονίους καὶ ἡμᾶς, τῶν δ' ἄλλων  
 Ἑλλήνων οἱ μὲν ἡμῖν, οἱ δ' ἐκείνοις ὑπήκουον. βασι-  
 λεὺς δὲ καθ' αὐτὸν μὲν ὁμοίως ἅπασιν ἄπιστος ἦν, τοὺς 145  
 δὲ κρατουμένους τῷ πολέμῳ προσλαμβάνων, ἄχρη οὐ  
 τοῖς ἐτέροις ἐξ ἔσου ποιῆσαι, διεπιστεύετο, ἔπειτ' οὐχ ἦτ-  
 τον αὐτὸν ἐμίσουν οὕς σώσειε τῶν ὑπαρχόντων ἐχθρῶν  
 52 ἐξ ἀρχῆς. νῦν δὲ πρῶτον μὲν ὁ βασιλεὺς ἅπασιν τοῖς  
 Ἑλλησιν οἰκείως ἔχει, καὶ πάντων ἥκιστα δὴ ἡμῖν, ἂν  
 τι μὴ νῦν ἐπανορθώσωμεθα· ἔπειτα προστασίαι πολ-  
 λαὶ καὶ πανταχόθεν γίνονται, καὶ τοῦ πρωτεύειν ἀν-  
 τιποιοῦνται μὲν πάντες, ἀφεστᾶσι δ' ἔνιοι καὶ φθονοῦσι  
 καὶ ἀπιστοῦσιν αὐτοῖς, οὐχ ὥς ἔδει, καὶ γεγόνασιν καθ'  
 αὐτοὺς ἕκαστοι, Ἀργεῖοι, Θηβαῖοι, Λακεδαιμόνιοι, Κο-  
 53 ρίνθιοι, Ἀρκάδες, ἡμεῖς. ἀλλ' ὅμως εἰ τοσαῦτα μέρη  
 καὶ τοσαύτας δυναστείας διηρημένων τῶν Ἑλληνικῶν  
 πραγμάτων, εἰ δεῖ τάληθ' ἡμετὰ παρρησίας εἰπεῖν, τὰ  
 παρ' οὐδέσι τούτων ἀρχεῖα καὶ βουλευτήρια ἐρημότερον  
 ἂν τις ἴδοι τῶν Ἑλληνικῶν πραγμάτων ἢ τὰ παρ' ἡμῖν,  
 εἰκότως· οὔτε γὰρ φιλῶν οὔτε πιστεύων οὔτε φοβού-  
 54 μενος οὐδεὶς ἡμῖν διαλέγεται. αἷτιον δὲ τούτων οὐχ ἔν,  
 ὧς ἄνδρες Ἀθηναῖοι, (ῥάδιον γὰρ ἂν ἦν ὑμῖν μεταθεῖ-



ναι) ἀλλὰ πολλὰ καὶ παντοδαπὰ ἐκ παντὸς ἡμαρτη-  
 μένα τοῦ χρόνου, ὧν τὸ καθ' ἕνασιν ἐάσας ἐν, εἰς ὃ  
 πάντα συντείνει, λέξω, δεηθεὶς ὑμῶν, ἂν λέγω τάλη-  
 θῇ μετὰ παρρησίας, μηδὲν ἀχθεσθῆναι μοι. πέπραται  
 τὰ συμφέροντα ἐφ' ἑκάστου τῶν καιρῶν, καὶ μετεिल्-  
 φατε ὑμεῖς μὲν τὴν σχολὴν καὶ τὴν ἡσυχίαν, ὑφ' ὧν  
 κεκληλημένοι τοῖς ἀδικοῦσιν οὐ πικρῶς ἔχετε, ἔτεροι  
 55 δὲ τὰς τιμὰς ἔχουσιν. καὶ τὰ μὲν περὶ τὰλλα οὐκ ἄξιον  
 ἐξετάσαι νῦν· ἀλλ' ἐπειδάν τι τῶν πρὸς Φίλιππον ἐμ- 146  
 πέσῃ, εὐθύς ἀναστάς τις λέγει ὡς οὐ δεῖ ληρεῖν οὐδὲ  
 γράφειν πόλεμον, παραθεὶς εὐθέως ἐξῆς τὸ τὴν εἰρή-  
 νην ἄγειν ὡς ἀγαθὸν καὶ τὸ τρέφειν μεγάλην δύναμιν  
 ὡς χαλεπὸν, καὶ "διαρπάξειν τινὲς τὰ χρήματα βούλον-  
 "ται," καὶ ἄλλους λόγους ὡς οἴονται ἀληθεστάτους λέ-  
 56 γουσιν. ἀλλὰ δεῖ δήπου τὴν μὲν εἰρήνην ἄγειν οὐχ  
 ὑμᾶς πείθειν, οἱ πεπεισμένοι κἀθησθε, ἀλλὰ τὸν τὰ  
 τοῦ πολέμου πράττοντα· ἂν γὰρ ἐκεῖνος πεισθῇ, τά γε  
 ἅφ' ὑμῶν ὑπάρχει· νομίζειν δ' εἶναι χαλεπὰ οὐχ ὅσα  
 ἂν εἰς σωτηρίαν θάπανῶμεν, ἀλλ' ἃ πεισόμεθ', ἂν μὴ  
 ταῦτ' ἐθέλωμεν ποιεῖν, καὶ τὸ "διαρπασθῇσεται τὰ  
 "χρήματα" τῷ φυλακῇν εὐρεῖν δι' ἧς σωθῇσεται κω-  
 57 λύνειν, οὐχὶ τῷ τοῦ συμφέροντος ἀποστῆναι. καίτοι  
 ἔγωγε ἀγανακτῶ καὶ αὐτὸ τοῦτο, εἰ τὰ μὲν χρήματα  
 λυπεῖ τινὰς ὑμῶν εἰ διαρπασθῇσεται, ἃ καὶ φυλάττειν  
 καὶ κολάζειν τοὺς ἀρπάζοντας ἐφ' ὑμῖν ἐστι, τὴν δ'  
 Ἑλλάδα πᾶσαν ἐφεξῆς οὕτως Φίλιππος ἀρπάζων οὐ  
 58 λυπεῖ, καὶ ταῦτ' ἐφ' ὑμᾶς ἀρπάζων. τί ποτ' οὖν, ὧ  
 ἄνδρες Ἀθηναῖοι, τὸν μὲν οὕτω φανερώς ἀδικοῦντα  
 καὶ πόλεις καταλαμβάνοντα οὐδεὶς πώποτε τοῦτον εἴ-  
 πεν ὡς ἀδικεῖ καὶ πολεμοποιεῖ, τοὺς δὲ μὴ ἐπιτρέπειν  
 μηδὲ προῖεσθαι ταῦτα συμβουλευοντας, τούτους πολε-  
 μοποιεῖν φασίν; ὅτι τὴν αἰτίαν τῶν ἐκ τοῦ πολέμου συμ-

βησομένων δυσχερῶν (ἀνάγκη γάρ, ἀνάγκη πολλὰ λυ-  
 πηρὰ ἐκ τοῦ πολέμου γίνεσθαι) τοῖς ὑπὲρ ὑμῶν τὰ  
 βέλτιστα λέγειν οἰομένοις ἅπαντες ἀναθεῖναι βούλον-  
 59 ται. ἡγοῦνται γάρ, ἂν μὲν ὑμεῖς ὁμοθυμαδὸν [ἐκ μιᾶς 147  
 γνώμης] Φίλιππον ἀμύνησθε, κακείνου κρατήσειν  
 ὑμᾶς καὶ αὐτοῖς οὐκέτ' ἔσεσθαι μισθαρνεῖν, ἂν δ' ἀπὸ  
 τῶν πρώτων θορύβων αἰτιασάμενοί τινες πρὸς τὸ κρί-  
 νειν τράπησθε, αὐτοὶ μὲν τούτων κατηγοροῦντες ἀμ-  
 φότερ' ἔξειν, καὶ παρ' ὑμῖν εὐδοκιμήσειν καὶ παρ' ἐκεί-  
 νου χρήματα λήψεσθαι, ὑμᾶς δ' ὑπὲρ ὧν δεῖ παρὰ τού-  
 των δίκην λαβεῖν, παρὰ τῶν ὑπὲρ ὑμῶν εἰρηκότων λή-  
 60 ψεσθαι. αἱ μὲν ἐλπίδες αἱ τούτων αὗται, καὶ τὸ κατα-  
 σκεύασμα τὸ τῶν αἰτιῶν, ὥς ἄρα βούλονται τινες πό-  
 λεμον ποιῆσαι. ἐγὼ δ' οἶδα ἀκριβῶς ὅτι οὐ γράψαντος  
 Ἀθηναίων οὐδενὸς πόλεμον καὶ ἄλλα πολλὰ Φίλιππος  
 ἔχει τῶν τῆς πόλεως καὶ νῦν εἰς Καρδίαν πέπομφε βοή-  
 θειαν. εἰ μέντοι βουλόμεθ' ἡμεῖς μὴ προσποιεῖσθαι  
 πολεμεῖν ἡμῖν ἐκείνου, ἀνοητότατος πάντων ἂν εἴη, εἰ  
 τοῦτ' ἐξελέγχοι. ὅταν γὰρ οἱ ἀδικούμενοι ἀρνῶνται, τί  
 61 τῷ ἀδικοῦντι προσήκει; ἀλλ' ἐπειδὴν ἐφ' ἡμᾶς αὐτοὺς  
 ἴη, τί φήσομεν τότε; ἐκείνος μὲν γὰρ οὐ πολεμεῖν,  
 ὥσπερ οὐδὲ Ὀρεΐταις τῶν στρατιωτῶν ὄντων ἐν τῇ  
 χώρᾳ, οὐδὲ Φεραίοις πρότερον, πρὸς τὰ τεῖχη προσ-  
 βάλλων αὐτῶν, οὐδ' Ὀλυνθίοις ἐξ ἀρχῆς, ἕως ἐν αὐτῇ  
 τῇ χώρᾳ τὸ στράτευμα παρῆν ἔχων. ἢ καὶ τότε τοὺς  
 ἀμύνεσθαι κελεύοντας πόλεμον ποιεῖν φήσομεν; οὐκ-  
 οῦν ὑπόλοιπον δουλεύειν. οὐ γὰρ ἄλλο γε οὐδὲν ἐνι.  
 62 Καὶ μὴν οὐχ ὑπὲρ τῶν ἴσων ὑμῖν τε καὶ τισι τῶν  
 ἄλλων ἀνθρώπων ἔσθ' ὁ κίνδυνος. οὐ γὰρ ὑφ' αὐτῷ  
 ποιήσασθαι τὴν πόλιν βούλεται Φίλιππος ὑμῶν, οὐ,  
 ἀλλ' ὅλως ἀνελεῖν. οἶδε γὰρ ἀκριβῶς ὅτι δουλεύειν  
 μὲν ὑμεῖς οὐτ' ἐθέλησετε οὐτ', εἰ ἐθέλητε, ἐπιστή- 148

σεσθε (ἄρχειν γὰρ εἰώθατε), πράγματα δὲ παρασχεῖν  
 αὐτῷ, ἃν καιρὸν λάβητε, πλείω τῶν ἄλλων ἀνθρώπων  
 ἀπάντων δυνήσεσθε. διὰ ταῦτα ὑμῶν οὐχὶ φείσεται,  
 63 εἴπερ ἐγκρατὴς γενήσεται. ὥς οὖν ὑπὲρ τῶν ἐσχάτων  
 ἐσομένου τοῦ ἀγῶνος οὕτω προσήκει γινώσκειν, καὶ  
 τοὺς πεπρακότας αὐτοὺς ἐκείνῳ φανερώς μισεῖν καὶ  
 ἀποτυμπανίσαι· οὐ γὰρ ἔστιν, οὐκ ἔστι τῶν ἔξω τῆς  
 πόλεως ἐχθρῶν κρατῆσαι, πρὶν ἂν τοὺς ἐν αὐτῇ τῇ πό-  
 λει κολάσῃ· ἐχθροὺς, ἀλλ' ἀνάγκη τούτοις ὥσπερ  
 64 προβόλοις προσπταίσαντας ὑστερίζειν ἐκείνων. πόθεν  
 οἴεσθε νῦν αὐτὸν ὑβρίζειν ὑμᾶς (οὐδὲν γὰρ ἄλλ' ἔμοι-  
 γε δοκεῖ ποιεῖν ἢ τοῦτο) καὶ τοὺς μὲν ἄλλους εὖ ποι-  
 οῦντα, εἰ μηδὲν ἄλλο, ἔξαπατᾶν, ὑμῖν δ' ἀπειλεῖν ἤδη;  
 οἶον Θετταλοὺς πολλὰ δοὺς ὑπηγάγετο εἰς τὴν νῦν  
 παροῦσαν δουλείαν· οὐδ' ἂν εἰπεῖν δύναιτο οὐδεὶς ὅσα  
 τοὺς ταλαιπώρους Ὀλυνθίους, πρότερον δοὺς Ποτί-  
 δαιαν, ἐξηπάτησε, καὶ πολλὰ ἕτερα· Θηβαίους τὰ νῦν  
 ὑπάγει τὴν Βοιωτίαν αὐτοῖς παραδοὺς καὶ ἀπαλλάξας  
 65 πολέμου πολλοῦ καὶ χαλεποῦ· ὥστε καρπωσάμενοί  
 τινα ἕκαστοι τούτων πλεονεξίαν οἱ μὲν ἤδη πεπόνθα-  
 σιν ἃ δὴ πάντες ἴδασιν, οἱ δ' ὅτι ἂν ποτε συμβῇ πεί-  
 σονται. ὑμεῖς δὲ ὧν μὲν ἀπεστέρησθε σιωπῶ· ἀλλ'  
 ἐν αὐτῷ τῷ τὴν εἰρήνην ποιήσασθαι πόσα ἐξηπάτησθε,  
 πόσων ἀπεστέρησθε. οὐχὶ Φωκέας, οὐ Πύλας, οὐχὶ τὰ  
 ἐπὶ Θράκης, Δορίσκον, Σέρρειον, τὸν Κερσοβλέπτην  
 66 αὐτόν; οὐ νῦν Καρδίαν ἔχει καὶ ὁμολογεῖ; τί ποτ' οὖν 149  
 ἐκείνως τοῖς ἄλλοις καὶ ὑμῖν οὐ τὸν αὐτὸν τρόπον προσ-  
 φέρεται; ὅτι ἐν μόνῃ τῶν πασῶν πόλεων τῇ ἡμετέρᾳ  
 ἄδεια ὑπὲρ τῶν ἐχθρῶν λέγειν δέδοται, καὶ λαβόντα  
 χρήματα αὐτὸν ἀσφαλὲς ἔστι λέγειν παρ' ὑμῖν, καὶ ἀφη-  
 67 ρημένοι τὰ ὑμέτερα αὐτῶν ἦτε. οὐκ ἦν ἀσφαλὲς λέγειν  
 ἐν Ὀλύνθῳ τὰ Φιλίππου μὴ σὺν εὖ πεπονθότων τῶν

πολλῶν Ὀλυνθίων τῷ Ποτίδαιαν καρποῦσθαι· οὐκ ἦν  
 ἀσφαλὲς λέγειν ἐν Θετταλίᾳ τὰ Φιλίππου μὴ σὺν εὖ  
 πεπονθότος τοῦ πλήθους τοῦ Θετταλῶν τῷ τοὺς τυ-  
 ράννους ἐκβαλεῖν Φίλιππον αὐτοῖς καὶ τὴν Πυλαίαν  
 ἀποδοῦναι· οὐκ ἦν ἐν Θήβαις ἀσφαλὲς, πρὶν τὴν Βοι-  
 68 ωτίαν ἀπέδωκε καὶ τοὺς Φωκέας ἀνεῖλεν. ἀλλ' Ἀθή-  
 νησιν οὐ μόνον Ἀμφίπολιν καὶ τὴν Καρδιανῶν χώραν  
 ἀπεστερηκότος Φιλίππου, ἀλλὰ καὶ κατασκευάζοντος  
 ἡμῖν ἐπιτείχισμα τὴν Εὐβοίαν καὶ νῦν ἐπὶ Βυζάντιον  
 παριόντος, ἀσφαλὲς ἐστὶ λέγειν ὑπὲρ Φιλίππου. καὶ γάρ  
 τοι τούτων μὲν ἐκ πτωχῶν ἔνιοι ταχὺ πλούσιοι γεγό-  
 νασι καὶ ἐξ ἀνωνύμων καὶ ἀδόξων ἐνδοξοὶ καὶ γνώρι-  
 μοι, ὑμεῖς δὲ τὸνναντίον ἐκ μὲν ἐνδόξων ἄδοξοι, ἐκ δ'  
 69 εὐπόρων ἄποροι. πόλεως γὰρ ἔγωγε πλούτον ἡγοῦμαι  
 συμμάχους, πίστιν, εὐνοίαν, ὧν πάντων ὑμεῖς ἐστέ  
 ἄποροι· ἐκ δὲ τοῦ τούτων ὀλιγώρως ὑμᾶς ἔχειν καὶ ἔαν  
 τοῦτον τὸν τρόπον τὰ πράγματα φέρεσθαι ὁ μὲν εὐ-  
 δαίμων καὶ μέγας καὶ φοβερὸς πᾶσιν Ἕλλησι καὶ βαρ-  
 βάροις, ὑμεῖς δ' ἔρημοι καὶ ταπεινοὶ, τῇ μὲν κατὰ τὴν  
 ἀγορὰν εὐετηρία λαμπροὶ, τῇ δ' ὧν προσῆκε παρασκευῇ  
 70 καταγέλαστοι. οὐ τὸν αὐτὸν δὲ τρόπον περὶ τε ὑμῶν 150  
 καὶ περὶ αὐτῶν ἐνίους τῶν λεγόντων ὁρῶ βουλευομέ-  
 νους· ὑμᾶς μὲν γὰρ ἡσυχίαν ἄγειν φασὶ δεῖν, κἂν τις  
 ὑμᾶς ἀδικῇ, αὐτοὶ δ' οὐ δύνανται παρ' ὑμῖν ἡσυχίαν  
 ἄγειν οὐδενὸς αὐτοὺς ἀδικοῦντος. καίτοι λοιδορίας  
 χωρὶς, εἴ τις ἔροιτο "εἰπέ μοι, τί δὴ γινώσκων ἀκρι-  
 "βῶς, Ἀριστόδημε, (οὐδεὶς γὰρ τὰ τοιαῦτ' ἀγνοεῖ) τὸν  
 "μὲν τῶν ιδιωτῶν βίον ἀσφαλῆ καὶ ἀπράγμονα καὶ  
 "ἀκίνδυνον ὄντα, τὸν δὲ τῶν πολιτευομένων φιλαίτιον  
 "καὶ σφαλερὸν καὶ καθ' ἐκάστην ἡμέραν ἀγώνων καὶ  
 "κακῶν μεστὸν, οὐ τὸν ἡσύχιον, ἀλλὰ τὸν ἐν τοῖς κινδύ-  
 71 "νοις αἰρεῖ;" τί ἂν εἴποι τις; εἰ γὰρ ὁ βέλτιστον εἰπεῖν

ἂν ἔχοις, τοῦτό σοι δοίημεν ἀληθὲς λέγειν, ὥς ὑπὲρ  
 φιλοτιμίας καὶ δόξης ταῦτα πάντα ποιεῖς, θαυμάζω τί  
 δήποτε σαντῶ μὲν ὑπὲρ τούτων ἅπαντα ποιητέον εἶ-  
 ναι νομίζεις καὶ πονητέον καὶ κινδυνευτέον, τῇ πόλει  
 δὲ προέσθαι ταῦτα μετὰ ῥαθυμίας συμβουλευέις. οὐ  
 γὰρ ἐκεῖνό γ' ἂν εἴποις, ὥς σὲ μὲν ἐν τῇ πόλει δεῖ τινα  
 φαίνεσθαι, τὴν πόλιν δ' ἐν τοῖς Ἑλλησι μηδενὸς ἀξίαν  
 72 εἶναι. καὶ μὴν οὐδ' ἐκεῖνό γε ὀρῶ, ὥς τῇ μὲν πόλει  
 ἀσφαλὲς τὸ τὰ αὐτῆς πράττειν, σοὶ δὲ κίνδυνος, εἰ μη-  
 δὲν τῶν ἄλλων πλέον περιεργάσει, ἀλλὰ τοῦναντίον  
 σοὶ μὲν ἐξ ὧν ἐργάζει καὶ περιεργάζει τοὺς ἐσχάτους  
 73 ὄντας κινδύνους, τῇ πόλει δὲ ἐκ τῆς ἡσυχίας. ἀλλὰ  
 νῆ Δία παππῶά σοι καὶ πατρῶά δόξα ὑπάρχει, ἣν αἰσ-  
 χρόν ἐστιν ἐν σοὶ καταλῦσαι· τῇ πόλει δ' ὑπῆρξεν  
 ἀνώνυμα καὶ φανῖλα τὰ τῶν προγόνων. ἀλλ' οὐδὲ  
 τοῦθ' οὕτως ἔχει· σοὶ μὲν γὰρ ἦν κλέπτῃς ὁ πατήρ, 151  
 εἶπερ ἦν ὁμοῖος σοὶ, τῇ πόλει δ' ἡμῶν οὓς πάντες  
 ἴσασιν οἱ Ἕλληνες δις ἐκ τῶν μεγίστων κινδύνων ὑπὸ  
 74 τῶν προγόνων σεσσωσμένοι. ἀλλὰ γὰρ οὐκ ἴσως οὐδὲ  
 πολιτικῶς ἐνιοὶ τὰ καθ' αὐτοὺς καὶ τὰ κατὰ τὴν πό-  
 λιν πολιτεύονται· πῶς γὰρ ἐστιν ἴσον τούτων μὲν τι-  
 νας ἐκ τοῦ δεσποτηρίου ἡκοντας ἑαυτοὺς ἀγνοεῖν, τὴν  
 πόλιν δ', ἣ προειστήκει τῶν ἄλλων Ἑλλήνων τέως καὶ  
 τὸ πρωτεῖον εἶχε, νῦν ἐν ἀδοξίᾳ πάσῃ καὶ ταπεινότη-  
 τι καθεστάναι;

75 Πολλὰ τοίνυν ἔχων ἔτι καὶ περὶ πολλῶν εἰπεῖν  
 παύσομαι· καὶ γὰρ οὐ λόγων ἐνδεία μοι δοκεῖ τὰ πρά-  
 γματα οὔτε νῦν οὔτ' ἄλλοτε πώποτε φανύως ἔχειν, ἀλλ'  
 ὅταν πάντ' ἀκούσαντες ὑμεῖς τὰ δέοντα, καὶ ὁμογνώ-  
 μονες ὥς ὀρθῶς λέγεται γενόμενοι, τῶν λυμαίνεσθαι  
 καὶ διαστρέφειν ταῦτα βουλομένων ἐξ ἴσου κάθησθε  
 ἀκροώμενοι, οὐκ ἀγνοοῦντες αὐτούς (ἴστε γὰρ εὐθὺς



ιδόντες ἀκριβῶς τίς μισθοῦ λέγει καὶ ὑπὲρ Φιλίππου πολιτεύεται, καὶ τίς ὥς ἀληθῶς ὑπὲρ τῶν βελτίστων), ἀλλ' ἔν' αἰτιασάμενοι τούτους καὶ τὸ πρᾶγμα εἰς γέλωτα καὶ λοιδορίαν ἐμβαλόντες μηδὲν αὐτοὶ τῶν δεόντων  
 76 ποιῆτε. ταῦτ' ἐστὶ τάληθ' ἡ μετὰ πάσης παρρησίας, ἀπλῶς εὐνοία, τὰ βέλτιστα εἰρημένα, οὐ κολακείας καὶ βλάβης καὶ ἀπάτης λόγος μεστός, ἀργύριον μὲν τῷ λέγοντι ποιήσων, τὰ δὲ πράγματα τῆς πόλεως τοῖς ἐχθροῖς ἐργχειριῶν. ἢ οὖν παυστέον τούτων τῶν ἐθῶν, ἢ μηδένα ἄλλον αἰτιατέον τοῦ πάντα φαύλως ἔχειν ἢ ὑμᾶς αὐτούς.

## XI.

ΠΡΟΣ ΤΗΝ ΕΠΙΣΤΟΛΗΝ ΤΗΝ ΦΙΛΙΠΠΟΥ. 152

## ΥΠΟΘΕΣΙΣ.

Ὁ Φίλιππος πρὸς τοὺς Ἀθηναίους πέπομφεν ἐπιστολὴν, κατηγορῶν αὐτῶν καὶ πόλεμον προκηρύττων ἄντικρυς. οὐκ ἐτι οὖν ὁ δῆτωρ πείθει τοὺς Ἀθηναίους πολεμεῖν (ἀνάγκη γάρ), ἀλλὰ θαρσύνει πρὸς τὸν κίνδυνον, εὐκαθαίρετον λέγων τὸν Μακεδόνα.

Ὅτι μὲν, ὦ ἄνδρες Ἀθηναῖοι, Φίλιππος οὐκ ἐποίησατο τὴν εἰρήνην πρὸς ἡμᾶς, ἀλλ' ἀνεβάλετο τὸν πόλεμον, πᾶσιν ὑμῖν φανερὸν γέγονεν· ἐπειδὴ γὰρ Φαρσάλις Ἄλουν παρέδωκε καὶ τὰ περὶ Φωκέας διωκῆσατο καὶ τὴν Θράκην κατεστρέψατο πᾶσαν, αἰτίας οὐκ οὔσας πλασάμενος καὶ προφάσεις ἀδίκους ἐξευρὼν τῷ μὲν ἔργῳ πάλαι πολεμεῖ πρὸς τὴν πόλιν, τῷ δὲ λόγῳ νῦν



2 ὁμολογεῖ διὰ τῆς ἐπιστολῆς ἧς ἔπεμψεν. ὅτι δὲ χρὴ μή-  
 τε ὀρρωδεῖν ὑμᾶς τὴν ἐκείνου δύναμιν μήτε ἀγεννῶς  
 ἀντιταχθῆναι πρὸς αὐτὸν, ἀλλὰ καὶ σώμασι καὶ χρή-  
 μασι καὶ ναυσὶ καὶ πᾶσιν ὡς ἀπλῶς εἰπεῖν ἀφειδῶς ὀρ-  
 μῆσαι πρὸς τὸν πόλεμον, ἐγὼ πειράσομαι διδάσκειν. 153  
 3 πρῶτον μὲν γὰρ εἰκὸς, ὥς ἄνδρες Ἀθηναῖοι, τοὺς θεοὺς  
 μεγίστους ὑμῶν ὑπάρχειν συμμαχοὺς καὶ βοηθοὺς, ὧν  
 ἐκεῖνος τὰς πίστεις ὑπεριδὼν καὶ τοὺς ὅρκους ὑπερβὰς  
 4 λέλυκεν ἀδίκως τὴν εἰρήνην· ἔπειθ' οἷς πρότερον ἡν-  
 ξήθη, φενακίζων αἰεὶ τινὰς καὶ μεγάλα ἐπαγγελλόμενος  
 εὐεργετήσειν, ταῦτα πάντα διεξελήλυθεν ἤδη, καὶ γι-  
 γνώσκεται μὲν ὑπὸ τῶν Περινθίων καὶ Βυζαντίων καὶ  
 τῶν ἐκείνοις συμμαχούντων ὡς ἐπιθυμεῖ προσενεχθῆ-  
 ναι τούτοις τὸν αὐτὸν τρόπον ὅνπερ Ὀλυνθίοις πρότε-  
 5 ρον, οὐκ ἀγνοεῖται δὲ ὑπὸ Θετταλῶν δεσπόζειν, ἀλλ'  
 οὐχ ἡγεῖσθαι τῶν συμμαχῶν προαιρούμενος, ὑποπτεύ-  
 εται δὲ ὑπὸ Θηβαίων Νίκαιαν μὲν φρουρᾷ κατέχων,  
 εἰς δὲ τὴν ἀμφικτυονίαν εἰσθεδυκὼς, τὰς δὲ πρεσβείας  
 τὰς ἐκ Πελοποννήσου πρὸς αὐτὸν ἄγων καὶ τὴν ἐκεί-  
 νων συμμαχίαν παραιρούμενος· ὥστε τῶν αὐτῶ πρὸ  
 τοῦ φίλων ὄντων τοὺς μὲν νῦν πολεμεῖν ἀκαταλλά-  
 κτως, τοὺς δὲ μηκέτι προθύμους εἶναι συναγωνιστάς,  
 ἅπαντας δ' ὑφορᾶσθαι καὶ διαβεβλήσθαι πρὸς αὐτόν.  
 6 ἔτι τοίνυν (οὐδὲ γὰρ τοῦτ' ἔστι μικρόν) οἱ κατὰ τὴν  
 Ἀσίαν σατράπαι καθεστῶτες ἐναγγχος μὲν ξένους μισθο-  
 φόρους εἰσπέμψαντες ἐκώλυσαν ἐκπολιορκηθῆναι Πέ-  
 ρινθιον, νυνὶ δὲ τῆς ἐχθρας αὐτοῖς ἐνεστῶσης καὶ τοῦ  
 κινδύνου πλησίον ὄντος, εἰ χειρωθήσεται Βυζάντιον,  
 7 οὐ μόνον αὐτοὶ προθύμως συμπολεμήσουσιν, ἀλλὰ  
 καὶ βασιλέα [τῶν Περσῶν] χρήματα χορηγεῖν ἡμῖν  
 προτρέψονται, ὅς τοσοῦτον μὲν κέκτηται πλοῦτον  
 ὅσον οὐδ' οἱ λοιποὶ πάντες, τηλικαύτην δ' ἔχει δώ-

μην πρὸς τὰς ἐνθάδε πράξεις ὥστε καὶ πρότερον, ἥνίκα Λακεδαιμονίοις ἐπολεμοῦμεν, ὁποτέροις πρόσ- 154  
θοιτο, τούτους ἐποίει κρατεῖν τῶν ἑτέρων, καὶ νῦν  
μεθ' ἡμῶν γενόμενος ῥαδίως καταπολεμήσει τὴν Φι-  
λίππου δύναμιν.

- 7 Πρὸς τοίνυν τούτοις τηλικούτοις οὗσιν, οὐκ ἐρῶ  
μὲν ὥς οὐ διὰ τὴν εἰρήνην πολλὰ προείληφεν ἡμῶν  
χωρία καὶ λιμένας καὶ τοιαῦθ' ἕτερα χρήσιμα πρὸς πό-  
λεμον, ὅρῳ δὲ ὥς ὅταν μὲν ὑπ' εὐνοίας τὰ πράγματα  
συνέχηται καὶ πᾶσι ταῦτα συμφέρον τοῖς μετέχουσι τῶν  
πολέμων, μένει τὰ συσταθέντα βεβαίως· ὅταν δ' ἐξ  
ἐπιβουλῆς καὶ πλεονεξίας ἀπάτη καὶ βία κατέχη-  
ται, καθάπερ ὑπὸ τούτου νῦν, μικρὰ πρόφασις καὶ  
τὸ τυχὸν πταῖσμα ταχέως αὐτὰ διέσεισε καὶ κατέλυσεν.
- 8 καὶ πολλάκις εὐρίσκω λογιζόμενος οὐ μόνον, ὃ ἄνδρες  
Ἀθηναῖοι, τὰ συμμαχικὰ τῷ Φιλίππῳ πρὸς ὑποψίαν  
ἦκοντα καὶ δυσμένειαν, ἀλλὰ καὶ τὰ τῆς ἰδίας ἀρχῆς οὐ  
συνηρμοσμένα καλῶς οὐδ' οἰκείως οὐδ' ὥς οἶεται τις.  
ὅλως μὲν γὰρ ἡ Μακεδονικὴ δύναμις ἐν μὲν προσθή-  
κης μέρει ῥοπήν ἔχει τινὰ καὶ χρῆσιν, αὐτὴ δὲ καθ' αὐ-  
τὴν ἀσθενὴς ἐστὶ καὶ πρὸς τηλικούτου ὄγκου πραγμά-  
9 των εὐκαταφρόνητος· ἔτι δ' αὐτὴν οὗτος αὐτὸς τοῖς  
πολέμοις καὶ ταῖς στρατείαις καὶ πᾶσιν οἷς ἂν τις αὐ-  
τὸν μέγαν εἶναι νομίσειε, σφαλερωτέραν αὐτῷ πεποιή-  
κεν. μὴ γὰρ οἶσθε, ὃ ἄνδρες Ἀθηναῖοι, τοῖς αὐτοῖς  
χαίρειν Φίλιππόν τε καὶ τοὺς ἀρχομένους, ἀλλ' ἐννοεῖ-  
σθε ὥς ὁ μὲν ἐπιθυμεῖ δόξης, οἱ δὲ ἀσφαλείας, καὶ αὐ-  
τῷ μὲν οὐκ ἔστι τυχεῖν ταύτης ἀκινδύνως, οἱ δ' οὐδὲν  
δέονται καταλιπόντες οἶκοι τέκνα, γονέας, γυναικάς,  
φθειρέσθαι καὶ καθ' ἑκάστην ἡμέραν κινδυνεύειν ὑπὲρ  
10 αὐτῶν. ὥστε τοὺς μὲν πολλοὺς τῶν Μακεδόνων ἐκ 155  
τούτων ἂν τις ἴδοι πῶς διάκεινται πρὸς τὸν Φίλιππον·

τοὺς δὲ περὶ αὐτὸν ὄντας ἐταίρους καὶ τοὺς τῶν ξένων  
 ἡγεμόνας εὐρήσετε δόξαν μὲν ἔχοντας ἐπ' ἀνδρείᾳ, πε-  
 ριδεῶς δὲ μᾶλλον τῶν ἀδόξων ζῶντας. τοῖς μὲν γὰρ ὁ  
 πρὸς τοὺς πολεμίους μόνον ὑπάρχει κίνδυνος, οἱ δὲ  
 τοὺς κόλακας καὶ τοὺς διαβάλλοντας αὐτοὺς μᾶλλον ἢ  
 11 τὰς μάχας δεδίασι· καὶ κεῖνοι μὲν μετὰ πάντων ἀγωνί-  
 ζονται πρὸς τοὺς ἀντιταχθέντας, τοῖς δὲ καὶ τῶν ἐν  
 τοῖς πολέμοις κακῶν οὐκ ἐλάχιστον μέρος μέτεστι καὶ  
 χωρὶς ἰδία τὸν τρόπον τὸν τοῦ βασιλέως φοβεῖσθαι συμ-  
 βέβηκεν. ἔτι δὲ τῶν μὲν πολλῶν ἐὰν ἀμάρτη τις, ζημίαν  
 κατὰ τὴν ἀξίαν εἴληφεν· οἱ δ' ὅταν μάλιστα κατορθώ-  
 σωσι, τότε μάλιστα σκορακίζονται καὶ προπηλακίζον-  
 12 ται, παρὰ τὸ προσῆκον. καὶ τούτοις οὐδ' ἂν εἰς εὐ-  
 φρονῶν ἀπιστήσειεν· οὕτω γὰρ φιλότιμον αὐτὸν εἶναι  
 φασιν οἱ συνδιατρέψαντες ὥστε βουλόμενον τὰ κάλ-  
 λιστα τῶν ἔργων πάνθ' αὐτοῦ δοκεῖν εἶναι μᾶλλον  
 ἄχθεσθαι τῶν στρατηγῶν καὶ τῶν ἡγεμόνων τοῖς ἄξιον  
 13 ἐπαίνου τι πράξασιν ἢ τοῖς ὅλως ἀποτυχοῦσι. πῶς οὖν,  
 εἴπερ ἐστὶ ταῦτα τοιαῦτα, πιστῶς ἤδη πολὺν χρόνον  
 αὐτῷ παραμένουσιν; ὅτι νῦν μὲν, ὥς ἄνδρες Ἀθηναῖοι,  
 τὸ κατορθοῦν αὐτὸν ἐπισκοτεῖ πᾶσι τοῖς τοιούτοις· αἱ  
 γὰρ εὐπραξίαι δεινὰ συγκρούσαι καὶ συσκιᾶσαι τὰς  
 ἀμαρτίας τῶν ἀνθρώπων εἰσὶν· εἰ δέ τι πταίσει, τότε  
 14 ἀκριβῶς διακαλυφθήσεται ταῦτα πάντα. συμβαίνει  
 γὰρ, ὥσπερ ἐν τοῖς σώμασιν ἡμῶν· ὅταν μὲν ἐρρωμέ-  
 νος ἦ τις, οὐδὲν ἐπαισθάνεται τῶν καθ' ἕκαστα σα-  
 θρῶν, ἐπὰν δ' ἀρρωστήσῃ, πάντα κινεῖται, καὶ ὄνημα 156  
 καὶ στρέμμα καὶ ἄλλο τι τῶν ὑπαρχόντων ἢ μὴ τελέως  
 ὑγιαῖνον· οὕτω καὶ τῶν βασιλειῶν καὶ πασῶν τῶν δυ-  
 ναστειῶν, ἕως μὲν ἂν ἐν τοῖς πολέμοις κατορθῶσιν,  
 ἀφανῇ τὰ κακὰ τοῖς πολλοῖς ἐστὶν, ἐπὰν δέ τι πταίσω-  
 σιν, ὁ νῦν παθεῖν εἰκὸς ἐκεῖνον μείζον φορτίον ἢ καθ'

αὐτὸν ἀράμενον, γίνεται φανερά τὰ δυσχερῆ πάντα τοῖς ἅπασιν.

- 15 Εἰ δέ τις ὑμῶν, ὧ ἄνδρες Ἀθηναῖοι, τὸν Φίλιππον ὁρῶν εὐτυχοῦντα φοβερὸν εἶναι νομίζει καὶ δυσπολέμητον, σῶφρονος μὲν ἀνδρὸς χρῆται προνοίᾳ· μεγάλη γὰρ ῥοπή, μᾶλλον δὲ τὸ ὅλον ἢ τύχῃ ἐστὶ πρὸς ἅπαντα τὰ τῶν ἀνθρώπων πράγματα· κατὰ πολλοὺς μέντοι τρόπους ἔλοιτ' ἂν τις οὐχ ἦττον τὴν ἡμετέραν εὐ-
- 16 τυχίαν ἢ τὴν ἐκείνου· παρὰ τε γὰρ τῶν προγόνων ἐκ πλείονος χρόνου παρειλήφαμεν τὴν εὐδαιμονίαν οὐ τούτου μόνον, ἀλλὰ συνελόντι φράσαι πάντων τῶν ἐν Μακεδονίᾳ βασιλευσάντων· κἀκεῖνοι μὲν Ἀθηναίοις φόρους ἤνεγκαν, ἡ δ' ἡμετέρα πόλις οὐδενί πω τῶν ἀπάντων. ἔτι δὲ τοσούτῳ πλείους ἀφορμὰς αὐτοῦ πρὸς τὴν τῶν θεῶν εὐνοίαν ἔχομεν, ὅσῳ διατε-
- 17 λοῦμεν εὐσεβέστερα καὶ δικαιοτέρα πράττοντες. τί ποτ' οὖν ἐκεῖνος ἐν τῷ προτέρῳ πολέμῳ πλείω κατώρθωσεν ἡμῶν; ὅτι, ὧ ἄνδρες Ἀθηναῖοι, (παρρησιάζομαι γὰρ πρὸς ὑμᾶς) ὁ μὲν αὐτὸς στρατεύεται καὶ ταλαιπωρεῖ καὶ τοῖς κινδύνοις πάρεστιν, οὔτε καιρὸν παριεῖς οὔτε ὥραν ἔτους παραλείπων οὐδεμίαν, ἡμεῖς δὲ (εἰρήσεται γὰρ τάληθ' ἢ) οὐδὲν ποιοῦντες ἐνθάδε καθήμεθα, μέλλοντες αἰεὶ καὶ ψηφιζόμενοι καὶ πυνθανόμενοι κατὰ τὴν ἀγορὰν εἴ τι λέγεται νεώτερον. καίτοι τί γένοιτ' 157 ἂν νεώτερον ἢ Μακεδῶν ἀνὴρ καταφρονῶν Ἀθηναίων καὶ τολμῶν ἐπιστολὰς πέμπειν τοιαύτας οἷας ἠκούσατε
- 18 μικρῷ πρότερον; καὶ τῷ μὲν ὑπάρχουσι μισθοφόροι στρατιῶται, καὶ νῦν Δία πρὸς τούτοις τῶν παρ' ἡμῖν ῥητόρων τινὲς, οἳ τὰς παρ' ἐκείνου δωρεὰς οἰκαδε λαμβάνειν νομίζοντες οὐκ αἰσχύνονται Φιλίππῳ ζῶντες, οὐδ' αἰσθάνονται πάντα καὶ τὰ τῆς πόλεως καὶ τὰ σφῶν αὐτῶν μικροῦ λήμματος πωλοῦντες. ἡμεῖς δὲ οὔτε τῶν

ἐκεῖνου πραγμάτων οὐδὲν στασιάζειν παρασκευάζο-  
μεν, οὔτε ξενοτροφεῖν ἐθέλομεν, οὔτε αὐτοὶ στρατεύε-  
19 σθαι τολμῶμεν. οὐκ οὖν ἐστὶν οὐδὲν θαυμαστὸν, εἴ τι  
πεπλεονέκτηκεν ἡμῶν κατὰ τὸν πρότερον πόλεμον,  
ἀλλὰ μᾶλλον εἰ μηδὲν ποιοῦντες ἡμεῖς ὧν προσήκει  
τοὺς πολεμοῦντας, νομίζομεν κρατῆσειν τοῦ πάντα  
πράττοντός ᾧ δεῖ τοὺς πλεονεκτῆσειν μέλλοντας.

20 Ὡν, ὧ ἄνδρες Ἀθηναῖοι, χρὴ λαβόντας ἔννοιαν,  
καὶ λογισαμένους ὡς οὐδ' ἐφ' ἡμῖν ἐστὶ τὸ φάσκειν  
ἄγειν εἰρήνην (ἥδη γὰρ ἐκεῖνος καὶ προηγόρευκε τὸν  
πόλεμον καὶ τοῖς ἔργοις ἐξενήνοχε) μηδενὸς μὲν φείδε-  
σθαι μήτε τῶν δημοσίων μήτε τῶν ιδίων, στρατεύε-  
σθαι δὲ, ἂν που καιρὸς ᾗ, προθύμως ἅπαντας, χρῆ-  
21 σθαι δὲ στρατηγοῖς ἀμείνοσιν ἢ πρότερον. μὴ γὰρ  
ὑπολάβῃ τις ὑμῶν, δι' ὧν ἐκ χρηστῶν ἐγένετο τὰ πρά-  
γματα χεῖρω τὰ τῆς πόλεως, διὰ τούτων αὐτὰ πάλιν  
ἀναλήψεσθαι καὶ γενήσεσθαι βελτίω· μηδὲ νομίσῃτε  
ῥαθυμούντων ὑμῶν, ὥσπερ πρότερον, ἑτέρους ὑπὲρ  
τῶν ὑμετέρων ἀγωνιεῖσθαι προθύμως· ἀλλ' ἐννοεῖ-  
σθε ὡς αἰσχροὺν ἐστὶ τοὺς μὲν πατέρας ὑμῶν πολλοὺς 158  
πόνους καὶ μεγάλους κινδύνους ὑποστῆναι Λακεδαι-  
22 μονίοις πολεμοῦντας, ὑμᾶς δὲ μηδ' ὑπὲρ ὧν ἐκεῖνοι δι-  
καίως κτησάμενοι παρέδουσιν ὑμῖν ἐθέλειν ἐρρωμένως  
ἀμύνεσθαι, ἀλλὰ τὸν μὲν ἐκ Μακεδονίας ὀρμώμενον  
οὕτως εἶναι φιλοκίνδυνον ὥσθ' ὑπὲρ τοῦ μείζω ποιῆ-  
σαι τὴν ἀρχὴν κατατετρῶσθαι πᾶν τὸ σῶμα τοῖς πολε-  
μίοις μαχόμενον, Ἀθηναίους δὲ, οἷς πάτριόν ἐστι μη-  
δενὸς ἀκούειν, ἀπάντων δὲ κρατεῖν ἐν τοῖς πολέμοις,  
τούτους διὰ ῥαθυμίαν ἢ μαλακίαν ἐγκαταλείπειν  
τά τε τῶν προγόνων ἔργα καὶ τὰ συμφέροντα τῆς πα-  
τρίδος.

23 Ἵνα δὲ μὴ μακρολογῶ, φημι χρῆναι παρεσκευά-



σθαι μὲν πρὸς τὸν πόλεμον, παρακαλεῖν δὲ τοὺς ἄλλους Ἕλληνας, μὴ λόγοις, ἀλλὰ τοῖς ἔργοις, πρὸς τὴν παρ' ἡμῶν συμμαχίαν· ὥς ἅπας μὲν ἐστὶ λόγος μάταιος πράξεων ἄμοιρος γενόμενος, τοσοῦτ' ὃν μάλιστα ὁ παρὰ τῆς ἡμετέρας πόλεως, ὅσ' ὃν δοκοῦμεν αὐτῷ προχειρότατα χρῆσθαι τῶν ἄλλων Ἑλλήνων.

## XII.

## ΕΠΙΣΤΟΛΗ ΦΙΛΙΠΠΟΥ.

Φίλιππος Ἀθηναίων τῇ βουλῇ καὶ τῷ δήμῳ χαίρειν. Ἐπειδὴ πολλάκις μου πρέσβεις ἀποστείλαντος, ἵν' ἐμείνωμεν τοῖς ὅρκοις καὶ ταῖς ὁμολογίαις, οὐδεμίαν ἐποιεῖσθε ἐπιστροφὴν, ὥμην δεῖν πέμψαι πρὸς ὑμᾶς ὑπὲρ ὧν ἀδικεῖσθαι νομίζω. μὴ θαυμάσητε δὲ τὸ μῆκος τῆς ἐπιστολῆς· πολλῶν γὰρ ὑπαρχόντων ἐγκλημάτων ἀναγκαῖόν ἐστιν ὑπὲρ ἀπάντων δηλᾶσαι καθαρώς. 159

Πρῶτον μὲν γὰρ Νικίου τοῦ κήρυκος ἀρπασθέντος ἐκ τῆς χώρας τῆς ἐμῆς οὐ τοῖς παρανομοῦσιν ἐπετιμήσατε, ἀλλὰ τὸν ἀδικούμενον εἵρξατε δέκα μῆνας· ἃς δ' ἔφερε παρ' ἡμῶν ἐπιστολὰς, ἀνέγνωτε ἐπὶ τοῦ βήματος. ἔπειτα Θασίῳν ὑποδεχομένων τὰς Βυζαντίων τριήρεις καὶ τῶν ληστῶν τοὺς βουλομένους οὐδὲν ἐφροντίζετε, τῶν συνθηκῶν διαρρηθὴν λεγουσῶν πο-  
3 λεμίους εἶναι τοὺς ταῦτα ποιοῦντας. ἔτι τοίνυν περὶ τοὺς αὐτοὺς χρόνους Διοπείθης ἐμβαλὼν εἰς τὴν χώραν Κρωβύλην μὲν καὶ τὴν Τιρίστασιν ἐξηνδραποδίσασατο, τὴν δὲ προσεχῇ Θράκην ἐπόρθησε, τέλος δὲ εἰς τουτο ἦλθε παρανομίας ὥστε Ἀμφίλοχον ὑπὲρ τῶν



αἰχμαλώτων ἐλθόντα πρεσβευτὴν συλλαβὼν καὶ τὰς ἐσχάτας ἀνάγκας ἐπιθεὶς ἀπελύτρωσε ταλάντων ἑν-  
 4 νέα· καὶ ταῦτα τῷ δήμῳ εὐδοκοῦντα ἐποίησεν. καίτοι  
 τὸ παρανομεῖν εἰς κήρυκα καὶ πρέσβεις τοῖς ἄλλοις τε  
 πᾶσιν ἀσεβὲς εἶναι δοκεῖ καὶ μάλιστα ὑμῖν· Μεγαρέων  
 γοῦν Ἀνθεμόκριτον ἀνελόντων εἰς τοῦτο ἐλήλυθεν ὁ  
 δῆμος ὥστε μυστηρίων μὲν εἶργειν αὐτοὺς, ὑπομνή-  
 ματα δὲ τῆς ἀδικίας ἔστησαν ἀνδριάντα πρὸ τῶν πυ-  
 λῶν. καίτοι πῶς οὐ δεινὸν, ἐφ' οἷς παθόντες οὕτως  
 ἐμισήσατε τοὺς δράσαντας, νῦν αὐτοὺς φαίνεσθαι  
 5 ποιοῦντας; Καλλίας τοίνυν ὁ παρ' ὑμῶν στρατηγὸς  
 τὰς μὲν πόλεις τὰς ἐν τῷ Παρασίτῃ κόλπῳ κατοικου-  
 μένας ἔλαβεν ἀπάσας, ὑμῖν μὲν ἐνόρκους, ἐμοὶ δὲ συμ-  
 μαχίδας οὔσας, τοὺς δ' εἰς Μακεδονίαν πλέοντας ἐπώ-  
 λει πάντας πολεμίους κρίνων· καὶ διὰ ταῦθ' ὑμεῖς 160  
 ἐπὶ πᾶσι αὐτὸν ἐν τοῖς ψηφίσμασιν. ὥστε ἔγωγε ἀπο-  
 ρῶ τί ποτ' ἔσται καινότερον, ἐὰν ὁμολογήσητέ μοι  
 πολεμεῖν· καὶ γὰρ ὅτε φανερώς διεφερόμεθα, λη-  
 στὰς ἐξεπέμπετε, καὶ τοὺς πλέοντας ὥς ἡμᾶς ἐπω-  
 λεῖτε, τοῖς ἐναντίοις ἐβοηθεῖτε, τὴν χώραν μου κακῶς  
 ἐποιεῖτε.

6 Χωρὶς τοίνυν εἰς τοῦτο παρανομίας ἀφῆχθε καὶ  
 δυσμενείας ὥστε καὶ πρὸς τὸν Πέρσῃν πρέσβεις ἀπε-  
 στάλκατε πείδοντας αὐτὸν ἐμοὶ πολεμεῖν· ὃ μάλιστα  
 ἂν τις θαυμάσειεν. πρὸ μὲν γὰρ τοῦ λαβεῖν αὐτὸν Αἴ-  
 γυπτον καὶ Φοινίκην ἐψηφίσασθε, ἂν ἐκεῖνός τι νεω-  
 τερίζῃ, παρακαλεῖν ὁμοίως ἐμὲ καὶ τοὺς ἄλλους Ἑλλη-  
 7 νας ἅπαντας ἐπ' αὐτόν· νῦν δὲ τοσοῦτον ὑμῖν περιέ-  
 στι τοῦ πρὸς ἐμὲ μίσους ὥστε πρὸς ἐκεῖνον διαλέγε-  
 σθε περὶ τῆς ἐπιμαχίας. καίτοι τὸ παλαιὸν οἱ πατέρες  
 ὑμῶν, ὥς ἐγὼ πυνθάνομαι, τοῖς Πεισιστρατίδαῖς ἐπε-  
 τίμων ὥς ἐπάγουσι τὸν Πέρσῃν ἐπὶ τοὺς Ἑλληνας·

ὕμεῖς δ' οὐκ αἰσχύνεσθε ταῦτα ποιοῦντες, ἀ διετελεῖτε τοῖς τυράννοις ἐγκαλοῦντες.

- 8 Ἀλλὰ πρὸς τοῖς ἄλλοις καὶ γράφετε ἐν τοῖς ψηφίσμασιν ἐμοὶ προστάττοντες Τήρην καὶ Κερσοβλέπτην εἰάν Θράκης ἄρχειν ὥς ὄντας Ἀθηναίους. ἐγὼ δὲ τούτους οὔτε τῶν περὶ τῆς εἰρήνης συνθηκῶν οἶδα μετασχόντας ὑμῖν οὔτ' ἐν ταῖς στήλαις ἀναγεγραμμένους οὔτ' Ἀθηναίους ὄντας, ἀλλὰ Τήρην μὲν μετ' ἐμοῦ στρατευόμενον ἐφ' ὑμᾶς, Κερσοβλέπτην δὲ τοῖς παρ' ἐμοῦ πρεσβευταῖς ἰδίᾳ μὲν τοὺς ὅρκους ὁμόσαι προθυμούμενον, κωλυθέντα δ' ὑπὸ τῶν ὑμετέρων στρατηγῶν ἀποφαινόντων αὐτὸν Ἀθηναίων ἐχθρόν. καίτοι πῶς ἐστὶ τοῦτ' ἴσον ἢ δίκαιον, ὅταν μὲν ὑμῖν συμφέ-  
9 ρη, πολέμιον εἶναι φάσκειν αὐτὸν τῆς πόλεως, ὅταν δ' 161  
ἐμὲ συκοφαντεῖν βούλησθε, πολίτην ἀποδείκνυσθαι τὸν αὐτὸν ὑφ' ὑμῶν· καὶ Σιτάλκου μὲν ἀποθανόντος, ᾧ μετέδοτε τῆς πολιτείας, εὐθὺς ποιήσασθαι πρὸς τὸν ἀποκτείναντα φιλίαν, ὑπὲρ δὲ Κερσοβλέπτου πόλεμον αἰρεῖσθαι πρὸς ἡμᾶς; καὶ ταῦτα σαφῶς εἰδότας ὅτι τῶν λαμβανόντων τὰς δωρεὰς τὰς τοιαύτας οὐδεὶς οὔτε τῶν νόμων οὔτε τῶν ψηφισμάτων οὐδὲν φρον-  
10 τίξει τῶν ὑμετέρων. οὐ μὲν ἄλλ' εἰ δεῖ πάντα τᾶλλα παραλιπόντα συντόμως εἰπεῖν, ὑμεῖς ἔδοτε πολιτείαν Εὐαγόρᾳ τῷ Κυπρίῳ καὶ Διονυσίῳ τῷ Συρακοσίῳ καὶ τοῖς ἐκρόνοις τοῖς ἐκείνων. εἰάν οὖν πείσητε τοὺς ἐκβαλόντας ἑκατέρους αὐτῶν ἀποδοῦναι πάλιν τὰς ἀρχὰς τοῖς ἐκπεσοῦσι, κομίζεσθε καὶ παρ' ἐμοῦ τὴν Θράκην, ὅσης Τήρης καὶ Κερσοβλέπτῃς ἦρχεν. εἰ δὲ τοῖς μὲν ἐκείνων κρατήσασι μηδ' ἐγκαλεῖν ἀξιοῦτε μηδὲν, ἐμὲ δ' ἐνοχλεῖτε, πῶς οὐ δικαίως ὑμᾶς ἀμυνοί-  
μην ἄν;

- 11 Περὶ μὲν οὖν τούτων πολλὰ λέγειν ἔχων ἔτι δί-

καὶα παραλιπεῖν προαιροῦμαι· Καρδιανοῖς δὲ φημι βοηθεῖν γεγρονῶς αὐτοῖς πρὸ τῆς εἰρήνης σύμμαχος, οὐκ ἐθελόντων δ' ὑμῶν ἐλθεῖν εἰς κρίσιν, πολλάκις μὲν ἐμοῦ δεηθέντος, οὐκ ὀλιγάκις δ' ἐκείνων· ὥστε πῶς οὐκ ἂν εἴην πάντων φανυλότατος, εἰ καταλιπὼν τοὺς συμμάχους μᾶλλον ὑμῶν φροντίζοιμι τῶν πάντα μοι τρόπον ἐνοχλούντων ἢ τῶν βεβαίως μοι φίλων ἀεὶ μερόντων;

- 12 Εἰ τοίνυν δεῖ μηδὲ τοῦτο παραλιπεῖν, εἰς τοσοῦτον ἐληλύθατε πλεονεξίας ὥστε πρότερον μὲν ἐνεκαλειτέ μοι τὰ προειρημένα μόνον, τὰ δ' ὑπογυιότατα Πεπαρη- 162 θίων φασκόντων δεινὰ πεπονθέναι προσετάξατε τῷ στρατηγῷ δίκην παρ' ἐμοῦ λαβεῖν ὑπὲρ ἐκείνων, οὓς ἐγὼ μὲν ἐτιμωρησάμην ἐνδεεστέρας ἢ προσῆκεν, ἐκεῖνοι δὲ εἰρήνης οὔσης καταλαβόντες Ἀλόννησον οὔτε τὸ χωρίον οὔτε τοὺς φρουροὺς ἀπεδίδοσαν πέμψαντος
- 13 ὑπὲρ αὐτῶν ἐμοῦ πολλάκις. ὑμεῖς δ' ὧν μὲν ἡδίκησαν ἐμὲ Πεπαρήθιοι, τούτων μὲν οὐδὲν ἐπεσκέψασθε, τὴν δὲ τιμωρίαν, ἀκριβῶς εἰδότες ὅτι τὴν νῆσον οὔτ' ἐκείνους οὔτε ὑμᾶς ἀφειλόμην, ἀλλὰ τὸν ληστήν Σώστρατον. εἰ μὲν οὖν αὐτοί φατε παραδοῦναι Σωστράτῳ, ληστὰς ὁμολογεῖτε καταπέμπειν· εἰ δὲ ἀκόντων ὑμῶν ἐκεῖνος κατεκράτει, τί δεινὸν πεπόνθατε λαβόντος ἐμοῦ καὶ τὸν τόπον τοῖς πλέουσιν ἀσφαλῆ παρέχοντος;
- 14 τοσαύτην δέ μου ποιουμένον πρόνοιαν τῆς ὑμετέρας πόλεως, καὶ διδόντος αὐτῇ τὴν νῆσον, οἱ ῥήτορες λαμβάνειν μὲν οὐκ εἶων, ἀπολαβεῖν δὲ συνεβούλευον, ὅπως ὑπομείνας μὲν τὸ προσταττόμενον τὴν ἀλλοτρίαν ἔχειν ὁμολογῶ, μὴ προειμένος δὲ τὸ χωρίον ὑποπτος γένωμαι τῷ πλήθει. γνοὺς ἐγὼ ταῦτα προῦκαλούμην κριθῆναι περὶ τούτων πρὸς ὑμᾶς. ἴν' ἂν μὲν ἐμὴ γνωσθῇ, παρ' ἐμοῦ δοθῇ τὸ χωρίον ὑμῖν, ἂν δὲ ὑμετέρα κριθῇ,

- 15 τότε ἀποδῶ τῷ δήμῳ. ταῦτα δ' ἐμοῦ πολλάκις ἀξιοῦν-  
τος ὑμεῖς μὲν οὐ προσείχετε, Πεπαρήθιοι δὲ τὴν νῆσον  
κατέλαβον. τί οὖν ἐχοῖν με ποιεῖν; οὐ δίκην λαβεῖν  
παρὰ τῶν ὑπερβεβηκότων τοὺς ὄρκους; οὐ τιμωρή-  
σασθαι τοὺς οὕτως ὑπερηφάνως ἀσελγαίνοντας; καὶ  
γὰρ εἰ Πεπαρηθίων ἦν ἡ νῆσος, τί προσῆκεν ἀπαιτεῖν  
Ἀθηναίους; εἰ δὲ ὑμετέρα, πῶς οὐκ ἐκείνοις ὀργίζεσθε 163  
καταλαβοῦσι τὴν ἀλλοτρίαν;
- 16 Εἰς τοῦτο δὲ προβεβήκαμεν ἐχθρας ὥστε βουλό-  
μενος ταῖς ναυσὶν εἰς τὸν Ἑλλήσποντον παραβαλεῖν  
ἡναγκάσθην αὐτὰς παραπέμψαι διὰ Χερρονήσου τῇ  
στρατιᾷ, τῶν μὲν κληρούχων κατὰ τὸ Πολυκράτους  
δόγμα πολεμούντων ἡμῖν, ὑμῶν δὲ τοιαῦτα ψηφίζομέ-  
νων, τοῦ δὲ στρατηγοῦ Βυζαντίους τε παρακαλοῦντος  
καὶ διαγγέλλοντος πρὸς ἅπαντας ὅτι πολεμεῖν αὐτῷ  
προστάττετε, ἂν καιρὸν λάβῃ. τοιαῦτα δὲ πάσχων ὅμως  
τῆς πόλεως καὶ τῶν τριήρων καὶ τῆς χώρας ἀπεσχόμην,  
ικανὸς ὢν τὰ πλεῖστα λαβεῖν ἢ πάντα, καὶ διατετέλεκα  
προκαλούμενος ὑμᾶς εἰς κρίσιν ἐλθεῖν ὑπὲρ ὧν αἰτιώ-
- 17 μεθα ἀλλήλους. καίτοι σκοπεῖσθε πότερον κάλλιον  
ἔστιν ὅπλοις ἢ λόγοις διακρίνεσθαι, καὶ πότερον αὐ-  
τοὺς εἶναι βραβευτὰς ἢ πεῖσαι τινας ἑτέρους· καὶ λογί-  
ζεσθ' ὥς ἄλογόν ἐστιν Ἀθηναίους Θεσπίους μὲν καὶ Μα-  
ρωνείτας ἀναγκάσαι περὶ Στρώμης διακριθῆναι λόγοις,  
αὐτοὺς δὲ πρὸς ἐμὲ μὴ διαλύσασθαι περὶ ὧν ἀμφισβη-  
τοῦμεν τὸν τρόπον τοῦτον, ἄλλως τε καὶ γινώσκον-  
τας ὅτι νικηθέντες μὲν οὐδὲν ἀποβαλεῖτε, κρατήσαντες  
δὲ λήψεσθε τὰ νῦν ὑφ' ἡμῖν ὄντα.
- 18 Πάντων δέ μοι δοκεῖ παραλογώτατον εἶναι, διότι  
πέμψαντος ἐμοῦ πρέσβεις ἀπὸ τῆς συμμαχίας πάσης,  
ἵν' ὥσι μάρτυρες, καὶ βουλομένου ποιήσασθαι πρὸς  
ὑμᾶς δικαίας ὁμολογίας ὑπὲρ τῶν Ἑλλήνων, οὐδὲ τοὺς

- περὶ τούτων λόγους ἐδέξασθε παρὰ τῶν πρεσβεούντων, ἐξὸν ὑμῖν ἢ τῶν κινδύνων ἀπαλλάξαι τοὺς δυσχερεῖς ὑποπιεύοντάς τι καθ' ἡμῶν, ἢ φανερώς ἐξελέγξαι με 164
- 19 φανυλότατον ὄντα τῶν ἀπάντων. τῷ μὲν οὖν δῆμῳ ταῦτα συνέφερε, τοῖς δὲ λέγουσιν οὐκ ἐλυσιτέλει. φασὶ γὰρ οἱ τῆς πολιτείας τῆς παρ' ὑμῖν ἔμπειροι τὴν μὲν εἰρήνην πόλεμον αὐτοῖς εἶναι, τὸν δὲ πόλεμον εἰρήνην· ἢ γὰρ συναγωνιζομένους τοῖς στρατηγοῖς ἢ συκοφαντοῦντας ἀεὶ τι λαμβάνειν παρ' αὐτῶν, ἔτι δὲ τῶν πολιτῶν τοῖς γνωριμωτάτοις καὶ τῶν ἔξωθεν τοῖς ἐνδοξοτάτοις λοιδορουμένους ἐπὶ τοῦ βήματος περιποιεῖσθαι παρὰ τοῦ πλήθους δόξαν ὥς εἰσὶ δημοτικοί.
- 20 Ῥάδιον μὲν οὖν ἐστὶ μοι παῦσαι τῆς βλασφημίας αὐτοὺς μικρὰ πάννυ προεμένῳ, καὶ ποιῆσαι λέγειν ἐπαίνους ὑπὲρ ἡμῶν. ἀλλ' αἰσχυνοίμην ἂν, εἰ τὴν πρὸς ἡμᾶς εὐνοίαν παρὰ τούτων φαινοίμην ὠνούμενος, οἱ πρὸς τοῖς ἄλλοις εἰς τοῦτο τόλμης ἤκουσιν ὥστε καὶ περὶ Ἀμφιπόλεως πρὸς ἡμᾶς ἀμφισβητεῖν ἐπιχειροῦσιν, ὑπὲρ ἧς τῶν ἀντιποιοιμένων αὐτῆς οἶμαι πολὺ
- 21 δικαιότερα λέγειν αὐτός. εἴτε γὰρ τῶν ἐξ ἀρχῆς κρατησάντων γίγνεται, πῶς οὐ δικαίως ἡμεῖς αὐτὴν ἔχομεν, Ἀλεξάνδρου τοῦ προγόνου πρῶτον κατασχόντος τὸν τόπον, ὅθεν καὶ τῶν αἰχμαλώτων Μήδων ἀπαρχὴν ἀνδριάντα χρυσοῦν ἀνέστησεν εἰς Δελφούς; εἴτε τούτων μὲν ἀμφισβητήσεί τις, ἀξιοῖ δὲ γίνεσθαι τῶν ὕστερον γενομένων κυρίων, ὑπάρχει μοι καὶ τοῦτο τὸ δίκαιον· ἐκπολιορκήσας γὰρ τοὺς ὑμᾶς μὲν ἐκβαλόντας, ὑπὸ Λακεδαιμονίων δὲ κατοικισθέντας ἔλαβον τὸ
- 22 χωρίον. καίτοι πάντες οἰκοῦμεν τὰς πόλεις ἢ τῶν προγόνων παραδόντων ἢ κατὰ πόλεμον κύριοι καταστάντες. ὑμεῖς δὲ οὔτε πρῶτοι λαβόντες οὔτε νῦν ἔχοντες, ἐλάχιστον δὲ χρόνον ἐν τοῖς τόποις ἐμμείναντες ἀντι- 165

ποιεῖσθε τῆς πόλεως, καὶ ταῦτα πίστιν ὑπὲρ ἡμῶν αὐτοὶ βεβαιοτάτην ἐπιθέντες· πολλάκις γὰρ ἐμοῦ γράφοντος ἐν ταῖς ἐπιστολαῖς ὑπὲρ αὐτῆς ἐγνώκατε δικαίως ἔχειν ἡμᾶς, τότε μὲν ποιησάμενοι τὴν εἰρήνην ἔχοντος ἐμοῦ τὴν πόλιν, κατὰ συμμαχίαν ἐπὶ ταῖς αὐταῖς 23 ὁμολογίαις. καίτοι πῶς ἂν ἑτέρα γένοιτο βεβαιότερα ταύτης κτῆσις, τῆς τὸ μὲν ἐξ ἀρχῆς καταλειφθείσης ἡμῖν ὑπὸ τῶν προγόνων, πάλιν δὲ κατὰ πόλεμον ἐμῆς γεγενημένης, τρίτον δὲ συγχωρηθείσης ὑφ' ὑμῶν τῶν εἰθισμένων ἀμφισβητεῖν καὶ τῶν οὐδὲν ὑμῖν προσηκόντων;

Ἄ μὲν οὖν ἐγκαλῶ, ταῦτ' ἐστίν· ὥς δὲ προὔπαρχόντων καὶ διὰ τὴν ἐμὴν εὐλάβειαν μᾶλλον ἤδη τοῖς πράγμασιν ἐπιτιθεμένων καὶ καθ' ὅσον ἂν δύνησθε κακοποιούντων, ὑμᾶς ἀμυνοῦμαι μετὰ τοῦ δικαίου, καὶ μάρτυρας τοὺς θεοὺς ποιησάμενος διαλήψομαι περὶ τῶν καθ' ὑμᾶς.

## XIII.

## ΠΕΡΙ ΣΥΝΤΑΞΕΩΣ.

## ΥΠΟΘΕΣΙΣ.

Ὁ λόγος οὗτος οὐκέτι Φιλιππικός ἐστιν, ἀλλὰ ἀπλῶς συμβουλευτικός· ἐκκλησίαν γὰρ ἀγόντων τῶν Ἀθηναίων περὶ τῶν θεωρικῶν χρημάτων, παρελθὼν ὁ Δημοσθένης πείθει 166 συνταχθῆναί τε αὐτοὺς καὶ τὸ ἀρχαῖον ἀναλαβεῖν ἀξίωμα στρατευομένων καὶ τῶν Ἑλλήνων προκινδυνεύοντας, καὶ συγκρίνει τὰ νῦν τοῖς ἐπὶ τῶν προγόνων, πολὺ φαυλότερα καὶ ταπεινότερα τῶν παλαιῶν δεικνύς.



Περὶ μὲν τοῦ παρόντος ἄργυρίου, καὶ ὧν ἕνεκα  
 τὴν ἐκκλησίαν ποιεῖσθε, ὧς ἄνδρες Ἀθηναῖοι, οὐδέτε-  
 ρόν μοι δοκεῖ τῶν χαλεπῶν εἶναι, οὔτ' ἐπιτιμήσαντα  
 τοῖς νέμουσι καὶ διδοῦσι τὰ κοινὰ εὐδοκιμῆσαι παρὰ  
 τοῖς βλάπτεσθαι διὰ τούτων ἡγουμένοις τὴν πόλιν,  
 οὔτε συνειπόντα καὶ παραινέσαντα ὥς δεῖ λαμβάνειν  
 χαρίσασθαι τοῖς σφόδρα ἐν χρεῖα τοῦ λαβεῖν οὔσιν·  
 οὐδέτεροι γὰρ πρὸς τὸ τῇ πόλει συμφέρον σκοποῦντες  
 οὔτ' ἐπαινοῦσιν οὔτε δυσχεραίνουσι τὸ πρᾶγμα, ἀλλ'  
 2 ὡς ἐκάτεροι χρεῖας καὶ περιουσίας ἔχουσιν. ἐγὼ δὲ τοῦ-  
 το μὲν οὔτ' ἂν εἰσηγησαίμην, οὔτ' ἂν ἀντείποιμι ὥς οὐ  
 δεῖ λαμβάνειν· παραινῶ μέντοι σκοπεῖν καὶ λογίζεσθαι  
 πρὸς ὑμᾶς αὐτοὺς ὅτι τὰργύριον μὲν ἔστι τοῦτο, ὑπὲρ  
 οὗ βουλευέσθε, μικρὸν, τὸ δ' ἔθος μέγα, ὃ γίνεται  
 μετὰ τούτου. εἰ μὲν οὖν μετὰ τοῦ πράττειν ἂ προσήκει  
 καὶ τὸ λαμβάνειν κατασκευάσεσθε, οὐ μόνον οὐ βλά-  
 ψετε, ἀλλὰ καὶ τὰ μέγιστα ὠφελήσετε τὴν πόλιν καὶ  
 ὑμᾶς αὐτούς· εἰ δὲ τοῦ μὲν λαμβάνειν καὶ ἑορτὴ καὶ  
 πᾶσα ἀρκέσει πρόφασις, τοῦ δ' ἂ πρὸς τούτοις δεῖ ποι- 167  
 εῖν μηδὲ τοὺς λόγους ἀκούειν ἐθέλησετε, ὁρᾶτε μή ποθ',  
 ἂ νῦν ὁρθῶς ἡγεῖσθε πράττειν, σφόδρα ἡμαρτηκέναι  
 3 νομίσητε. ἐγὼ δέ φημι δεῖν (καὶ μοι μὴ θορυβήσητε  
 ἐφ' ᾧ μέλλω λέγειν, ἀλλ' ἀκούσαντες κρίνατε) ὥσπερ  
 περὶ τοῦ λαβεῖν ἐκκλησίαν ἀπεδώκαμεν, οὕτω καὶ περὶ  
 τοῦ συνταχθῆναι καὶ παρασκευασθῆναι τὰ πρὸς τὸν  
 πόλεμον ἐκκλησίαν ἀποδοῦναι, καὶ παρασχεῖν ἕκαστον  
 αὐτὸν μὴ μόνον ταῦτ' ἀκούειν ἐθέλοντα, ἀλλὰ καὶ  
 πράττειν βουλόμενον, ἵν', ὧς ἄνδρες Ἀθηναῖοι, τῶν  
 ἀγαθῶν τὰς ἐλπίδας δι' ὑμῶν αὐτῶν ἔχητε, καὶ μὴ τὸν  
 4 δεῖνα μηδὲ τὸν δεῖνα πυνθάνησθε τί πράττει. καὶ τὰ  
 μὲν προσιόντα τῇ πόλει πάντα, καὶ ἂ νῦν ἐκ τῶν ἰδίων  
 παραναλίσκετε εἰς οὐδὲν δέον καὶ ὅς' ἐκ τῶν συμμα-

χων ὑπάρχει, λαμβάνειν ὑμᾶς φημί, χρῆναι τὸ ἴσον  
 ἕκαστον, τοὺς μὲν ἐν ἡλικίᾳ στρατιωτικὸν, τοὺς δ'  
 ὑπὲρ τὸν κατάλογον ἐξεταστικὸν ἢ ὅπως ἂν τις ὀνομά-  
 σαι τοῦτο, στρατεύεσθαι δ' αὐτοὺς καὶ μηδενὶ τούτου  
 5 παραχωρεῖν, ἀλλὰ τὴν δύναμιν τῆς πόλεως οἰκείαν εἶ-  
 ναι καὶ κατεσκευασμένην ἀπὸ τούτων, ἵν' εὐπορῇτε  
 καὶ τὰ δέοντα ποιῇτε, καὶ τὸν στρατηγὸν ἡγεῖσθαι ταύ-  
 τῃς, ἵν' ὑμῖν, ὧ ἄνδρες Ἀθηναῖοι, μὴ τοιαῦτα οἰάπερ  
 νυνὶ συμβαίνει. τοὺς στρατηγούς κρίνετε, καὶ πε-  
 ρίεσθ' ὑμῖν ἐκ τῶν πραγμάτων "ὁ δεῖνα τοῦ δεῖνος τὸν  
 6 "δεῖνα εἰσήγγειλεν," ἄλλο δ' οὐδέν. ἀλλὰ τί ὑμῖν γέ-  
 νηται; πρῶτον μὲν οἱ σύμμαχοι μὴ φρουραῖς, ἀλλὰ τῶ  
 ταῦτά συμφέρειν ὑμῖν καὶ κείνοις ὧσιν οἰκεῖοι, ἔπειθ'  
 οἱ στρατηγοὶ μὴ ξένους ἔχοντες τοὺς μὲν συμμαχούς  
 ἄγωσι καὶ φέρωσι, τοὺς δὲ πολεμίους μὴδ' ὀρώσιν, ἀφ'  
 ὧν αἱ μὲν ὠφέλειαι τούτων εἰσὶν ἴδιαι, τὰ δὲ μίση καὶ 168  
 τὰ ἐγκλήματα ἐφ' ὅλην ἔρχεται τὴν πόλιν, ἀλλὰ πολί-  
 τας τοὺς ἀκολουθοῦντας ἔχοντες τοὺς ἐχθρούς, ἃ νῦν  
 7 τοὺς φίλους, ποιῶσιν. χωρὶς δὲ τούτων πολλὰ τῶν πρα-  
 γμάτων τὴν ὑμετέραν ποθεῖ παρουσίαν, καὶ ἄνευ τοῦ  
 πρὸς τοὺς οἰκείους πολέμους οἰκεία χρῆσθαι δυνάμει  
 συμφέρειν, καὶ πρὸς τᾶλλα πράγματα ἀναγκαῖόν ἐστιν.  
 εἰ μὲν γὰρ ἡσυχίαν ἔχειν ὑμῖν ἀπέχρη καὶ μηδὲν τῶν  
 Ἑλληνικῶν περιεργάζεσθαι ὅπως ἔχει, ἄλλος ἂν ἦν λό-  
 8 γος· νῦν δὲ πρωτεύειν μὲν ὑμεῖς ἀξιοῦτε καὶ τὰ δί-  
 καια ὀρίζειν τοῖς ἄλλοις, τὴν δὲ ταῦτ' ἐποπτεύουσιν  
 καὶ φυλάξουσιν δύναμιν οὔτε κατεσκευάσθε οὔτε κα-  
 τασκευάζεσθε, ἀλλ' ἐπὶ πολλῆς μὲν ἡσυχίας καὶ ἡρε-  
 μίας ὑμῶν ὁ Μυτιληναίων δῆμος καταλέλυται, ἐπὶ  
 πολλῆς δ' ἡσυχίας ὁ Ροδίων, ἐχθρὸς γ' ὢν ἡμῖν, φαίη  
 τις ἂν· ἀλλὰ μείζω χρηὴ νομίζειν, ὧ ἄνδρες Ἀθηναῖοι,  
 τὴν πρὸς τὰς ὀλιγαρχίας ὑπὲρ αὐτῆς τῆς προαιρέσεως

ἐχθραν ἢ τὴν πρὸς τοὺς δῆμους ὑπὲρ ὧν ποτ' ἂν ἦ. ἀλλ' ὅν' ἐκεῖσ' ἐπανέλθω, φημί δεῖν ὑμᾶς συντετάχθαι, καὶ τὴν αὐτὴν τοῦ τε λαβεῖν καὶ τοῦ ποιεῖν ἅ προσήκει σύνταξιν εἶναι. διελέχθη δ' ὑμῖν περὶ τούτων καὶ πρότερον, καὶ διεξήλθον ὥς ἂν συνταχθεῖητε, οἳ θ' ὀπλίται καὶ οἱ ἱππεῖς καὶ ὅσοι τούτων ἐκτός ἐστε, καὶ εὐπορία

10 τις ἂν ἅπασι γένοιτο κοινή. ὃ δέ μοι πλείστην ἀθυμίαν παρέσχευ ἀπάντων, ἐρῶ πρὸς ὑμᾶς καὶ οὐκ ἀποκρύψομαι, ὅτι πολλῶν καὶ μεγάλων καὶ καλῶν ὄντων τούτων ἀπάντων τῶν μὲν ἄλλων οὐδενὸς οὐδεὶς μέμνηται, 169 τοῖν δυοῖν δ' ὀβολοῖν ἅπαντες. καίτοι τοὺς μὲν οὐκ ἔστι πλείονος ἢ δυοῖν ὀβολοῖν ἀξιόους εἶναι, τᾶλλα δὲ μετὰ τούτων ὧν εἶπον τῶν βασιλέως ἄξιά ἐστι χρημάτων, πόλιν τοσοῦτους ὀπλίτας ἔχουσιν καὶ τριήρεις καὶ ἱππέας καὶ χρημάτων πρόσδοτον συντετάχθαι καὶ παρασκευάσθαι.

11 Τί οὖν, φαίη τις ἂν, ταῦτα νῦν λέγω; ὅτι φημί δεῖν ὑμᾶς, ἐπειδὴ τὸ μὲν πάντα μισθοφορεῖν δυσχεραίνουσί τινες, τὸ δὲ συνταχθῆναι καὶ παρασκευασθῆναι παρὰ πάντων χρησίμον εἶναι δοκιμάζεται, ἐντεῦθεν ἄρξασθαι τοῦ πράγματος, καὶ προθεῖναι περὶ τούτων τῷ βουλομένῳ γνώμην ἀποφῆναςθαι. ὥς οὕτως ἔχει· ἂν μὲν ὑμεῖς νῦν πεισθῆτε τούτων καιρὸν εἶναι νομίσαντες, ὅταν αὐτῶν εἰς χρεῖαν ἔλθῃτε, ἔτοιμα ὑπάρξει· ἂν δ' ἀκαιρίαν ἡγησάμενοι παρίδῃτε, ὅταν δέῃ χρῆσθαι, τότε ἀναγκασθῆσεσθε παρασκευάζεσθαι.

12 Ἦδη δέ τις εἶπεν ὧς ἄνδρες Ἀθηναῖοί που λέγων, οὐχ ὑμῶν τῶν πολλῶν, ἀλλὰ τῶν διαρρηγνυμένων εἰ ταῦτα γενήσεται, "τί δ' ἡμῖν ἀπὸ τῶν Δημοσθένους λόγων ἀγαθὸν γέγονεν; παρελθὼν ἡμῶν, ὁπόταν αὐτῷ δόξη, ἐπέπλησε τὰ ὧσα λόγων, καὶ διέσυρε τὰ

"παρόντα, καὶ τοὺς προγόνους ἐπήνεσε, καὶ μετεωρί-  
 13" σας καὶ φουσήσας ἡμᾶς κατέβη." ἐγὼ δ' εἰ μὲν ὑμᾶς  
 δυναίμην ὧν λέγω τι πεῖσαι, τηλικαῦτ' ἂν οἶμαι τὴν  
 πόλιν πρᾶξαι ἀγαθὰ ὥστ', εἰ νῦν εἰπεῖν ἐπιχειρήσαιμι,  
 πολλοὺς ἂν ἀπιστῆσαι ὥς μείζουσιν ἢ δυνατοῖς· οὐ μὴν  
 οὐδὲ τοῦτο μικρὸν ὠφελεῖν οἶμαι, εἰ τὰ βέλτιστα ἀκού-  
 ειν ὑμᾶς συνεθίζω. δεῖ γάρ, ὧ ἄνδρες Ἀθηναῖοι, τὸν  
 βουλούμενόν τι ποιῆσαι τὴν πόλιν ὑμῶν ἀγαθὸν τὰ 170  
 ὧτα πρῶτον ὑμῶν ἰάσασθαι· διέφθαρται γάρ· οὕτω  
 πολλὰ καὶ ψευδῇ καὶ πάντα μᾶλλον ἢ τὰ βέλτιστα ἀκού-  
 14 ειν συνεΐθισθε. οἶον (ὅπως δὲ μὴ θορυβῇ μοι μη-  
 δεις, πρὶν ἂν ἅπαντ' εἴπω) ἀνέφραξαν δῆπου πρῶτην τι-  
 νὲς τὸν ὀπισθόδομον. οὐκοῦν οἱ παριόντες ἅπαντες  
 τὸν δῆμον καταλελύσθαι, τοὺς νόμους οὐκέτ' εἶναι,  
 τοιαῦτ' ἔλεγον. καίτοι, ὧ ἄνδρες Ἀθηναῖοι, (καὶ σκο-  
 πεῖτε ἂν ἀληθῇ λέγω) οἱ μὲν ταῦτα ποιοῦντες ἄξια  
 ἐποιοῦν θανάτου, ὁ δῆμος δ' οὐ διὰ τούτων καταλύε-  
 ται. πάλιν κώπας τις ὑφείλετο· μαστιγοῦν, στρεβλοῦν  
 πάντες ἐβόων, λέγοντες τὸν δῆμον καταλύεσθαι. ἐγὼ  
 δὲ τί φημί; τὸν μὲν ὑφαιρούμενον θανάτου ποιεῖν  
 ἄξια ὥσπερ ἐκεῖνοι, τὸν δῆμον δ' οὐ διὰ τούτων κατα-  
 15 λύεσθαι. ἀλλὰ πῶς καταλύεται οὐδεις λέγει οὐδὲ παρ-  
 ρησιάζεται. ἐγὼ δὲ φράσω· ὅταν ὑμεῖς, ὧ ἄνδρες Ἀθη-  
 ναῖοι, φεύλως ἡγμένοι οἱ πολλοὶ καὶ ἄποροι καὶ ἄοπλοι  
 καὶ ἀσύντακτοι καὶ μὴ ταῦτ' ἀγινώσκοντες ἦτε, καὶ  
 μήτε στρατηγὸς μήτ' ἄλλος μηδεὶς ὧν ἂν ὑμεῖς ψηφί-  
 σησθε φροντίζη, καὶ ταῦτα μηδεὶς λέγειν ἐθέλῃ μηδ'  
 ἐπανορθοῦ, μηδ' ὅπως παύσεται τοιαῦτα ὄντα πράττει,  
 16 ὃ νῦν αἰεὶ συμβαίνει. καὶ νῆ Δία γε, ὧ ἄνδρες Ἀθη-  
 ναῖοι, ἕτεροι λόγοι παρερρουήκασιν πρὸς ὑμᾶς ψευδεῖς,  
 καὶ πολλὰ τὴν πολιτείαν βλάπτοντες, οἶον ἐν τοῖς δι-  
 καστηρίοις ὑμῖν ἐστὶν ἡ σωτηρία, καὶ δεῖ τῇ ψήφῳ τὴν

πολιτείαν ὑμᾶς φυλάττειν. ἐγὼ δ' οἶδ' ὅτι ταῦτα μὲν  
 ὑμῖν τὰ δικαστήρια τῶν πρὸς ἀλλήλους δικαίων ἐστὶ 171  
 κοινὰ, ἐν δὲ τοῖς ὅπλοις δεῖ κρατεῖν τῶν ἐχθρῶν, καὶ  
 17 διὰ τούτων ἐστὶν ἡ σωτηρία τῆς πολιτείας· οὐ γὰρ τὸ  
 ψηφίσασθαι τοῖς ἐν τοῖς ὅπλοις ποιήσει τὸ νικᾶν, ἀλλ' οἱ  
 μετὰ τούτων κρατοῦντες τοὺς ἐχθροὺς καὶ ψηφίζεσθαι  
 καὶ ἄλλο ὅ τι ἂν βούλησθε ποιεῖν ὑμῖν ἐξουσίαν καὶ  
 ἄδειαν παρασκευάζουσι· δεῖ γὰρ ἐν μὲν τοῖς ὅπλοις  
 φοβεροὺς, ἐν δὲ τοῖς δικαστηρίοις φιλανθρώπους εἶναι.  
 18 Εἰ δέ τῳ δοκῶ μείζους ἢ κατ' ἐμαυτὸν λέγειν λό-  
 γους, αὐτὸ τοῦτο ὀρθῶς αὐτῶν ἔχει· τὸν γὰρ ὑπὲρ τη-  
 λικαύτης πόλεως ῥηθησόμενον λόγον καὶ τοιούτων  
 πραγμάτων παντὸς ἐνὸς τοῦ λέγοντος ἀεὶ μείζω φαίνε-  
 σθαι δεῖ, καὶ τῆς ἀξίας τῆς ὑμετέρας ἐγγὺς εἶναι, μὴ  
 τῆς τοῦ λέγοντος. ὅτι δ' οὐδείς τῶν ὑφ' ὑμῶν τιμωμέ-  
 19 νων ταῦτα λέγει, τὰς προφάσεις ἐγὼ διέξιμι ὑμῖν. οἱ  
 μὲν πρὸς ἀρχαιρεσίας καὶ ταύτην τὴν τάξιν προσιόντες  
 δοῦλοι τῆς ἐπὶ τῷ χειροτονεῖσθαι χάριτος περιέρχον-  
 ται, τελεσθῆναι στρατηγὸς ἕκαστος σπουδάζων, οὐκ  
 ἄνδρὸς ἔργον οὐδὲν προᾷξει. εἰ δέ τις καὶ τοιοῦτός ἐστιν  
 οἷος ἐγχειρεῖν ἔργῳ τῷ, νῦν μὲν ἡγεῖται τὴν τῆς πό-  
 λεως δόξαν ἀφορμὴν ἔχων καὶ τοῦνομα, τῆς τῶν ἐναν-  
 τιωσομένων ἐρημίας ἀπολαύων, τὰς ἐλπίδας ὑμῖν ὑπο-  
 τείνων, ἄλλο δ' οὐδὲν, κληρονομήσειν αὐτὸς τῶν ὑμετέ-  
 ρων ἀγαθῶν, ὅπερ ἐστὶν, ἂν δ' ὑμεῖς δι' ὑμῶν αὐτῶν  
 ἕκαστα πράττητε, τὸ ἴσον τοῖς ἄλλοις ὥσπερ τῶν ἔργων  
 20 αὐτῶν, οὕτω καὶ τῶν ἐκ τούτων ἔξιν. οἱ δὲ πολιτευ-  
 ὄμενοι καὶ περὶ ταῦτ' ὄντες, τὸ τὰ βέλτιστα σκοπεῖν  
 ὑμῖν ἀφέντες, προσκεχωρήκασι πρὸς τούτους· καὶ πρό- 172  
 τερον μὲν κατὰ συμμορίας εἰσεφέρετε, νυνὶ δὲ πολι-  
 τεύεσθε κατὰ συμμορίας. ῥήτωρ ἡγεμὼν, καὶ στρατη-  
 γὸς ὑπὸ τούτῳ, καὶ οἱ βοησόμενοι μεθ' ἑκατέρων τρια-



κόσιοι· οἱ δ' ἄλλοι προσενέμυσθε οἱ μὲν ὥς τούτους, οἱ δ' ὥς ἐκείνους. τοιγαροῦν ὑμῖν περίεστιν ἐκ τούτων ὁ δεῖνα χαλκοῦς καὶ ὁ δεῖν' εὐδαίμων, εἷς ἢ δύο, ὑπὲρ τὴν πόλιν· οἱ δ' ἄλλοι μάρτυρες τῆς τούτων εὐδαιμονίας κάθησθε, τῆς καθ' ἡμέραν ῥαθυμίας πολλὴν καὶ μεγάλην ὑπάρχουσαν ὑμῖν εὐδαιμονίαν τούτοις προῖέμενοι.

- 21 Καίτοι σκέψασθε πῶς ἐπὶ τῶν προγόνων ταῦτ' εἶχεν· οὐ γὰρ ἄλλοτρίοις ὑμῖν παραδείγμασι χρησάμενοις, ἀλλ' οἰκείοις ἔξεσθ' ἃ προσήκει πράττειν εἰδέναι. ἐκείνοι Θεμιστοκλέα τὸν τὴν ἐν Σαλαμῖνι ναυμαχίαν στρατηγοῦντα καὶ Μιλτιάδην τὸν ἡγούμενον Μαραθῶνι καὶ πολλοὺς ἄλλους, οὐκ ἴσα τοῖς νῦν στρατηγοῖς ἀγαθὰ εἰργασμένους, μὰ Δί' οὐ χαλκοῦς ἴστασαν οὐδ' ὑπερηγάπων, ἀλλ' ὥς οὐδὲν αὐτῶν κρείττους ὄντας,
- 22 οὕτως ἐτίμων. καὶ γὰρ τοι τῶν ἔργων οὐδενός, ὃ ἄνδρες Ἀθηναῖοι, τῶν τότε ἀπεστέρησαν αὐτοὺς, οὐδ' ἔστ' οὐδεὶς ὅστις ἂν εἴποι τὴν ἐν Σαλαμῖνι ναυμαχίαν Θεμιστοκλέους, ἀλλ' Ἀθηναίων, οὐδὲ τὴν ἐν Μαραθῶνι μάχην Μιλτιάδου, ἀλλὰ τῆς πόλεως. νῦν δὲ πολλοὶ τοῦτο λέγουσιν, ὥς Κέρκυραν εἶλε Τιμόθεος καὶ τὴν μόραν κατέκοψεν Ἰφικράτης καὶ τὴν περὶ Νάξον ναυμαχίαν ἐνίκα Χαβρίας· δοκεῖτε γὰρ αὐτοὶ τῶν ἔργων τούτων παραχωρεῖν τῶν τιμῶν ταῖς ὑπερβολαῖς αἷς δεδω-
- 23 κατε ἐπ' αὐτοῖς ἐκάστω τούτων. τὰς μὲν δὴ πολιτικὰς 173 δωρεὰς οὕτως ἐκείνοί τε καλῶς ἔνεμον καὶ ὑμεῖς οὐκ ὀρθῶς· τὰς δὲ τῶν ξένων πῶς; ἐκείνοι Μένωνι τῷ Φαρσαλίῳ δώδεκα μὲν τάλαντα ἀργυρίου δόντι πρὸς τὸν ἐπ' Ἡϊόνι τῇ πρὸς Ἀμφιπόλει πόλεμον, διακοσίοις δ' ἱππεῦσι πενέσταις ἰδίους βοηθήσαντι, οὐκ ἐψηφίσαντο 24 πολιτείαν, ἀλλ' ἀτέλειαν ἔδωκαν μόνον. καὶ πρότερον τούτου Περγδίκα τῷ κατὰ τὴν τοῦ βαρβάρου



ποτ' ἐπιστρατεῖαν βασιλεύοντι Μακεδονίας, τοὺς ἀνα-  
χωροῦντας ἐκ Πλαταιῶν τῶν βαρβάρων ἀπὸ τῆς ἥτις  
διαφθείραντι καὶ τέλειον ἀτύχημα ποιήσαντι τῷ βα-  
σιλεῖ, οὐκ ἐψηφίσαντο πολιτείαν, ἀλλ' ἀτέλειαν ἐδώ-  
καν μόνον, μεγάλην καὶ τιμίαν, οἶμαι, καὶ σεμνὴν τὴν  
αὐτῶν πατρίδα ἡγούμενοι καὶ πάσης μείζονα εὐεργε-  
σίας. νῦν δ', ὧς ἄνδρες Ἀθηναῖοι, φθόρους ἀνθρώ-  
πους οἰκοτρίβων οἰκότριβας, τιμὴν ὥσπερ ἄλλου του  
25 τῶν ὠνίων λαμβάνοντες, ποιείσθε πολίτας. ταῦτα δ'  
ὑμῖν ἐπελήλυθε πράττειν οὐχ ὅτι τὰς φύσεις χείρους  
ἔστε τῶν προγόνων, ἀλλ' ὅτι τοῖς μὲν ἐφ' αὐτοῖς παρ-  
ειστήκει μέγα φρονεῖν, ὑμῶν δ', ὧς ἄνδρες Ἀθηναῖοι,  
περιήρηται τοῦτο. ἔστι δ' οὐδέποτε, οἶμαι, δυνατὸν μι-  
κρὰ καὶ φαῦλα πράττοντας μέγα καὶ νεανικὸν φρόνημα  
λαβεῖν, ὥσπερ οὐδὲ λαμπρὰ καὶ καλὰ πράττοντας μι-  
κρὸν καὶ ταπεινὸν φρονεῖν· ὅποι' ἄττα γὰρ ἂν τὰ ἐπι-  
τηδεύματα τῶν ἀνθρώπων ᾗ, τοιοῦτον ἀνάγκη καὶ τὸ  
φρόνημ' ἔχειν.

26 Σκέψασθε δὲ ἃ τις κεφάλαια ἂν ἔχοι τῶν πρα-  
γμάτων εἰπεῖν, ἵν' ἀκούσαντες τῶν τ' ἐκείνοις πεπρα-  
γμένων καὶ τῶν ὑμῖν, ἂν ἄρ' ὑμῶν αὐτῶν ἀλλ' ἐκ τού- 174  
των γε δύνησθε γενέσθαι κρείττους. πέντε μὲν καὶ τετ-  
ταράκοντα ἔτη τῶν Ἑλλήνων ἥρξαν ἐκόντων ἐκεῖνοι,  
πλείω δ' ἢ μύρια τέλαντα εἰς τὴν ἀκρόπολιν ἀνήγαγον,  
πολλὰ δὲ καὶ καλὰ καὶ πεζῇ καὶ ναυμαχοῦντες ἔστησαν  
τρόπαια, ἐφ' οἷς ἔτι καὶ νῦν ἡμεῖς φιλοτιμούμεθα. καί-  
τοι νομίζετε ταῦτα αὐτοὺς στήσαι οὐχ ἵνα θαναμάζωμεν  
ἡμεῖς θεωροῦντες αὐτὰ, ἀλλ' ἵνα καὶ μιμώμεθα τὰς  
27 τῶν ἀναθέντων ἀρετάς. ἐκεῖνοι μὲν δὴ ταῦτα· ἡμεῖς δ',  
ὅσης ἅπαντες ὁρᾶτε ἐρημίας ἐπειλημμένοι, σκέψασθε εἰ  
παραπλήσια. οὐ πλείω μὲν ἢ χίλια καὶ πεντακόσια τέ-  
λαντα ἀνήλωται μάτην εἰς τοὺς τῶν ἄλλων Ἑλλήνων

ἀπόρους, ἐξανήλωνται δὲ οἱ τ' ἴδιοι πάντες οἴκοι καὶ  
 τὰ κοινὰ τῇ πόλει καὶ τὰ παρὰ τῶν συμμάχων, οὓς δ'  
 ἐν τῷ πολέμῳ συμμάχους ἐκτησάμεθα, οὗτοι νῦν ἐν τῇ  
 28 εἰρήνῃ ἀπολώλασιν; ἀλλὰ νῆ Δία ταῦτα μόνον τότε  
 εἶχε βέλτιον ἢ νῦν, τὰ δ' ἄλλα χεῖρον. πολλοῦ γε καὶ  
 δεῖ, ἀλλ' ὅ τι βούλεσθε ἐξετάσωμεν. οἰκοδομήματα  
 μὲν γε καὶ κόσμον τῆς πόλεως καὶ ἱερῶν καὶ λιμένων  
 καὶ τῶν ἀκολουθῶν τούτοις τοιοῦτον καὶ τοσοῦτον κατ-  
 ἐλίπον ἐκείνοι ὥστε μηδενὶ τῶν ἐπιγιγνομένων ὑπερ-  
 βολὴν λελεῖφθαι, προπύλαια ταῦτα, νεώσοικοι, στοαί,  
 τᾶλλα, οἷς ἐκείνοι κοσμήσαντες τὴν πόλιν ἡμῖν παρέ-  
 29 δοσαν· τὰς δ' ἰδίας οἰκίας τῶν ἐν δυνάμει γενομένων  
 οὕτω μετρίας καὶ τῷ τῆς πολιτείας ὀνόματι ἀκολου-  
 θοὺς ὥστε τὴν Θεμιστοκλέους καὶ τὴν Κίμωνος καὶ  
 τὴν Ἀριστείδου καὶ Μιλτιάδου καὶ τῶν τότε λαμπρῶν  
 οἰκίαν, εἴ τις ἄρ' ὑμῶν οἶδεν ὁποία ποτ' ἐστίν, ὅρᾳ 175  
 30 τῆς τοῦ γείτονος οὐδὲν σεμνοτέραν οὕσαν. νῦν δ', ὥ  
 ἄνδρες Ἀθηναῖοι, δημοσίᾳ μὲν ἡ πόλις ἡμῶν τὰς ὁδοὺς  
 ἀγαπᾷ κατασκευάζουσα καὶ κρήνας καὶ κονιάρματα καὶ  
 λήρους (καὶ οὐ τοῖς εἰσηγησαμένοις ταῦτ' ἐπιτιμῶ,  
 πολλοῦ γε καὶ δέω, ἀλλ' ὑμῖν, εἰ ταῦθ' ἱκανὰ ὑμῖν ἀν-  
 τοῖς ὑπολαμβάνετε εἶναι διοικεῖν), ἰδίᾳ δ' οἱ τῶν κοι-  
 νῶν ἐπὶ τῷ γεγεννημένοι οἱ μὲν τῶν δημοσίων οἰκοδο-  
 μημάτων σεμνοτέρας τὰς ἰδίας οἰκίας κατεσκευάκασιν,  
 οὐ μόνον τῶν πολλῶν ὑπερφηφανωτέρας, οἱ δὲ γῆν συν-  
 εωνημένοι γεωργοῦσιν ὅσῃν οὐδ' ὄναρ ἥλπισαν πώ-  
 31 ποτε. τούτων δ' αἷτιον ἀπάντων ὅτι τότε μὲν ὁ δῆμος  
 δεσπότης ἦν καὶ κύριος ἀπάντων, καὶ ἀγαπητὸν ἦν παρ'  
 ἐκείνου τῶν ἄλλων ἐκάστῳ καὶ τιμῆς καὶ ἀρχῆς καὶ  
 ἀγαθοῦ τινὸς μεταλαμβάνειν, νῦν δὲ τοῦναντίον κύ-  
 ριοι μὲν τῶν ἀγαθῶν οὗτοι, καὶ διὰ τούτων ἅπαντα  
 πράττεται, ὁ δὲ δῆμος ἐν ὑπηρέτῳ καὶ προσθήκῃ μέ-

ρει, καὶ ὑμεῖς ἀγαπᾶτε ἃ ἂν οὗτοι μεταδιδῶσι λαμβάνοντες.

- 32 Τοιγαροῦν ἐκ τούτων τοιαῦτα τὰ πράγματα τῆς πόλεως ἔστιν ὥστε, εἴ τις ἀναγνοίῃ τὰ ψηφίσματα ὑμῶν καὶ τὰς πράξεις ἐφεξῆς διέλθοι, οὐδ' ἂν εἰς πιστεύσαι τῶν αὐτῶν εἶναι ταῦτα καὶ κεῖνα. οἷον ἂ πρὸς τοὺς καταράτους Μεγαρέας ἐψηφίσασθε ἀποτεμνομένους τὴν ὀργάδα, ἐξιέναι, κωλύειν, μὴ ἐπιτρέπειν· ἂ πρὸς Φλιασίους, ὅτε ἐξέπεσον τὸ ἔναγχος, βοηθεῖν, μὴ ἐπιτρέπειν τοῖς σφαγεῦσι, τῶν ἐν Πελοποννήσῳ τοὺς βουλο-
- 33 μένους παρακαλεῖν. ἅπαντα καλὰ, ὧ ἄνδρες Ἀθηναῖοι, ταῦτα καὶ δίκαια καὶ τῆς πόλεως ἄξια· τὰ ἔργα 176 δὲ τὰ ἀπὸ τούτων οὐδαμοῦ. οὐκοῦν τὴν μὲν ἀπέχθειαν διὰ τῶν ψηφισμάτων ἐκφέρεσθε, τῶν δ' ἔργων οὐδενὸς κύριοι γίνεσθε· τὰ μὲν γὰρ ψηφίσματα πρὸς τὸ τῆς πόλεως ἄξιωμα ψηφίζεσθε, τὴν δύναμιν δ' οὐκ ἀκό-
- 34 λουθον ὧν ψηφίζεσθε ἔχετε. ἐγὼ δὲ παραινέσαιμ' ἂν ὑμῖν (καί μοι μηδὲν ὀργισθῆτε) ἢ ἔλαττον φρονεῖν καὶ τὰ ὑμέτερόν αὐτῶν ἀγαπᾶν πράττοντας, ἢ μείζω δύναμιν παρασκευάζεσθαι. εἰ μὲν οὖν Σιφνίοις ἢ Κυθνίοις ἢ τισιν ἄλλοις τοιούτοις οὗσι συνήδειν ὑμῖν, ἔλαττον φρονεῖν συνεβούλευον ἂν, ἐπειδὴ δ' ἔστ' Ἀθηναῖοι, τὸ τὴν δύναμιν παρασκευάσασθαι παραινῶ· αἰσχροὺς γὰρ, ὧ ἄνδρες Ἀθηναῖοι, αἰσχρὸν λιπεῖν τὴν τοῦ φρονήματος τάξιν, ἣν ὑμῖν οἱ πρόγονοι παρέδωκαν.
- 35 πρὸς δὲ τούτοις οὐδ' ἔστιν ἐφ' ὑμῖν, οὐδ' ἂν ἀποστῆναι τῶν Ἑλληνικῶν βούλησθε· πολλὰ γὰρ ὑμῖν ἐκ παντὸς τοῦ χρόνου πέπρακται, καὶ τοὺς μὲν φίλους τοὺς ὑπάρχοντας αἰσχρὸν προέσθαι, τοῖς δ' οὗσιν ἐχθροῖς οὐκ ἔνι πιστεῦσαι καὶ μεγάλους ἔἶσαι γενέσθαι. ὅλως δ' ὅπερ οἱ πολιτευόμενοι πεπόνθασι πρὸς ὑμᾶς, οὐκ ἔνεστιν αὐτοῖς, ὅταν βούλωνται, παύσασθαι, τοῦ-

το καὶ ὑμῖν περιέστηκε· πεπολίτευσθε γὰρ ἐν τοῖς Ἑλ-  
λησιν.

36 Ἔστι δ', ὧς ἄνδρες Ἀθηναῖοι, κεφάλαιον ἀπάντων  
τῶν εἰρημένων· οὐδέποθ' ὑμᾶς οἱ λέγοντες οὔτε πο-  
νηροὺς οὔτε χρηστοὺς ποιοῦσιν, ἀλλ' ὑμεῖς τούτους,  
ὁπότερ' ἂν βούλησθε· οὐ γὰρ ὑμεῖς ὧν οὔτοι βούλου-  
ται στοχάζεσθε, ἀλλ' οὔτοι ὧν ἂν ὑμᾶς ἐπιθυμῇν οἴ-  
ωνται. ὑμᾶς οὖν ὑπάρξει δεῖ χρηστὰ βουλομένους, καὶ  
πάνθ' ἔξει καλῶς· ἥ γὰρ οὐδεὶς ἐρεῖ φλαυῆρον οὐδέν, 177  
ἢ οὐδέν αὐτῷ πλέον ἔσται μὴ ἔχοντι τοὺς πεισομένους.

## XIV.

## ΠΕΡΙ ΤΩΝ ΣΥΜΜΟΡΙΩΝ.

## ΥΠΟΘΕΣΙΣ.

Φήμης γενομένης τὸν Περσῶν βασιλέα παρασκευάζεσθαι  
στρατεύειν ἐπὶ τοὺς Ἑλληνας, ὁ μὲν τῶν Ἀθηναίων δῆμος κε-  
κίνηται καὶ συγκαλεῖν ὥρμηται τοὺς Ἑλληνας καὶ τὸν πόλε-  
μον ἐκφέρειν ἤδη. ὁ δὲ Δημοσθένης συμβουλεύει μὴ προεξ-  
ανίστασθαι, ἀλλὰ ἀναμένειν τὸν βασιλέα νεωτερίσαι. νῦν μὲν  
γὰρ, φησὶν, οὐ πείσομεν τοὺς Ἑλληνας συμμαχεῖν ἡμῖν, ἐπ'  
ἀδείας εἶναι δοκοῦντας· τότε δὲ αὐτοὺς ὁ κίνδυνος αὐτὸς συ-  
στήσεται. παραινεῖ τοίνυν ἡσυχάζοντας συντάσσασθαι καὶ  
πρὸς τὸν πόλεμον παρασκευάσασθαι, καὶ δὴ καὶ διέξεισιν ὃν  
τρόπον ἂν συνταχθεῖεν. ὅθεν καὶ περὶ συμμοριῶν ὁ λόγος  
ἐπιγράφεται· συμμορία γὰρ παρὰ τοῖς Ἀττικοῖς τὸ τῶν λει-  
τουργούντων σύνταγμα.

Οἱ μὲν ἐπαινοῦντες, ὧς ἄνδρες Ἀθηναῖοι, τοὺς 178  
προγόνους ὑμῶν λόγον εἶπεῖν μοι δοκοῦσι προαιρεῖ-  
σθαι κεχαρισμένον, οὐ μὴν συμφέροντά γ' ἐκείνοις

οὓς ἐγκωμιάζουσι ποιεῖν· περὶ γὰρ πραγμάτων ἐγκει-  
 ροῦντες λέγειν ὧν οὐδ' ἂν εἰς ἀξίως ἐφικέσθαι τῷ λό-  
 γῳ δύναιτο, αὐτοὶ μὲν τοῦ δύνασθαι λέγειν δόξαν ἐκ-  
 φέρονται, τὴν δ' ἐκείνων ἀρετὴν ἐλάττω τῆς ὑπειλημ-  
 μένης παρὰ τοῖς ἀκούουσι φαίνεσθαι ποιοῦσιν. ἐγὼ δ'  
 ἐκείνων μὲν ἔπαινον τὸν χρόνον ἡγοῦμαι μέγιστον, οὗ  
 πολλοῦ γεγεννημένου μεῖζω τῶν ὑπ' ἐκείνων πραχθέν-  
 2 των οὐδένες ἄλλοι παραδείξασθαι δεδύνηνται. αὐτὸς  
 δὲ πειράσομαι τὸν τρόπον εἰπεῖν ὃν ἂν μοι δοκεῖτε μά-  
 λιστα δύνασθαι παρασκευάσασθαι. καὶ γὰρ οὕτως  
 ἔχει· εἰ μὲν ἡμεῖς ἅπαντες οἱ μέλλοντες λέγειν δεινοὶ  
 φανείημεν ὄντες, οὐδὲν ἂν τὰ ὑμέτερα εὖ οἶδ' ὅτι βέλ-  
 τιον σχοίῃ· εἰ δὲ παρελθὼν εἰς ὅστισοῦν δύναιτο δι-  
 δάξαι καὶ πείσαι τίς παρασκευὴ καὶ πόση καὶ πόθεν  
 πορισθεῖσα χρήσιμος ἔσται τῇ πόλει, πᾶς ὁ παρὼν φό-  
 βος λελύσεται. ἐγὼ δὲ τοῦτ', ἂν ἄρ' οἰός τε ᾖ, πειρά-  
 σομαι ποιῆσαι, μικρὰ προειπὼν ὑμῖν ὥς ἔχω γνώμης  
 περὶ τῶν πρὸς τὸν βασιλέα.

3 Ἐγὼ νομίζω κοινὸν ἐχθρὸν ἀπάντων τῶν Ἑλλή-  
 νων εἶναι βασιλέα, οὐ μὴν διὰ τοῦτο παραινέσαιμ' ἂν  
 μόμοις τῶν ἄλλων ὑμῖν πόλεμον πρὸς αὐτὸν ἄρασθαι·  
 οὐδὲ γὰρ αὐτοὺς τοὺς Ἑλληνας ὁρᾷ κοινοὺς ἀλλήλοις 179  
 ὄντας φίλους, ἀλλ' ἐνίους μᾶλλον ἐκείνῳ πιστεύοντας  
 ἢ τισιν αὐτῶν. ἐκ δὴ τούτων τοιούτων ὄντων νομίζω  
 συμφέρειν ὑμῖν τὴν μὲν ἀρχὴν τοῦ πολέμου ζητεῖν,  
 ὅπως ἴση καὶ δικαία γενήσεται, παρασκευάζεσθαι δ' ἃ  
 προσήκει πάντα, καὶ τοῦθ' ὑποκεῖσθαι τῇ γνώμῃ.  
 4 ἡγοῦμαι γὰρ, ᾧ ἄνδρες Ἀθηναῖοι, τοὺς Ἑλληνας, εἰ  
 μὲν ἐναργές τι γένοιτο καὶ σαφές ὥς βασιλεὺς αὐτοῖς  
 ἐπιχειρεῖ, καὶ συμμαχήσειν καὶ χάριν μεγάλην ἐξεῖν  
 τοῖς πρὸ αὐτῶν καὶ μετ' αὐτῶν ἐκείνον ἀμυννομένοις·  
 εἰ δ' ἔτι ἀδήλου τούτου καθεστηκότος προαπεχθησό-



μεθα ἡμεῖς, δέδια, ὧ ἄνδρες Ἀθηναῖοι, μὴ τούτοις  
μετ' ἐκείνου πολεμεῖν ἀναγκασθῶμεν, ὑπὲρ ὧν προ-  
5 νοοῦμεθα. ὁ μὲν γὰρ ἐπισχὼν ὧν ὄρμηκεν, εἰ ἄρ'  
ἐγχειρεῖν ἔγνωκε τοῖς Ἑλλησι, χρήματα δώσει τισὶν αὐ-  
τῶν καὶ φιλίαν προτενεῖται, οἳ δὲ τοὺς ἰδίους πολέμους  
ἐπανορθῶσαι βουλόμενοι καὶ τοῦτον τὸν νοῦν ἔχοντες  
τὴν κοινὴν ἀπάντων σωτηρίαν παρόψονται. εἰς δὲ τὴν  
ταραχὴν ταύτην καὶ τὴν ἀγνωμοσύνην παραινῶ μὴ  
6 προκαθεῖναι τὴν πόλιν ἡμῶν. οὐδὲ γὰρ οὐδ' ἀπ' ἴσης  
ὁρῶ τοῖς τ' ἄλλοις Ἑλλησι καὶ ὑμῖν περὶ τῶν πρὸς τὸν  
βασιλέα τὴν βουλήν οὔσαν, ἀλλ' ἐκείνων μὲν πολλοῖς  
ἐνδέχασθαι μοι δοκεῖ τῶν ἰδία τι συμφερόντων διοι-  
κουμένοις τῶν ἄλλων Ἑλλήνων ἀμελεῖσθαι, ὑμῖν δ' οὐδ'  
ἀδικουμένοις παρὰ τῶν ἀδικούντων καλὸν ἔστι λαβεῖν  
ταύτην τὴν δίκην, ἑᾶσαι τινὰς αὐτῶν ὑπὸ τῷ βαρβάρῳ  
7 γενέσθαι. ὅτε δ' οὕτω ταῦτ' ἔχει, σκεπτέον ὅπως μὴθ'  
ἡμεῖς ἐν τῷ πολέμῳ γενησόμεθα οὐκ ἴσοι, μῆτ' ἐκεῖνος,  
ὃν ἡμεῖς ἐπιβουλεύειν ἡγοῦμεθα τοῖς Ἑλλησι, τὴν τοῦ 180  
φίλος αὐτοῖς δοκεῖν εἶναι πίστιν λήψεται. πῶς οὖν  
ταῦτ' ἔσται; ἂν ἡ μὲν δύναμις τῆς πόλεως ἐξητασμένη  
καὶ παρεσκευασμένη πᾶσιν ἢ φανερά, φαίνεται δὲ δι-  
8 καια φρονεῖν ἐπὶ ταύτῃ τῇ προαιρέσει. τοῖς δὲ θρασυ-  
νομένοις καὶ σφόδρα ἐτοίμως πολεμεῖν κελεύουσιν  
ἐκεῖνο λέγω, ὅτι οὐκ ἔστι χαλεπὸν οὔθ' ὅταν βουλευ-  
εσθαι δέῃ, δόξαν ἀνδρείας λαβεῖν, οὔθ' ὅταν κίνδυνός  
τις ἐγγὺς ᾖ. δεινὸν εἰπεῖν φανῆναι, ἀλλ' ἐκεῖνο καὶ  
χαλεπὸν καὶ προσῆκον, ἐπὶ μὲν τῶν κινδύνων τὴν ἀν-  
δρείαν ἐνδείκνυσθαι, ἐν δὲ τῷ συμβουλεύειν φρονιμώ-  
9 τερα τῶν ἄλλων εἰπεῖν ἔχειν. ἐγὼ δ', ὧ ἄνδρες Ἀθη-  
ναῖοι, νομίζω τὸν μὲν πόλεμον τὸν πρὸς βασιλέα χαλε-  
πὸν τῇ πόλει, τὸν δ' ἀγῶνα τὸν ἐκ τοῦ πολέμου ῥάδιον  
ἂν συμβάντα. διὰ τί; ὅτι τοὺς μὲν πολέμους ἅπαντας

ἀναγκαίως ἡγοῦμαι τριήρων καὶ χρημάτων καὶ τόπων  
 δεῖσθαι, ταῦτα δὲ πάντα ἀφθονώτερα ἐκείνους ἔχοντα  
 ἡμῶν εὐρίσκω· τοὺς δ' ἀγῶνας οὐδενὸς οὕτω τῶν ἄλλων  
 ὁρῶ θεομένους ὥς ἀνδρῶν ἀγαθῶν, τούτους δ' ἡμῖν  
 καὶ τοῖς μεθ' ἡμῶν κινδυνεύουσι πλείους ὑπάρχειν νο-  
 10 μίζω. τὸν μὲν δὴ πόλεμον διὰ ταῦτα παραινῶ μηδ' ἐξ  
 ἑνὸς τρόπου προτέρους ἀνελέσθαι, ἐπὶ δὲ τὸν ἀγῶν'  
 ὁρθῶς φημι παρεσκευασμένους ὑπάρχειν χρῆναι. εἰ  
 μὲν οὖν ἕτερός τις τρόπος ἦν δυνάμεως ᾧ τοὺς βαρβά-  
 ρους οἶόν τε ἦν ἀμύνασθαι, ἕτερος δέ τις ᾧ τοὺς Ἑλλη-  
 νας, εἰκότως ἂν ἴσως φανεροὶ πρὸς ἐκείνους ἐγινόμεθ'  
 11 ἀντιταττόμενοι· ἐπεὶ δὲ πάσης ἐστὶ παρασκευῆς ὁ αὐ-  
 τὸς τρόπος καὶ δεῖ ταῦτ' εἶναι κεφάλαια τῆς δυνάμεως,  
 τοὺς ἐχθροὺς ἀμύνασθαι δύνασθαι, τοῖς οὖσι συμμά- 181  
 χοις βοηθεῖν, τὰ ὑπάρχοντ' ἀγαθὰ σῶζειν, τί τοὺς  
 ὁμολογουμένους ἐχθροὺς ἔχοντες ἑτέρους ζητοῦμεν,  
 ἀλλ' οὐ παρασκευαζόμεθα μὲν πρὸς τούτους, ἀμυνό-  
 12 μεθα δὲ καὶ ἐκείνους, ἂν ἡμᾶς ἀδικεῖν ἐπιχειρῇ; καὶ νῦν  
 μὲν καλεῖτε πρὸς ὑμᾶς αὐτοὺς τοὺς Ἑλληνας· ἂν δὲ  
 ἂ κελεύουσιν οὗτοι μὴ ποιῇτε, οὐχ ἡδέως ἐνίων ὑμῖν  
 ἐχόντων, πῶς χρὴ προσδοκᾶν τινὰ ὑπακούσεσθαι; ὅτι  
 νῆ Δί' ἀκούσονται παρ' ὑμῶν ὥς ἐπιβουλεύει βασι-  
 λεὺς αὐτοῖς. αὐτοὺς δ' οὐ προορᾶν ᾧ πρὸς τοῦ Διὸς  
 οἴεσθε τοῦτο; ἐγὼ μὲν γὰρ οἶμαι. ἀλλ' οὕτω μείζων  
 οὗτός ἐσθ' ὁ φόβος τῶν πρὸς ὑμᾶς καὶ πρὸς ἀλλήλους  
 ἐνίοις διαφορῶν. οὐδὲν οὖν ἀλλ' ἢ ῥαψωδήσουσιν οἱ  
 13 πρέσβεις περιόντες. τότε δ', ἂν ἄρα ἂ νῦν οἰόμεθ'  
 ἡμεῖς πράττεται, οὐδεὶς δὴπου τῶν πάντων Ἑλλήνων  
 τηλικούτον ἐφ' αὐτῷ φρονεῖ, ὅστις ὁρῶν ὑμῖν χιλίους  
 μὲν ἱππέας, ὀπλίτας δὲ ὅσους ἂν ἐθέλῃ τις, ναῦς δὲ  
 τριακοσίας, οὐχ ἥξει καὶ δεήσεται, μετὰ τούτων ἀσφα-  
 λέστατ' ἂν ἡγούμενος σωθῆναι. οὐκοῦν ἐκ μὲν τοῦ

καλεῖν ἤδη τὸ δεῖσθαι καὶ μὴ τύχητε ἀφαιμαρτεῖν, ἐκ δὲ τοῦ μετὰ τοῦ παρ᾽ ἐσκευάσθαι τὰ ὑμέτερά αὐτῶν ἐπισχεῖν δεομένους σώζειν καὶ εὖ εἰδέναι πάντα ἥξοντάς ἐστιν.

- 14 Ἐγὼ τοίνυν, ὧ ἄνδρες Ἀθηναῖοι, ταῦτά τε καὶ παραπλήσια τούτοις λογιζόμενος λόγον μὲν οὐδένα ἐβουλόμην θρασὺν οὐδ' ἔχοντα μάταιον μῆκος εὐρεῖν· τὴν μέντοι παρ᾽ ἐσκευήν, ὅπως ὡς ἄριστα καὶ τάχιστα γενήσεται, πάνυ πολλὰ πράγματα ἔσχον σκοπῶν. οἷμαι δὲ δεῖν ἀκούσαντας ὑμᾶς αὐτήν, ἃν ἀρέσκη, ψηφί- 182  
σασθαι. ἔστι τοίνυν πρῶτον μὲν τῆς παρ᾽ ἐσκευῆς, ὧ ἄνδρες Ἀθηναῖοι, καὶ μέγιστον οὕτω διακεισθαι τὰς γνώμας ὑμᾶς ὡς ἕκαστον ἐκόντα προθύμως ὅ τι ἂν
- 15 δέη ποιήσονται. ὁρᾶτε γάρ, ὧ ἄνδρες Ἀθηναῖοι, ὅτι, ὅσα μὲν πῶποθ' ἅπαντες ἐβουλήθητε καὶ μετὰ ταῦτα τὸ πράττειν αὐτὸς ἕκαστος ἐαυτῷ προσήκειν ἡγήσατο, οὐδὲν πῶποθ' ὑμᾶς ἐξέφυγεν, ὅσα δ' ἐβουλήθητε μὲν, μετὰ ταῦτα δ' ἀπεβλέψατε πρὸς ἀλλήλους ὡς αὐτὸς μὲν ἕκαστος οὐ ποιήσων, τὸν δὲ πλησίον πρᾶξοντα,
- 16 οὐδὲν πῶποθ' ὑμῖν ἐγένετο. ἐχόντων δ' ὑμῶν οὕτω καὶ παρωξυμμένων, τοὺς διακοσίους καὶ χιλίους ἀναπληρωσάί φημι χρῆναι καὶ ποιῆσαι δισχιλίους, ὅκα-  
κοσίους αὐτοῖς προσενείμαντας· ἐὰν γὰρ τοῦτ' ἀποδεί-  
ξητε τὸ πλῆθος, ἡγοῦμαι, τῶν ἐπικλήρων καὶ τῶν ὀρ-  
φανῶν καὶ τῶν κληρουχικῶν καὶ τῶν κοινωνικῶν καὶ εἴ τις ἀδύνατος ἀφαιρεθέντων, ἔσεσθαι χίλια καὶ δια-
- 17 κόσια ταῦτα ὑμῖν σώματα. ἐκ τοίνυν τούτων οἷμαι δεῖν ποιῆσαι συμμορίας εἴκοσιν, ὥσπερ νῦν εἰσιν, ἐξήκοντα σώματ' ἔχουσιν ἑκάστην. τούτων δὲ τῶν συμμοριῶν ἑκάστην διελεῖν κελεύω πέντε μέρη κατὰ δώδεκα ἄνδρας, ἀνταναπληροῦντας πρὸς τὸν εὐπο-  
ρώτατον αἰετὸς τοὺς ἀπορωτάτους. καὶ τὰ μὲν σώματα

ταῦτα οὕτω συντετάχθαι φημι δεῖν· δι' ὃ δ', εἴσεσθε,  
 ἐπειδὴν ὅλον τὸν τρόπον τῆς συντάξεως ἀκούσητε· τὰς  
 18 δὲ τριήρεις πῶς; τὸν ἅπαντα ἀριθμὸν κελεύω τριακο-  
 σίας ἀποδείξαντας, κατὰ πεντεκαιδεκαναῖαν εἴκοσι ποι-  
 ῆσαι μέρη, τῶν πρώτων ἑκατὸν πέντε καὶ τῶν δευτέρων  
 ἑκατὸν πέντε καὶ τῶν τρίτων ἑκατὸν πέντε ἑκάστω μέ- 183  
 ρει διδόντας, εἴτα συγκληρῶσαι συμμορία σωματίων  
 ἑκάστη τὴν πεντεκαιδεκαναῖαν, τὴν δὲ συμμορίαν ἑκά-  
 στῳ τῷ μέρει σφῶν αὐτῶν τρεῖς ἀποδοῦναι τριήρεις.  
 19 ἐπειδὴν δὲ ταῦθ' οὕτως ἔχοντα ὑπάρχη, κελεύω, ἐπειδὴ  
 τὸ τίμημά ἐστι τὸ τῆς χώρας ἑξακισχιλίων ταλάντων, ἵν'  
 ὑμῖν καὶ τὰ χρήματα ἢ συντεταγμένα, διελεῖν τοῦτο καὶ  
 ποιῆσαι καθ' ἑξήκοντα τάλαντα ἑκατὸν μέρη, εἴτα  
 πέντε ἑξηκονταταλαντίας εἰς ἑκάστην τῶν μεγάλων  
 τῶν εἴκοσι συμμοριῶν ἐπικληρῶσαι, τὴν δὲ συμμορίαν  
 ἑκάστω τῶν μερῶν μίαν ἑξηκονταταλαντίαν ἀποδοῦ-  
 20 ναι, ὅπως ἂν μὲν ὑμῖν ἑκατὸν δέη τριήρων, τὴν μὲν  
 δαπάνην ἑξήκοντα τάλαντα συντελῇ, τριήραρχοι δ'  
 ὧσι δῶδεκα, ἂν δὲ διακοσίων, τριάκοντα μὲν ἢ τάλαν-  
 τα τὴν δαπάνην συντελοῦντα, ἕξ δὲ σώματα τριηραρ-  
 χοῦντα, ἂν δὲ τριακοσίων, εἴκοσι μὲν ἢ τάλαντα τὴν  
 δαπάνην διαλύοντα, τέτταρα δὲ σώματα τριηραρχοῦν-  
 21 τα. τὸν αὐτὸν δὲ τρόπον, ὃ ἄνδρες Ἀθηναῖοι, καὶ τὰ  
 νῦν ὀφειλόμενα τῶν σκευῶν ἐπὶ τὰς τριήρεις τιμή-  
 σαντας ἅπαντα ἐκ τοῦ διαγράμματος νεῖμαι κελεύω  
 μέρη εἴκοσιν, ἔπειτα ταῖς μεγάλαις ἐπικληρῶσαι συμ-  
 μορίαις μέρος ἓν χρήστων ἑκάστη, τὴν δὲ συμμορίαν  
 ἑκάστην διανεῖμαι τῶν αὐτῆς μερῶν ἑκάστω τὸ ἴσον,  
 τοὺς δὲ δῶδεκα τοὺς ἐν ἑκάστω τῷ μέρει ταῦτ' εἰσπρά-  
 ξαντας τὰς τριήρεις, ἃς ἂν ἕκαστοι λάχωσι, παρεσκευ-  
 22 ασμένως παρέχειν. τὴν μὲν δαπάνην καὶ τὰ σκάφη καὶ  
 τοὺς τριηράρχους καὶ τὴν τῶν σκευῶν εἰσπραξίν οὐ-

- τως ἂν ἄρισθ' ἡγοῦμαι καὶ πορισθῆναι καὶ παρασκευ-  
ασθῆναι· πλήρωσιν δὲ, ἥ καὶ σαφὴς ἔσται καὶ ῥαδία,  
μετὰ ταῦτα λέγω. φημι τοὺς στρατηγοὺς δεῖν διανεῖ- 184  
μαι τόπους δέκα τῶν νεωρίων, σκεψαμένους ὅπως ὡς  
ἐγγύτατ' ἀλλήλων κατὰ τριάκοντ' ὥσι νεώσοικοι, ἐπει-  
δὲν δὲ τοῦτο ποιήσωσι, δύο συμμορίας καὶ τριάκοντα  
23 τριήρεις τούτων ἐκάστῳ προσνεῖμαι τῶν τόπων, εἴτ'  
ἐπικληρωῶσαι τὰς φυλάς, τὸν δὲ ταξίαρχον ἕκαστον ὃν  
ἂν ἡ φυλὴ τόπον λάχῃ, διελεῖν τρίχα καὶ τὰς ναῦς  
ὡσαύτως, εἴτ' ἐπικληρωῶσαι τὰς τριττὺς, ὅπως ἂν τῶν  
μὲν ὅλων νεωρίων ἐν ἐκάστη μέρος ἧ τῶν φυλῶν, τοῦ δὲ  
μέρους ἐκάστου τὸ τρίτον μέρος ἡ τριττὺς ἔχῃ, εἰδῆτε  
δ', ἂν τι δέῃ, πρῶτον μὲν τὴν φυλὴν. ὅπου τέτακται,  
μετὰ ταῦτα δὲ τὴν τριττὺν, εἴτα τριήραρχοι τίνες καὶ  
τριήρεις ποῖαι, καὶ τριάκοντα μὲν ἡ φυλὴ, δέκα δ' ἡ  
τριττὺς ἐκάστη τριήρεις ἔχῃ. εἰ γὰρ ταῦθ' οὕτως εἰς  
ὁδὸν καταστῇ, εἴ τι καὶ παραλείπομεν νῦν (πάντα γὰρ  
ἴσως εὐρεῖν οὐ ῥάδιον), αὐτὸ τὸ πρᾶγμα ἑαυτῷ εὐρήσει,  
καὶ μία σύνταξις καὶ πασῶν τῶν νεῶν καὶ μέρους ἔσται.
- 24 Ὅτι δὲ χρημάτων καὶ πόρου φανεροῦ τινὸς ἤδη  
παράδοξον μὲν οἶδα λόγον μέλλων λέγειν, ὅμως δ' εἰ-  
ρήσεται· πιστεύω γὰρ, εἰάν τις ὀρθῶς σκοπῇ, μόνος  
τάληθῇ καὶ τὰ γενησόμενα εἰρηκῶς φανείσθαι. ἐγὼ  
φημι χρῆναι μὴ λέγειν νυνὶ περὶ χρημάτων· εἶναι γὰρ  
πόρον, ἂν δέῃ, μέγαν καὶ καλὸν καὶ δίκαιον, ὃν ἂν μὲν  
ἤδη ζητῶμεν, οὐδ' εἰς τόθ' ὑπάρχειν ἡγησόμεθ' ἡμῖν·  
οὕτω πολὺ τοῦ πορίσαι νῦν ἀποσχήσομεν· εἰ δ' ἐῷ-  
μεν, ἔσται. τίς οὖν ἔσθ' οὗτος ὁ νῦν μὲν οὐκ ὢν,  
ὑπάρξων δ' εἰς τότε; αἰνίγματι γὰρ ὅμοιον τοῦτό γε. 185
- 25 ἐγὼ φράσω. ὁρᾶτε τὴν πόλιν, ᾧ ἄνδρες Ἀθηναῖοι, πᾶ-  
σαν ταυτηνί. ἐν ταύτῃ χρήματ' ἔνεστιν ὀλίγον δέω  
πρὸς ἀπάσας τὰς ἄλλας εἰπεῖν πόλεις. ταῦτα δ' οἱ κε-



κτημένοι τοιοῦτον ἔχουσι νοῦν ὥστ', εἰ πάντες οἱ ἐν-  
 ταυθὶ λέγοντες φοβοῖεν ὥς ἥξει βασιλεὺς, ὥς πάρεστιν,  
 ὥς οὐχ οἷόν τε ταῦτ' ἄλλως ἔχειν, καὶ μετὰ τῶν λεγόν-  
 των, ἴσοι τὸ πλῆθος τούτοις χρησμευδοῖεν, οὐ μόνον  
 οὐκ ἂν εἰσενέγκαιεν, ἀλλ' οὐδ' ἂν δείξαιεν οὐδ' ἂν  
 26 ὁμολογήσαιεν κεκτῆσθαι. εἰ μέντοι τὰ νῦν διὰ τῶν λό-  
 γων φοβερά ἔργα πραττόμενα αἰσθοῖντο, οὐδεὶς οὐ-  
 τως ἡλίθιός ἐστιν ὅστις οὐχ ἐκὼν ἂν δοίη καὶ πρωτὸς  
 εἰσενέγκαι· τίς γὰρ αἰρήσεται μᾶλλον αὐτοῦ καὶ τὰ ὄντ'  
 ἀπολωλέναι ἢ μέρος τῶν ὄντων ὑπὲρ αὐτοῦ καὶ τῶν  
 λοιπῶν εἰσενεγκεῖν; χρήματα μὲν δὴ φημι εἶναι τότε,  
 ἂν ὥς ἀληθῶς δέη, πρότερον δ' οὔ. διὸ μηδὲ ζητεῖν  
 27 παραινῶ· ὅσα γὰρ νυνὶ πορίσασθαι ἂν, εἰ προέλοισθε  
 πορίζειν, πλείων ἐστὶ γέλως τοῦ μηδενός. φέρε γὰρ,  
 ἑκατοστήν τις εἰσφέρειν ἐρεῖ νῦν; οὐκοῦν ἐξήκοντα τά-  
 λαντα. ἀλλὰ πεντηκοστήν τις ἐρεῖ, τὸ διπλοῦν; οὐκοῦν  
 ἑκατὸν καὶ εἴκοσι· καὶ τί τοῦτ' ἐστὶ πρὸς διακοσίας καὶ  
 χιλίας καμήλους, ἃς βασιλεῖ τὰ χρήματ' ἄγειν φασὶν  
 οὔτοι; ἀλλὰ θῷ βούλεσθε δωδεκάτην ἡμᾶς εἰσοῖδαιεν,  
 πεντακόσια τάλαντα; ἀλλ' οὔτ' ἂν ἀνάσχοισθε οὔτ',  
 28 εἰ καταθεῖτε, ἄξια τοῦ πολέμου τὰ χρήματα. δεῖ τοίνυν  
 ὑμᾶς τὰ μὲν ἄλλα παρὰ σκευάσασθαι, τὰ δὲ χρήματα  
 νῦν μὲν ἔαν τοὺς κεκτημένους ἔχειν (οὐδαμοῦ γὰρ ἂν  
 ἐν καλλίονι σώζοιτο τῇ πόλει), ἔαν δέ ποθ' οὔτος ὁ  
 καιρὸς ἔλθῃ, τότε ἐκόντων εἰσφερόντων αὐτῶν λαμβά- 186  
 νειν. ταῦτα δὲ καὶ δυνατά ἐστιν, ὧ ἄνδρες Ἀθηναῖοι,  
 καὶ πράττειν καλὰ καὶ συμφέροντα καὶ βασιλεῖ περὶ  
 ὑμῶν ἐπιτήδεια ἀπαγγελθῆναι, καὶ φόβος οὐκ ὀλίγος  
 29 γένοιτ' ἂν ἐκείνῳ διὰ τούτων. οἶδε μὲν γε διακοσίαις  
 τριήρεσιν, ὧν ἑκατὸν παρεσχόμεθ' ἡμεῖς, τοὺς προγό-  
 νους αὐτοῦ χιλίας ἀπολέσαντας ναῦς, ἀκούσεται δὲ  
 τριακοσίας αὐτοῦς ἡμᾶς νῦν παρὰ σκευασμένους· ὥστε

μὴ κομιδῇ, μὴδ' εἰ πάνυ μαίνοιτο, νομίσαι ῥαδιόν τι τὸ τὴν ἡμετέραν πόλιν ἐχθρὰν ποιήσασθαι. ἀλλὰ μὴν εἴ γ' ἐπὶ χρήμασιν αὐτῷ μέγ' ἐπέρχεται φρονεῖν, καὶ ταύτην ἀσθενεστέραν ἀφορμὴν τῆς ὑμετέρας εὐρήσει.

30 ὁ μὲν γε χρυσίον, ὥς φασιν, ἄγει πολύ. τοῦτο δὲ ἂν διαδῶ ζητήσῃ· καὶ γὰρ τὰς κρήνας καὶ τὰ φρέατα ἐπιλείπειν πέφυκεν, εἴαν τις ἀπ' αὐτῶν ἀθρόα πολλὰ λαμβάνῃ· ἡμῖν δὲ τὸ τῆς χώρας τίμημα ὑπάρχον ἀφορμὴν [ἑξακισχίλια τάλαντα] ἀκούσεται, ὑπὲρ ἧς ὥς μὲν τοὺς ἐπιόντας ἐκείνων ἀμυνούμεθα, οἱ Μαραθῶνι τῶν προγόνων αὐτοῦ μάλιστα ἂν εἰδεῖεν, ἕως δ' ἂν κρατῶμεν, οὐκ ἐνὶ δῆπου χρήμαθ' ἡμᾶς ἐπιλείπειν.

31 Καὶ μὴν οὐδ' ὅ τινες δεδίασι, μὴ ξενικὸν πολὺ συστήσῃται χρήματ' ἔχων, ἀληθὲς εἶναι μοι δοκεῖ. ἐγὼ γὰρ ἡγοῦμαι ἐπὶ μὲν Αἴγυπτον καὶ Ὀρόνταν καὶ τινὰς τῶν ἄλλων βαρβάρων πολλοὺς ἂν ἐθελῆσαι τῶν Ἑλλήνων μισθοφορεῖν παρ' ἐκείνῳ, οὐχ ἔν' ἐκεῖνος ἔλῃ τινὰ τούτων, ἀλλ' ἔν' εὐπορίαν τινὰ ἕκαστος ἑαυτῷ κτησάμενος ἀπαλλαγῇ τῆς ὑπαρχούσης πενίας· ἐπὶ δὲ τὴν Ἑλλάδα Ἑλληνα οὐδένα ἂν ἐλθεῖν ἡγοῦμαι· ποῖ γὰρ 187 αὐτὸς τρέφεται μετὰ ταῦτα; εἰς Φρυγίαν ἐλθὼν δουλεύσει; οὐ γὰρ ὑπὲρ ἄλλου τινός ἐστιν ὁ πρὸς τὸν βαρβαρον πόλεμος ἢ περὶ χώρας καὶ βίου καὶ ἐθῶν καὶ ἐλευθερίας καὶ πάντων τῶν τοιούτων. τίς οὖν οὕτως δυστυχὴς ἐστιν ὅστις ἑαυτὸν, γονέας, τάφους, πατρίδα ἔνεκα κέρδους βραχέος προσέσθαι βουλήσεται; ἐγὼ μὲν οὐδένα ἡγοῦμαι. οὐ μὴν οὐδ' ἐκείνῳ συμφέρει ξένους κρατῆσαι τῶν Ἑλλήνων· οἱ γὰρ ἡμῶν κρατήσαντες ἐκείνου γε πάλοι κρείττους ὑπάρχουσι, βούλεται δ' ἐκεῖνος οὐκ ἀνελὼν ἡμᾶς ἐπ' ἄλλοις εἶναι, ἀλλὰ μάλιστα μὲν πάντων, εἰ δὲ μὴ, τῶν γ' ὑπαρχόντων δούλων ἑαυτῷ νῦν ἄρχειν.

- 33 Εἰ τοίνυν τις οἶεται Θηβαίους ἔσεσθαι μετ' ἐκείνου, ἔστι μὲν χαλεπὸς πρὸς ὑμᾶς ὁ περὶ τούτων λόγος· διὰ γὰρ τὸ μισεῖν αὐτοὺς οὐδ' ἂν ἀληθὲς οὐδὲν ἡδέως ἀγαθὸν περὶ αὐτῶν ἀκούσαίτε· οὐ μὴν ἀλλὰ δεῖ τοὺς περὶ πραγμάτων μεγάλων σκοποῦντας μηδένα συμφέροντα λογισμὸν παραλιπεῖν διὰ μηδεμίαν πρόφασιν. ἐγὼ τοίνυν οἶμαι τοσοῦτον ἀπέχειν Θηβαίους τοῦ μετ' ἐκείνου ποτ' ἂν ἐλθεῖν ἐπὶ τοὺς Ἑλληνας ὥστε πολλῶν ἂν χρημάτων, εἰ ἔχοιεν δοῦναι, πρίασθαι γενέσθαι τιν' αὐτοῖς καιρὸν δι' οὗ τὰς προτέρας ἀναλύσονται πρὸς τοὺς Ἑλληνας ἀμαρτίας. εἰ δ' ἄρα παντάπασί τις οὕτως οἶεται φύσει δυστυχεῖς Θηβαίους εἶναι, ἐκεῖνό γε δῆπουθεν ἅπαντες ἐπίστασθε, ὅτι Θηβαίων τὰ κείνου φρονούντων ἀνάγκη τοὺς τούτων ἐχθροὺς τὰ τῶν Ἑλλήνων φρονεῖν.
- 35 Ἦγοῦμαι τοίνυν ἐγὼ ταύτην τὴν τάξιν τοῦ δικαίου 188 καὶ τοὺς μετ' αὐτῆς ὄντας κρείττους τῶν προδοτῶν καὶ τοῦ βαρβάρου ἔσεσθαι πρὸς ἅπαντας. ὥστ' οὔτε φοβεῖσθαι φημι δεῖν πέρα τοῦ μετρίου οὔθ' ὑπαχθῆναι προτέρους ἐκφέρειν τὸν πόλεμον. καὶ μὴν οὐδὲ τῶν ἄλλων οὐδέν' ἂν εἰκότως Ἑλλήνων φοβηθέντα τὸν
- 36 πόλεμον τοῦτον ὁρᾷ· τίς γὰρ οὐκ οἶδεν αὐτῶν ὅτι ἕως μὲν κοινὸν ἐχθρὸν ἐκείνον ὑπειληφότες ὡμονόουν ἀλλήλοις, πολλῶν ἀγαθῶν ἦσαν κύριοι, ἐπειδὴ δὲ φίλον αὐτὸν νομίσαντες αὐτοῖς ὑπάρχειν περὶ τῶν πρὸς ἑαυτοὺς διηνεχθήσαν διαφύρων, ὅς' ἂν οὐδὲ καταρώμενος εὐρέ τις αὐτοῖς, τοσαῦτα πεπόνθασι κακά; εἰθ' ὃν ἡ τύχη καὶ τὸ δαιμόνιον φίλον μὲν ἀλυσιτελῇ, συμφέροντα δ' ἐχθρὸν ἐμφανίζει, τοῦτον ἡμεῖς φοβώμεθα; μηδαμῶς· ἀλλὰ μηδ' ἀδικῶμεν, αὐτῶν ἡμῶν ἕνεκα καὶ τῆς τῶν ἄλλων Ἑλλήνων ταραχῆς καὶ ἀπιστίας,
- 37 ἐπεὶ εἰ γ' ὁμοθυμαδὸν ἦν μετὰ πάντων ἐπιθέσθαι μόνῳ,

- οὐδ' ἀδικεῖν ἡμᾶς ἐκείνον ἀδίκημ' ἂν ἔθηκα. ἐπειδὴ δὲ τοῦτ' οὐχ οὕτως ἔχει, φυλάττεσθαι φημι δεῖν μὴ πρόφασιν δῶμεν βασιλεῖ τοῦ τὰ δίκαια ὑπὲρ τῶν ἄλλων Ἑλλήνων ζητεῖν· ἡσυχίαν μὲν γὰρ ἔχόντων ὑμῶν ὑποπτος ἂν εἴη τοιοῦτό τι πράττων, πόλεμον δὲ ποιησαμένων προτέρων εἰκότως ἂν δοκοίη διὰ τὴν πρὸς
- 38 ὑμᾶς ἔχθραν τοῖς ἄλλοις φίλος εἶναι βούλεσθαι. μὴ οὖν ἐξελέγξητε ὥς κακῶς ἔχει τὰ Ἑλληνικά, συγκαλοῦντες ὅτ' οὐ πείσετε, καὶ πολεμοῦντες ὅτ' οὐ δυνήσεσθε· ἀλλ' ἔχετε ἡσυχίαν θαρροῦντες καὶ παρασκευαζόμενοι, καὶ βούλεσθε ἀπαγγέλλεσθαι περὶ ὑμῶν πρὸς 189 βασιλείᾳ μὴ μὰ Δία ὥς ἀποροῦσιν ἢ φοβοῦνται ἢ θορο-
- 39 βοῦνται πάντες οἱ Ἕλληνες καὶ Ἀθηναῖοι, πολλοῦ γε καὶ δεῖ, ἀλλ' ὅτι, εἰ μὲν μὴ τοῖς Ἕλλησιν ὁμοίως αἰσχυρὸν ἦν τὸ ψεύδεσθαι καὶ ἐπιорκεῖν ὥσπερ ἐκείνῳ καλὸν, πάλαι ἂν ὑμεῖς ἐπ' αὐτὸν ἐπορεύεσθε, νῦν δὲ τοῦτο μὲν οὐκ ἂν ποιήσαιτε ὑμῶν ἕνεκ' αὐτῶν, εὐχεσθε δὲ πᾶσι τοῖς θεοῖς τὴν αὐτὴν λαβεῖν παράνοιαν ἐκείνον ἦν-περ ποτὲ τοὺς προγόνους αὐτοῦ. καὶ ταῦτ' ἂν ἐπίη σκοπεῖν αὐτῷ, οὐκ ὀλιγώρως ὑμᾶς βουλευομένους εὐρή-
- 40 σει. ἐκ μὲν γε τῶν πρὸς τοὺς ἑαυτοῦ προγόνους πολέμων σύνοιδε τὴν πόλιν εὐδαίμονα καὶ μεγάλην γεγενημένην, ἐκ δὲ τῆς ἡσυχίας ἧς ἦγε ποτὲ, οὐδεμιᾶς τῶν ἄλλων Ἑλληνίδων πόλεων τοσοῦτον ὅσον νῦν ὑπεραίρουσαν. καὶ μὴν καὶ τοὺς Ἕλληνας ὁρᾷ δεομένους ἥτοι τινὸς ἐκουσίου ἢ ἀκουσίου διαλλακτοῦ, τοῦτον δ' αὐτὸν ἂν οἶδε φανέντ' αὐτοῖς, εἰ πόλεμον κινοίῃ. ὥστε καὶ γνώριμα καὶ πιστὰ αὐτῷ τῶν ἀπαγγελλόντων ἀκούειν ἔσται.
- 41 Ἴνα δ', ὧ ἄνδρες Ἀθηναῖοι, μὴ μακρὰ λίαν λέγων ἐνοχλῶ, τὰ κεφάλαια ὧν συμβουλεύω φράσας ἄπειμι. παρασκευάζεσθαι μὲν πρὸς τοὺς ὑπάρχοντας ἐχθρούς

κελεύω, ἀμύνεσθαι δὲ βασιλέα καὶ πάντας, ἐὰν ἐδικεῖν ἐπιχειρῶσι, ταύτῃ τῇ αὐτῇ δυνάμει φημι δεῖν, ἄρχειν δὲ μηδενὸς μήτε λόγου μήτ' ἔργου ἀδίκου, τὰ δ' ἔργα ἡμῶν ὅπως ἄξια τῶν προγόνων ἔσται σκοπεῖν, μὴ τοὺς ἐπὶ τοῦ βήματος λόγους. καὶ ταῦτα ποιῆτε, καὶ ὑμῖν αὐτοῖς καὶ τοῖς τὰναντία πείθουσι συμφέροντα πράξετε· οὐ γὰρ ὀργιεῖσθε αὐτοῖς ὕστερον, νῦν ἀμαρτόντες.

## XV.

## ΥΠΕΡ ΤΗΣ ΡΟΔΙΩΝ ΕΛΕΥΘΕΡΙΑΣ.

190

## ΥΠΟΘΕΣΙΣ.

Τὸν συμμαχικὸν κληθέντα πόλεμον ἤραντο πρὸς Ἀθηναίους Χῖοι καὶ Ῥόδιοι καὶ Βυζάντιοι, πρότερον μὲν αὐτῶν ὑπήκοοι γεγονότες, τότε δὲ ἀλλήλοις συμμαχίαν πεποιημένοι κατὰ τῶν Ἀθηναίων. γείτονες δὲ ὄντες οἱ Ῥόδιοι τῇ Καρίᾳ πρὸς τὸν ταύτης ὑπαρχον Μαύσωλον οἰκείως ἔχειν ἐδόκουν. ὁ δὲ κατ' ὀλίγον πιστευόμενος ὑπ' αὐτῶν ἐπιβουλήν κατὰ τοῦ δήμου συνεστήσατο, καὶ τὴν δημοκρατίαν τῶν Ῥοδίων ἀφελόμενος ὀλίγοις τοῖς δυνατωτέροις τὴν πόλιν κατεδούλωσε. συμβουλευεῖ τοίνυν ὁ Δημοσθένης μὴ περιορᾶν ταῦτα, ἀλλὰ βοηθεῖν τῷ δήμῳ τῶν Ῥοδίων, συμφέρειν λέγων τοῖς Ἀθηναίοις τὸ δημοκρατεῖσθαι τὰς πόλεις. εἰ δὲ ἡδίκηκασιν ἡμᾶς, φησὶν, Ῥόδιοι, ἀλλὰ πρέπον ἐστὶν ἡμῖν καὶ σύνηδες τὸ καὶ τοὺς λυπήσαντάς τι τῶν Ἑλλήνων ἐλευθεροῦν καὶ μὴ μνησικακεῖν ἀμαρτάνουσιν εἰς τὴν πόλιν.

Οἶμαι δεῖν ὑμᾶς, ὧ ἄνδρες Ἀθηναῖοι, περὶ τηλικούτων βουλευομένους διδόναι παρρησίαν ἐκάστῳ τῶν συμβουλευόντων. ἐγὼ δ' οὐδεπώποτε ἡγησάμην



χαλεπὸν τὸ διδάξαι τὰ βέλτιστα ὑμᾶς (ὥς γὰρ εἶπεῖν ἀπλῶς, ἅπαντες ὑπάρχειν ἐγνωκότες μοι δοκεῖτε,) ἀλ- 191  
 λὰ τὸ πείσαι πράττειν ταῦτα· ἐπειδὴν γὰρ τι δόξῃ καὶ  
 ψηφισθῇ, τότε ἴσον τοῦ πραχθῆναι ἀπέχει ὅσον περ  
 2 πρὶν δόξαι. ἔστι μὲν οὖν ἐν ὧν ἐγὼ νομίζω χάριν ὑμᾶς  
 τοῖς θεοῖς ὀφείλειν, τὸ τοὺς διὰ τὴν αὐτῶν ὕβριν ὑμῖν  
 πολεμήσαντας οὐ πάλαι, νῦν ἐν ὑμῖν μόνοις τῆς αὐ-  
 τῶν σωτηρίας ἔχειν τὰς ἐλπίδας. ἄξιον δ' ἡσθῆναι τῷ  
 παρόντι καιρῷ· συμβήσεται γὰρ ὑμῖν, ἐὰν ἄχρῃ βου-  
 λεύσησθε περὶ αὐτοῦ, τὰς παρὰ τῶν διαβαλλόντων  
 τὴν πόλιν ἡμῶν βλασφημίας ἔργῳ μετὰ δόξης καλῆς  
 3 ἀπολύσασθαι. ἡτιάσαντο μὲν γὰρ ἡμᾶς ἐπιβουλεύειν  
 αὐτοῖς Χῖοι καὶ Βυζάντιοι καὶ Ῥόδιοι, καὶ διὰ ταῦτα  
 συνέστησαν ἐφ' ἡμᾶς τὸν τελευταῖον τουτονὶ πόλεμον·  
 φωνήσεται δ' ὁ μὲν πρυτανεύσας ταῦτα καὶ πείσας  
 Μαύσωλος, φίλος εἶναι φάσκων Ῥοδίων, τὴν ἐλευθε-  
 ρίαν αὐτῶν ἀφηρεμένο, οἱ δ' ἀποδείξαντες ἑαυτοὺς  
 συμμάχους Χῖοι καὶ Βυζάντιοι τοῖς ἀτυχήμασιν αὐτῶν  
 4 οὐ βεβοηθηκότες, ὑμεῖς δ', οὓς ἐφοβοῦντο, μόνοι τῶν  
 πάντων τῆς σωτηρίας αὐτοῖς αἴτιοι. ἐκ δὲ τοῦ ταῦθ'  
 ὑφ' ἀπάντων ὀφθῆναι ποιήσετε τοὺς πολλοὺς ἐν ἀπά-  
 σαις ταῖς πόλεσι τοῦτο ποιῆσθαι σύμβολον τῆς αὐτῶν  
 σωτηρίας, ἐὰν ὑμῖν ὦσι φίλοι· οὗ μείζον οὐδὲν ἂν ὑμῖν  
 γένοιτο ἀγαθὸν ἢ παρὰ πάντων ἐκόντων ἀνυπόπτου  
 τυχεῖν εὐνοίας.

5 Θαναμάξω δ' ὅτι τοὺς αὐτοὺς ὁρῶ ὑπὲρ μὲν Αἰγυ-  
 πτίων τάναντία πράττειν βασιλεῖ τὴν πόλιν πείθοντας,  
 ὑπὲρ δὲ τοῦ Ῥοδίων δήμου φοβουμένους τὸν ἄνδρα  
 τοῦτον. καίτοι τοὺς μὲν Ἑλλήνας ὄντας ἅπαντες ἴσασι,  
 6 τοὺς δ' ἐν τῇ ἀρχῇ τῇ ἐκείνου μεμερισμένους. οἶμαι δ' 192  
 ὑμῶν μνημονεύειν ἐνίοις ὅτι, ἡνίκ' ἐβουλεύεσθε ὑπὲρ  
 τῶν βασιλικῶν, παρελθὼν πρῶτος ἐγὼ παρήνεσα, οἶμαι

δὲ καὶ μόνος ἢ δεύτερος εἰπεῖν, ὅτι μοι σωφρονεῖν ἂν δοκοῖτε, εἰ τὴν πρόφασιν τῆς παρασκευῆς μὴ τὴν πρὸς ἐκεῖνον ἔχθραν ποιοῖσθε, ἀλλὰ παρασκευάζοισθε μὲν πρὸς τοὺς ὑπάρχοντας ἐχθροὺς, ἀμύνοισθε δὲ κἀκεῖνον, εἰ ἂν ὑμᾶς ἀδικεῖν ἐπιχειρῇ. καὶ οὐκ ἐγὼ μὲν εἶπον ταῦθ', ὑμῖν δ' οὐκ ἐδόκουν ὀρθῶς λέγειν, ἀλλὰ 7 καὶ ὑμῖν ἤρεσκε ταῦτα. ἀκόλουθος τοίνυν ὁ νῦν λόγος ἐστὶ μοι τῷ τότε ῥηθέντι. ἐγὼ γάρ, εἰ βασιλεὺς παρ' αὐτὸν ὄντα με σύμβουλον ποιοῖτο, ταῦτ' ἂν αὐτῷ παραινέσαιμι ἅπερ ὑμῖν, ὑπὲρ μὲν τῶν αὐτοῦ πολεμεῖν, εἰάν τις ἐναντιῶται τῶν Ἑλλήνων, ὧν δὲ μηδὲν αὐτῷ 8 προσήκει, τούτων μὴδ' ἀντιποιεῖσθαι τὴν ἀρχήν. εἰ μὲν οὖν ὅλως ἐγνώκατε, ὧ ἄνδρες Ἀθηναῖοι, ὅσων ἂν βασιλεὺς ἐγκρατὴς γένηται φθάσας ἢ παρακρουσάμενός τινας τῶν ἐν ταῖς πόλεσι, παραχωρεῖν, οὐ καλῶς ἐγνώκατε, ὥς ἐγὼ κρίνω· εἰ δ' ὑπὲρ τῶν δικαίων καὶ πολεμεῖν, ἂν τούτου δέῃ, καὶ πᾶσχειν ὅτιοῦν οἴεσθε χρῆναι, πρῶτον μὲν ὑμῖν ἤττον δεήσει τούτων, ὅσῳ ἂν μᾶλλον ἐγνωκότες ἦτε ταῦτα, ἐπειθ' ἂ προσήκει φρονεῖν δόξετε.

9 "Ὅτι δ' οὐδὲν καινὸν οὔτ' ἐγὼ λέγω νῦν κελεύων Ῥοδίους ἐλευθεροῦν, οὔθ' ὑμεῖς, ἂν πεισθῇτέ μοι, ποιήσετε, τῶν γεγενημένων ὑμᾶς τι καὶ συνενηνοχότων ὑπομνήσω. ὑμεῖς ἐξεπέμψατε Τιμόθεόν ποτε, ὧ ἄνδρες Ἀθηναῖοι, βοηθήσοντα Ἀριοβαρζάνῃ, προσγράψαντες τῷ ψηφίσματι "μὴ λύοντα τὰς σπονδὰς τὰς 10 πρὸς τὸν βασιλέα." ἰδὼν δ' ἐκεῖνος τὸν μὲν Ἀριοβαρ- 193 ζάνην φανερώς ἀφεστῶτα βασιλέως, Σάμον δὲ φρουρουμένην ὑπὸ Κυπροθέμιδος, ὃν κατέστησε Τιγράνης ὁ βασιλέως ὑπαρχος, τῷ μὲν ἀπέγνω μὴ βοηθεῖν, τὴν δὲ προσκαθεζόμενος καὶ βοηθήσας ἡλευθέρωσε· καὶ μέχρι τῆς τήμερον ἡμέρας οὐ γέγονε πόλεμος διὰ ταῦθ'

ὑμῖν. οὐ γὰρ ὁμοίως οὐδεὶς ὑπὲρ τε τοῦ πλεονεκτεῖν πολεμήσειεν ἂν καὶ τῶν ἑαυτοῦ, ἀλλ' ὑπὲρ μὲν ὧν ἐλαττοῦνται μέχρι τοῦ δυνατοῦ πάντες πολεμοῦσιν, ὑπὲρ δὲ τοῦ πλεονεκτεῖν οὐχ οὕτως, ἀλλ' ἐφίενται μὲν, ἂν τις ἔῃ, ἂν δὲ κωλυθῶσιν, οὐδὲν ἡδικηκέναι τοὺς ἐναντιωθέντας αὐτοῖς ἡγοῦνται.

- 11 "Οτι δ' οὐδ' ἂν ἐναντιωθῆναι μοι δοκεῖ τῇ πράξει ταύτῃ νῦν Ἀρτεμισία τῆς πόλεως οὔσης ἐπὶ τῶν πραγμάτων, μικρὰ ἀκούσαντες σκοπεῖτε, εἴτ' ὀρθῶς λογίζομαι ταῦτ' εἴτε μή. ἐγὼ νομίζω πράττοντος μὲν ἐν Αἰγύπτῳ πάνθ', ὥς ὥρμηκε, βασιλέως σφόδρα ἂν Ἀρτεμισίαν πειραθῆναι περιποιῆσαι Ῥόδον αὐτῷ, οὐ τῇ βασιλέως εὐνοίᾳ, ἀλλὰ τῷ βούλεσθαι πλησίον αὐτῆς διατρίβοντος ἐκείνου μεγάλην εὐεργεσίαν καταθέσθαι
- 12 πρὸς αὐτὸν, ἵν' ὥς οἰκειότατ' αὐτὴν ἀποδέχεται· πράττοντος δ' ὥς λέγεται, καὶ διημαρτηκότος οἷς ἐπεχείρησεν, ἡγεῖσθαι τὴν νῆσον ταύτην, ὅπερ ἔστιν, ἄλλο μὲν οὐδὲν ἂν εἶναι βασιλεῖ χρησίμην ἐν τῷ παρόντι, τῆς δ' αὐτῆς ἀρχῆς ἐπιτείχισμα πρὸς τὸ μὴδ' ὀτιοῦν παρακινεῖν. ὥστε μοι δοκεῖ μᾶλλον ἂν ὑμᾶς ἔχειν μὴ φανερώς αὐτῆς ἐνδούσης ἢ κείνον λαβεῖν βούλεσθαι. οἶμαι 194 μὲν οὖν οὐδὲ βοηθήσειν αὐτὴν, ἂν δ' ἄρα τοῦτο ποιῇ,
- 13 φάυλως καὶ κακῶς· ἐπεὶ καὶ βασιλέα γ' ὅτι μὲν ποιήσει μὰ Δί' οὐκ ἂν εἴποιμι ἔγωγ' ὥς οἶδα, ὅτι μέντοι συμφέρει τῇ πόλει δῆλον ἤδη γενέσθαι πότερα ἀντιποιήσεται τῆς πόλεως τῆς Ῥοδίων ἢ οὐ, τοῦτ' ἂν ἰσχυρισαίμην· οὐ γὰρ ὑπὲρ Ῥοδίων βουλευτέον, ὅταν ἀντιποιῶνται, μόνον, ἀλλ' ὑπὲρ ὑμῶν αὐτῶν καὶ τῶν πάντων Ἑλλήνων.
- 14 Οὐ μὲν οὐδ' ἂν εἰ δι' αὐτῶν εἶχον τὴν πόλιν οἱ νῦν ὄντες ἐν αὐτῇ Ῥόδιοι, παρήνεσα ἂν ὑμῖν ρούτους

- ἐλέσθαι, οὐδ' εἰ πάνθ' ὑπισχνοῦντο ὑμῖν ποιήσειν. ὁρῶ γὰρ αὐτοὺς τὸ μὲν πρῶτον, ὅπως καταλύσωσι τὸν δῆμον, προσλαβόντας τινὰς τῶν πολιτῶν, ἐπειδὴ δὲ τοῦτ' ἐπραξαν, πάλιν ἐκβαλόντας τούτους· τοὺς οὖν μηδετέροις πιστῶς κεχρημένους οὐδ' ἂν ὑμῖν βεβαίους
- 15 ἡγοῦμαι γενέσθαι συμμάχους. καὶ ταῦτ' οὐδέποτ' εἰ-  
πον ἂν, εἰ τῷ Ῥοδίῳ δῆμῳ μόνον ἡγοῦμην συμφέρειν·  
οὔτε γὰρ προξενῶ τῶν ἀνδρῶν οὔτ' ἰδίᾳ ξένος αὐτῶν  
οὐδεὶς ἐστὶ μοι. οὐ μὲν οὐδ' εἰ ταῦτ' ἀμφοτέρ' ἦν, εἰ  
μὴ συμφέρειν ὑμῖν ἡγοῦμην, εἶπον ἂν, ἐπεὶ Ῥοδίους  
γ', εἰ οἷόν τε τοῦτ' εἶπεῖν τῷ συναγορευόντι τῇ σωτη-  
ρίᾳ αὐτῶν, συγκαίρω τῶν γεγενημένων. τοῦ κομίσασ-  
θαι γὰρ τὰ ὑμέτερόν ὑμῖν φθονήσαντες τὴν ἑαυτῶν  
ἐλευθερίαν ἀπολωλέκασι, καὶ παρὸν αὐτοῖς Ἑλλησι  
καὶ βελτίοσιν αὐτῶν ὑμῖν ἐξ ἴσου συμμαχεῖν, βαρβά-  
ροις καὶ δούλοις, οὓς εἰς τὰς ἀκροπόλεις παρεῖνται, δου-  
16 λεύουσιν. ὀλίγου δὲ θέω λέγειν, ἔαν αὐτοῖς ὑμεῖς ἐθε-  
λήσητε βοηθῆσαι, ὥς καὶ συνενήνοχε ταῦτ' αὐτοῖς· εὗ 195  
μὲν γὰρ πράττοντες οὐκ οἶδ' εἶποτ' ἂν εὗ φρονῆσαι  
ἡθέλησαν, ὄντες Ῥόδιοι, ἔργῳ δὲ πειραθέντες καὶ δι-  
δαχθέντες ὅτι πολλῶν κακῶν ἢ ἄνοια αἰτία τοῖς πολ-  
λοῖς γίνεται, τάχ' ἂν, εἰ τύχοιεν, σωφρονέστεροι  
πρὸς τὸν λοιπὸν τοῦ χρόνου γένοιντο. τοῦτο δ' οὐχὶ  
μικρὰν ὠφέλειαν αὐτοῖς ἡγοῦμαι. φημι δὲ χρῆναι πει-  
ραῖσθαι σώζειν τοὺς ἄνδρας καὶ μὴ μνησικακεῖν, ἐνθυ-  
μουμένους ὅτι πολλὰ καὶ ὑμεῖς ὑπὸ τῶν ἐπιβουλευ-  
σάντων ἐξηπάτησθε, ὧν οὐδενὸς αὐτοὶ δοῦναι δίκην  
δίκαιοι ἂν εἶναι φήσατε.
- 17 Ὅρατε δὲ καὶ κεῖνο, ὃ ἄνδρες Ἀθηναῖοι, ὅτι πολ-  
λοὺς ὑμεῖς πολέμους πεπολεμήκατε καὶ πρὸς δημοκρα-  
τίας καὶ πρὸς ὀλιγαρχίας. καὶ τοῦτο μὲν ἴστε καὶ αὐ-  
τοί· ἀλλ' ὑπὲρ ὧν πρὸς ἑκατέρους ἔσθ' ὑμῖν ὁ πόλεμος,

- τοῦτ' ἴσως ὑμῶν οὐδεὶς λογίζεται. ὑπὲρ τίνων οὖν  
 ἐστίν; πρὸς μὲν τοὺς δῆμους ἢ περὶ τῶν ἰδίων ἐγκλη-  
 μάτων, οὐ δύνηθέντων δημοσίᾳ διαλύσασθαι ταῦτα,  
 ἢ περὶ γῆς μέρους ἢ ὄρων ἢ φιλονεικίας ἢ τῆς ἡγεμο-  
 νίας· πρὸς δὲ τὰς ὀλιγαρχίας ὑπὲρ μὲν τούτων οὐδε-  
 18 νός, ὑπὲρ δὲ τῆς πολιτείας καὶ τῆς ἐλευθερίας· ὥστ'  
 ἔγωγ' οὐκ ἂν ὀκνήσαιμι εἰπεῖν μᾶλλον ἡγεῖσθαι συμ-  
 φέρειν δημοκρατουμένους τοὺς Ἕλληνας ἅπαντας πο-  
 λεμεῖν ὑμῖν ἢ ὀλιγαρχουμένους φίλους εἶναι. πρὸς μὲν  
 γὰρ ἐλευθέρους ὄντας οὐ χαλεπῶς ἂν εἰρήνην ὑμᾶς  
 ποιήσασθαι νομίζω, ὁπότε βουληθείητε, πρὸς δ' ὀλι-  
 γαρχουμένους οὐδὲ τὴν φιλίαν ἀσφαλῆ νομίζω· οὐ γὰρ  
 ἔσθ' ὅπως ὀλίγοι πολλοῖς καὶ ζητοῦντες ἄρχειν τοῖς  
 μετ' ἰσηγορίας ξῆν ἡρημένοις εὖνοι γένοιντ' ἂν.
- 19 √ Θανμάζω δ' εἰ μηδεὶς ὑμῶν ἡγεῖται Χίων ὀλιγαρχ- 196  
 χουμένων καὶ Μυτιληναίων, καὶ νυνὶ Ῥοδίων καὶ πάν-  
 των ἀνθρώπων ὀλίγου δέω λέγειν εἰς ταύτην τὴν δου-  
 λείαν ὑπαγομένων, συγκινδυνεύειν τὴν παρ' ἡμῖν πο-  
 λιτείαν, μηδὲ λογίζεται τοῦθ', ὅτι οὐκ ἔστιν ὅπως, εἰ  
 δι' ὀλιγαρχίας ἅπαντα συστήσεται, τὸν παρ' ὑμῖν δῆ-  
 μον ἐάσουσιν. ἴσασι γὰρ οὐδένας ἄλλους πάλιν εἰς  
 ἐλευθερίαν τὰ πράγματ' ἐπανάξοντας· ὅθεν δὴ κακὸν  
 αὐτοῖς ἂν τι γενέσθαι προσδοκῶσι, τούτους ἀνελεῖν
- 20 βουλήσονται. τοὺς μὲν οὖν ἄλλους τοὺς ἀδικοῦντάς  
 τινὰς αὐτῶν τῶν κακῶς πεπονθότων ἐχθροὺς ἡγεῖ-  
 σθαι χρή· τοὺς δὲ τὰς πολιτείας καταλύοντας καὶ μεθ-  
 ιστάντας εἰς ὀλιγαρχίαν κοινοὺς ἐχθροὺς παραινῶ  
 νομίζειν ἀπάντων τῶν ἐλευθερίας ἐπιθυμούντων.
- 21 ἔπειτα καὶ δίκαιον, ὃ ἄνδρες Ἀθηναῖοι, δημοκρατου-  
 μένους αὐτοὺς τοιαῦτα φρονοῦντας φαίνεσθαι περὶ  
 τῶν ἀτυχούντων δῆμων, οἷάπερ ἂν τοὺς ἄλλους ἀξιῶ-  
 σαιτε φρονεῖν περὶ ὑμῶν, εἴ ποθ' ὃ μὴ γένοιτο, τοιοῦτό



τι συμβαίη. καὶ γὰρ εἰ δίκαιά τις φήσῃ Ῥοδίους πε-  
 πουθέναι, οὐκ ἐπιτήδειος ὁ καιρὸς ἐφησθῆναι· δεῖ γὰρ  
 τοὺς εὐτυχοῦντας περὶ τῶν ἀτυχούντων ἀεὶ φαίνεσθαι  
 τὰ βέλτιστα βουλευομένους, ἐπειδὴ περ ἄδηλον τὸ μέλ-  
 λον ἅπασιν ἀνθρώποις.

- 22 Ἀκούω δ' ἐγὼ πολλάκις ἐνταυθὶ παρ' ὑμῖν τινῶν  
 λεγόντων ὥς, ὅτε ἡτύχησεν ὁ δῆμος ἡμῶν, συνεβου-  
 λήθησάν τινες αὐτὸν σωθῆναι· ὧν ἐγὼ μόνων Ἀργεΐ-  
 ων ἐν τῷ παρόντι μνησθῆσομαι βραχύ τι. οὐ γὰρ ἂν  
 ὑμᾶς βουλοίμην, δόξαν ἔχοντας τοῦ σώζειν τοὺς ἀτυ-  
 χοῦντας ἀεὶ, χεῖρους Ἀργείων ἐν ταύτῃ τῇ πράξει φα- 197  
 νῆναι, οἳ χώραν ὕμορον τῇ Λακεδαιμονίων οἰκοῦντες,  
 ὁρῶντες ἐκείνους γῆς καὶ θαλάττης ἄρχοντας, οὐκ  
 ἀπώκνησαν οὐδ' ἐφοβήθησαν εὐνοϊκῶς ὑμῖν ἔχοντες  
 φανῆναι, ἀλλὰ καὶ πρέσβεις ἐλθόντας ἐκ Λακεδαίμο-  
 νος, ὥς φασιν, ἐξαίτησόντάς τινας τῶν φυγάδων τῶν  
 ὑμετέρων ἐψηφίσαντο, ἐὰν μὴ πρὸ ἡλίου δύντος ἀπαλ-  
 23 λάττωνται, πολεμίους κρίνειν. εἰτ' οὐκ αἰσχρὸν, ὧ  
 ἄνδρες Ἀθηναῖοι, εἰ τὸ μὲν Ἀργείων πλῆθος οὐκ ἐφο-  
 βήθη τὴν Λακεδαιμονίων ἀρχὴν ἐν ἐκείνοις τοῖς και-  
 ροῖς οὐδὲ τὴν ῥώμην, ὑμεῖς δ' ὄντες Ἀθηναῖοι βάρβα-  
 ρον ἄνθρωπον, καὶ ταῦτα γυναῖκα, φοβήσεσθε; καὶ  
 μὴν οἳ μὲν ἔχοιεν ἂν εἰπεῖν ὅτι πολλάκις ἤττηνται ὑπὸ  
 Λακεδαιμονίων, ὑμεῖς δὲ νενικῆκατε μὲν πολλάκις βα-  
 σιλέα, ἤττησθε δ' οὐδ' ἅπαξ οὐθ' ὑπὸ τῶν δούλων τῶν  
 βασιλέως οὔτ' αὐτοῦ ἐκείνου· εἰ γὰρ τί που κεκράτηκε  
 τῆς πόλεως βασιλεὺς, ἢ τοὺς πονηροτάτους τῶν Ἑλλή-  
 νων καὶ προδότας αὐτῶν χρήμασι πείσας ἢ οὐδαμῶς  
 ἄλλως κεκράτηκεν. καὶ οὐδὲ τοῦτ' αὐτῷ συνενήνοχεν·  
 24 ἀλλ' ἅμα εὐρήσετε αὐτὸν τὴν τε πόλιν διὰ Λακεδαιμο-  
 νίων ἀσθενῆ ποιήσαντα καὶ περὶ τῆς αὐτοῦ βασιλείας  
 κινδυνεύσαντα πρὸς Κλέαρχον καὶ Κῦρον. οὔτ' οὖν

ἐκ φανεροῦ κεκράτηκεν οὐτ' ἐπιβουλευσαι συνενήνο-  
 χεν αὐτῷ. ὁρῶ δ' ὑμῶν ἐνίους Φιλίππου μὲν ὥς ἄρ'  
 οὐδενὸς ἀξίου πολλάκις ὀλιγωροῦντας, βασιλέα δ' ὥς  
 ἰσχυρὸν ἐχθρὸν οἷς ἂν προέληται φοβουμένους. εἰ δὲ  
 τὸν μὲν ὥς φαῦλον οὐκ ἀμυννόμεθα, τῷ δὲ ὥς φοβε-  
 ρῷ πάνθ' ὑπεῖξομεν, πρὸς τίνας, ὧς ἄνδρες Ἀθηναῖοι, 198  
 παραταξόμεθα;

- 25 Εἰσὶ δέ τινες, ὧς ἄνδρες Ἀθηναῖοι, παρ' ὑμῖν δει-  
 νότατοι τὰ δίκαια λέγειν ὑπὲρ τῶν ἄλλων πρὸς ὑμᾶς,  
 οἷς παραινέσαιμ' ἂν ἐγωγε τοσοῦτον μόνον, ὑπὲρ ὑμῶν  
 πρὸς τοὺς ἄλλους ζητεῖν τὰ δίκαια λέγειν, ἵν' αὐτοὶ τὰ  
 προσήκοντα πρῶτοι φαίνωνται ποιοῦντες· ὥς ἔστιν  
 ἄτοπον περὶ τῶν δικαίων ὑμᾶς διδάσκειν αὐτὸν οὐ δί-  
 καια ποιοῦντα· οὐ γάρ ἐστι δίκαιον ὄντα πολίτην τοὺς  
 καθ' ὑμῶν λόγους, ἀλλὰ μὴ τοὺς ὑπὲρ ὑμῶν ἐσκέφθαι.
- 26 φέρε γὰρ πρὸς θεῶν σκοπεῖτε, τί δή ποτ' ἐν Βυζαντίῳ  
 οὐδεὶς ἔσθ' ὁ διδάξων ἐκείνους μὴ καταλαμβάνειν Χαλ-  
 κηδόνα, ἣ βασιλέως μὲν ἔστιν, εἴχετε δ' αὐτὴν ὑμεῖς,  
 ἐκείνοις δ' οὐδαμῶθεν προσῆκε· μηδὲ Σηλυβρίαν, πό-  
 λιν ὑμετέραν ποτὲ σύμμαχον οὔσαν, ὥς αὐτοὺς συντε-  
 λῇ ποιεῖν καὶ Βυζάντιον ὀρίζειν τὴν τούτων χώραν πα-  
 ρὰ τοὺς ὅρκους καὶ τὰς συνθήκας, ἐν αἷς αὐτονόμους
- 27 τὰς πόλεις εἶναι γέγραπται; οὐδὲ Μάυσωλον ζῶντα,  
 οὐδὲ τελευτήσαντος ἐκείνου τὴν Ἀρτεμισίαν οὐδεὶς  
 ἔσθ' ὁ διδάξων μὴ καταλαμβάνειν Κῶν καὶ Ῥόδον καὶ  
 ἄλλας πόλεις ἐτέρας Ἑλληνίδας, ὧν βασιλεὺς ὁ ἐκείνων  
 δεσπότης ἐν ταῖς συνθήκαις ἀπέστη τοῖς Ἑλλησι, καὶ  
 περὶ ὧν πολλοὺς κινδύνους καὶ καλοὺς ἀγῶνας οἱ κατ'  
 ἐκείνους τοὺς χρόνους Ἕλληνες ἐποίησαντο. εἰ δ' ἄρα  
 καὶ λέγει τις ἀμφοτέροισι αὐτοῖς, ἀλλ' οἷ γε πεισόμενοι
- 28 τούτοις, ὥς ἔοικεν, οὐκ εἰσὶν. ἐγὼ δὲ δίκαιον μὲν εἶναι  
 νομίζω κατάγειν τὸν Ῥοδίῳ δῆμον· οὐ μὴν ἀλλὰ καὶ

εἰ μὴ δίκαιον ἦν, ὅταν εἰς ἃ ποιοῦσιν οὗτοι βλέψω,  
 προσήκειν οἶμαι παραινέσαι κατάγειν. διὰ τί; ὅτι πάν- 199  
 των μὲν, ὧς ἄνδρες Ἀθηναῖοι, τὰ δίκαια ποιεῖν ὥρμη-  
 κότες αἰσχροὺς ἡμᾶς μόνους μὴ ἐθέλειν, ἀπάντων δὲ  
 τῶν ἄλλων ὅπως ἀδικεῖν δυνήσονται παρασκευαζομέ-  
 νων μόνους ἡμᾶς τὰ δίκαια προτείνεσθαι, μηδενὸς  
 ἀντιλαμβανομένους, οὐ δικαιοσύνην, ἀλλ' ἀνανδρίαν  
 ἡγοῦμαι· ὁρῶ γὰρ ἅπαντας πρὸς τὴν παροῦσαν δύνα-  
 29 μιν τῶν δικαίων ἀξιουμένους. καὶ παρὰδειγμα λέγειν  
 ἔχω τούτου πᾶσιν ὑμῖν γνώριμον. εἰσὶ συνθηκαὶ τοῖς  
 Ἑλλήσι διτταὶ πρὸς βασιλέα, ἃς ἐποιήσατο ἡ πόλις ἢ  
 ἡμετέρα, ἃς ἅπαντες ἐγκωμιάζουσι, καὶ μετὰ ταῦθ'  
 ὕστερον Λακεδαιμόνιοι ταύτας ὧν δὴ κατηγοροῦσι·  
 καὶ ταύταις οὐχὶ ταῦτ' αἰ δίκαια ἀμφοτέραις ὥρισταί.  
 τῶν μὲν γὰρ ἰδίῳ δικαίων τῶν ἐν ταῖς πολιτείαις  
 οἱ νόμοι κοινὴν τὴν μετουσίαν ἔδοσαν καὶ ἴσῃν καὶ τοῖς  
 ἀσθενέσι καὶ τοῖς ἰσχυροῖς· τῶν δ' Ἑλληνικῶν δικαίων  
 οἱ κρατοῦντες ὥρισταί τοῖς ἡττοσι γίνονται.

30 Ἐπειδὴ τοίνυν ὑμῖν ἐγνωκέναι τὰ δίκαια ποιεῖν  
 ὑπάρχει, ὅπως καὶ πράξαι ταῦτ' ἐφ' ὑμῖν ἔσται δεῖ  
 σκοπεῖν. ἔσται δὲ ταῦτ', εἰ ὑποληφθῇτε κοινοὶ προ-  
 στάται τῆς πάντων ἐλευθερίας εἶναι. εἰκότως δέ μοι δο-  
 κεῖ χαλεπώτατον ὑμῖν εἶναι πράξαι τὰ δέοντα. τοῖς  
 μὲν γὰρ ἄλλοις ἅπασιν ἀνθρώποις εἰς ἀγῶν ἔστιν ὁ  
 πρὸς τοὺς προδήλους ἐχθροὺς, ὧν ἂν κρατήσωσιν, οὐ-  
 31 δὲν ἐμποδῶν αὐτοῖς κυρίοις τῶν ἀγαθῶν εἶναι· ὑμῖν  
 δ', ὧς ἄνδρες Ἀθηναῖοι, δύο, οὗτός θ' ὁ καὶ τοῖς ἄλλοις  
 καὶ προσέθ' ἕτερος τούτου πρότερος καὶ μείζων· δεῖ  
 γὰρ ὑμᾶς βουλευομένους κρατῆσαι τῶν τὰναντία τῇ  
 πόλει παρ' ὑμῖν πράττειν προηρημένων. ὅταν οὖν μη- 200  
 δὲν ἢ διὰ τούτους ἀκονιτὶ τῶν δεόντων γενέσθαι, πολ-

- 32 λῶν διαμαρτάνειν ὑμῖν εἰκότως συμβαίνει. τοῦ μέν-  
τοι πολλοὺς ἀδεῶς ταύτην τὴν τάξιν αἰρεῖσθαι τῆς πο-  
λιτείας, ἴσως μὲν αἱ παρὰ τῶν μισθοδοτούντων αὐτοὺς  
ὠφέλειαι μάλιστ' αἰτίαι, οὐ μὴν ἀλλὰ καὶ ὑμᾶς ἂν τις  
ἔχοι δικαίως αἰτιᾶσθαι. ἐχοῖν γὰρ, ὧς ἄνδρες Ἀθηναῖ-  
οι, τὴν αὐτὴν ἔχειν διάνοιαν ὑμᾶς περὶ τῆς ἐν τῇ πο-  
λιτεία τάξεως ἣν περ περὶ τῆς ἐν ταῖς στρατείαις  
ἔχετε. τίς οὖν ἐστὶν αὕτη; ὑμεῖς τὸν λείποντα τὴν ὑπὸ  
τοῦ στρατηγοῦ τάξιν ταχθεῖσαν ἄτιμον οἶεσθε προσή-  
33 κειν εἶναι καὶ μηδενὸς τῶν κοινῶν μετέχειν. χορὴ τοί-  
νυν καὶ τοὺς τὴν ὑπὸ τῶν προγόνων τάξιν ἐν τῇ πολι-  
τεία παραδεδομένην λείποντας καὶ πολιτενομένους  
ὀλιγαρχικῶς ἀτίμους τοῦ συμβουλευεῖν ὑμῖν αὐτοῖς  
ποιεῖσθαι· νῦν δὲ τῶν μὲν συμμάχων τοὺς τὸν αὐ-  
τὸν ἐχθρὸν καὶ φίλον ὑμῖν ὁμωμοκότας νομίζετε εὐ-  
νουστάτους, τῶν δὲ πολιτενομένων οὓς ἴστε σαφῶς  
τις τῆς πόλεως ἐχθροὺς ἡρημένους, τούτους πιστο-  
τάτους ἡγεῖσθε.
- 34 Ἀλλὰ γὰρ οὐχ ὅτι τις κατηγορήσει τούτων ἢ τοῖς  
ἄλλοις ὑμῖν ἐπιπλήξει χαλεπὸν εὐρεῖν, ἀλλ' ἀφ' ὁποί-  
ων λόγων ἢ πράξεως ποίας ἐπανορθώσεται τις ἂν νῦν  
οὐκ ὀρθῶς ἔχει, τοῦτ' ἔργον εὐρεῖν. ἴσως μὲν οὖν οὐδὲ  
τοῦ παρόντος καιροῦ περὶ πάντων λέγειν· ἀλλ' εἰάν τις  
προήρησθε δυνηθῆτε ἐπικυρῶσαι συμφερούση τινὶ  
35 πράξει, καὶ τᾷλλ' ἂν ἴσως καθ' ἐν αἰὶ βέλτιον ἔχοι. ἐγὼ  
μὲν οὖν οἶμαι δεῖν ὑμᾶς ἀντιλαμβάνεσθαι τῶν πρα-  
γμάτων τούτων ἐρρωμένως, καὶ πράττειν ἄξια τῆς πό- 201  
λεως, ἐνθυμουμένους ὅτι χαίρετ' ἀκούοντες, ὅταν τις  
ἐπαινῇ τοὺς προγόνους ὑμῶν καὶ τὰ πεπραγμένα ἐκεί-  
νοις διεξίη καὶ τὰ τρόπαια λέγη. νομίζετε τοίνυν ταῦτ'  
ἀναθεῖναι τοὺς προγόνους ὑμῶν οὐχ ἵνα θαυμάζητ'

αὐτὰ θεωροῦντες, ἀλλ' ἵνα καὶ μιμησθε τὰς τῶν ἀνα-  
θέντων ἀρετάς.

## XVI.

## ΥΠΕΡ ΜΕΓΑΛΟΠΟΛΙΤΩΝ.

## ΥΠΟΘΕΣΙΣ.

Ὅτε Λακεδαιμόνιοι νικηθέντες ὑπὸ Θηβαίων ἐν Λεύκτροις  
τῆς Βοιωτίας εἰς κίνδυνον μέγαν κατέστησαν, ἀποστάντων  
Ἀρκάδων καὶ προσθεμένων τοῖς Θηβαίοις, Ἀθηναῖοι σύμ-  
μαχοι Λακεδαιμονίοις γενόμενοι διέσωσαν αὐτούς· ὕστερον  
δὲ Λακεδαιμόνιοι τῶν κινδύνων ἀπαλλαγέντες καὶ προϊόν-  
τες πάλιν εἰς δύναμιν ἐπὶ Μεγάλην πόλιν τῆς Ἀρκαδίας ἤρ-  
χοντο, καὶ τοὺς Ἀθηναίους παρεκάλουν διὰ πρεσβείας κοι-  
νωνεῖν αὐτοῖς τοῦ πολέμου. πεπόμενασι δὲ καὶ οἱ Μεγαλοπο-  
λίται πρέσβεις Ἀθήναζε παρακαλοῦντες ὑπὲρ ἑαυτῶν. ὁ τοί-  
νον Δημοσθένης συμβουλεύει μὴ περιορᾶν ἀναιρεθεῖσαν  
Μεγάλην πόλιν μηδὲ εἰς ἰσχὺν προελθόντας Λακεδαιμονίους,  
συμφέρειν λέγων τοῖς Ἀθηναίοις τὸ μὴ φοβερὰν εἶναι τὴν  
Λακεδαίμονα.

Ἀμφότεροί μοι δοκοῦσιν ἀμαρτάνειν, ὧς ἄνδρες 202  
Ἀθηναῖοι, καὶ οἱ τοῖς Ἀρκάσι καὶ οἱ τοῖς Λακεδαιμονί-  
οις συνειρηκότες· ὥσπερ γὰρ ἀφ' ἑκατέρων ἤκουντες,  
οὐχ ὑμῶν ὄντες πολῖται, πρὸς οὓς ἀμφότεροι πρεσβεύ-  
ουσι, κατηγοροῦσι καὶ διαβάλλουσιν ἀλλήλους. ἦν δὲ  
τοῦτο μὲν τῶν ἀφιγμένων ἔργον, τὸ δὲ κοινῶς ὑπὲρ  
τῶν πραγμάτων λέγειν καὶ τὰ βέλτιστα ὑπὲρ ὑμῶν  
σκοπεῖν ἄνευ φιλονεικίας τῶν ἐνθάδε συμβουλεύειν  
2 ἀξιοῦντων. νῦν δ' ἔγωγε, εἴ τις αὐτῶν ἀφέλοι τὸ γι-  
γνώσκεισθαι καὶ τὸ τῇ φωνῇ λέγειν Ἀττικῶς, πολλοὺς  
ἂν οἶμαι τοὺς μὲν Ἀρκάδας, τοὺς δὲ Λάκωνας αὐτῶν



εἶναι νομίσαι. ἐγὼ δ' ὁρῶ μὲν ὥς χαλεπὸν τὰ βέλτιστα λέγειν ἐστὶ· συνεξηπατημένων γὰρ ὑμῶν, καὶ τῶν μὲν ταυτὶ, τῶν δὲ ταυτὶ βουλομένων, ἂν τὰ μεταξύ τις ἐγχειρῇ λέγειν καὶ ὑμεῖς μὴ περιμένητε μαθεῖν, χαριεῖται 3 μὲν οὐδετέροις, διαβεβλήσεται δὲ πρὸς ἀμφοτέρους· οὐ μὴν ἀλλ' αἰρήσομαι μᾶλλον αὐτὸς, ἂν ἄρα τοῦτο πάθω, δοκεῖν φλυαρεῖν, ἢ παρ' ἃ βέλτιστα νομίζω τῇ πόλει, προσέθαι τισὶν ὑμᾶς ἐξαπατῆσαι. τὰ μὲν οὖν ἄλλ' ὕστερον, ἂν ὑμῖν βουλομένοις ᾗ, λέξω· ἀπὸ δὲ τῶν ὁμολογουμένων ὑφ' ἀπάντων ἄρξομαι ἃ κράτιστα νομίζω διδάσκειν.

4 Οὐκοῦν οὐδ' ἂν εἰς ἀντεῖποι ὥς οὐ συμφέρει τῇ πόλει καὶ Λακεδαιμονίους ἀσθενεῖς εἶναι καὶ Θηβαίους 203 τουτουσί. ἔστι τοίνυν ἐν τινι τοιούτῳ καιρῷ τὰ πρᾶγματα νῦν, εἴ τι δεῖ τοῖς εἰρημένοις πολλάκις παρ' ὑμῖν λόγοις τεκμήρασθαι, ὥστε Θηβαίους μὲν Ὀρχομενοῦ καὶ Θεσπιῶν καὶ Πλαταιῶν οἰκισθεῖσιν ἀσθενεῖς γενέσθαι, Λακεδαιμονίους δ', εἰ ποιήσονται τὴν Ἀρκαδίαν ὑφ' ἑαυτοῖς καὶ Μεγάλην πόλιν ἀναιρήσουσι, πά- 5 λιν ἰσχυροὺς γενήσεσθαι. σκεπτέον τοίνυν μὴ πρότερον τούσδε γενέσθαι φοβεροὺς καὶ μεγάλους ἐάσωμεν ἢ κείνοι μικροὶ γενήσονται, καὶ λάθωσιν ἡμᾶς πλείονι μείζους οἱ Λακεδαιμόνιοι γενόμενοι ἢ ὅσῳ τοὺς Θηβαίους ἐλάττους συμφέρει γενέσθαι. οὐ γὰρ ἐκεῖνό γ' ἂν εἴποιμεν, ὥς ἀνταλλάξασθαι βουλοίμεθ' ἀντιπάλους Λακεδαιμονίους ἀντὶ Θηβαίων, οὐδὲ τοῦτ' ἔσθ' ὃ σπουδάζομεν, ἀλλ' ὅπως μηδέτεροι δυνήσονται μηδὲν ἡμᾶς ἀδικεῖν· οὕτω γὰρ ἂν ἡμεῖς μετὰ πλείστης ἀδείας εἴημεν.

6 Ἀλλὰ νῆ Δία ταῦτα μὲν οὕτω δεῖν ἔχειν φήσομεν, δεινὸν δ' εἰ, πρὸς οὓς παρεταττόμεθα ἐν Μαντινείᾳ, τούτους συμμάχους αἰρησόμεθα· εἴτα βοηθήσομεν

- τούτοις ἐναντία ἐκείνων, μεθ' ὧν τότε ἐκινδυνεύομεν.  
 καὶ μοι ταῦτα δοκεῖ, προσδεῖσθαι δ' ἔτι τοῦ τὰ δίκαια  
 7 ποιεῖν ἐθελόντων τῶν ἐτέρων. εἰ μὲν τοίνυν ἐθελή-  
 σουσιν εἰρήνην ἅπαντες ἄγειν, οὐ βοηθήσομεν τοῖς  
 Μεγαλοπολίταις· οὐδὲν γὰρ δεήσει· ὥστ' οὐδ' ὅτιοῦν  
 ὑπεναντίον ἡμῖν ἔσται πρὸς τοὺς συμπαραταξαμένους,  
 σύμμαχοι δ' ἡμῖν οἱ μὲν ὑπάρχουσιν, ὥς φασιν, οἱ δὲ  
 8 προσγενήσονται νυνί. καὶ τί ἂν ἄλλο βουλοίμεθα; εἰ  
 δ' ἀδικῶσι καὶ πολεμεῖν οἴωνται δεῖν, εἰ μὲν ὑπὲρ του-  
 του μόνου βουλευτέον, εἰ χρὴ Μεγάλην πόλιν ἡμᾶς  
 προέσθαι Λακεδαιμονίοις ἢ μὴ, δίκαιον μὲν οὐ, συγ- 204  
 χωρῶ δ' ἔργω' ἑᾶσαι καὶ μηδὲν ἐναντιωθῆναι τοῖς γε  
 τῶν αὐτῶν μετασχοῦσι κινδύνων· εἰ δ' ἅπαντες ἐπί-  
 στασθε ὅτι, ταύτην ἂν ἔλωσιν, ἴασιν ἰπὶ Μεσσήνην,  
 φρασάτω τις ἐμοὶ τῶν νῦν χαλεπῶν τοῖς Μεγαλοπολί-  
 ταις, τί τόθ' ἡμῖν συμβουλεύσει ποιεῖν. ἀλλ' οὐδεὶς  
 9 ἐρεῖ. καὶ μὴν πάντες ἐπίστασθε ὥς καὶ παραινούντων  
 τούτων καὶ μὴ βοηθητέον, καὶ διὰ τοὺς ὅρκους, οὓς  
 ὁμωμόκαμεν Μεσσηνίοις, καὶ διὰ τὸ συμφέρον εἶναι  
 κατοικεῖσθαι ταύτην τὴν πόλιν. σκοπεῖσθε δὴ πρὸς  
 ὑμᾶς αὐτοὺς ποτέραν τὴν ἀρχὴν καλλίονα καὶ φιλαν-  
 θρωποτέραν ποιήσεσθε τοῦ μὴ ἐπιτρέπειν ἀδικεῖν Λα-  
 κεδαιμονίοις, τὴν ὑπὲρ Μεγάλης πόλεως ἢ τὴν ὑπὲρ  
 10 Μεσσήνης. νῦν μὲν γε βοηθεῖν δόξετε Ἀρκάσι, καὶ  
 τὴν εἰρήνην σπουδάζειν εἶναι βεβαίαν, ὑπὲρ ἧς ἐκιν-  
 δυνεύσατε καὶ παρετάξασθε· τότε δ' εὐδηλοὶ πᾶσιν  
 ἔσεσθε οὐ τοῦ δικαίου μάλλον ἔνεκα Μεσσήνην εἶναι  
 βυλόμενοι ἢ τοῦ πρὸς Λακεδαιμονίου φόβου. δεῖ δὲ  
 σκοπεῖν μὲν καὶ πράττειν αἰετὰ δίκαια, συμπαρατη-  
 ρεῖν δ' ὅπως ἅμα καὶ συμφέροντα ἔσται ταῦτα.
- 11 "Ἔστι τοίνυν τοιοῦτός τις λόγος παρὰ τῶν ἀντιλε-  
 γόντων, ὥς κομίσασθαι τὸν Ὁρωπὸν ἡμᾶς ἐγχειρεῖν

- δεῖ, εἰ δὲ τοὺς βοηθήσαντας ἂν ἡμῖν νῦν ἐπ' αὐτὸν ἐχθροὺς κτησόμεθα, οὐχ ἔξομεν συμμάχους. ἐγὼ δὲ τὸ μὲν νομίσασθαι Ὁρωπὸν πειρᾶσθαι δεῖν φημι καὶ αὐτός· τὸ δ' ἐχθροὺς ἡμῖν Λακεδαιμονίους ἔσεσθαι, νῦν ἂν ποιῶμεθα συμμάχους Ἀρκάδων τοὺς βουλομένους ἡμῖν εἶναι φίλους, μόνοις οὐδ' εἰπεῖν ἔξεῖναι νομίζω τοῖς πείσασιν ὑμᾶς, ὅτ' ἐκινδύνεον Λακεδαιμόνιοι,
- 12 βοηθεῖν αὐτοῖς. οἱ γὰρ ταῦτα λέγοντες ἔπεισαν ὑμᾶς 205 πάντων Πελοποννησίων ἐλθόντων ὥς ὑμᾶς καὶ μεθ' ὑμῶν ἀξιούντων ἐπὶ τοὺς Λακεδαιμονίους ἵεναι, τοὺς μὲν μὴ προσδέξασθαι (καὶ διὰ τοῦθ', ὅπερ ἦν ὑπόλοιπον αὐτοῖς, ἐπὶ Θηβαίους ἦλθον), ὑπὲρ δὲ τῆς Λακεδαιμονίων σωτηρίας καὶ χρημάτων εἰσφέρειν καὶ τοῖς σώμασι κινδυνεύειν. καίτοι οὐδ' ἂν ὑμεῖς ἠθελήσατε δήπου σώζειν αὐτοὺς, εἰ τοῦτο προὔλεγον ὑμῖν, ὅτι σωθέντες, ἂν μὴ ποιεῖν ὅ τι βούλονται πάλιν αὐτοὺς ἔατε καὶ ἀδικεῖν, οὐδεμίαν ὑμῖν χάριν ἔξουσιν τῆς σωτη-
- 13 ρίας. καὶ μὴν εἰ καὶ σφόδρα ἐναντίον ἐστὶ τοῖς Λακεδαιμονίων ἐπιχειρήμασι τὸ τοὺς Ἀρκάδας ἡμᾶς συμμάχους ποιήσασθαι, προσήκει δήπου πλείω χάριν αὐτοὺς ἔχειν ὧν ἐσώθησαν ὑφ' ἡμῶν εἰς τοὺς ἐσχάτους ἐλθόντες κινδύνους ἢ ὧν ἀδικεῖν κωλύονται νῦν ὀργίζεσθαι. ὥστε πῶς οὐ βοηθήσουσιν ἡμῖν ἐπ' Ὁρωπὸν, ἢ κάκιστοι πάντων ἀνθρώπων δόξουσιν εἶναι; μὰ τοὺς θεοὺς ἔγωγε οὐχ ὀρώ.
- 14 Θανμάζω τοίνυν καὶ τῶν λεγόντων τοῦτον τὸν λόγον, ὥς εἰ συμμάχους ποιησόμεθα Ἀρκάδας καὶ ταῦτα πράξομεν, μεταβάλλεσθαι δόξει καὶ οὐδὲν ἔχειν πιστὸν ἢ πόλις. ἐμοὶ μὲν γὰρ δοκεῖ τούναντίον, ὧς ἄνδρες Ἀθηναῖοι. διὰ τί; ὅτι τῶν πάντων οὐδένα ἂν ἀντιπεῖν οἶμαι ὥς οὐ καὶ Λακεδαιμονίους καὶ πρότερον Θηβαίους καὶ τὸ τελευταῖον Εὐβοέας ἔσωσεν ἡ πόλις,

καὶ μετὰ ταῦτα συμμάχους ἐποιήσατο, ἐν τῇ καὶ τὸ αὐ-  
 15 τὸ βουλομένη ἀεὶ πράττειν. ἔστι δὲ τοῦτο τί; τοὺς ἀδι-  
 κουμένους σώζειν. εἰ τοίνυν ταῦθ' οὕτως ἔχει, οὐκ ἐτ'  
 ἂν ἡμεῖς εἴημεν οἱ μεταβαλλόμενοι, ἀλλ' οἱ μὴ ἐθέλοντες  
 τοῖς δικαίοις ἐμμένειν, καὶ φανήσεται τὰ πράγματα ἀεὶ 206  
 διὰ τοὺς πλεονεκτεῖν βουλομένους μεταβαλλόμενα,  
 οὐχ ἡ πόλις ἡμῶν.

16 Δοκοῦσι δέ μοι Λακεδαιμόνιοι μάλα δεινῶν ἀν-  
 θρώπων ἔργον ποιεῖν. νῦν γάρ φασιν ἐκεῖνοι δεῖν  
 Ἡλείους μὲν τῆς Τριφυλίας τινὰ κομίσασθαι, Φλιασί-  
 ους δὲ τὸ Τρικάρανον, ἄλλους δέ τινας τῶν Ἀρκάδων  
 τὴν αὐτῶν καὶ τὸν Ὠρωπὸν ἡμᾶς, οὐχ ἵν' ἐκάστους  
 ἡμῶν ἴδωσιν ἔχοντας τὰ αὐτῶν, οὐδ' ὀλίγου δεῖ· ὁπλὲ  
 17 γὰρ ἂν φιλάνθρωποι γένοιοντο· ἀλλ' ἵνα πᾶσι δοκῶσι  
 συμπράττειν ὅπως ἂν ἕκαστοι κομίσωνται ταῦθ' ἃ φα-  
 σιν αὐτῶν εἶναι, ἵν' ἐπειδὴν ἴωσιν ἐπὶ Μεσσήνην αὐτοὶ,  
 συστρατεύωνται πάντες αὐτοῖς οὗτοι καὶ βοηθῶσι προ-  
 θυμῶς, ἢ δοκῶσιν ἀδικεῖν, περὶ ὧν ἔφασαν ἕκαστοι  
 σφῶν αὐτῶν εἶναι συμψήφους λαβόντες ἐκείνους, μὴ  
 18 τὴν ὁμοίαν αὐτοῖς χάριν ἀποδιδόντες. ἐγὼ δὲ νομίζω  
 τὴν πόλιν πρῶτον μὲν καὶ χωρὶς τοῦ καθυφεῖναί τινας  
 Λακεδαιμονίοις Ἀρκάδων Ὠρωπὸν ἂν κομίσασθαι καὶ  
 μετ' ἐκείνων, ἂν τὰ δίκαια ποιεῖν ἐθέλωσι, καὶ μετὰ τῶν  
 ἄλλων τῶν οὐκ οἰζυμένων δεῖν Θηβαίους ἔαν ἔχειν τὰ  
 ἀλλότρια. εἰ δ' ἄρα τοῦτ' εὐδηλον ἡμῖν γένοιτο, ὅτι  
 μὴ Λακεδαιμονίους ἔδωκτες τὴν Πελοπόννησον κατα-  
 στρέψασθαι οὐχ οἷοί τε ἐσόμεθα Ὠρωπὸν λαβεῖν, αἰ-  
 ρετώτερον, εἰ οἷόν τ' εἶπεῖν, ἡγοῦμαι τὸν Ὠρωπὸν ἔαν  
 ἢ Λακεδαιμονίοις Μεσσήνην προέσθαι καὶ Πελοπόννη-  
 σον. οὐ γὰρ ἂν ἡγοῦμαι περὶ τούτου μόνον ἡμῖν εἶναι  
 τὸν λόγον πρὸς ἐκείνους. ἀλλ' ἔάσω τό γ' ἐπελθὼν

εἰπεῖν μοι· περὶ πολλῶν δ' ἂν οἶμαι κίνδυνον ἡμῖν γενέσθαι.

- 19 Ἀλλὰ μὴν ἂ γέ φασι πεπρω̃χθαι διὰ Θηβαίους τοῖς 207  
Μεγαλοπολίταις ὑπεναντία πρὸς ἡμᾶς, ἄτοπον νῦν  
μὲν ἐν κατηγορίας μέρει ποιεῖσθαι, βουλομένων δὲ γε-  
νέσθαι φίλων αὐτῶν, ἵνα τὸυναντίον εὖ ποιῶσιν  
ἡμᾶς, βασκαίνειν καὶ σκοπεῖν ἐξ ὅτου τρόπου μὴ γενή-  
σονται, καὶ μὴ γιγνώσκειν ὅτι ὅσῳ ἂν σπουδαιοτέρους  
τούτους περὶ Θηβαίους γεγεννημένους ἀποδείξωσι, το-  
σούτῳ πλείονος ὀργῆς αὐτοῖ δικαίως ἂν τυγχάνοιεν,  
εἰ τοιούτων συμμάχων τὴν πόλιν, ὅτ' ἐφ' ὑμᾶς προτε-  
20 ρους ἤλθον ἢ Θηβαίους, ἀπεστέρησαν. ἀλλ', οἶμαι,  
ταῦτα μὲν ἔστι δεύτερον ἀνθρώπων βουλομένων ἐτέ-  
ρων ποιῆσαι τούτους συμμάχους. ἐγὼ δὲ οἶδα, ὅσα ἂν  
ἐκ λογισμοῦ σκοπῶν τις εἰκάσαι, καὶ τοὺς πολλοὺς οἶ-  
μαι ὑμῶν ταῦτ' ἀφῆσιν, ὅτι, εἰ λήψονται Μεγάλην πό-  
λιν Λακεδαιμόνιοι, κινδυνεύσει Μέσσην· εἰ δὲ καὶ  
ταύτην λήψονται, φημὶ ἡμᾶς ἔσεσθαι συμμάχους Θη-  
21 βαίων. πολὺ δὲ κάλλιον καὶ ἄμεινον τὴν μὲν Θηβαίων  
συμμαχίαν αὐτοὺς παραλαβεῖν, τῇ δὲ Λακεδαιμονίῳ  
πλεονεξία μὴ ἐπιτρέψαι, ἢ νῦν ὀκνοῦντας μὴ τοὺς Θη-  
βαίων σῶσωμεν συμμάχους, τούτους μὲν προέσθαι,  
πάλιν δὲ σῶξιν αὐτοὺς τοὺς Θηβαίους, καὶ προσέτι ἐν  
22 φόβῳ καθεστάναι περὶ ἡμῶν αὐτῶν. οὐ γὰρ ἐγὼ  
ἀδεὲς τοῦθ' ὑπολαμβάνω τῇ πόλει, τὸ λαβεῖν Μεγάλην  
πόλιν Λακεδαιμονίους καὶ πάλιν γενέσθαι μεγάλους.  
ὁρῶ γὰρ αὐτοὺς καὶ νῦν οὐχ ὑπὲρ τοῦ μὴ παθεῖν τι κα-  
κὸν πόλεμον ἀραμένους, ἀλλ' ὑπὲρ τοῦ κομίσασθαι τὴν  
πρότερον οὔσαν αὐτοῖς δύναμιν· ὦν δ', ὅτ' ἐκείνην εἶ-  
χον, ὠρέγοντο, ταῦθ' ὑμεῖς μᾶλλον ἴσως εἰδότες ἢ ἐγὼ  
φοβοῖσθ' ἂν εἰκότως.
- 23 Ἠδέως δ' ἂν πυνθοίμην τῶν λεγόντων καὶ τοὺς



Θηβαίους μισεῖν φασκόντων καὶ τοὺς Λακεδαιμονίους, 208  
 πότερα ἐκότεροι μισοῦσιν, οὓς δὴ μισοῦσιν, ὑπὲρ ὑμῶν  
 καὶ τοῦ συμφέροντος ὑμῖν, ἢ ὑπὲρ μὲν Λακεδαιμονίων  
 Θηβαίους, ὑπὲρ δὲ Θηβαίων Λακεδαιμονίους ἐκότεροι·  
 εἰ μὲν γὰρ ὑπὲρ ἐκείνων, οὐδετέροις ὥς μαινομένοις  
 πεῖθεσθαι προσήκει· εἰ δ' ὑπὲρ ὑμῶν φήσουσι, τί πέ-  
 24 ρα τοῦ καιροῦ τοὺς ἑτέρους ἐπαίρουσιν; ἔστι γὰρ, ἔστι  
 Θηβαίους ταπεινοὺς ποιεῖν ἄνευ τοῦ Λακεδαιμονίους  
 ἰσχυροὺς καθιστάναι, καὶ πολὺ γε ῥᾶον· ὥς δ', ἐγὼ  
 πειράσομαι πρὸς ὑμᾶς εἰπεῖν. ἴσμεν ἅπαντες τοῦθ',  
 ὅτι τὰ μὲν δίκαια πάντες, ἐὰν καὶ μὴ βούλωνται, μέχρι  
 τοῦ γε αἰσχύνονται μὴ πράττειν, τοῖς δ' ἀδίκους ἐναν-  
 25 τιοῦνται φανερώς, ἄλλως τε κἂν τινες βλάπτωνται· καὶ  
 τοῦτο λυμαινόμενον πάνθ' εὐρήσομεν, καὶ ταύτην ἀρ-  
 χὴν οὕσαν πάντων τῶν κακῶν, τὸ μὴ ἐθέλειν τὰ δίκαια  
 πράττειν ἀπλῶς. ἵνα τοίνυν μὴ τοῦτ' ἐμποδῶν γένη-  
 ται τῷ Θηβαίους γενέσθαι μικροῦς, τὰς μὲν Θεσπιάς  
 καὶ τὸν Ὀρχομενὸν καὶ τὰς Πλαταιὰς κατοικίξεσθαι  
 φῶμεν δεῖν καὶ συμπράττωμεν αὐτοῖς καὶ τοὺς ἄλλους  
 ἀξιῶμεν (ταῦτα γὰρ καὶ καλὰ καὶ δίκαια, μὴ περιορᾶν  
 πόλεις ἀρχαίας ἐξανεστώσας), τὴν δὲ Μεγάλην πόλιν  
 καὶ τὴν Μεσσήνην μὴ προώμεθα τοῖς ἀδικοῦσι, μηδ'  
 ἐπὶ τῇ προφάσει τῇ Πλαταιῶν καὶ Θεσπιῶν τὰς οὕσας  
 καὶ κατοικουμένας πόλεις ἀναιρεθείσας περιίδωμεν.  
 26 κἂν ἢ ταῦτα πρόδηλα, οὐδεὶς ὅστις οὐ βουλήσεται πᾶν-  
 σασθαι Θηβαίους ἔχοντας τὴν ἀλλοτρίαν· εἰ δὲ μὴ,  
 πρῶτον μὲν ἐναντίους ἔξομεν πρὸς ἐκεῖνα τούτους εἰ-  
 κότως, ὅταν ἡγῶνται τὴν ἐκείνων κατοίκισιν αὐτοῖς  
 ὄλεθρον φέρειν, εἴτ' ἀνήνυστα πράγματα ἔξομεν αὐ- 209  
 τοί· τί γὰρ ὥς ἀληθῶς ἔσται πέρας, ὅταν αἰετὰς μὲν  
 οὕσας πόλεις ἐῷμεν ἀναιρεῖν, τὰς δ' ἀνηρημένas ἀξιῶ-  
 μεν οἰκίζειν;

- 27 Λέγουσι τοίνυν οἱ μάλιστα δοκοῦντες δίκαια λέγειν ὥς δεῖ τὰς στήλας καθελεῖν αὐτοὺς τὰς πρὸς Θηβαίους, εἶπερ ἡμέτεροι βεβαίως ἔσονται σύμμαχοι. οἱ δὲ φασὶ μὲν αὐτοῖς οὐκ εἶναι στήλας, ἀλλὰ τὸ συμφέρον εἶναι τὸ ποιοῦν τὴν φιλίαν, τοὺς δὲ βοηθοῦντας ἑαυτοῖς, τούτους νομίζειν εἶναι συμμάχους. ἐγὼ δ', εἰ τὰ μάλιστ' εἰσὶ τοιοῦτοι, ὡδί πως ἔχω. φημὶ δεῖν ἅμα τούτους ἀξιοῦν καθαιρεῖν τὰς στήλας καὶ Λακεδαιμονίους ἄγειν εἰρήνην, εἰ μὴ ἐθέλωσι ποιεῖν ὅποτεροι ταῦτα, τότε ἤδη μετὰ τῶν ἐθελόντων ἡμᾶς γίγνε-
- 28 σθαι. εἴτε γὰρ εἰρήνης γιγνομένης αὐτοῖς οἱ Μεγαλοπολῖται ἔτι τῆς Θηβαίων συμμαχίας ἔξονται, φανεροὶ πᾶσιν ἔσονται τὴν πλεονεξίαν τὴν Θηβαίων, οὐ τὸ δίκαιον αἰρούμενοι· εἴτε συμμάχους ἡμᾶς ἀδόλως τῶν Μεγαλοπολιτῶν ποιοιμένων μὴ ἐθελήσουσιν ἄγειν εἰρήνην οἱ Λακεδαιμόνιοι, δῆλοι δῆπου πᾶσιν ἔσονται οὐχ ἵνα Θεσπιαὶ κατοικισθῶσι μόνον ποιοῦμενοι τὴν σπουδὴν, ἀλλ' ἵνα τοῦ πολέμου περιεσθηκότος Θηβαί-
- 29 οῖς τὴν Πελοπόννησον ὑφ' αὐτοῖς ποιήσωνται. θαυμάζω δ' ἐνίων, εἰ τὸ μὲν Θηβαίων συμμάχους εἶναι τοὺς Λακεδαιμονίων ἐχθροὺς φοβοῦνται, εἰ δὲ καταστρέφονται Λακεδαιμόνιοι τούτους, μὴδὲν ἡγοῦνται φοβερόν, καὶ ταῦτ' ἔργῳ πείραν ἡμῖν δεδωκότος τοῦ χρόνου ὅτι Θηβαῖοι μὲν τούτοις συμμάχοις ἐπὶ Λακεδαιμονίους αἰεὶ χρῶνται, Λακεδαιμόνιοι δ' ὅτ' εἶχον αὐτούς, 210 ἐφ' ἡμᾶς ἐχρῶντο.
- 30 Οἶμαι τοίνυν ἔγωγε ἀκχεῖνο ἐνθυμεῖσθαι δεῖν, ὅτι μὴ προσδεξαμένων μὲν ὑμῶν τοὺς Μεγαλοπολίτας, εἰ μὲν ἀναιρεθῶσι καὶ διοικισθῶσιν, ἰσχυροῖς Λακεδαιμονίοις ἔστιν εὐθὺς εἶναι, εἰ μὴ σωθῶσιν ἄρα, ὥς ἤδη τι καὶ παρ' ἐλπίδας ἐξέβη, βέβαιοι σύμμαχοι Θηβαίων δικαίως ἔσονται· ἂν δὲ προσδέξησθε, τούτοις

μὲν ὑπάρξει ἤδη σωθῆναι δι' ὑμᾶς, τὸ δὲ συμβησόμε-  
 νον καὶ τὸν τοῦ κινδύνου λογισμὸν μετενεγκόντες σκο-  
 31 πῶμεν ἐπὶ Θηβαίων καὶ Λακεδαιμονίων. ἂν μὲν τοί-  
 νυν καταπολεμηθῶσιν οἱ Θηβαῖοι, ὥσπερ αὐτοὺς δεῖ,  
 οὐκ ἔσονται μείζους τοῦ δέοντος οἱ Λακεδαιμόνιοι τού-  
 τους ἔχοντες ἀντιπάλους τοὺς Ἀρκάδας, ἐγγὺς οἰκοῦν-  
 τας· ἂν δ' ἀνενέγκωσιν ἄρ' οἱ Θηβαῖοι καὶ σωθῶσιν,  
 ἀλλ' οὖν ἀσθενέστεροί γ' ἔσονται ἡμῖν συμμαχῶν γε-  
 γενημένων τῶνδε καὶ δι' ἡμᾶς σεσσωσμένων· ὥστε  
 πανταχῇ συμφέρει μῆτε προέσθαι τοὺς Ἀρκάδας μῆτε  
 δι' αὐτοὺς, ἂν ἄρα σωθῶσι, περιγεγονέναι δοκεῖν, μῆτε  
 δι' ἄλλους τινὰς, ἀλλὰ δι' ὑμᾶς.

32 Ἐγὼ μὲν οὖν, ὧ ἄνδρες Ἀθηναῖοι, μὰ τοὺς θεοὺς  
 οὔτε φιλῶν οὐδέτερούς οὔτε μισῶν ἰδίᾳ εἵρηκα, ἀλλ' ἂ  
 νομίζω συμφέρειν ὑμῖν· καὶ παραινῶ μὴ προέσθαι Με-  
 γαλοπολίτας, μηδ' ἄλλον ἀπλῶς μηδένα τῶν ἐλαττό-  
 νων τῶ μείζονι.

## XVII.

ΠΕΡΙ ΤΩΝ ΠΡΟΣ ΑΛΕΞΑΝΔΡΟΝ 211  
ΣΥΝΘΗΚΩΝ.

## ΤΠΟΘΕΣΙΣ.

Ἀλεξάνδρου τοῦ Μακεδόνης καταγαγόντος εἰς Μεσσήνην  
 τοὺς Φιλιάδου τοῦ τυράννου παῖδας, αἰτιᾶται παρὰ τὰς συν-  
 θήκας εἶναι τοῦτο τὰς Ἀθηναίους καὶ Ἑλλησι γενομένας·  
 παραβεβηκέναι δὲ καὶ ἐν ἄλλοις πολλοῖς τὰς συνθήκας  
 φησὶ τοὺς Μακεδόνας, καὶ μὴ περιορᾶν ταῦτα παραινεῖ. ὁ  
 δὲ λόγος ψευδεπίγραφος εἶναι δοκεῖ· οὐ γὰρ ἔοικε κατὰ τὴν

ιδέαν τοῖς ἄλλοις τοῖς τοῦ Δημοσθένους, ἀλλὰ τῷ Ὑπερείδου χαρακτῆρι μᾶλλον προσχωρεῖ, τὰ τε ἄλλα καὶ λέξεις τινὰς ἔχει κατ' ἐκείνον μᾶλλον εἰρημένους ἢ τὸν Δημοσθένην, οἷον νεόπλουτοι καὶ βδελυρεύσεται.

Ἄξιον ἀποδέχεσθαι, ὡς ἄνδρες Ἀθηναῖοι, σφόδρα τῶν τοῖς ὅρκοις καὶ ταῖς συνθήκαις διακελενομένων ἐμμένειν, εἶπερ αὐτὸ πεπεισμένοι ποιούσιν· οἶμαι γὰρ οὐδὲν οὕτω τοῖς δημοκρατουμένοις πρόπειν ὥς περὶ τὸ ἴσον καὶ τὸ δίκαιον σπουδάζειν. δεῖ τοίνυν τοὺς λίαν ἐπ' αὐτὸ παρακαλοῦντας μὴ τῷ μὲν λόγῳ καταχρωμέ- 212 νους ἐνοχλεῖν, πάντα δὲ μᾶλλον πράττειν, ἀλλ' ὑπομείναντας νυνὶ τὸν ἐξετασμὸν ἢ καὶ τὸ λοιπὸν πειθόμενους ὑμᾶς ἔχειν περὶ αὐτῶν, ἢ παραχωρήσαντας ἑᾶν συμβουλεύειν τοὺς ἀληθέστερα περὶ τῶν δικαίων ἀπο- 2 φαινομένους, ἢ ἡ ἐκόντες ἀδικούμενοι ἀνέχησθε καὶ αὐτὸ τοῦτο χαρίζεσθε τῷ ἀδικοῦντι, ἢ προσελόμενοι περὶ πλείστου ποιήσασθαι τὸ δίκαιον ἀνεγκλήτως πρὸς ἅπαντας χρησθε τῷ συμφέροντι, μηκέτι μέλλοντες. ἐξ αὐτῶν δὲ τῶν συνθηκῶν καὶ τῶν ὅρκων σκεψαμένους τῶν περὶ τῆς κοινῆς εἰρήνης ἔξεστιν ἰδεῖν ἤδη τίνες εἰσὶν οἱ παραβεβηκότες. ὥς δὲ περὶ μεγάλων συντόμως διδάξω.

3 Εἰ δὴ τις ἐρωτήσκειν ὑμᾶς, ὡς ἄνδρες Ἀθηναῖοι, ἐπὶ τίνι ἂν μάλιστ' ἀγανακτήσαιτε, εἴποιτ' ἂν πάντες, εἴ τις ἀναγκάζοι. οἶμαι δ', εἰ ἦσαν κατὰ τὸν νυνὶ χρόνον οἱ Πεισιστρατίδαι καὶ τις ἐβιάζετο κατάγειν αὐτοὺς δευρὶ, ἀρπάσαντας ἂν ὑμᾶς τὰ ὅπλα πάντα κίνδυνον ὑπομεῖναι ἀντὶ τοῦ παραδέξασθαι ἢ πεισθέντας γε δουλεύειν ἀντὶ τῶν ἀργυρωνήτων, καὶ τοσούτῳ μᾶλλον ὅσῳ τὸν μὲν οἰκέτην οὐδεὶς ἂν ἐκὼν ἀποκτείνειε, τοὺς δὲ τυραννουμένους ἀκρίτους ἔστιν ὁρᾶν ἀπολλυμένους

4 ἅμα καὶ ὑβριζομένους εἰς παῖδας καὶ γυναῖκας. παρὰ  
 τοὺς ὅρκους τοίνυν καὶ τὰς συνθήκας τὰς ἐν τῇ κοινῇ  
 εἰρήνῃ γεγραμμένας Ἀλέξανδρος εἰς Μεσσήνην κατα-  
 γαγὼν τοὺς Φιλιάδου παῖδας, ὄντας τυράννους, ἃρ'  
 ἐφρόντισε τοῦ δικαίου, ἀλλ' οὐκ ἐχρήσατο τῷ αὐτοῦ  
 5 ἐθεὶ τῷ τυραννικῷ, βραχὺ φροντίσας ὑμῶν καὶ τῆς  
 κοινῆς ὁμολογίας; οὐ δὴ δεῖ, εἰ μὲν τις ὑμᾶς ταῦτα 213  
 βιάζοιτο, μάλιστ' ἀγανακτῆσαι, εἰ δ' ἐτέρωθί που γέ-  
 γονε παρὰ τοὺς πρὸς ὑμᾶς ὅρκους, μὴ φυλάσσθαι, καὶ  
 ἡμῖν μὲν διακελεύεσθαι τινας ἐνταυθὶ ἐμμένειν τοῖς  
 ὅρκοις, τοῖς δ' αὐτοὺς οὕτω περιβοήτως ἀνηρηκόσι κα-  
 6 ταλείπειν ταύτην τὴν ἐξουσίαν. ἀλλ' οὐχ οἷόν τε ταῦθ'  
 οὕτως ἔχειν, ἐὰν βούλησθε τῷ δικαίῳ χρῆσθαι. καὶ  
 γὰρ ἔτι προσγέγραπται ἐν ταῖς συνθήκαις πολέμιον  
 εἶναι τὸν ἐκείνα ἅπερ Ἀλέξανδρος ποιοῦντα ἅπασιν τοῖς  
 τῆς εἰρήνης κοινωνοῦσι, καὶ τὴν χώραν αὐτοῦ, καὶ  
 στρατεύεσθαι ἐπ' αὐτὸν ἅπαντας. οὐκοῦν ἐὰν ποιῶ-  
 7 μεν τὰ συγκείμενα, πολεμῶ χρῆσόμεθα τῷ καταγα-  
 γόντι. ἀλλὰ γὰρ εἵποιεν ἂν οἱ τυραννίζοντες οὗτοι  
 ὅτι πρὶν τὰς συνθήκας γενέσθαι ἐτυράννου Μεσση-  
 νίων οἱ Φιλιάδου παῖδες· διὸ καὶ κατάγειν τὸν Ἀλέ-  
 ξανδρον αὐτούς. ἀλλὰ καταγέλαστος ὁ λόγος, τοὺς μὲν  
 ἐκ Λέσβου τυράννους, οἷον ἐξ Ἀντίσσης καὶ Ἐρέσου,  
 ἐκβαλεῖν ὥς ἀδικήματος ὄντος τοῦ πολιτεύματος τοὺς  
 πρὸ τῶν ὁμολογιῶν τυραννήσαντας, ἐν δὲ Μεσσήνῃ  
 8 μηδὲν οἶεσθαι διαφέρειν, τῆς αὐτῆς δυσχερείας ὑπαρ-  
 χούσης. ἔπειτα καὶ ἐπιτάττει ἡ συνθήκη εὐθὺς ἐν ἀρ-  
 χῇ ἐλευθέρους εἶναι καὶ αὐτονόμους τοὺς Ἕλληνας.  
 διὸ καὶ πῶς οὐχ ὑπεράτοπον ἡγεῖσθαι μὲν τῶν συνθη-  
 κῶν τὸ αὐτονόμους εἶναι καὶ ἐλευθέρους, τὸν δ' εἰς  
 δουλείαν ἀγαγόντα μὴ οἶεσθαι τὰναντία ταῖς κοιναῖς  
 ὁμολογίαις διαπεπραῆχθαι; οὐκοῦν ἀναγκαῖόν ἐστιν



ἡμῖν, ὧ ἄνδρες Ἀθηναῖοι, εἴπερ τοῖς ὄρκοις καὶ ταῖς 214  
 συνθήκαις ἐμμενοῦμεν καὶ τὰ δίκαια ποιήσομεν, ἐφ' ἃ  
 ὑμᾶς παρακαλοῦσι, καθάπερ ἄρτι εἶπον, λαβοῦσι τὰ  
 ὅπλα στρατεύεσθαι ἐπὶ τοὺς παραβεβηκότας μετὰ τῶν  
 9 βουλομένων. ἢ νομίζετε τὸν μὲν καιρὸν ποτ' ἰσχύειν  
 καὶ ἄνευ τοῦ δικαίου τὸ συμφέρον πράττειν· νυνὶ δ',  
 ὅτ' εἰς ταὐτὸ δίκαιον ἅμα καὶ ὁ καιρὸς καὶ τὸ συμφέρον  
 συνδεδραμηκεν, ἄλλον ἄρα τινὰ χρόνον ἀναμενεῖτε  
 τῆς ἰδίας ἐλευθερίας ἅμα καὶ τῆς τῶν ἄλλων Ἑλλήνων  
 ἀντιλαβέσθαι;

10 Ἐπ' ἄλλο δὲ δίκαιον ἔρχομαι τῶν κατὰ τὰς συνθή-  
 κας. ἔστι γὰρ γεγραμμένον, εἴαν τινες τὰς πολιτείας  
 τὰς παρ' ἐκάστοις οὔσας, ὅτε τοὺς ὄρκους τοὺς περὶ  
 τῆς εἰρήνης ὥμνυσαν, καταλύσωσι, πολεμίους εἶναι  
 πᾶσι τοῖς τῆς εἰρήνης μετέχουσιν. σκέψασθε δ', ὧ ἄν-  
 δρες Ἀθηναῖοι, ὅτι Ἀχαιοὶ μὲν οἱ ἐν Πελοποννήσῳ  
 ἐδημοκρατοῦντο, τούτων δ' ἐν Πελλήνῃ νῦν καταλέ-  
 λυκε τὸν δῆμον ὁ Μακεδὼν ἐκβαλὼν τῶν πολιτῶν  
 τοὺς πλείστους, τὰ δ' ἐκείνων τοῖς οἰκέταις δέδωκε,  
 Χαίρωνά δὲ τὸν παλαιστὴν τύραννον ἐγκατέστησεν.

11 ἡμεῖς δὲ τῆς εἰρήνης μετέχομεν τῆς προστατούσης πο-  
 λεμίους ἡγεῖσθαι τοὺς ταῦτα πράττοντας. ἐκ δὴ τού-  
 των πότερον πειθώμεθα τοῖς κοινοῖς προστάγμασι,  
 πολεμίους αὐτοῖς χρώμενοι, ἢ βδελυρεύσεται τις οὐ  
 φάσκων, τούτων τῶν μισθοφορούντων παρὰ τοῦ

12 Μακεδόνοιο, τῶν καθ' ὑμῶν πεπλουτηκότων; οὐ  
 γὰρ δὴ λέληθέ γε αὐτοὺς οὐδὲν τούτων· ἀλλ' εἰς τοῦθ'  
 ὕβρεως ἤκουσιν ὥστε δορυφορούμενοι τοῖς τοῦ τυ-  
 ράννου στρατοπέδοις ἐν μὲν τοῖς παραβεβασμένοις  
 ὄρκοις ἐμμένειν ὑμῖν διακελεύονται, ὡς καὶ τῆς ἐπιτορ- 215  
 κίας αὐτοκράτορος ὄντος ἐκείνου, τοὺς δ' ἰδίους ὑμᾶς  
 νόμους ἀναγκάζουσι λύειν, τοὺς μὲν κεκριμένους ἐν

τοῖς δικαστηρίοις ἀφιέντες, ἕτερα δὲ παμπληθῇ τοιαῦ-  
 13 τα βιαζόμενοι παρανομεῖν. εἰκότως· τοῖς γὰρ πεπρα-  
 κόσιν ἑαυτοὺς εἰς τὰναντία τοῖς τῇ πατρίδι συμφέρου-  
 σιν οὐκ ἐνι μέλειν νόμων οὐδ' ὄρκων· τοῖς δ' ὀνόμασι  
 μόνον αὐτῶν ἀποχρώμενοι παρακρούονται τοὺς παρ-  
 ἔργως ἐνταυθί, ἀλλ' οὐκ ἐξεταστικῶς ἐκκλησιάζοντας,  
 καὶ νομίζοντας τὴν παραυτίκα ἡσυχίαν οὐκ ἔσεσθαι  
 14 ποτ' αἰτίαν ταραχῆς ἀτόπου. κελεύω δ' ἔγωγε, καθά-  
 περ ἐν ἀρχῇ προεῖπον, πείθεσθαι τούτοις τοῖς φάσκουσι  
 δεῖν ἐν ταῖς κοιναῖς ὁμολογίαις ἐμμένειν, εἰ μὴ ἐκεῖνο  
 νομίζουσιν, ὅταν μὲν λέγωσιν ὡς ἐμμενετέον τοῖς ὄρ-  
 κοις, οὐ λέγειν αὐτοὺς τὸ μηδὲν ἀδικεῖσθαι, οὐδένα δ'  
 οἶονται αἰσθῆσεσθαι τυραννίδων ἀντὶ δημοκρατιῶν  
 καθισταμένων καὶ τῶν πολιτειῶν καταλυομένων.

15 Τὸ δὲ καταγελαστότατον· ἔστι γὰρ ἐν ταῖς συνθῇ-  
 καῖς ἐπιμελεῖσθαι τοὺς συνεδρεύοντας καὶ τοὺς ἐπὶ τῇ  
 κοινῇ φυλακῇ τεταγμένους ὅπως ἐν ταῖς κοινωνούσαις  
 πόλεσι τῆς εἰρήνης μὴ γίνωνται θάνατοι καὶ φυγαὶ  
 παρὰ τοὺς κειμένους ταῖς πόλεσι νόμους, μηδὲ χρημά-  
 των δημεύσεις, μηδὲ γῆς ἀναδασμοὶ, μηδὲ χρεῶν ἀπο-  
 κοπαί, μηδὲ δούλων ἀπελευθερώσεις ἐπὶ νεωτερισμῶ.  
 οἱ δὲ τοσούτου δέουσι τούτων τι κωλύειν ὥστε καὶ  
 συγκατασκευάζουσιν, οὓς πῶς οὐ προσήκει ἀπολωλέ-  
 ναι; οἱ τηλικαύτας συμφορὰς παρασκευάζουσιν ἐν ταῖς  
 πόλεσιν, ἅς διὰ τὸ μέγεθος αὐτοῖς τοσούτοις οὔσι μὴ 216  
 περιορᾶν ἐπέταξαν.

16 Ἔτι δ' ἕτερον δείξω τὸ λελυκὸς τὰς συνθήκας. ἔστι  
 γὰρ γεγραμμένον ἐκ τῶν πόλεων τῶν κοινωνουσῶν  
 τῆς εἰρήνης μὴ ἐξεῖναι φυγάδας ὁρμήσαντας ὅπλα ἐπι-  
 φέρειν ἐπὶ πολέμῳ μηδεμιᾷ πόλει τῶν μετεχουσῶν τῆς  
 εἰρήνης· εἰ δὲ μὴ, ἔκσπονδον εἶναι τὴν πόλιν, ἐξ ἧς ἂν  
 ὁρμηθῶσιν. οὕτω τοίνυν ῥαδίως τὰ ὅπλα ἐπήνεγκεν ὁ

Μακεδὼν ὥστ' οὐδὲ κατέθετο πώποτε, ἀλλ' ἔτι καὶ νῦν ἔχων περιέρχεται καθ' ὅσον δύναται, τοσούτῳ καὶ νῦν μᾶλλον ἢ πρότερον, ὅσῳ ἐκ προστάγματος ἄλλους τε ἐτέρωθι καὶ τὸν παιδοτρίβην εἰς Σικυῶνα κατήγαγεν.

- 17 οὐκοῦν εἰ δεῖ πείθεσθαι ταῖς κοιναῖς ὁμολογίαις, καθάπερ οὗτοί φασιν, ἔκσπονδοι ἡμῖν εἰσιν αὗται αἱ πόλεις αἱ ταῦτα διαπεπραγμένα. εἰ μὲν οὖν δεῖ ἐπικρύπτεσθαι τάληθῃ, οὐδὲν δεῖ λέγειν ὅτι εἰσὶν αἱ Μακεδονικαί· εἰ δ' οὐκ ἀνιᾶσιν οἱ καθ' ὑμῶν τῷ Μακεδόνι ὑπηρέται προστάττοντες πράττειν τὰ ἐν ταῖς κοιναῖς ὁμολογίαις, πεισθῶμεν αὐτοῖς, ἐπειδὴ τὰ δίκαια λέγουσι, καὶ καθάπερ κελεύει ὁ ὅρκος, ἐκσπόνδους αὐτοὺς ποιήσαντες βουλευσώμεθα πῶς δεῖ χρῆσθαι τοῖς δεσποτικῶς καὶ ἀσελγῶς διακειμένοις καὶ διὰ τέλους τὰ μὲν ἐπιβουλεύουσι, τὰ δὲ πράττουσι, καὶ καταγελῶσι
- 18 τῆς κοινῆς εἰρήνης. διὰ τί γὰρ οὐ φήσουσιν οὗτοι δεῖν ταῦθ' οὕτως ἔχειν; ἢ ὁμολογίαν τὴν μὲν κατὰ τῆς πόλεως οὕσαν βεβαίαν ἀξιούσιν εἶναι, τὴν δὲ σώξουσιν οὐ συγχωρήσουσιν; ἄρα γε δοκεῖ δίκαιον ταῦτα γίνεσθαι; κἂν μὲν τι ἢ πρὸς τῶν ἐχθρῶν κατὰ τῆς πόλεως ἐν τοῖς ὅρκοις, τοῦτο μὲν ἰσχυρὸν αἰεὶ ποιήσου-
- 217 σιν· ἐὰν δέ τι ἡμέτερον ἢ κατ' ἐκείνων ἅμα δίκαιον καὶ συμφέρον, πρὸς τοῦτο δὲ διαμαχομένους οὐδέποτε παύσασθαι οἴησονται δεῖν ἑαυτούς;

- 19 Ἴνα δ' εἰδῆτε ἔτι σαφέστερον ὅτι οὐδεὶς ὑμῖν ἐγκαλέσει ποτὲ τῶν Ἑλλήνων ὥς ἄρα παρέβητέ τι τῶν κοινῇ ὁμολογηθέντων, ἀλλὰ καὶ χάριν ἔξουσιν ὅτι μόνοι ἐξηλέγξατε τοὺς ταῦτα ποιοῦντας, μικρὰ ἐπιδραμοῦμαι περὶ αὐτῶν πολλῶν ὄντων. ἔστι γὰρ δήπου ἐν ταῖς συνθήκαις τὴν θάλατταν πλεῖν τοὺς μετέχοντας τῆς εἰρήνης, καὶ μηδένα κωλύειν αὐτοὺς μηδὲ κατάγειν πλοῖον μηδενὸς τούτων· ἐὰν δέ τις παρὰ ταῦτα ποιῇ,

- 20 πολέμιον εἶναι πᾶσι τοῖς τῆς εἰρήνης μετέχουσιν. οὐ-  
κοῦν, ὥς ἄνδρες Ἀθηναῖοι, ἐναργέστατα ἐοράκατε τοῦθ'  
ὑπὸ τῶν Μακεδόνων γεγεννημένων· εἰς τοῦτο γὰρ  
ὑπεροψίας ἦλθον ὥστε εἰς Τένεδον ἅπαντα τὰ ἐκ τοῦ  
Πόντου πλοῖα κατήγαγον, καὶ σκευωρούμενοι περὶ αὐ-  
τὰ οὐ πρότερον ἀφείδαν, πρὶν ὑμεῖς ἐψηφίσασθε τριή-  
ρεις ἑκατὸν πληροῦν καὶ καθέλκειν εὐθύς τότε, καὶ
- 21 στρατηγὸν ἐπ' αὐταῖς ἐτάξατε Μενεσθέα. πῶς οὖν οὐκ  
ἄτοπον τοσαῦτα μὲν εἶναι καὶ τηλικαῦτα τὰ ἡμαρτη-  
μένα ἑτέροις, τοὺς δ' ἐνταῦθα φίλους αὐτῶν μὴ ἐκεί-  
νους ἀποτρέπειν τοὺς παραβαίνοντας, ἀλλ' ἡμῖν συμ-  
βουλεύειν ἐμμένειν τοῖς οὕτως ὀλιγωρημένοις; ὥσπερ  
καὶ τούτου προσγεγραμμένου, τοῖς μὲν ἐξεῖναι πλημ-
- 22 μελεῖν, τοῖς δὲ μὴδ' ἀμύνεσθαι. πῶς δ' οὐχ ἅμα τε παρ-  
ενόμουν ἐκεῖνοι καὶ ἀναίσθητοι ἦσαν, οἳ γε τηλικού-  
τον παρέβησαν τῶν ὅρκων, ὃ παρ' ἐλάχιστον ἐποίησεν  
αὐτοὺς ἀφαιρεθῆναι δικαίως τὴν κατὰ θάλατταν ἡγε-  
μονίαν; καὶ νῦν ἔτι παραδεδώκασι τοῦτο τὸ δίκαιον ἀν-  
εγκλήτως ἡμῖν, ὅταν βουλευθῶμεν πράττειν· οὐ γὰρ ὅτι 218
- ἐπαύσαντο ἐξαμαρτάνοντες, ἥττόν τι δήπου παραβεβή-  
23 κασι τὰς κοινὰς ὁμολογίας. ἀλλ' εὐτυχοῦσιν, ὅτι ἐνα-  
ποχρῶνται τῇ ὑμετέρᾳ ῥαθυμίᾳ τῇ οὐδὲ τῶν δικαίων  
ἀπολαύειν προαιρουμένη. ὃ δὲ ὑβριστικώτατον συμ-  
βέβηκεν, εἰ οἱ μὲν ἄλλοι Ἕλληνες καὶ βάρβαροι ἅπαντες  
τὴν πρὸς ὑμᾶς ἔχθραν φοβοῦνται, οὔτοι δ' οἱ νεόπλου-  
τοι μόνοι καταφρονεῖν ὑμᾶς ὑμῶν αὐτῶν ἀναγκάζου-  
σι, τὰ μὲν πείθοντες, τὰ δὲ βιαζόμενοι, ὥσπερ ἐν Ἀβ-  
δηρίταις ἢ Μαρωνείταις, ἀλλ' οὐκ ἐν Ἀθηναίοις πολι-  
24 τευόμενοι. καὶ ἅμα μικρὰ μὲν τὰ ἡμέτερα [πράγματα]  
ποιοῦσι, τὰ δὲ τῶν ἐχθρῶν ἰσχυρὰ, ἅμα δὲ λανθάνου-  
σιν ἑαυτοὺς ἀννπόστατον τὴν πόλιν ὁμολογοῦντες εἶ-  
ναι, διακελευόμενοι τὸ δίκαιον οὐ δικαίως διαφυλάτ-


τειν, ὥς τῷ συμφέροντί γε προελομένην χρῆσθαι κρα-  
 25 τεῖν ἂν τῶν πολεμίων ῥαδίως δυνηθεῖσαν. εἰκότως δ'  
 αὐτὸ πεπόνθασιν· ἕως γὰρ ἂν ἐξῇ τῶν κατὰ θάλατταν  
 καὶ μόνοις ἀναμφισβητήτως εἶναι κυρίοις, τοῖς γε κα-  
 τὰ γῆν πρὸς τῇ ὑπαρχούσῃ δυνάμει ἔστι προβολὰς ἐτέ-  
 ρας ἰσχυροτέρας εὐρέσθαι, ἄλλως τε καὶ πεπανμένων  
 ὑπὸ τῆς τύχης τῶν δορυφορουμένων ὑπὸ τῶν τυραν-  
 νικῶν στρατοπέδων, καὶ τῶν μὲν ἐφθαρμένων, τῶν δὲ  
 ἐξεληλεγμένων οὐδενὸς-ἀξίων ὄντων.

- 26 Τὸ μὲν οὖν περὶ τὰ πλοῖα πρὸς τοῖς ἄλλοις τοῖς  
 προειρημένοις ὁ Μακεδὼν τηλικοῦτον παρέβη· τὸ δὲ  
 ὑβριστικώτατον καὶ ὑπεροπτικώτατον τῶν Μακεδόνων  
 τὸ πρῶην γεγεννημένον ἔσθι, τὸ τολμῆσαι εἰσπλεῦσαι  
 εἰς τὸν Πειραιᾶ παρὰ τὰς κοινὰς ἡμῖν πρὸς αὐτοὺς συν- 219  
 θήκας. καὶ τοῦτο, ὧ ἄνδρες Ἀθηναῖοι, οὐχ ὅτι μία  
 τριήρης ἦν, μικρὸν ὑποληπτέον, ἀλλ' ὅτι ἀπόπειρα ἐγέ-  
 νετο, εἰ περιοψόμεθα, ἵνα μετὰ πλειόνων αὐτοῖς ἐγγέ-  
 νηται τοῦτο πράττειν, καὶ ὅτι οὐκ ἐφρόντισαν τῶν κοι-  
 νῶν δογμάτων, καθάπερ οὐδὲ τῶν προειρημένων.
- 27 ἔπει ὅτι γε τοῦτο παράδυσις ἦν κατὰ μικρὸν καὶ ἐθι-  
 σμὸς τοῦ ἀνέχεσθαι ἡμᾶς τοὺς τοιούτους εἰσπλους, κα-  
 κεῖθεν δῆλον· τὸ γὰρ τὸν τότε ἐπὶ τῆς νεῶς εἰσπλεύ-  
 σαντα, ὃν ἔδει εὐθύς μετὰ τῆς τριήρους ὑφ' ὑμῶν ἀπο-  
 λωλέναι, αἰτεῖσθαι ναυπηγήσασθαι μικρὰ πλοῖα ἐν  
 τοῖς ἡμετέροις λιμέσι, πῶς οὐ καταφανὲς ποιεῖ ὅτι ἀντὶ  
 τοῦ εἰσπλεῖν τὸ εὐθύς ἔνδον εἶναι ἐμνηχανῶντο; καὶ εἰ  
 λεπτὰ πλοῖα ὑπομενοῦμεν, ὀλίγον ὕστερον καὶ τριή-  
 ρεις· καὶ εἰ τὸ πρῶτον ὀλίγας, μικρῷ ὕστερον πολλὰς.
- 28 οὐ γὰρ δὴ ἔστι γε εἰπεῖν ὥς Ἀθήνησι μὲν ἀφθόνων ὄν-  
 των τῶν ναυπηγησίμων ξύλων, τῶν πόρρωθεν καὶ μό-  
 λισ εἰσκομιζομένων, ἐν δὲ τῇ Μακεδονίᾳ ἐπιλελοιπό-  
 των, τῇ καὶ τοῖς ἄλλοις τοῖς βουλομένοις εὐτελέστατα



καθισταμένη, ἀλλ' ὥντο ἅμα τε ναυπηγήσεσθαι ἐν-  
 ταῦθα καὶ πληρώσεσθαι ἐν τῷ λιμένι τῷ εἰρημένῳ, ἐν  
 ταῖς κοιναῖς ὁμολογίαις διειρημένου μηδὲν τοιοῦτον  
 εἰσδέχεσθαι, καὶ τοῦτο ἐξέσεσθαι ἐπὶ πλεον ἂν ποι-  
 29 εῖν· οὕτω πανταχόθεν καταπεφρονηκότες ἐκεῖνοι τῇ  
 πόλει χρῶνται διὰ τοὺς ἐντεῦθεν διδασκάλους τοὺς ὑπ-  
 αγορεύοντας αὐτοῖς ἃ δεῖ ποιεῖν. οὕτω δὲ κατεγνώκασι  
 μετὰ τούτων ἀδιήγητόν τινα τῆς πόλεως ἔκλυσιν καὶ  
 μαλακίαν, καὶ οὔτε πρόνοιαν περὶ τῶν μελλόντων εἴ- 220  
 ναι, οὔτε λογισμὸν οὐδένα παραγίγνεσθαι τίνα τρό-  
 30 πον χρῆται ὁ τύραννος ταῖς κοιναῖς ὁμολογίαις. αἷς  
 ἐγὼ διακελεύομαι, ὧ ἄνδρες Ἀθηναῖοι, πεῖθεσθαι, κα-  
 θάπερ ἐδίδαξα, καὶ διαβεβαιωσαίμην ἂν, ὥς τοῦθ' ἡλι-  
 κίας ἔχων, ἅμα καὶ τῷ δικαίῳ ἡμᾶς ἀνεγκλήτως καὶ τοῖς  
 καιροῖς ἀσφαλέστατα χρήσεσθαι τοῖς ἐπὶ τὸ συμφέρον  
 κατεπείγουσιν. καὶ γὰρ ἔτι προσγέγραπται ταῖς συνθή-  
 καις, ἐὰν βουλώμεθα τῆς κοινῆς εἰρήνης μετέχειν· τὸ  
 δ' "ἐὰν βουλώμεθα" ἐστὶν ἅμα καὶ τούναντίον, εἰ ἄρα  
 ποτὲ δεῖ μὴ παύσασθαι αἰσχροῦς ἐτέροις ἀκολουθοῦν-  
 τας, ἀλλὰ μὴδ' ἀναμνησθῆναι μηδεμιᾶς φιλοτιμίας  
 τῶν ἐξ ἀρχαιοτάτου καὶ πλείστων καὶ μάλιστα πάντων  
 ἀνθρώπων ἡμῖν ὑπαρχουσῶν. ἐὰν οὖν κελεύητε, ὧ  
 ἄνδρες Ἀθηναῖοι, γράψω, καθάπερ αἱ συνθήκαι κε-  
 λεύουσι, πολεμεῖν τοῖς παραβεβηκόσιν.







PA  
3949  
A2  
1855  
v.1  
pars.1  
cop.6

Demosthenes  
Demosthenois logoi.  
· 3. ed.

PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---



